

260 වන කාණ්ඩය - 8 වන කලාපය
தொகுதி 260 - இல. 8
Volume 260 - No. 8

2018 මැයි 25වන සිකුරාදා
2018 மே 25, வெள்ளிக்கிழமை
Friday, 25th May, 2018



පාර්ලිමේන්තු විවාද
(හන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

ආංශික අධීක්ෂණ කාරක සභා වාර්තා
රජයේ මුදල් පිළිබඳ කාරක සභාවේ වාර්තාව
පෞද්ගලිකව දැනුම් දීමෙන් ඇසු ප්‍රශ්නය:
අභ්‍යාසලාභී සංවර්ධන සහකාර තනතුරට බඳවා
ගැනීම ප්‍රමාද වීම

විසිවන ආණ්ඩුක්‍රම ව්‍යවස්ථා සංශෝධනය පනත්
කෙටුම්පත:
ඉල්ලා අස්කර ගන්නා ලදී.
විසර්ජන පනත:
යෝජනා

පිරිතාන உள்ளடக்கம்

තුறைසාර් මේර්පාර්වෙක් ඉයු අරිකකෙකු
අරසාභ්ක තිති පර්තිය ඉයුවින අරිකකෙ
තනි අරිවිත්තල් මුල විනා:
පයිලුර් අපිවිරුත්ති උතවියාලාර් පතවිකු
ආර්සේර්ප්පතිලුග්ල තාමතම්

අරසියලමෙප්පුකකාන ඉරුපතාවතු තිරුත්තස් සර්දමුලම්:
වාපස් පෙර්ප්ප්ප්ප්ප්.
ඉතුකිද්දුස් සර්දම්:
තීර්මානභ්කල්

PRINCIPAL CONTENTS

SECTORAL OVERSIGHT COMMITTEE REPORTS
PUBLIC FINANCE COMMITTEE REPORT
QUESTION BY PRIVATE NOTICE:
Delay in Recruitment for Post of Trainee
Development Assistant

TWENTIETH AMENDMENT TO THE
CONSTITUTION BILL:
Withdrawn
APPROPRIATION ACT:
Resolutions

පාර්ලිමේන්තුව பாராளுமன்றம் PARLIAMENT

2018 මැයි 25 වන සිකුරාදා
2018 மே 25, வெள்ளிக்கிழமை
Friday, 25th May, 2018

පූ.භා. 10.30ට පාර්ලිමේන්තුව රැස් විය.
කථානායකතුමා [ගරු කරු ජයසූරිය මහතා] මූලාසනාරූඪ විය.
பாராளுமன்றம் மு.ப.10.30 மணிக்குக் கூடியது.
சபாநாயகர் அவர்கள் [மாண்புமிகு கரு ஜயசூரிய] தலைமை
வகித்தார்கள்.
The Parliament met at 10.30 a.m.,
MR. SPEAKER [THE HON. KARU JAYASURIYA] in the Chair.

ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

ගරු ලක්ෂ්මන් කිරිඇල්ල මහතා (රාජ්‍ය ව්‍යවසාය හා
මහනුවර නගර සංවර්ධන අමාත්‍යතුමා සහ
පාර්ලිමේන්තුවේ සභානායකතුමා)
(மாண்புமிகு லக்ஷ்மன் கிரிஎல்ல - அரசு தொழில்முயற்சிகள்
மற்றும் கண்டி நகர அபிவிருத்தி அமைச்சரும் பாராளுமன்றச்
சபை முதல்வரும்)
(The Hon. Lakshman Kiriella - Minister of Public Enterprise
and Kandy City Development and Leader of the House of
Parliament)
ගරු කථානායකතුමා, අග්‍රාමාත්‍යතුමා සහ ජාතික ප්‍රතිපත්ති
හා ආර්ථික කටයුතු අමාත්‍යතුමා වෙනුවෙන් මම 2017 වර්ෂය
සඳහා ජනාධිපති කාර්යාලයේ කාර්ය සාධන වාර්තාව ඉදිරිපත්
කරමි.

එම වාර්තාව නෛතික කටයුතු (දූෂණ විරෝධී) සහ මාධ්‍ය
පිළිබඳ ආංශික අධීක්ෂණ කාරක සභාව වෙත යොමු කළ යුතුයැයි
මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
ගරු කථානායකතුමා, අග්‍රාමාත්‍යතුමා සහ ජාතික ප්‍රතිපත්ති
හා ආර්ථික කටයුතු අමාත්‍යතුමා වෙනුවෙන් මම 2015 වර්ෂය
සඳහා ශ්‍රී ලංකා ප්‍රතිපත්ති අධ්‍යයන ආයතනයේ වාර්ෂික වාර්තාව
ඉදිරිපත් කරමි.

එම වාර්තාව ආර්ථික සංවර්ධන පිළිබඳ ආංශික අධීක්ෂණ
කාරක සභාව වෙත යොමු කළ යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

ගරු කථානායකතුමා, නගර සැලසුම් හා ජල සම්පාදන
අමාත්‍යතුමා වෙනුවෙන් මම 2017 වර්ෂය සඳහා නගර සැලසුම් හා
ජල සම්පාදන අමාත්‍යාංශයේ වාර්ෂික කාර්ය සාධන වාර්තාව; සහ
2015 වර්ෂය සඳහා ජාතික ජල සම්පාදන හා ජලාපවහන
මණ්ඩලයේ වාර්ෂික වාර්තාව ඉදිරිපත් කරමි.

එම වාර්තා තිරසර සංවර්ධනය සහ පරිසර සහ ස්වාභාවික
සම්පත් පිළිබඳ ආංශික අධීක්ෂණ කාරක සභාව වෙත යොමු කළ
යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

ගරු කථානායකතුමා, වාරිමාර්ග සහ ජල සම්පත් හා ආපදා
කළමනාකරණ අමාත්‍යතුමා වෙනුවෙන් මම 2017 වර්ෂය සඳහා
ආපදා කළමනාකරණ අමාත්‍යාංශයේ වාර්ෂික කාර්ය සාධන
වාර්තාව ඉදිරිපත් කරමි.

එම වාර්තාව තිරසර සංවර්ධනය සහ පරිසර සහ ස්වාභාවික
සම්පත් පිළිබඳ ආංශික අධීක්ෂණ කාරක සභාව වෙත යොමු කළ
යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
ගරු කථානායකතුමා, සමාජ සවිබලගැන්වීම් අමාත්‍යතුමා
වෙනුවෙන් මම 2015 සහ 2016 වර්ෂ සඳහා ශ්‍රී ලංකා සමාජ
ආරක්ෂණ මණ්ඩලයේ වාර්ෂික වාර්තා සහ ගිණුම් ඉදිරිපත් කරමි.

එම වාර්තා සෞඛ්‍ය සහ මානව සුභසාධනය, සමාජ
සවිබලගැන්වීම පිළිබඳ ආංශික අධීක්ෂණ කාරක සභාව වෙත
යොමු කළ යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

ගරු කථානායකතුමා, ඉඩම් සහ පාර්ලිමේන්තු කටයුතු
ප්‍රතිසංස්කරණ අමාත්‍යතුමා වෙනුවෙන් මම 2017 වර්ෂය සඳහා
ඉඩම් කොමසාරිස් ජනරාල් දෙපාර්තමේන්තුවේ වාර්ෂික කාර්ය
සාධන වාර්තාව ඉදිරිපත් කරමි.

එම වාර්තාව කෘෂිකර්මය සහ ඉඩම් පිළිබඳ ආංශික අධීක්ෂණ
කාරක සභාව වෙත යොමු කළ යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු කථානායකතුමනි, ගරු අනුර දිසානායක මැතිතුමාගේ ස්ථාවර නියෝග 27(2) යටතේ මතු කළ ප්‍රශ්නයට අදාළ පිළිතුරු පහත පරිදි වේ.

1. 316ක පිරිසක් බඳවා ගැනීමට නියමිතය.
2. i. පුවත්පත් දැන්වීමක් මගින් ප්‍රසිද්ධ කර අයදුම්පත් කැඳවීම.
- ii. විභාග දෙපාර්තමේන්තුව මගින් විවෘත තරග විභාගයක් පැවැත්වීම සහ සම්මුඛ පරීක්ෂණය යන දෙකෙහි ලබා ගන්නා ලකුණු මත අවශ්‍ය පුරප්පාඩු (316) බඳවා ගැනීම.
3. i. 2017.07.15 දින විභාගය පවත්වා, ඉන් සමත් වූ (ලකුණු 45 හා ඉන් ඉහළ) 3,580 දෙනකු වෙනුවෙන් පළමු සම්මුඛ පරීක්ෂණය 2017.11.27 දිනට පෙර පවත්වා අවසන් කරන ලදී.
- ii. 2018 පළාත් පාලන ආයතන ඡන්ද විමසීම හේතුවෙන් ඡන්ද විමසීම පැවැත්වෙන පළාත්වලට අදාළ නිලධාරීන්, සේවකයන් බඳවා ගැනීම, උසස් කිරීම, මාරු කිරීම සීමා කරන ලෙස දන්වා එවන ලද මැතිවරණ කොමිෂන් සභාවේ සභාපති මහින්ද දේශප්‍රිය මහතාගේ 2017.11.28 දිනැති ලිපිය හේතුවෙන් අදාළ බඳවා ගැනීම් තාවකාලිකව අත්හිටුවන ලදී.
- iii. දෙවන සම්මුඛ පරීක්ෂණය සඳහා සුදුසුකම් ලද අපේක්ෂකයන් සංඛ්‍යාව මේ වන විට තෝරා අවසන් කර ඇත.
4. දෙවන සම්මුඛ පරීක්ෂණය සඳහා කැඳවීම් කර, මාස 02ක් තුළදී අභ්‍යාසලාභී සංවර්ධන සහකාර තනතුරු 316ක් සඳහා බඳවා ගැනීමේ කටයුතු අවසන් කිරීමට නියමිතය.

ගරු අනුර දිසානායක මහතා
(மாண்புமிகு அநுர திஸாநாயக்க)
(The Hon. Anura Dissanayake)
කවදා වන කොට ද, ඒ අය බඳවා ගන්නේ?

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
ඉතාම ඉක්මනට. අපටත් ඕනෑ අදාළ අය තෝරා ඒ පත්වීම් ලබා දෙන්නයි.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
ගරු පායලි වම්පික රණවක මැතිතුමා; ඔබතුමාට කරුණු පැහැදිලි කිරීමක් තිබෙනවා.

ගරු පායලි වම්පික රණවක මහතා (මහානගර හා බස්නාහිර සංවර්ධන අමාත්‍යතුමා)
(மாண்புமிகு பாட்டனி சம்பிக ரணவக்க - மாநகர மற்றும் மேல் மாகாண அபிவிருத்தி அமைச்சர்)
(The Hon. Patali Champika Ranawaka - Minister of Megapolis and Western Development)
ගරු කථානායකතුමනි, ඔබතුමාට මම ස්තූතිවන්ත වනවා, මේ පැහැදිලි කිරීම සිදු කිරීමට අවස්ථාව ලබා දීම ගැන.

රියේ මේ ගරු පාර්ලිමේන්තුවේදී ගරු ගාමිණී ලොකුගේ මන්ත්‍රීතුමා ඔබතුමාගෙන් ඉල්ලීමක් කර තිබෙනවා, පාර්ලිමේන්තුවට එන පාරේ සීමා මාලකයක් තනනවා, එය වැස්සට කඩා වැටිලා, එහි කිසිම ගුණාත්මකභාවයක් නැහැ, ඒ පිළිබඳව වාර්තාවක් ඉදිරිපත් කරන්න කියා.

මා පළමුවෙන්ම කියන්න ඕනෑ, එම ස්ථානයේ කරන ඒ ඉදිකිරීමට අපේ අමාත්‍යාංශයෙන් හෝ අපේ රජයෙන් කිසිම

අරමුදලක් යොදවා නැති බව. පෞද්ගලික ආයතනයක් තමයි ඒ ඉදිකිරීම කරන්නේ. ඔබතුමාත් දන්නවා, අපි ගියවර දියවන්නා වෙසක් කලාපය පවත්වපු වෙලාවේ අදහසක් ආව බව, බෞද්ධ භික්ෂූන්වහන්සේලා සඳහාත්, භාවනා කරන්නන්, ධර්ම සාකච්ඡා පවත්වන්නන්, ඒ වාගේම මේ ප්‍රදේශයේ ඇවිදින මං තිරු භාවිත කරන අය සඳහාත් එවැනි ස්ථානයක් නිර්මාණය කරන්න ඕනෑය කියලා. ඒ අනුව සන්කෙන් ආයතනයට අයත් Skills Training and Management (Pvt.) Limited කියන ආයතනය එම ඉදිකිරීම ඉංජිනේරුමය වශයෙන් සැලසුම් කරන්නත්, ගොඩ නගන්නත්, ඊට පසුව අපට භාර දෙන්නත් තීරණය කළා. ඒ අනුව නාගරික සංවර්ධන අධිකාරියෙන්, ඒ වාගේම පාර්ලිමේන්තුවේ වාස්තු විද්‍යාවට අනුකූල වන පරිද්දෙනුත් ඒ කටයුත්ත කරගෙන යන්න ඒ අයට භාර කළා. ඇත්තටම ඒ සඳහා බෞද්ධ භික්ෂූන්වහන්සේලාගේත් අනුශාසකත්වය අපට ලැබුණා. ඒක සීමා මාලකයක් නොවෙයි. ඒක එක්තරා ආකාරයකට පොහොය කිරීම්, භාවනා කටයුතු හා ධර්ම සාකච්ඡා සඳහා යොදා ගන්නා ස්ථානයක්. ඒක පාවෙන ස්ථානයක් හැටියට ගොඩ නගන්නයි තීරණය කළේ. නමුත් පාවීම සඳහා පාවිච්චි කළ pontoon එකක ඇති වුණු ප්‍රශ්නයක් නිසා ඒක නිසි ආකාරයෙන් ඉහළට එසවුණේ නැහැ. දැන් අපි කියා තිබෙනවා, ඒක ඉවත් කරලා, ඒකට මොකද වෙලා තිබෙන්නේ කියලා බලන්න කියලා. ඒකට හේතුව ඉංජිනේරුමය සැලසුම්කරණයේදී වුණු අඩුපාඩුවක්ද, ඉදිකිරීමේදී වුණු අඩුපාඩුවක්ද, නැත්නම් කඩාකප්පල්කාරී ක්‍රියාවක්ද කියලා ඒක ඉවත් කළාට පසුව අපට දැන ගන්න පුළුවන්.

ඒ ආයතනය අපට පොරොන්දු වෙලා තිබෙනවා, කෙටි කලක් ඇතුළත එය එතැන ස්ථාපිත කරන බවට. එය තමයි මේ සම්බන්ධයෙන් දැනට තිබෙන තත්ත්වය. ඒකට ආණ්ඩුවේ අරමුදල් වැය වීමක් හෝ එවැනි දෙයක් සිදු වෙලා නැහැ.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
හොඳයි, බොහොම ස්තූතියි. ඊළඟට, ගරු දිනේෂ් ගුණවර්ධන මැතිතුමා.

ගරු දිනේෂ් ගුණවර්ධන මහතා
(மாண்புமிகு தினேஷ் குணவர்தன)
(The Hon. Dinesh Gunawardena)
ගරු කථානායකතුමනි, ඔබතුමාගේ විශේෂ අවධානයට මේ කාරණය යොමු කරන්න කැමැතියි. මීට ප්‍රථමයෙන් මහින්ද රාජපක්ෂ මැතිතුමාත්, අපේ ඒකාබද්ධ විපක්ෂයේ මන්ත්‍රී කණ්ඩායමත් තුන්වාරයක් විතර මේ කාරණය සම්බන්ධයෙන් ඔබතුමාව හමු වුණා. මේක මුළු පාර්ලිමේන්තුවේම මන්ත්‍රීවරුන්ට බලපාන ප්‍රශ්නයක්.

පුත්තලම දිස්ත්‍රික් පාර්ලිමේන්තු මන්ත්‍රී සනත් නිශාන්ත පෙරේරා මන්ත්‍රීතුමා ඇප කොන්දේසි ප්‍රකාරව පොලීසියට ඉදිරිපත් නොවීම මත රිමාන්ඩ් භාරයට පත් කළා. එතුමා ප්‍රසිද්ධ පුද්ගලයෙක්; මහ ජනතාව අතර ඉන්න මන්ත්‍රී කෙනෙක්. උසාවියට ඉදිරිපත් වුණාම රිමාන්ඩ් භාරයට පත් කර දැනට මාස තුනක් ගත වෙලා තිබෙනවා. ගරු කථානායකතුමාගෙන් අපි ඉල්ලීම් කළත්, මේ මාස තුන ඇතුළතම මන්ත්‍රීතුමාට ඇප ලබා ගැනීමට ඉඩ කඩක් ලැබුණේ නැහැ. මෙය එතුමාගේ පෞද්ගලික නඩුවක් නොවෙයි; රජයෙන් ඉදිරිපත් කළ නඩුවක්. ඒ නිසා මේ කාරණයට නීතිපතිතුමාට මැදිහත් විය හැකියි. පාර්ලිමේන්තු මන්ත්‍රීවරු මෙවැනි තත්ත්වයකට පත් වෙලා තිබෙන අතර, කථානායකතුමා යම් කිසි උපදෙසක්, ඉල්ලීමක් කළාම එයත් නොසලකා හරින අභ්‍යාසසම්පන්න කාල පරිච්ඡේදයකට පාර්ලිමේන්තුව පත් වෙමින් තිබෙනවා.

[ගරු දිනේෂ් ගුණවර්ධන මහතා]

ගරු කථානායකතුමනි, ඊයේ දිනයේ හඳාවන මහාධිකරණයේ නඩුව කැඳවූ අවස්ථාවේ එතුමාට යළිත් රිමාන්ඩ් භාරයට පත් කළා. මොකද හේතුව, නඩුකාරතුමා නොපැමිණීම; නඩුකාරතුමා අසනීප වීම; නඩුකාරතුමා රෝහල්ගත වීම. ඒක පුද්ගලයෙක් නොවෙයි. ඩෙංගු හා වෛරස් උණ රෝගය නිසා මේ දවස්වල මුළු ලංකාවම අසනීප වෙනවා; රෝහල්ගත වෙනවා. නමුත් සාමාන්‍යයෙන් වෙන කෙනෙක් ඒ වෙනුවට ඒ දවසේ උසාවියේ කටයුතු කරනවා. පාර්ලිමේන්තු මන්ත්‍රී ගරු සනත් නිශාන්ත මහතා විහාරස්ථානයක දහම් පාසලක් ඉදිකිරීම සම්බන්ධ කාරණාවක් මුල්කරගෙන මේ රජයේ ප්‍රාදේශීය ලේකම් කෙනෙක් විසින් කරන ලද පැමිණිල්ලක් මත තමයි මේ නඩුව පවත්වාගෙන යන්නේ. අපි ඔබතුමාගෙන් ඉල්ලා සිටින්නේ නඩුව ගැන නොවෙයි. [බාධා කිරීමක්] Hon. Leader of the House, let me explain on behalf of our Hon. Member. I have taken up this matter a couple of times and always ආණ්ඩුවෙන් කියා තිබෙනවා, අපි මේක ඉදිරි කාලයේදී සලකා බලනවාය කියා. ඉදිරි කාලය දැනට මාස තුනක් ගත වුණා ගරු කථානායකතුමනි. මේ දවස්වල පුත්තලම් දිස්ත්‍රික්කය මහ වර්ෂාව නිසා ගංවතුරට යටවෙලා. ඒ දිස්ත්‍රික්කයේ ඉතාම ජනප්‍රියම මන්ත්‍රීවරයා හැටියට පත් වෙච්ච මන්ත්‍රීවරයා රිමාන්ඩ් එකේ නියාගෙන ඉන්නවා. මන්ත්‍රීවරුන් හැටියට අපේ මහජනතාව ළඟට ගිහින් සේවය කිරීමේ වරප්‍රසාදය අපට තිබෙනවා. අපි ඔබතුමාගෙන් අහන්නේ, රිමාන්ඩ් එක ඇතුළේ සිටින ගරු සනත් නිශාන්ත මන්ත්‍රීතුමාට ඇප ලබා දීම සඳහා-

ගරු කථානායකතුමා

(මාණ්ඩුමුතු පාඨාභයකරු අමතරව)

(The Hon. Speaker)

මම ඊයේත් ඒ සම්බන්ධව යම් යම් පියවර ගත්තා. [බාධා කිරීමක්] ගරු සභානායකතුමා.

ගරු ලක්ෂ්මන් කිරිඇල්ල මහතා

(මාණ්ඩුමුතු ලක්ෂ්මන් කිරිඇල්ල)

(The Hon. Lakshman Kiriella)

මම පුදුම වෙනවා, අපේ මිත්‍ර ගරු දිනේෂ් ගුණවර්ධන මන්ත්‍රීතුමාගේ ඉල්ලීම සම්බන්ධව. ගරු කථානායකතුමනි, ඔබතුමාට පුළුවන්ද ඇප දෙන්න? ඔබතුමාට ඇප දෙන්නට බැහැ. මේ හදන්නේ අධිකරණයට බලපෑම් කරන්න. ඔබතුමාට ඇප දෙන්නට බැහැ. ඇප දෙන්න අපිටත් බැහැ. මේ ගැන පාර්ලිමේන්තුවේ කථා කිරීමත් වැරදියි. මොකද? අධිකරණය ඉදිරියේ නඩුවක් තිබෙනවා නම් ඒ ගැන පාර්ලිමේන්තුවේ කථා කරන එක වැරදියි.

දිනේෂ් ගුණවර්ධන මන්ත්‍රීතුමා 1983 දී පාර්ලිමේන්තුවට ආවේ. ඇප දෙන්න කථානායකතුමාට බැහැ කියලා එතුමා තවම දන්නේ නැහැ.

ගරු කථානායකතුමා

(මාණ්ඩුමුතු පාඨාභයකරු අමතරව)

(The Hon. Speaker)

හොඳයි. මම ඒ ගැන පැහැදිලි කරන්නම්. මේ සඳහා විවාදයක් අවශ්‍ය වෙන්නේ නැහැ. [බාධා කිරීමක්]

ගරු දිනේෂ් ගුණවර්ධන මහතා

(මාණ්ඩුමුතු තිණේෂ් ගුණවර්ධන)

(The Hon. Dinesh Gunawardena)

මම දන්නේ නැති වෙන්න පුළුවන්. කථානායකතුමාත් දන්නේ නැහැ කියලායි සභානායකතුමා කියන්නේ. [බාධා කිරීමක්]

ගරු ලක්ෂ්මන් කිරිඇල්ල මහතා

(මාණ්ඩුමුතු ලක්ෂ්මන් කිරිඇල්ල)

(The Hon. Lakshman Kiriella)

ගරු කථානායකතුමනි, ඇප ලබා ගන්න නම් හොඳ නීතිඥ මහත්මයෙක් අල්ලා ගන්න ඕනෑ. ඒක තමයි ඉස්සෙල්ලාම කරන්න තිබෙන්නේ. [බාධා කිරීම]

ගරු (ආචාර්ය) බන්දුල ගුණවර්ධන මහතා

(මාණ්ඩුමුතු (කලාති) පත්‍රාලය ගුණවර්ධන)

(The Hon. (Dr.) Bandula Gunawardane)

ගරු කථානායකතුමනි, -

ගරු කථානායකතුමා

(මාණ්ඩුමුතු පාඨාභයකරු අමතරව)

(The Hon. Speaker)

මට කථා කරන්න අවස්ථාව ලබා දෙන්න. මම ඒ ගැන පැහැදිලි කළාට පසුව කරුණාකරලා ඔබතුමන්ලාට කථා කරන්න අවස්ථාව ලබා දෙන්නම්. ඒ ආර්ථික ලැබුණු විගසම මා ගරු අධිකරණ අමාත්‍යතුමියට කථා කළා, ගරු මන්ත්‍රීතුමා. මේක සාධාරණ දෙයක් නොවන බවට එතුමියත් එකඟ වුණා. ඊට පසුව මා ඒ ගරු මන්ත්‍රීතුමාටත් කථා කළා. මේ කාලය තුළදී ඒ ගරු මන්ත්‍රීතුමාට අවශ්‍ය වෛද්‍ය පහසුකම් ආදිය ලබා දීම ගැනත් මා කථා කළා. මේ සිද්ධිය මා හිතන හැටියට අවුරුදු හතරකට, පහකට කලින් සිදු වෙච්ච සිද්ධියක්; ළඟදී වෙච්ච සිද්ධියක් නොවෙයි.

ගරු විමල් වීරවංශ මහතා

(මාණ්ඩුමුතු ඩිමල් වීරවංශ)

(The Hon. Wimal Weerawansa)

නැඟි සිටියේය.

எழுந்தார்.

rose.

ගරු කථානායකතුමා

(මාණ්ඩුමුතු පාඨාභයකරු අමතරව)

(The Hon. Speaker)

කරුණාකරලා මට මේ කාරණය පැහැදිලි කරන්න දෙන්න, ගරු විමල් වීරවංශ මන්ත්‍රීතුමා. ඔබතුමා වාඩිවෙන්න. නැවතත් මා මේ කාරණය සම්බන්ධයෙන් අධිකරණ ඇමතිතුමිය සමඟ කථා කරලා අවශ්‍ය පියවර ගන්නම්. මමත් ඒ ක්‍රියාදාමය අනුමත කරන්නේ නැහැ. ඒක ඉතාම අසාධාරණ දෙයක් බව මමත් පිළිගන්නවා. මේ සඳහා වාද විවාද කරන්න අවශ්‍ය වෙන්නේ නැහැ.

ගරු දයාසිරි ජයසේකර මහතා

(මාණ්ඩුමුතු ත්‍යාගීති ජයසේකර)

(The Hon. Dayasiri Jayasekara)

ගරු කථානායකතුමනි, -

ගරු කථානායකතුමා

(මාණ්ඩුමුතු පාඨාභයකරු අමතරව)

(The Hon. Speaker)

පොඩ්ඩක් ඉන්න, ගරු දයාසිරි ජයසේකර මන්ත්‍රීතුමා. දැන් ගරු (ආචාර්ය) බන්දුල ගුණවර්ධන මන්ත්‍රීතුමා කථා කරන්න.

ගරු (ආචාර්ය) බන්දුල ගුණවර්ධන මහතා

(මාණ්ඩුමුතු (කලාති) පත්‍රාලය ගුණවර්ධන)

(The Hon. (Dr.) Bandula Gunawardane)

ගරු කථානායකතුමනි, ලංකා ඉතිහාසයේ කිසිම දවසක මෙතරම් මන්ත්‍රීවරු පිරිසක් බන්ධනාගාරගත කිරීම, ඇප නොදී තබාගෙන සිටීම යනාදිය කරලා නැහැ. ඒක තමයි ප්‍රායෝගික

තත්ත්වය; යථාර්ථය; ඇත්ත. මෙහෙම ආණ්ඩුවක් ලංකා ඉතිහාසයේ කඩදාසි තිබ්ලා නැහැ. අපි 1989 ඉඳලා පාර්ලිමේන්තුවේ ඉන්නවා. ප්‍රථම වතාවට තමයි පාර්ලිමේන්තු මන්ත්‍රීවරයෙකු පොලීසියට ඉදිරිපත් වුණේ නැහැ කියලා මාස ගණනක් ඇප ලබා නොදී සිටියේ.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

මේ සිද්ධිය අවුරුදු පහකට වඩා පැරණි ප්‍රශ්නයක්, ගරු මන්ත්‍රීතුමා. ඒකයි. මට ඔබතුමා කියන කාරණය තේරෙනවා. ඒකයි මා පැහැදිලි කළේ.

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)

(The Hon. (Dr.) Bandula Gunawardane)

නීති හඳුනා මේ උත්තරීතර සභාවේ ඉන්න මහජන නියෝජිතයන්ට මෙහෙම නම් සාමාන්‍ය මිනිසුන්ට මොකක්ද වෙන්නේ?

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු දයාසිරි ජයසේකර මන්ත්‍රීතුමා.

ගරු දයාසිරි ජයසේකර මහතා

(மாண்புமிகு தயாசிரி ஜயசேகர)

(The Hon. Dayasiri Jayasekara)

ගරු කථානායකතුමනි, එම නඩුවේදී එතුමාට කියා තිබුණා, ඇප කොන්දේසි ප්‍රකාරව පොලීසියේ පෙනී සිටින්න කියලා. නමුත්, පොලීසියේ පෙනී සිටින්න බැරිව ගියා. පොලීසියේ පෙනී සිටින්න බැරි වීම තුළ තමයි මහාධිකරණයෙන් දිගින් දිගටම එතුමාව රිමාන්ඩ් බන්ධනාගාරයේ තබා ගෙන ඉන්නේ; දැන් මාස තුනක්. සාමාන්‍යයෙන් කරන්නේ, අවවාද කරලා නිදහස් කරන එකයි.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු මන්ත්‍රීතුමා, මට පැහැදිලි කරන්න අවශ්‍ය නැහැ. මම මේ කරුණු ඔක්කෝම දන්නවා. ඔබතුමන්ලා කියන්නත් ඉස්සෙල්ලා මම ඊයේ පියවර ගත්තේ ඒකයි.

ගරු විමල් වීරවංශ මහතා

(மாண்புமிகு விமல் வீரவங்ச)

(The Hon. Wimal Weerawansa)

ගරු කථානායකතුමනි,-

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු විමල් වීරවංශ මන්ත්‍රීතුමා, ඔබතුමා කියන්නේ ඒ කරුණ ගැනමද?

ගරු විමල් වීරවංශ මහතා

(மாண்புமிகு விமல் வீரவங்ச)

(The Hon. Wimal Weerawansa)

ගරු කථානායකතුමනි, "ඇප කොන්දේසි උල්ලංඝනය" කියන චෝදනාව මත තමයි එතුමාව රිමාන්ඩ් බන්ධනාගාරගත කරන්නේ. ඇප කොන්දේසි උල්ලංඝනය වුණා කියන එක මත පහළ උසාවියෙන් ඇප නොදී මහාධිකරණයට ගියාම තමයි මේ සිද්ධිය වෙන්නේ. කිසිම සාධාරණ හේතුවක් නැහැ. ඇප

කොන්දේසිය උල්ලංඝනය වුණා නම් එයට නියමිත මොකක් හෝ දඩුවමක් දීලා ඒක ඉවර වෙන්න ඕනෑ. නමුත් දිගින් දිගටම මෙසේ කිරීමෙන් සැකයක් මතු වෙලා තිබෙනවා, ගරු මන්ත්‍රීවරයාගෙන් සැලසුම් සහගතව පළිගැනීම සඳහා අධිකරණයත් යොදා ගන්නවාද කියලා.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ඒක මම දන්නේ නැහැ. මේ අවස්ථාවේ වාද විවාද කරන්න අවශ්‍ය වෙන්නේ නැහැ. සභේදර මන්ත්‍රීවරයෙක් වශයෙන් ඔබතුමන්ලාට වාගේම ඒ ගරු මන්ත්‍රීතුමා කෙරෙහි අපටත් හැඟීමක් තිබෙනවා. ඒ නිසා තමයි මම පියවර ගත්තේ. ගරු අධිකරණ ඇමතිතුමිය දැනුවත් කරලා තිබෙනවා. ඒ වාගේම Attorney-General දැනුවත් කරලා තිබෙනවා. බලමු, ඊළඟට ගන්න පුළුවන් පියවර. අනෙක, විනිශ්චයකාරවරයා නැහැ කියලා එලෙස කරනවා නම්, එය සාධාරණ නැහැ. ඒක මමත් පිළිගන්නවා. ඒ ගැන ඉදිරි කටයුතු කරන්න, මට අවස්ථාව දෙන්න.

ඊළඟට, න්‍යාය පත්‍රයේ විෂය අංක 1 සුරාබදු ආඥාපනත යටතේ නිවේදනය අනුමත කිරීම සහ අංක 2 සිට 8 දක්වා වූ, විසර්ජන පනත යටතේ යෝජනා 7ක් අනුමත කිරීම.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Hon. Speaker, we are not moving Item No. 1.

ගරු විමල් වීරවංශ මහතා

(மாண்புமிகு விமல் வீரவங்ச)

(The Hon. Wimal Weerawansa)

ගරු කථානායකතුමනි,-

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු විමල් වීරවංශ මන්ත්‍රීතුමා.

ගරු විමල් වීරවංශ මහතා

(மாண்புமிகு விமல் வீரவங்ச)

(The Hon. Wimal Weerawansa)

ගරු කථානායකතුමනි, ඔබතුමා අහගෙන ඉන්න ඇති ආංශික අධීක්ෂණ කාරක සභාවල විවිධ වාර්තා අද ගරු සභාවට ඉදිරිපත් කළා.

ගරු කථානායකතුමනි, මා දන්නා විධියට අයුක්ති සහගත ලෙස ඔබතුමාටත් මේ චෝදනාවට පැටලෙන්න සිද්ධවෙලා තිබෙනවා, ඔබතුමා මේ චෝදනාවට වගකිව යුතු නැතත්. ආංශික අධීක්ෂණ කාරක සභා පටන් ගැනීමත් එක්ක, ඒ ආංශික අධීක්ෂණ කාරක සභා රැස්වීමේ අවශ්‍යතාව සඳහා යැයි කියමින්, ඒ ආංශික අධීක්ෂණ කාරක සභා රැස්වෙන්න, කෘෂිකර්ම අමාත්‍යාංශය පැවති ගොඩනැගිල්ල පාවිච්චියට ගන්නවාය කියලා තමයි ඒ ගොඩනැගිල්ල හිස් කළේ. ඊට පස්සේ තමයි මාසයකට කුලිය වශයෙන් රුපියල් කෝටි දෙකහමාරක් ගෙවන්න අරුම පුදුම 'සබ්බා බිල්ඩින්' එක කෘෂිකර්ම අමාත්‍යාංශයට ගන්න ඕනෑ වුණේ. දැන් අලුත් ඇමතිතුමා පත් වුණාම ඒකට ගෙවන මුදලත් වැඩි වෙලා තිබෙනවා. ගරු කථානායකතුමනි, ඔබතුමාටත් චෝදනාවක් එල්ල කරලා තිබුණා, කථානායකතුමාගේ ඉල්ලීම පරිදි තමයි ඒ කටයුත්ත සිද්ධ වුණේ කියලා. මා දන්නා තරමින් එය වැරදියි.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
ඒ ගැන පැහැදිලි කළා.

ගරු විමල් වීරවංශ මහතා
(மாண்புமிகு விமல் வீரவாங்கு)
(The Hon. Wimal Weerawansa)

මා දන්නා විධියට කිසිම ආංශික අධීක්ෂණ කාරක සභාවක් මේ කියන කෘෂිකර්ම අමාත්‍යාංශ ගොඩනැගිල්ලේ රැස්වෙලා නැහැ. ආංශික අධීක්ෂණ කාරක සභා රැස්වෙන්න මේ වන තුරු ඒ ගොඩනැගිල්ල පාවිච්චිවෙලා නැහැ.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
ඒ ගැන මා පස්සේ පැහැදිලි කරන්නම්. ගරු සභානායකතුමා.

විසිවන ආණ්ඩුක්‍රම ව්‍යවස්ථා සංශෝධනය පනත් කෙටුම්පත அரசியலமைப்புக்கான இருபதாவது திருத்தச் சட்டமூலம் TWENTIETH AMENDMENT TO THE CONSTITUTION BILL

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

ගරු කථානායකතුමා, අද දින න්‍යාය පත්‍රයේ අංක 37 යටතේ සඳහන් විසිවන ආණ්ඩුක්‍රම ව්‍යවස්ථා සංශෝධනය පනත් කෙටුම්පත ඉල්ලා අස්කර ගැනීමට මා අවසර පතනවා.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
සභාව එකඟද?

ගරු මන්ත්‍රීවරු
(மாண்புமிகு உறுப்பினர்கள்)
(Hon. Members)
Aye.

අවසර දෙන ලදුව පනත් කෙටුම්පත ඉල්ලා අස්කර ගන්නා ලදී.
சட்டமூலம், அனுமதியுடன் வாபஸ் பெறப்பட்டது.
Bill, by leave, withdrawn.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
We are moving Items 2-8.

විසර්ජන පනත: යෝජනාව ஒதுக்கீட்டுச் சட்டம்: தீர்மானம் APPROPRIATION ACT : RESOLUTION

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
Sir, on behalf of the Hon. Minister of Finance and Mass Media, I move,

"That this Parliament resolves that the Order made by the Minister of Finance and Mass Media with the approval of the Government, by virtue of powers vested in him by Section 8 of the Appropriation Act, No. 24 of 2016 and specified in the Order No. 75 hereto, be approved:-

ORDER

Appropriation Act, No. 24 of 2016
Order No. 75 under Section 8

By virtue of powers vested in me by Section 8 of the Appropriation Act, No.24 of 2016, I, Mangala Samaraweera, Minister of Finance and Mass Media with the approval of the Government, do by this Order, vary the limits specified against the activity Item No. 21302 "Printing of Books, Publicity and Marketing Advance Account - Department of Educational Publications" of the Third Schedule to that Act.

Item	Revision
(i) Maximum limit of expenditure specified in Column II of the Third Schedule to that Act.	From Rs. 4,300,000,000 To Rs. 4,315,000,000
(ii) Minimum limit of receipts specified in Column III of the Third Schedule to that Act.	Not Revised
(iii) Maximum limit of debit balance specified in Column IV of the Third Schedule to that Act.	Not Revised
(iv) Maximum limit of liabilities specified in Column V of the Third Schedule to that Act.	Not Revised

(This Order is valid up to 31.12.2017)

Mangala Samaraweera,
Minister of Finance and Mass Media

26.04.2018
Colombo

(Cabinet approval signified)"

The Hon. Eran Wickramaratne will start the Debate.

ප්‍රශ්නය සභාභිමුඛ කරන ලදී.
வினா எடுத்தியம்பப்பெற்றது.
Question proposed.

[ප්‍ර.භා. 10.50]

ගරු ඉරාන් වික්‍රමරත්න මහතා (මුදල් රාජ්‍ය අමාත්‍යතුමා)
(மாண்புமிகு இரான் விக்கிரமரத்ன - நிதி இராஜாங்க அமைச்சர்)
The Hon. Eran Wickramaratne - State Minister of Finance)

ගරු කථානායකතුමා, 2016 අංක 24 දරන විසර්ජන පනතේ 8 වන වගන්තියේ විධිවිධාන මගින් අදාළ වර්ෂය තුළදී උද්ගත වන අවශ්‍යතා අනුව විසර්ජන පනත යටතේ ලබා දී ඇති අත්තිකාරම් ගිණුම් සීමාව ආණ්ඩුවේ අනුමැතිය ඇතිව සංශෝධනය කිරීමට මුදල් අමාත්‍යතුමාට තිබෙන බලතල අනුව කළ හැකියි. ඒ සීමා සංශෝධනය සෑම වසරේදීම මැයි මාසයේ අවසානයට ප්‍රථමයෙන් පාර්ලිමේන්තුවට ඉදිරිපත් කළ යුතුයි.

ඒ අනුව, පහත සඳහන් නියම පාර්ලිමේන්තුවේ අනුමැතිය සඳහා ඉදිරිපත් කරනවා.

රජයේ නිලධාරීන්ගේ අත්තිකාරම් ගිණුම් (උපලේඛනයේ අංක 1 සිට 74 දක්වා);

[ගරු ඉරාන් වික්‍රමරත්න මහතා]

අදත් අපේ හමුදාවන් ඒ බොහොම අවදානම් කාර්ය තුළ නියැලී සිටිනවා.

ගරු මංගල සමරවීර මුදල් ඇමතිතුමා ප්‍රකාශයක් කරලා තිබෙනවා, මේ ස්වභාවික විපර්යාසයට මුහුණ දෙන සියලුම රටවැසියන් වෙනුවෙන් අපි දැනටමත් මුදල් වෙන් කරලා තිබෙන බව. ඒ වාගේම, මේ කටයුතු කරගෙන යාමට අවශ්‍ය ආයතනවලට අපි දැන් මුදල් බාරදීලා තිබෙනවා. අද මුදල් අමාත්‍යාංශයේ කටයුත්තක් ගැන කථා කරන අවස්ථාවේ දී අපි මුහුණ දෙන වෙනත් කරුණු කීපයක් ගැනත් මම සඳහන් කරන්න අවශ්‍යයි. මීට මාස 6කට කලින් අපි අලුත් බදු පනතක් ඉදිරිපත් කරලා තිබෙනවා. ඒක දැන් ක්‍රියාත්මක වෙමින් පවතිනවා. ගිය අවුරුද්දේ අය වැය කථාව කරනකොට මුදල් ඇමතිතුමා කියා සිටියා, රේගු නොවන බදු -para tariffs- අය කරනු ලබන භාණ්ඩ 7,000ක් විතර රට තුළ තිබෙන බවත්, අපි මේවා ක්‍රම ක්‍රමයෙන් අහෝසි කරන්න බලාපොරොත්තු වෙන බවත්. 2017 නොවැම්බර් මාසයේ අය වැයේදී එතුමා එවැනි රේගු නොවන බදු අය කරනු ලබන භාණ්ඩ 7,000ත් භාණ්ඩ 1,200ක එම බදු අහෝසි කළා.

ලබන වසර දෙකේදී ඉතිරි භාණ්ඩ සඳහන් රේගු නොවන බදු -para tariffs- පුළුවන් තරම් අහෝසි කිරීමට අපි බලාපොරොත්තු වෙනවා. රේගු බදු නොවන ආනයන බදු අහෝසි කරන විට අපිට දේශීය කර්මාන්ත ආරක්ෂා කිරීමට සිදුවෙනවා. ඒ වාගේම, ආහාර ද්‍රව්‍ය සහ නිෂ්පාදන අවම මිලට පාරිභෝගිකයාට ලබාදීමත් අපිට මතුවන අභියෝගයක් වෙනවා. හුඟක් වෙලාවට දේශීය කර්මාන්තකරුවන් ඉදිරිපත් වෙලා, තමන්ගේ දේශීය කර්මාන්ත ආරක්ෂා කර දෙන්න කියනවා. අපි දේශීය කර්මාන්ත ආරක්ෂා කරන්න ඕනෑ. දේශීය කර්මාන්ත ආරක්ෂා කරනකොට නිෂ්පාදනය වැඩි වෙනවා. ඒ වාගේම ඒ කර්මාන්තවල සේවය කරන සේවකයන්ට වැඩි ආදායමක් ලැබෙනවා. මෙම කටයුත්ත සමබරව පවත්වා ගෙන යාම රජයේ වගකීමක් වෙනවා. මොකද, පාරිභෝගිකයාට අවශ්‍ය වන්නේ ඉහළම මට්ටමේ භාණ්ඩ අඩුම මිලට ගැනීමයි. සමහර අවස්ථාවලදී දේශීය කර්මාන්ත ආරක්ෂා කිරීමට අපි විශාල වශයෙන් නොයෙකුත් බදු -ආනයන බදු, වෙනත් බදු -para tariffs- පනවනවා. එහෙම වුණාම පාරිභෝගිකයා ගෙවිය යුතු මිල ඉහළ යනවා. අපි මේ කාර්යය සමබරව කරගෙන යන්නේ කොහොමද? අපේ රටේ අඩු ආදායම් ලබන ජන කොටස් ඒවත් වෙනවා. මම උදාහරණයක් කියන්නම්. මේ පාර්ලිමේන්තුවේ සිටින මන්ත්‍රීවරුන්ගේ නිවෙස් ගත්තොත්, ඒ හැම නිවසකම බිමට tiles දමලා තිබෙන බවට මට නම් සැකයක් නැහැ. කාමර වෙන්න පුළුවන්; වැසිකිළි වෙන්න පුළුවන් ඒ හැම එකකටම tiles දමා තිබෙනවා.

රිළහට, අඩු ආදායම් ලබන සේවකයන් ඉන්නවා නේ. ඒ අය අපට සේවය කරනවා. සමහරවිට ඒ අයගේ නිවෙස්වලටත් මේ වාගේ tiles දමන්න කැමැත්තෙන් -බලාපොරොත්තුවෙන්- ඉන්නවා. අපි ඒ tile එකකට පනවා තිබෙන බදු ප්‍රමාණය සියයට 120ක්, 130ක් විතර වෙනවා. ඊයේ මම නිවසකට ගිය අවස්ථාවේ ඒ අයගෙන් ඇහුවා, "මේ tile එකකට කියක් වැය වුණාද" කියලා. ඒ අයගේ නිවසට දමා තිබෙන tile එකක් සඳහා රුපියල් 550ක් වැය වුණාය කියා ඒ අය කීවා. අපි බදු ඉවත් කළොත් ඒ tile එක රුපියල් 150කට විතර ගන්න පුළුවන්. ඉහළ ආදායම් ලබන පිරිස්වලට තමන්ගේ නිවසට දමන්න ඒ tiles ගන්න පුළුවන්. නමුත් අඩු ආදායම් ලබන පිරිස්වලට ඒ tiles යොදා ගන්න බැහැ. සාමාන්‍යයෙන් සිමෙන්ති තමයි ඒ අයගේ නිවාසවලට දමන්න පුළුවන් වන්නේ. එක අතකින් tiles හදන ඒ දේශීය කර්මාන්තය අපි ආරක්ෂා කරනවා. රට තුළ එවැනි කර්මාන්තශාලා තුනක් විතර තමයි තිබෙන්නේ. ඒ කර්මාන්තශාලාවල වැඩ කරන පිරිස

10,000ක්වත් නැහැ. නමුත් තමන්ගේ නිවෙස්වලට tiles දමන්න අපේක්ෂා කරන පිරිස් ලක්ෂ ගණනක් මේ රටේ ඉන්නවා. අන්න ඒක තමයි රජයකට තිබෙන ප්‍රශ්නය. රජයක යුතුකම වන්නේ, දේශීය කර්මාන්ත ආරක්ෂා කරන අතරේ, පාරිභෝගිකයා ගැනත් සලකලා පාරිභෝගිකයාගේ ජීවන තත්ත්වය ඉහළ නංවන්නත් අවශ්‍ය වාතාවරණය ඇති කරන එකයි. ඒ නිසා හැම තිස්සේම බදු පනවලා දේශීය කර්මාන්ත ආරක්ෂා කරන්න ගියොත්, එයින් පාරිභෝගිකයාට අසාධාරණයක් වන්න පුළුවන් නේද කියලා අපි ප්‍රශ්න කරන්න ඕනෑ.

හුඟක් වෙලාවට වැරදි මත රටට ඉදිරිපත් කරනවා. රටට වැරදි මත ඉදිරිපත් කරලා කියනවා, අපි මේ හැම කර්මාන්තයක්ම ආරක්ෂා කරන්න ඕනෑ කියලා. කර්මාන්තයක් ආරක්ෂා කරනකොට අපි අහන්න ඕනෑ අනික් ප්‍රශ්නය තමයි, "ඇත්තටම අපි පාරිභෝගිකයාත් ආරක්ෂා කරනවාද?" කියන එක.

ගරු නියෝජ්‍ය කාරක සභාපතිතුමනි, රටවල් 40ක ජාත්‍යන්තර ගනුදෙනු පිළිබඳව පර්යේෂණයක් - research study එකක් - මැනකදී කර තිබෙනවා. ඒකෙන් පෙනී ගියා, එම රටවල් හතළිහේ ජාත්‍යන්තර ගනුදෙනුව නැති කළොත්, ඒ රටවල අඩුම ආදායම ලබන සියයට 10කගේ මූල්‍ය හැකියාව - මම ඒ ගැන තව විධියකට කිව්වොත්, the bottom tenth of consumers would lose 63 per cent of their purchasing power while the richest tenth of consumers would only lose 28 per cent of their purchasing power; ඒ කියන්නේ අඩු ආදායම් ලබන සියයට 10කගේ මූල්‍ය හැකියාව; භාණ්ඩ මිලදී ගැනීමේ හැකියාව - සියයට 63කින් අඩු වන බව. නමුත් ඉහළ ආදායම් තිබෙන සියයට 10ක ප්‍රමාණයේ භාණ්ඩ මිලදී ගැනීමේ හැකියාව සියයට 28කින් පමණයි නැති වෙන්නේ. එම නිසා මේ මතය වැරදියි. ජාත්‍යන්තර ගනුදෙනු අවශ්‍යයි. අවුරුදු දහස් ගණනකට එපිට සිට අපේ රටේ ජාත්‍යන්තර ගනුදෙනු සිදු වී තිබෙනවා. ලංකා ඉතිහාසයේ ඒ ගැන සඳහන් වී තිබෙනවා. අපේ පැරණි සෙල් ලිපිවල ඒ ගැන සඳහන් වෙලා තිබෙනවා. නමුත් බොහෝ වෙලාවට වැරදි මත රට තුළ ඇති කරනවා.

රජයක් හැටියට අපට සමබරතාවක් අවශ්‍යයි. පාරිභෝගිකයා ආරක්ෂා කරන්න ඕනෑ. ඒ වාගේම නිෂ්පාදිතයාත් ආරක්ෂා කරන්න ඕනෑ. ඒ නිසා රජයකට තීරණ ගන්න වෙනවා, කොයි දේශීය නිෂ්පාදනද අපි ආරක්ෂා කළ යුත්තේ කියන එක ගැන. අපි දන්නවා පසුගිය අය වැයේ දී භාණ්ඩ 1200ක රේගු බදු නොවන බදු අහෝසි කළ බව. විශේෂයෙන්ම වරාය සහ ගුවන්තොටුපොළ බද්ද අහෝසි කළා. පසු ගිය අය වැයේදී අපනයනයට තියෙන සෙස් බද්ද භාණ්ඩ 253කට අහෝසි කළා. අපි දන්නවා මුදල් ඇමතිතුමා අය වැය කථාව කරනකොට සඳහන් කළා, අපි ක්‍රමක්‍රමයෙන් සෘජු බදු වැඩි කරලා වක්‍ර බදු ප්‍රමාණය අඩු කරන්නට ඕනෑ කියන කාරණය. මුදල් ඇමතිතුමා වසරකට උඩදී මේ වගකීම භාරගන්නකොට මේ රටේ මුළු බදුවලින් සෘජු බදු ප්‍රමාණය සියයට 18යි; වක්‍ර බදු ප්‍රමාණය සියයට 82යි. එතකොට ඒකෙන් අසාධාරණයක් වෙන්නේ විශේෂයෙන්ම අඩු ආදායම් ලබන අයටයි. එතකොට එතුමා සඳහන් කළා, අපි සෘජු බදු ප්‍රමාණය සියයට 40ක් කරලා වක්‍ර බදු ප්‍රමාණය සියයට 60කට අඩු කරන්න ඕනෑ කියලා. ඒ නිසා අපි දැන් අනුගමනය කරන ක්‍රියාවලිය එයයි. විශේෂයෙන්ම අලුත් දේශීය ආදායම් පනත හරහා කරන්නේ ඒ දේ. ඕනෑ දෙයක් වෙනස් කරනකොට පොඩි සද්දයක් තිබෙනවා. මේක අසාධාරණයි කියලා සමහර අය කියනවා. නමුත් මේ සද්දේ එන්නේ විශේෂයෙන්ම විශාල ව්‍යාපාරිකයන්ගෙන් සහ විශාල ආදායම් ලබන අයගෙනුයි. අපි ඒකට කන් දීලා අපට යමක් කරන්න පුළුවන් නම් කරන්නත් බලාපොරොත්තු වෙනවා. නමුත් අපි අපේ අරමුණෙන් ඉවත් වෙන්නේ නැහැ. අපි සමාජ සාධාරණය ඇති කරගන්නට සෘජු බදු ප්‍රමාණය වැඩි කරනවා; වක්‍ර බදු ප්‍රමාණය අඩු කරනවා. මම අර කියපු tile එකේ කථාව අනික් දේවල්වලටත් බලපානවා.

විශේෂයෙන්ම අපි දන්නවා, ඉදි කිරීම් ක්ෂේත්‍රයේ ඉදි කිරීම් කරනකොට මිල නැත්නම් වියදම ගැන. ඉදිකිරීම් කරනකොට ලංකාවේ කොළඹ නගරය ඉන්දියාවේ අගනුවර වන නවදිල්ලි නගරය එක්ක සැසඳුවොත් නවදිල්ලි නගරයේ ඒ cost එක හුඟක් අඩුයි. නමුත් ලංකාවේ ඒක හුඟක් වැඩියි. ඒකට tile එකේ කපාව වාගේ හේතු තියෙනවා. සිමෙන්ති අරගෙන බැලුවොත්, අපි සිමෙන්තිවලට යොදා තිබෙන බදු ප්‍රමාණය සියයට 104ත්, 148ත් අතරේ තිබෙනවා. සෑම බද්දක්ම එකතු කළාම, -ඒ කියන්නේ ආනයන බදු, රේගු නොවන බදු ආදී මේ සියල්ල එකතු කළාම- සියයට 100යි, සියයට 148යි අතරේ තිබෙන්නේ. අපි ඒකත් අඩු කරන්නට ඕනෑ. මොකද, මේ රටේ හුඟක් අයට තවම තමුන්ගේම නිවසක් නැහැ. ලක්ෂ 20කට ඉඩම්වල සිත්තක්කර අයිතිය ලබා දෙන්නට අපේ රජය තීරණය කරලා තිබෙනවා. මේ වන විට ලක්ෂ 7කට ඔප්පු ලැබුණිත් කරමින් සිටිනවා. අපි ඒවා ළඟදීම ලබා දෙන්නට බලාපොරොත්තු වෙනවා. ඉඩමක අයිතිය දුන්නත් ඒ අය නිවසක් හදා ගන්නට ඕනෑ. ඒ නිවාස සෑදීම සඳහා සිමෙන්තිවල බදු පහළට ගෙනෙන්නට සිදු වෙනවා. තව විධියකට කිව්වොත් සිමෙන්ති මිල පිට මිලට වැඩියි සියයට 100කින්, සියයට 150කින් වැඩියි.

වානේ, steel billetsවල සහ ඉදි කිරීම් ක්ෂේත්‍රය සඳහා පාවිච්චි කරන වානේවල බදු ප්‍රමාණය සියයට 91ත් සියයට 103ත් අතරේ පවතින්නේ. ඒ තුළින් අපි දේශීය කර්මාන්ත ආරක්ෂා කරනවා. එහෙම නම් අපි සැලකිල්ලට ගත යුතු කාරණය මේකයි. දේශීය කර්මාන්ත ආරක්ෂා කිරීම සහ පාරිභෝගිකයාගේ, එහෙම නැත්නම් අඩු ආදායම්ලාභියාගේ නිවස ගොඩ නැගීමේ අපේක්ෂාව අතර සමබරතාවක් තිබිය යුතුයි කියන කාරණය අපි තේරුම් ගන්නට අවශ්‍යයි. අපේ රජය ඉදිරියේදී ඒ ගැන තවත් පියවර ගන්නට බලාපොරොත්තු වෙනවා.

ගරු නියෝජ්‍ය කාරක සභාපතිතුමනි, මහ බැංකු දත්ත දිනා බැලුවාම පෙනෙනවා, විශේෂයෙන්ම පසුගිය මාස තුන හතර තුළදී උද්ධමනය පහළට ඇවිල්ලා තිබෙන බව. අපේ රජය තවදුරටත් ආනයනය සිදු කරන නිසා දේශීය කර්මාන්ත සහ දේශීය වෙළෙඳ පොළ ආරක්ෂා කිරීමට අපි යම් යම් පියවර අරගෙන තිබෙනවා. එම නිසා තමයි අපි 2018 මාර්තු මාසයේ ආරක්ෂිත පියවර පනත - Safeguard Measures Act එක- ගෙනාවේ. ආරක්ෂණ පියවර පනත යටතේ ආනයනය කරනවා නම්, ලංකාවට එන ඕනෑම ආනයනයක් ගැන සොයා බලන්න වාගේම ඒ ආරක්ෂණ පියවර ගන්නට මේ පනත යටතේ ඇති විධිවිධාන තුළ ක්‍රියා කරන්නට පුළුවන්. එයට අමතරව අපි 2018 මාර්තු මාසයේ තවත් පනතක් මේ සභාවට ඉදිරිපත් කළා. ඒ තමයි ප්‍රපාතන විරෝධී සහ ප්‍රතිතෝලන බදු පනත; Anti-Dumping and Countervailing Duties Act එක.

අපි ප්‍රපාතන විරෝධී සහ ප්‍රතිතෝලන බදු පනත ගෙනාවේ අපේ දේශීය නිෂ්පාදකයා ආරක්ෂා කර ගන්නයි. ජනතාව විශාල සංඛ්‍යාවක් සිටින රටවලට, විශාල වෙළෙඳ පොළවල් තිබෙන රටවලට බොහෝම අඩු මිලට භාණ්ඩ නිෂ්පාදනය කරන්න පුළුවන්. ඒ අය අඩු මිලට භාණ්ඩ නිෂ්පාදනය කරලා අපි වාගේ කුඩා රටවලට, කුඩා වෙළෙඳ පොළවල් තිබෙන රටවලට ඒ අයගේ රටවල විකුණන මිලට වඩා අඩු මිලට ඒ භාණ්ඩ දමනවා. ඒකට ප්‍රපාතනය -dumping- කියලා කියනවා. ඒ අය එහෙම දාලා අපේ වෙළෙඳ පොළ විනාශ කරනවා; අපේ දේශීය නිෂ්පාදකයා විනාශ කරනවා. ඒකට අපි ඉඩ දෙන්නේ නැහැ. අපි අපේ පාරිභෝගිකයාට ආරක්ෂා කරනවා. නමුත් අපි ඒ අයගේ රටවල විකුණන මිලට වැඩියි අඩුවෙන් අපේ රටේ ඒ භාණ්ඩ විකුණන්න ඉඩ දෙන්නේ නැහැ. ඒක කරන්නේ, විනය වෙන්න පුළුවන්; ඉන්දියාව වෙන්න පුළුවන්; ඉන්දුනීසියාව වෙන්න පුළුවන්. මේවා විශාල රටවල්. විශාල ජනගහනයක් ඉන්න, විශාල වෙළෙඳ

පොළක් තිබෙන රටවල්. නමුත් ඒ රටවල විකුණන මිලට වැඩියි අඩුවෙන් භාණ්ඩ විකුණලා අපේ වෙළෙඳ පොළ ආක්‍රමණය කරන්න හදුවොත්, අපේ දේශීය ව්‍යාපාරිකයා නැති කරන්න හදුවොත් අපි ඒකට ඉඩ දෙන්නේ නැහැ. අපි ප්‍රපාතන විරෝධී සහ ප්‍රතිතෝලන බදු පනත් කෙටුම්පත පාර්ලිමේන්තුවට මේ අවුරුද්දේ මාර්තු මාසයේ ඉදිරිපත් කළේ ඒක ආරක්ෂා කරන්නයි. අපි දේශීය නිෂ්පාදකයා ඒ වාගේ තරගකාරීත්වයෙන් ආරක්ෂා කරනවා කියන එක නැවතත් කිව යුතුයි.

ගරු නියෝජ්‍ය කාරක සභාපතිතුමනි, මම මේ කාරණය කියලා මගේ කථාව අවසන් කරනවා. අපි ණය ක්‍රමයකුත් යෝජනා කරලා තිබෙනවා. දැනටම මේ ණය යෝජනා ක්‍රම ක්‍රියාත්මක වෙනවා. මම මේ සභාවට දන්වන්නට කැමැතියි, දැන් වෙනකොට බිලියන 13ක විතර ණය දීලා තිබෙනවාය කියන කාරණය. අඩු පොලියට දීලා තිබෙනවා. මුදල් ඇමතිතුමා අය වැය කටාවේදී "ව්‍යවසාය ශ්‍රී ලංකාව" - "Enterprise Sri Lanka"- කියන ඒ යෝජනා ක්‍රමය ගැන සඳහන් කළා. මේ යෝජනා ක්‍රමය තුළ දැනට බිලියන 14ක් පමණ දීලා තිබෙනවා. මේ මාසවල අපි තවත් බිලියන 20ක ණය දෙන්න බලාපොරොත්තු වෙනවා. මේ ණය දෙන්නේ, විශේෂයෙන්ම කෘෂිකර්මයට, ධීවර ජනතාවට. තරුණයන්ට වාගේම කාන්තා ව්‍යවසායකයන්ට මේ ණය ලබා දෙනවා. මෙවැනි ණය ක්‍රම 100ක් විතර තිබෙනවා. ඒ ණය ක්‍රම 100ම ක්‍රියාත්මක කරනවා. විශේෂයෙන්ම කාන්තා ව්‍යවසායකයන්ට අපි දෙන ඒ අඩු පොලී ණය තවත් අඩු කරලා තිබෙනවා. ඒ, මේ රටේ කාන්තා ව්‍යවසායකයන් දිරිමත් කරන්නටයි. ගරු නියෝජ්‍ය කාරක සභාපතිතුමනි, මට දුන්නු අවස්ථාව පිළිබඳව ඔබතුමාට මම ස්තූතිවන්ත වෙනවා.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலிசரார் அவர்கள்)
(The Hon. Deputy Chairman of Committees)
බොහෝම ස්තූතියි.

ඊළඟට, ගරු විමල් වීරවංශ මහතා.

[ප්‍ර.භා.11.16]

ගරු විමල් වීරවංශ මහතා

(மாண்புமிகு விமல் வீரவாங்க)
(The Hon. Wimal Weerawansa)

ගරු නියෝජ්‍ය කාරක සභාපතිතුමනි, මුදල් අමාත්‍යාංශයට අදාළ මේ ගැසට් නිවේදන පදනම් කරගත් මේ වැදගත් විවාදයට මගේ කරුණු කීපයකුත් එකතු කරන්න ලැබීම ඉතා වැදගත් කොට සලකනවා.

ගරු නියෝජ්‍ය කාරක සභාපතිතුමනි, කියමනක් තිබෙනවා, "පින්තල කොව්වර මැද්දත් එහි ගඳ යවන්න බැහැ" කියා. ඒ වාගේ තමයි මේ ආණ්ඩුවත්. දැන්වීම් කප්පරක් දාලා ආණ්ඩුවට ශුභවාදි අර්ථයෙන් විවිධ දේ ප්‍රචාරය කරන්න හදුවත් ආණ්ඩුවේ දුගඳ හමන එක වළක්වන්න පුළුවන් වෙලා නැහැ. ගරු නියෝජ්‍ය කාරක සභාපතිතුමනි, මේ ආණ්ඩුව බලයට පත් වීමෙන් පසුව මේ ගෙන යන ආර්ථික මූලෝපායයන් කුමන ගමනක්, කුමන අරමුණක් ඉලක්ක කොට ගන්නත්, මේ රටේ ස්වදේශික ජනතාගේ අභිලාෂ, අභිමතාර්ථ, බලාපොරොත්තු, අපේක්ෂා මල් පල ගැන්වීමද ආණ්ඩුවේ මූලික අරමුණ වෙලා තිබෙන්නේ; එහෙම නැත්නම්, තමන් බලයට පත් කරන්න පිටත සිට සහය දීපු, තිරයෙන් පිටුපස සිට සහය දීපු, ඒ ක්‍රියාත්මකය මෙහෙයවූ විදේශීය ස්වාමිවරුන්ට ඔවුන් ඉල්ලා සිටින දේවල් කිරීමටද තමුන්තාත්සේලා මේ බලය පිහිටුවා තිබෙන්නේ? පසුගිය අවුරුදු

[ගරු විමල් විරවංශ මහතා]

තුනක කාලයේ මේ ආණ්ඩුව අනුගමනය කර තිබෙන ආර්ථික ක්‍රියා මාර්ග දිනා බැලුවාම අපට ඉතා පැහැදිලිව සනාථ කොට පෙන්වන්න පුළුවන්, නව ලිබරල්වාදි - neoliberal - මූල්‍ය අත් පත් කර ගැනීම සඳහා විදේශීය ව්‍යවසායකයාට හෝ කළු සල්ලිකාරයාට හෝ මේ රට විවෘත කර දීම, ඒ අයට මේ රට විවෘත කර දීමේදී ඔවුන්ට තිබෙන බාධා ඉවත් කොට දීම සිදු කර තිබෙන බව. එය තමයි තමුන් නාන්සේලා මේ ගෙවුණු අවුරුදු තුනේ මූලික වශයෙන් ඉටු කර තිබෙන්නේ.

ගරු නියෝජ්‍ය කාරක සභාපතිතුමනි, තමුන් නාන්සේලා දන්නවා, මීට කලින් මේ පාර්ලිමේන්තුවට ගෙනා අය වැයකින් - තමුන් නාන්සේලාගේම ආණ්ඩුවේ අය වැයකින් - මේ ගෝලීය නව ලිබරල් ආර්ථිකයට ව්‍යාප්ත වෙන්න ඕනෑ කරන පියවර රාශියක් ගත් බව. ඉන් එක් දෙයක් තමයි, මීට කලින් තිබුණු විනිමය පාලන පනත අහෝසි කර නව විනිමය පාලන පනතක් තමුන් නාන්සේලා මේ පාර්ලිමේන්තුවේ අනුමත කිරීම. ඒ නව විනිමය පාලන පනත අනුව මේ රටට ඩොලර් ගෙන ඒම, රට ඇතුළෙන් ඩොලර් - විදේශ මුදල් - එළියට ගෙන යෑම පාලනය කිරීමේ බලයක්, එය අධීක්ෂණය කිරීමේ බලයක් මහ බැංකුවට තිබුණා. ඒ සියලු බලය අහිමි කරලා, මේ රට ඇතුළට නිදහසේ කළු සල්ලි ගෙන එන්න පුළුවන් වන ආකාරයට, ඒ කළු සල්ලිවලින් මේ රටේ දේපළ මිලදී ගන්න පුළුවන් වන ආකාරයට තමුන් නාන්සේලා විනිමය පාලන පනත වෙනස් කළා. විනිමය පාලන පනත වෙනස් කිරීමේ ප්‍රධාන අරමුණ තමයි මේ රට කළු සල්ලි නිෂ්පාදක බවට පත් කිරීම. දැනටමත් ජාත්‍යන්තර මාධ්‍යය අනාවරණ කරලා ඉවරයි, ලංකාව ලෝකයේ කළු සල්ලි සූදු කරන ප්‍රධාන රටවල් පහ-හයෙන් එකක් කියලා. පසුගිය අවුරුදු තුන ඇතුළේ තමුන් නාන්සේලා මේ රටට ඒ විරුදාවලිය අරගෙන දුන්නා. විනිමය පාලන පනත වෙනස් කළාම ඒක කිව්වේ, තමුන් නාන්සේලාගේ විදේශීය ස්වාමිවරු. ඒ එක්කම ඒ අය වැයෙන් තව දෙයක් කළා.

ගරු නියෝජ්‍ය කාරක සභාපතිතුමනි, විදේශිකයෙකු මේ රටේ apartment building එකක තිබෙන නිවසක් සින්නක්කරව මිලදී ගන්නකොට අපේ ආණ්ඩුව කාලයේ සියයට 100ක බද්දක් අය කළා. නිවසේ වටිනාකම රුපියල් මිලියන 200 නම්, විදේශිකයාට ඒ දේපළ මිලදී ගන්න රුපියල් මිලියන 400ක මිලක් ගෙවන්න වුණා. ඒ මගින් ඒ දේපළ මිලදී ගැනීමේ ක්‍රියාවලිය සම්බන්ධයෙන් ඒ විදේශිකයා අධිකාරියට පත් කරන්න බැලුවා; සහ ඒ ක්‍රියාවලියෙන් රජයට විශාල මුදලක් උපයා ගන්න බැලුවා. ගරු නියෝජ්‍ය කාරක සභාපතිතුමනි, මේ රටේ භංසයාට කතිරය ගහපු කවුද ඉල්ලුවේ, අලියාට කතිරය ගහපු කවුද ඉල්ලුවේ, විදේශිකයින් ලංකාවේ දේපළ මිලදී ගන්නකොට පනවා තිබුණු සියයට 100ක බද්ද ඉවත් කරන්න කියලා? ඇයි, ඒ බද්ද ඉවත් කළේ? විනිමය පාලන පනත සංශෝධනය කළා. කළු සල්ලිකාරයාට බැග් එකක් අරගෙන ලංකාවට එන්න තිබුණු බාධාව ඉවත් කළා. දැන් විදේශ මුදල් නිදහසේ ගෙනෙන්න පුළුවන්; ගෙතියන්න පුළුවන්. අන්න! කළු සල්ලිකාරයාට වාතාවරණය හදුවා. විදේශ මුදල් අරගෙන එන ඒ කළු සල්ලිකාරයා මුලින්ම කරන්නේ, කළු සල්ලි සූදු කරන්න මේ රටේ දේපළක් මිලදී ගන්න එක. ඒක තමයි කළු සල්ලි සූදු කරන අයගේ ක්‍රමය. දේපළක් මිලදී ගන්නකොට, ගෙයක් මිලදී ගන්නකොට සියයට 100ක බද්දක් ගෙවන්න වුණා. ඒ සියයට 100ක බද්ද ඉවත් කළා. අන්න, කළු සල්ලිකාරයාට මේ රට ඇතුළට එන්න තවත් ඉඩ හදලා දුන්නා; තවත් දිරි ගැන්වුවා. එතකොට මේක neoliberal න්‍යාය පත්‍රය නොවෙයිද? ලංකාව කළු සල්ලිකාරයින්ගේ නිෂ්පාදක බවට පත් කරන එකද, තමුන් නාන්සේලාගේ පරමාර්ථය? මේ විධියට කළු සල්ලි සූදු කරන්න එතකොට කළු

සල්ලි විතරක් නොවෙයි එන්නේ, ගරු නියෝජ්‍ය කාරක සභාපතිතුමනි.

ඊළඟි ආයතනය සතුව තිබුණු සියලු සමාගම් තමුන් නාන්සේලා දෙන්න තීන්දු කළේ කාටද? ඒ, ලයිකාමොබයිල් සමාගමට. ලයිකාමොබයිල්කාරයා කියන්නේ කවුද? මුළු ලෝකයේම කුප්‍රකටයි, ඒ එල්ටීටී සල්ලි කියලා. වන්දිකා කුමාරතුංග නෝනයි, මනෝ තිත්තවැල්ල මහත්මයායි තමයි ඒ ගනුදෙනුව පිටුපස ඉන්නේ. ලයිකාමොබයිල්කාරයාට දුන්නේ, දේශීය ව්‍යාපාරිකයෙක් ඒ වෙනුවෙන් ඊට වඩා වැඩි ලංසුවක් තියලා තිබෙද්දී. නිතින් වෙනස් කරලා, විශේෂ කැබිනට් මණ්ඩල තීන්දුවක් අරගෙන තමයි ලයිකාමොබයිල්කාරයාට දුන්නේ. එතකොට ලයිකාමොබයිල්කාරයා අතේ තිබෙන්නේ සුදු සල්ලිද? කොටින්ගේ සල්ලි නොවෙයිද, එතැන ගොඩ ගැහිලා තිබෙන්නේ?

දැන් මේ රටේ දේපළ මිලදී ගන්න තිබුණු බාධා ඉවත් කරනවා. ඒ විතරක් නොවෙයි, කළු සල්ලි සමග ලෝක පාතාලයක් මේක අස්සට රිංගනවා; මන්දවාය ජාවාරමක් මේක අස්සට රිංගනවා. කළු සල්ලි එක්ක මේ සියල්ල එනවා.

ඒ උදාහරණය විතරක් නොවෙයි තිබෙන්නේ, ගරු නියෝජ්‍ය කාරක සභාපතිතුමනි. තමුන් නාන්සේලා දන්නවා, නව ලිබරල්වාදි ආර්ථිකයේ ව්‍යාප්තියට ඕනෑ කරන එක සාධකයක් භාරකම බව. භාරකම ආයතනගත කිරීම, භාරකම නීතිගත කිරීම තමයි එහි එන්ජින් ඔයිල් එක. බැඳුම්කර භාරකම කළා. නැට්ටේ හිටං ගොම; අතේ මාවටු; දෙන්නෙක් හිරේ. අර්ජුන මහේන්ද්‍රන් සැපට සිංගේපූරුවේ. අගමැතිතුමා පෙනෙන්නත් නැහැ. බැඳුම්කරෙත් ගැහුවා; හැබැයි, වැඩේ අහු වුණා. දැන් මොකක්ද කළේ? තමුන් නාන්සේලා පනතක් ගෙනාවා, "සක්‍රීය බැරකම් කළමනාකරණ පනත" කියලා. ඒ පනතෙන් බලය ගන්නා, අගමැතිතුමාට ලංකාවේ මෙතෙක් අරගෙන තිබෙන මුළු ණය ප්‍රමාණයෙන් සියයට දහයක ප්‍රමාණයක් කැමැති හෙට්ටියෙකුගෙන්, කැමැති පොලියට, කැමැති "ඩිල්" එකක් දමලා ගන්න. එහෙම තමයි ඒ පනත හදුවේ. ඒකෙන් අර බැඳුම්කර භාරකම ආයතනගත කළා. ලංකාවේ මුළු ණය බර බිලියන 10 නම්, ඒකෙන් සියයට 10ක ප්‍රමාණයක් කැමැති තැනකින් ගන්න නීත්‍යානුකූල බලය අගමැතිතුමාට දුන්නා. අන්න බලන්න! භාරකම ආයතනගත කළා. එතකොට හිරේ යන්නේ නැහැ.

ඒ විතරක් නොවෙයි, තමුන් නාන්සේලා බලන්න, වැට් බදු වංචා කළොත් හිරේ යන්න වෙනවා. වැට් බදු වංචා කරලා හිරේ ගිය දෙනුත් දෙනෙකුත් ඉන්නවා. දැන් මොකක්ද තමුන් නාන්සේලාගේ ආණ්ඩුව කරන්නේ? ප්‍රතිපත්තිමය තීරණ අරගෙන බදු සහන දෙනවා. පාන් පිටි සමාගමට බදු සහන දුන්නා. කෝ, පාන් ගෙඩියේ මිල අඩු වුණාද; බනිස් ගෙඩියේ මිල අඩු වුණාද; පාන් පිටි ආහාරවල මිල අඩු වුණාද; බේකරි කැමවල මිල අඩු වුණාද? නැහැ. එතකොට සහනාධාරයට මොකද වුණේ? මේ සහනාධාරය නිසා පාන් පිටි සමාගම්වලින් අවුරුද්දකට ආණ්ඩුවට ලැබිය යුතු රුපියල් මිලියන 34,000ක ආදායම ලැබෙන්නේ නැහැ. හැම අවුරුද්දකට රුපියල් මිලියන 34,000ක්! රුපියල් මිලියන 34,000ක් කියන්නේ බැඳුම්කර භාරකමෙන් ක්ෂණිකව වෙච්ච බලපෑමේ ප්‍රමාණයට සමානයි. ඊට වඩා බැඳුම්කර භාරකමේ බලපෑම ලොකුයි. ඒ බලපෑම දිග් ගැස්සිලා යනවා. තමුන්, ක්ෂණිකව වෙච්ච භාරකමේ බලපෑමේ ප්‍රමාණයට මෙය සමානයි. පාන් පිටි සමාගම්වලට අවුරුද්දකට රුපියල් මිලියන 34,000ක් බදු සහන දෙනවා. ඒ බදු සහනයෙන් කොමිස් එක ගන්නවා, සහනය දෙන කෙනා. එතකොට එයාගේ අසහනය දුරු වෙනවා. එහෙම වුණාම දේශීය කිරි ගොවියාට වෙන දේ බැලුවාද; දේශීය කිරි නිෂ්පාදකයාට වෙන දේ බැලුවාද? නැහැ.

තමුන්නාන්සේලා කිරි පිටි සමාගම්වලට දුන්නා, අවුරුද්දකට රුපියල් මිලියන 18,000ක බදු සහනයක් දුන්නා. ඒත් කිරි පිටි මිල බැස්සාද? යෝගට් එකේ මිල බැස්සාද? නැහැ. අවුරුද්දට රුපියල් මිලියන 18,000ක බදු සහනයක් දෙන්නේ, එයින් භාගයකවත් කොමිස් එකක් අවුරුද්දකට අදාළ ඇමතිගේ අතට ගන්න. මොකක්ද මේ බදු සහනවලින් රටේ පාරිභෝගිකයාට ලැබුණු ප්‍රතිඵලය? ඒ බදු සහනවලින් මේ රටේ ආර්ථිකයට ලැබුණු තල්ලුව මොකක්ද? අන්න බලන්න! වැටි බදු භාරකම් කළොත් හිරේ යන්න වෙනවා. ප්‍රතිපත්තිමය තීන්දු අරගෙන බදු සහන දීලා ගණන කපා ගන්නවා. අන්න! භාරකම් ආයතනගත කර ගන්න හැටි.

ඒ විතරක් නොවෙයි. බලන්න, තමුන්නාන්සේලා සිංගප්පූරුවත් එක්ක නිදහස් වෙළෙඳ ගිවිසුමක් අත්සන් කළා. ගරු නියෝජ්‍ය කාරක සභාපතිතුමනි, ඇත කාලයේ සිටම ලංකාවෙන් සිංගප්පූරුවට යවන නිෂ්පාදනවලට අපට සියයට සියයක බදු සහනයක් තිබෙනවා. එම නිසා ලංකාව පැත්තෙන් අමුතුවෙන් සිංගප්පූරුවත් එක්ක වෙළෙඳ ගිවිසුමකට යන්න හේතුවක් නැහැ. දැන් මොකක්ද කළේ? තමුන්නාන්සේලා පසුගිය මැතිවරණය කාලයේ කැබිනට් එකෙන් නියමිත අනුමතියක් නොගෙන, අනුමතියක් ගත් බවට ව්‍යාජ ලිපි ලේඛන හදා අමාත්‍ය මණ්ඩලයටත්, ජනාධිපතිවරයාටත් කොළේ වහලා, මලික් සමරවික්‍රම අමාත්‍යවරයා සහ එතුමාගේ ලේකම් සිංගප්පූරුවත් එක්ක මේ ගිවිසුම දඩ-බඩ ගාලා අත්සන් කළා. මේ පාර්ලිමේන්තුවට ඉදිරිපත් කළේ නැහැ. මේක අත්සන් කළේ මොකද? අන්න, භාරකම් ගිවිසුම් හරහා දියත් කරන ක්‍රමය.

ගරු නියෝජ්‍ය කාරක සභාපතිතුමනි, සිංගප්පූරු ආණ්ඩුව දැන් කියා තිබෙනවා, දැනට සිංගප්පූරුවෙන් ලංකාවට එවන නිෂ්පාදන ප්‍රමාණය අනුව සිංගප්පූරුවට ඩොලර් මිලියන 10ක පමණ වාසියක් මේ ගිවිසුමෙන් ක්ෂණිකව සිද්ධ වෙනවාය කියා. හැබැයි, මේ බදු සහනය දුන්නාම සිංගප්පූරුව මේ රටට නිෂ්පාදන එවන්නේ ඔය ඩොලර් මිලියන 10 ප්‍රමාණයෙන් නොවෙයි. අරුම පුදුම වැඩිය කියන්නේ, ගරු නියෝජ්‍ය කාරක සභාපතිතුමනි, මේ ගිවිසුම හරහා manpower සමාගම්වලට එන්න පුළුවන්; කම්කරුවන්ට එන්න පුළුවන්; ගෘහ සේවිකාවන් ගේන්න පුළුවන්. සිංගප්පූරුවේ ලියා පදිංචි වෙනවා manpower සමාගම. ඉන්දියානු ගෘහසේවිකාවෝ එනවා. ඉන්දියානු කම්කරුවෝ එනවා. මාගා ආයතනට, තවත් ආයතනවලට ඉදිකිරීම් ක්ෂේත්‍රයට කම්කරුවෝ දාහක් ඕනෑ වුණොත් manpower සමාගමට කොන්ත්‍රාත්තුව දෙනවා. එතකොට සේවකයෝ ගේනවා. ඒ අයට working visa දෙනවා. මේ අය ආපු ගමන් මේ රටේ ශ්‍රමයේ මිල පහළට වැටෙනවා. දැනට මේසන් වැඩ කරන මහත්මයෙකුට දවසකට රුපියල් 1500ක් ලැබෙනවා නම්, මේ මිල රුපියල් හත්සිය පණහට පහළ වැටෙනවා. රුපියල් 1500 අරගෙන ජීවත් වෙන්න පුරුදු වුණු මනුෂ්‍යයාට රුපියල් හත්සිය පණහට හැඩ ගැසෙන්න සිද්ධ වෙනවා. ශ්‍රම වෙළෙඳ පොළේ ශ්‍රමයේ මිල පහළට වැටෙනවා. නව ලිබරල්වාදී මූලෝපාය හරියට කරන්නට නම් ඒක තමුන්නාන්සේලා කරන්නට ඕනෑ. මේ සිංගප්පූරු ගිවිසුමෙන් සිංගප්පූරුවේ වඩන්නේ නැති දේවලුත් ඒ ලැයිස්තුවට දාලා තිබෙනවා. ඒ තමයි වී. වී වචනවායැ සිංගප්පූරුව? සිංගප්පූරුවේ මොන කුඹුරේද දන්නේ නැහැ වී වචන්නේ. සිංගප්පූරුවේ මොන කුඹුරේද වී වචන්නේ? තායිලන්තයේ එක කාලයකට වී අතිරික්තයක් තිබෙනවා. ඒ කාලයට තායිලන්තයේ හාල්වල මිල ඉතා අඩුයි. අන්න, එතකොට සිංගප්පූරුව හරහා සිංගප්පූරු ලේබල් එක ගහගෙන ලංකාවේ වෙළෙඳ පොළට හාල් එනවා. මේ විධියට ලංකාව විදේශිකයන්ගේ නිෂ්පාදනක් බවට පත් කළාම ඊට පස්සේ ඇතිවන අර්බුදවලට උත්තර සොයන්නේ කවුද?

තමුන්නාන්සේලා මේ කාරණය ගැන කල්පනා කරලා බලන්න. ඉතා විශාල සාමාජීය, මානසික, සංස්කෘතික අර්බුදවලට

මේවා පිටුවහල් වෙන්නේ නැද්ද? විදේශික ශ්‍රමිකයන්ට දොර ඇරලා දෙන්න තරම් අපේ රට ශ්‍රමිකයන් හීන වෙච්ච රටක්ද? එහෙම අර්බුදයක්ද අද අපිට තිබෙන්නේ? සිංගප්පූරුවේ නිපදවූවා කියලා ඕනෑම කුණු ගොඩක් දැන් මේ රටට බදු සහන ඇතිව අරගෙන එන්න පුළුවන්කම හැදිලා තිබෙනවා.

ගරු නියෝජ්‍ය කාරක සභාපතිතුමනි, ඒ නිසා ඉන්දියාවත් එක්ක ETCA ගිවිසුම අත්සන් කරන්න දැන් ඕනෑ වෙන්නේ නැහැ. දැන් මේ දොර ඇරලා තිබෙන නිසා වෘත්තිකයන්ට අපේ රටට එන්න පුළුවන්. ඉන්දියානු, මැලේසියානු, චීන ආදී ඕනෑම වෘත්තිකයෙකුට -ශ්‍රමිකයෙකුට- දැන් මේ රට අස්සට රිංගා ගන්න පුළුවන්. එමගින් අපේ වෘත්තිකයන්ට තිබෙන අවස්ථාව නැති කරන්න පුළුවන්; අපේ ශ්‍රමිකයන්ට තිබෙන අවස්ථාව නැති කරන්න පුළුවන්. ශ්‍රමයේ වටිනාකම සහ මිල එකට එකක් බස්සන්න පුළුවන්. තමුන්නාන්සේලා මේ යන්නේ ඒ අතට මේ ගිවිසුම් ගහගෙනයි.

අපේ අභි-සක අම්මලා මැද පෙරදිග රස්සාවලට ගිහිල්ලා, කඹුරලා, වද වීදලා ඩොලර් ටික -විදේශ විනිමය- හොයලා මෙහාට එවනවා. ඒ ටික කොල්ල කාගෙන යන්න තමුන්නාන්සේලා සිංගප්පූරු ගිවිසුමෙන් විදේශිකයන්ට දොර ඇරලා දෙනවා. ඒ රටවලට කඹුරලා, ගෘහ සේවයේ වද වීදලා සල්ලි -ඩොලර්- ටික අපේ රටට ගෙනෙනවා. අනික් පැත්තෙන් ඒ සල්ලි ටික එළියට යනවා; මේ ගිවිසුම හරහා එන ශ්‍රමිකයන් ඒ සල්ලි ටික අරගෙන යනවා.

ගරු නියෝජ්‍ය කාරක සභාපතිතුමනි, මේ පොළොව ගැන සහ මේ රට ගැන කිසිම තෙතමනයක්, හැඟීමක් මේ ආණ්ඩුව නියෝජනය කරන තමුන්නාන්සේලා තුළින් නියෝජනය වෙන්නේ නැහැ කියන කාරණය තමුන්නාන්සේලා පෙත්වලා ඉවරයි. විදේශීය බලවතුන්ගෙන් එන උපාය මාර්ගය පමණයි දැන් තිබෙන්නේ.

ගරු ඉරාන් වික්‍රමරත්න රාජ්‍ය ඇමතිතුමා දැන් මේ ගරු සභාවේදී කිව්වා, ලක්ෂ 20කටද කොහේද සින්නක්කර ඉඩම් ඔප්පු ලබා දෙනවාය කියලා. ලක්ෂ 7කටද, ලක්ෂ 9කටද දැන් ඉඩම් ඔප්පු ලැහැස්තියි කියලාත් එතුමා කිව්වා. බැලූ බැල්මට මේක හරි හොඳයි. ඕනෑම කෙනෙකුට පෙනෙනවා, මේකේ මානුෂීය කපාවක් තිබෙන බව. රජයේ බලපත්‍ර ඉඩම්වල කාලයක් තිස්සේ ජනයා ජීවත් වුණා. ඒ අයට ඔප්පුව ලැබුණාම හොඳයි කියලා හිතනවා. මොකක්ද, මේකේ පරමාර්ථය? මතු පිටින් පෙනෙන සුන්දර පින්තූරය නොවෙයි ඕක ඇතුළේ තිබෙන්නේ. එක පැත්තකින් තමුන්නාන්සේලා විදේශිකයන්ට සින්නක්කරව ඉඩම් මිලදී ගැනීමට පුළුවන් වන විධියට නීතිය වෙනස් කළා. පසු ගිය අය වැය දෙකකදී ඒ කාරණය ගැන කිව්වා.

ගරු ඉරාන් වික්‍රමරත්න මහතා

(மாண்புமிகு இராணுவ அமைச்சர்)

(The Hon. Eran Wickramaratne)

ඔබතුමා ඒකට විරුද්ධද?

ගරු විමල් වීරවංශ මහතා

(மாண்புமிகு விமல் வீரவாசு)

(The Hon. Wimal Weerawansa)

ඉන්න, ඉන්න. මම ඔබතුමාට බාධා කළේ නැහැනේ. ඔබතුමා කපා කරන කොට මා අමාරුවෙන් අහගෙන හිටියා. විදේශිකයන්ට සින්නක්කරව ඉඩම් මිලදී ගන්න පුළුවන් වන විධියට නීතිය හදනවා. මේ විධියටත් මේ රට පවතින්න බලපා තිබෙන එක හේතුවක් තමයි, අධිනාගරිකරණයක් සහ ජනගහන සන්නිවේදයක් මේ රටේ නැතිකම. අපේ රටේ ග්‍රාමීය ප්‍රදේශ තවමත් සියයට 70කට වඩා තිබෙනවා. ඒවායේ යටිතල පහසුකම්

[ගරු විමල් වීරවංශ මහතා]

තිබෙනවා. ඒ නිසා ග්‍රාමීය කෘෂි කර්මාන්තය රැකලා තිබෙනවා. සමහර වෙලාවට ජනතාව ගමන් නගරයට සංක්‍රමණය වීම මේ මට්ටමට හෝ සීමා වෙලා තිබෙන්නේ ග්‍රාමීය නිෂ්පාදන ආර්ථිකයයි, යටිතල පහසුකම් ටිකයි ගමේ ආරක්ෂා වී තිබෙන නිසායි.

ගරු නියෝජ්‍ය කාරක සභාපතිතුමනි, දැන් ගොවියා බලපත්‍ර ඉඩමේ ඉන්නේ. තමුන්තාන්සේලා ජන්ද කාලයේදී වීචලට ලබා දෙනවාය කිව්ව මිල මේ දවස්වල ලබා දෙනවාද? නැහැ. රුපියල් තිහයිද කොහේද වී කිලෝවකට වැඩිම වුණොත් හම්බ වෙන්නේ. එතකොට ගොවියා අර්බුදයට පත් වෙනවා. ණය වෙලා කුඹුරු කරන්න වෙනවා. ණය ගෙවා ගන්න බැරි වනවා. ගොවියා ඉන්නේ බලපත්‍ර ඉඩමේ නිසා ඒක උකස් කියා ගන්න බැරිව ඉන්නවා. තමුන්තාන්සේලා කරන්නේ, එක පැත්තකින් ගොවියාගේ නිෂ්පාදනයේ මිල පහළට වැට්ටවීමයි. ගොවියාට අධිකරණයට පත් කරලා, කෘෂිකාර්මික නිෂ්පාදනයෙන් එළියට එන්න බල කරනවා. ගොවියාට ඒ භූමියෙන් ගලවනවා; එතැන පැළ වෙලා ඉන්න ගොවියා නැමැති ගහ ගලවනවා. ගලවලා ඔප්පුව දෙනවා ගොවියාගේ අතට. ගොවියා ඔප්පුව විකුණනවා ණය තුරුස්වලින් බේරෙන්න. එක පැත්තකින් වී මිල අඩු කරලා, ගොවියාට ණයකාරයෙක් කරන විධියට කෘෂි කර්මාන්තයේ වැඩ ඔක්කෝම ටික යන අතරේ, ණයකාරයාට ඔප්පුව දෙනවා. ඔප්පුව අරගෙන වැඩ කාලයක් යන්න කලින් ඒක ඉඩම් වෙළෙඳ පොළට එනවා. ඉඩම් වෙළෙඳ පොළේ බලාගෙන ඉන්නවා, මුදලාලිලා.

දැන් ලංකා විදුලිබල මණ්ඩලය විදේශීය සමාගම් එක්ක ව්‍යාපෘතියක් පටන් අරගෙන තිබෙනවා. මොකක්ද එතැන යෝජනා වෙන්නේ? කුඹුරුවල solar power panels සවි කරන්න. මේ රටේ කෘෂිකාර්මික නිෂ්පාදනවල පැවැත්ම ගැන අංශ මාත්‍රයක හෝ හැඟීමක් තිබෙනවා නම්, මොකෙකුටවත් ඔය මඤ්ඤං සිතුවිල්ල පහළ වෙයිද? කුඹුරුවල solar power panels සවි කරන්නේ මොකටද? Solar power panels සවි කරන්න ඕනෑ තරම් වහලවල් තිබෙන්නේ. එතකොට මෙන්න, ඔප්පුව මෙහෙත් හම්බ වනවා. ගොවියා ණයකාරයෙක් වෙනවා. ණයෙන් බේරෙන්න ඔප්පුව හම්බ වුණාම විකුණනවා. ඉඩම් වෙළෙඳ පොළෙන් මේක අතින් අතට යනවා. අන්තිමට කෘෂිකාර්මික නිෂ්පාදනවල පැවැත්ම බිඳ වැටෙනවා. ඕක තමයි ගෝලීය න්‍යාය පත්‍රය; ගෝලීයකරණ න්‍යාය පත්‍රය; neoliberal න්‍යාය පත්‍රය.

මෙමුළු සිරිසේන ජනාධිපතිතුමාට අනුව දැන් ආර්ථික වර්ධන වේගය සැහෙනවා වැඩි වේගෙන, වැඩි වේගෙන යනවා. මොකද, මේ දවස් ටිකේ දිගටම වහිනවා නේ ගරු නියෝජ්‍ය කාරක සභාපතිතුමනි. ඒ කියන්නේ, වහින තරමට ආර්ථික වර්ධන වේගය වැඩි වනවා. එතුමාට අනුව, මේ වහින්නේ සල්ලි. ඒ සල්ලි ටික පොළොවට වැට්ටිව ගමන් ආර්ථිකය වර්ධනය වනවා. ඒ, අතුරු කපාවක්. මේක තමයි තමුන්තාන්සේලාගේ න්‍යාය පත්‍රය; neoliberal න්‍යාය පත්‍රය. ගොවියාට ඔප්පුව දෙන්නේ ගොවියාට තිබෙන ආදරයට නොවෙයි. ගොවියාට හතරගානෙන් වට්ටලා ඔප්පුව දෙනවා, "ඔන්න ඕක විකුණපන් මිනිහෝ" කියලා. ගොවියා කැමැත්තෙන් හෝ අකැමැත්තෙන් ඉඩම විකුණන තැනට පත් කරනවා. ඔප්පුව යනවා මුදලාලි අතට. ඊට පස්සේ? වාණිජ ව්‍යාපෘති වෙනුවෙන් ඉඩම් පරිහරණය. කෘෂිකාර්මික නිෂ්පාදන පැවැත්ම මුළුමනින්ම ගලවනවා. මේක තමයි neoliberal උපාය මාර්ගය. මහින්ද රාජපක්ෂ පාලනය පලවා හැරලා රුකඩ සත්තු ටික ගෙනැල්ලා තිබෙන්නේ, මෙන්න මේ neoliberal න්‍යාය පත්‍රය ක්‍රියාත්මක කරන්න. කඩේ ගිය අය ගිහිල්ලා තිබෙන්නේ ඒකට.

ගරු නියෝජ්‍ය කාරක සභාපතිතුමනි, තමුන්තාන්සේලාගේ ආර්ථික වර්ධන වේගය ගැන කපා කරලා වැඩක් තිබෙනවාද? යුද්ධ කරපු කාලයේත් මහින්ද රාජපක්ෂ ආණ්ඩුව යටතේ අපේ

සාමාන්‍ය ආර්ථික වර්ධන වේගය සියයට 7ට කිට්ටයි. ආර්ථික වර්ධන වේගය 2015දී සියයට 5යි; 2016දී සියයට 4.5යි; 2017දී සියයට 3.1යි. 2018දී තමුන්තාන්සේලාට හොම්බෙන් යන්න වෙන්නේ. හැබැයි, මේ දවස්වල ආර්ථික වර්ධන වේගය වැඩි වන නිසා 2018 ටිකක් හොඳ වෙයිද දන්නේ නැහැ. මොකද, වැස්ස නිසා වර්ධන වේගයට පින් සිද්ධ වෙන්න.

තමුන්තාන්සේලා ණය බරත් වැඩි කළා නේ. 2014 අවුරුද්දේ අග වනකොට ණය බර රුපියල් බිලියන 7,391යි. 2017 අවුරුද්දේ අග වනකොට ණය බර රුපියල් බිලියන 10,312යි. ඒ අවුරුදු 3ට සියයට 40කින් ණය බර වැඩිවෙලා තිබෙනවා. ඒ, මොන ඉටි ගෙඩියක්වත් හදලා නොවෙයි. අද වනකොට, මේ කෙටි කාලය තුළ රුපියල සියයට 19කින් බාල්දු කරලා. අවුරුදු 3ක් ඇතුළත සියයට 17කින් රුපියල බාල්දු කළා. මේ වනකොට සියයට 19කින් බාල්දුවෙලා. රුපියල මේ විධියට බාල්දු වීමක් අම්මා මුත්තා කාලයේදීවත් වුණාද? යුද්ධය කරන කාලයේදීවත් එහෙම වුණාද? රුපියල් බිලියන ගණන් සල්ලි වියදම් කරලා යුද්ධයට අවි ආයුධ ගන්න කාලයේදීවත් එහෙම වුණාද? නැහැ.

ගරු නියෝජ්‍ය කාරක සභාපතිතුමනි, අපේ මංගල සමරවීර මුදල් ඇමතිතුමා ඒ දවස්වල නම් කිව්වේ රනිල්ට බැහැ කියලායි. දැන් ඒ දෙදෙනා එකට ඉන්නකොට අපට පෙනෙනවා, ඒ දෙදෙනාට විතරක් නොවෙයි, කාටවත් බැහැයි කියලා; ඔක්කොටම බැහැයි කියලා. රනිල්ටත් බැහැ. මංගලටත් බැහැ. වහිනකොට ආර්ථික වර්ධන වේගය වැඩි වෙනවා නම් රටට යමක් වෙයි. එහෙම නැත්නම් තමුන්තාන්සේලාට මේ රට පාලනය කරන්න බැහැ. තමුන්තාන්සේලා දවසින් දවස ඔප්පු කරන්නේ ඒකයි. මේ ආණ්ඩුව ආර්ථිකය හතර ගානෙන් වට්ටවන ආණ්ඩුවක්; දේශීය නිෂ්පාදකයා, ව්‍යවසායකයා ගැන නොහිතන ආණ්ඩුවක්; ස්වදේශික ජනයාගේ අභිලාෂයන් නොතකන ආණ්ඩුවක්; විදේශිකයාට ඕනෑ කරන නෛතික වෙනස්කම්, ව්‍යුහාත්මක වෙනස්කම් පමණක් කරන ආණ්ඩුවක්.

දැන් සබ්තාගේ බිල්ඩින් එකක් ගැන කියනවා අපට ඇහුණා. එයට මායික කුලිය වශයෙන් රුපියල් කෝටි දෙකහමාරක් ගෙවනවා. සහ ගහනවා. දැන් ආංශික අධීක්ෂණ කාරක සභා කියලා කොහෙන්ද ආපු කෙහෙල්ලක් ඇති කළා. ඒවායින් කරන වැඩකුත් නැහැ; ඇති ප්‍රතිඵලයකුත් නැහැ; නිකම් වාර්තා දෙනවා. ඒකෙන් ඇති කෙංගෙඩියකුත් නැහැ. ඊට කලින් තිබුණේ අමාත්‍යාංශ උපදේශක කාරක සභා. එතකොට අඩු තරමේ එදාට ඇමතිතුමාගේ මුහුණවත් දැක්කා. දැන් මේ ආංශික අධීක්ෂණ කාරක සභාවලට ඇමතිවරයෙක් එන්නේත් නැහැ. කෘෂිකර්ම අමාත්‍යාංශය කලින් තිබුණු ගොඩනැගිල්ලට ආංශික අධීක්ෂණ කාරක සභා ගෙන යනවාය කියලා, කෘෂිකර්ම අමාත්‍යාංශය ඒ ගොඩනැගිල්ලෙන් ඉවත් කරලා සබ්තාගේ බිල්ඩින් එකට ගෙන ගියා. එහි මායික කුලිය රුපියල් කෝටි දෙකහමාරයි. ඒක බිල්ඩිමක්ද, මොකක්ද කියලා මා දන්නේ නැහැ. ගරු නියෝජ්‍ය කාරක සභාපතිතුමනි, තමුන්තාන්සේලා මේ කාලය ඇතුළත පෙන්නවා ඉවරයි, මුළු රටම ආර්ථික වශයෙන් හෙම්බත් කරලා, හතර ගානෙන් වට්ටවාගෙන යන්නේ කියලා.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் துவிசாளர் அவர்கள்)

(The Hon. Deputy Chairman of Committees)

ගරු මන්ත්‍රීතුමනි, ඔබතුමාට නියමිත කාලය අවසානයයි.

ගරු විමල් වීරවංශ මහතා

(மாண்புமிகு விமல் வீரவாங்க)

(The Hon. Wimal Weerawansa)

හොඳයි. මා අවසන් කරන්නම්. ඒ නිසාම තමයි ජනාධිපතිවරයාම කියන්න ගත්තේ, ගෙවුණු අවුරුදු තුනේ එක්සත්

ජාතික පක්ෂ ආණ්ඩුව මේ රට කැවය කියලා. එහෙම කියපු ජනාධිපතිවරයෙක් එක්ක තමුන්නාන්සේලා හැම සතියකටම වරක් කැබිනට් මණ්ඩලයේ රැස් වී, සිනා මුසු මුහුණින් කථා කරමින් මේ රට කනවා බලාගෙන ඉන්න අපට ඉතා අමාරුයි. ඒ නිසා තමයි මෙපමණ වද වෙන්තේ, ගරු නියෝජ්‍ය කාරක සභාපතිතුමනි. බොහොම ස්තුතියි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலைவர் அவர்கள்)
(The Hon. Deputy Chairman of Committees)
බොහොම ස්තුතියි.

ර්ළභට, ගරු දයාසිරි ජයසේකර මන්ත්‍රීතුමා.

[ප්‍ර.භා. 11.37]

ගරු දයාසිරි ජයසේකර මහතා

(மாண்புமிகு தயாசிரி ஜயசேகர)
(The Hon. Dayasiri Jayasekara)

ගරු නියෝජ්‍ය කාරක සභාපතිතුමනි, අද දින විවාදයට ගැනෙන විසර්ජන පනත යටතේ යෝජනා කිහිපයක් සම්බන්ධයෙන් විනාඩි කිහිපයක් කථා කරන්න ලැබීම ගැන මා ස්තුතිවන්ත වනවා. අපේ ඉරාන් වික්‍රමරත්න රාජ්‍ය ඇමතිතුමා විසර්ජන පනත යටතේ යෝජනා කිහිපයක් ඉදිරිපත් කරමින් අපනයන ආදායම වැඩි කිරීම සම්බන්ධ වන කාරණා ගණනාවක් පිළිබඳව කථා කළා.

එහිදී මම විශේෂයෙන්ම මේ කාරණයන් කියන්න කැමැතියි. ඇමතිවරයෙක්, දෙන්නෙක් කියලා තිබෙනවා මම දැක්කා, - මට මතක හැටියට ගරු හර්ෂ ද සිල්වා මැතිතුමා- ඩොලරය තහින එක හොඳයි කියලා. ඩොලරය රුපියල් 170ට නැග්ගත් කමක් නැහැ කියලා තිබුණා. මම දන්නේ නැහැ කොහෙන් ඉගෙන ගත්ත ආර්ථික විද්‍යා ඥානයකින් එතුමා ඒ කථාව කිව්වාද කියලා. මම ඒ ගැන කනගාටු වෙනවා. මොකද, එතුමා ආර්ථික විශේෂඥයෙක් නිසා. ඩොලරය රුපියල් 170ට නැග්ගාම තිබෙන විපාක මේ වෙනකොටත් අපට විදින්න සිද්ධ වෙලා තිබෙනවා. ඒ නිසා දවස ගණනේ බඩු මිල ඉහළ යනවා, තෙල් මිල ඉහළ යනවා. ඒ එක්කම අනෙකුත් සියලු දේවල්වල මිල ඉහළ යනවා. ඒ විතරක් නොවෙයි, අපනයන ආදායම වැඩි කරගන්නත් බැහැ. මම අපනයනකරුවන් කිහිප දෙනෙක් එක්ක කථා කළා. ඒ අය කියන කාරණය තමයි, ඩොලරය රුපියල් 130ට තිබුණු කාලයේ ලැබූ අපනයන ආදායමට වඩා දැන් ආදායම අඩුයි කියන එක. "දැන් ඩොලරය රුපියල් 160ට ගිහිල්ලා තිබෙන නිසා ඔබතුමන්ලාට වැඩි ආදායමක් ලැබෙනවා. ඒ නිසා දැන් අපට discount දෙන්න" කියලා දැන් ඒ අයට කියනවාලු. නමුත් නිෂ්පාදන වියදම - cost of production - වැඩිවීම නිසා ඔවුන්ට ඒ පැත්තෙනුත් යම් වියදමක් දරන්න සිද්ධ වෙනවා. මොකද, ආනයන කරන ද්‍රව්‍යවලින් තමයි සමහර භාණ්ඩ හදන්නේ. ඒ භාණ්ඩ හදලා ආපහු අපනයනය කරනවා. ඒ නිසා ඩොලරයේ වැඩිවීමෙන් ඔවුන් විශාල අර්බුදයකට ලක්වී තිබෙනවා. අපනයන ආදායම වැඩිවීම ගැන කථා කළොත්, අපේ දේශීය ව්‍යාපාරිකයන් -අපනයනය කරන අය- කියන්නේ, ඩොලරය නැඟීමෙන් අපට වාසියක් වෙන්නේ නැහැ කියයි. ඒ අයට යම් වාසියක් වෙයි කියලා අපි කල්පනා කළා. හැබැයි, එහෙම දෙයක් සිද්ධ වූණේත් නැහැ.

ගරු නියෝජ්‍ය කාරක සභාපතිතුමනි, මම තවත් කාරණයක් කියන්න කැමැතියි. විශේෂයෙන්ම මා සම්බන්ධයෙන් සඳහන් වූ කාරණයක් මම අද පුවත් පත්වලත් දැක්කා; ඊයේ ප්‍රවෘත්තිවලත් දැක්කා. ඒ පිළිබඳවත් කථා කළොත් හොඳයි කියලා මා විශ්වාස කරනවා.

බැඳුම්කර ගනුදෙනුව සම්බන්ධයෙන් පාර්ලිමේන්තුවේදී වැඩියෙන්ම කථා කළ කෙනකු විධියට, ඒ වාගේම ඊට විරුද්ධව කරන්න තිබෙන හැම දෙයක්ම කරපු කෙනකු විධියට මම කියන්න ඕනෑ, බැඳුම්කර ගනුදෙනුවේ තිබුණු සියලු කාරණා පැත්තකට දමලා එක් එක් තනි පුද්ගලයන් ඇල්ලාගෙන ක්‍රියා කරන්න අද මේ ආණ්ඩුව කටයුතු කරමින් සිටින බව. පර්පෙටුවල් ට්‍රෙෂරිස් සමාගමට අනුබද්ධ වෝල්ට් ඇන්ඩ් රෝ ඇසෝෂියේට්ස් කොම්පැනියෙන් -මට මතක හැටියට සහ ඊයේ පුවත් පත්වල සඳහන් වුණු හැටියට- මට වෙක් පතක් ලබා දුන්නා කියලා සඳහන් වුණා. මේ සිද්ධිය වෙලා තිබෙන්නේ 2015 ජූලි මාසයේ 13වැනි දා. ඒ කාලය මම පාර්ලිමේන්තුවේ හිටපු කාලයක් නොවෙයි. එතකොට මම පාර්ලිමේන්තු මන්ත්‍රීවරයෙක් නොවෙයි. මම වයඹ පළාත් සභාවේ ප්‍රධාන අමාත්‍යවරයා විධියට කටයුතු කරලා, ඡන්ද ව්‍යාපාරයට නාම යෝජනා භාර දුන් දිනය තමයි මේ දිනය. දුරකථන ඇමතුම් ඇවිල්ලා තිබුණු දවස්වල මම පාර්ලිමේන්තුවේ අමාත්‍යවරයකු විධියට ඉන්න කොටත් මම බොහොම පැහැදිලිව කිව්වා, පර්පෙටුවල් ට්‍රෙෂරිස් සමාගමේ අර්ජුන ඇලෝසියස් මහත්මයාන්, ඔහුගේ පියාත් අපි අවුරුදු ගණනාවක ඉඳලා දන්න අය බව.

ව්‍යාපාරිකයන් විධියට ඔවුන්ව අපි අවුරුදු ගණනක් ආශ්‍රය කරපු අය. හැබැයි, හැම මැතිවරණයකදීම පාර්ලිමේන්තු මන්ත්‍රීවරුන්ට විතරක් නොවෙයි, පළාත් සභා මන්ත්‍රීවරුන්ට විතරක් නොවෙයි, ප්‍රාදේශීය සභා මන්ත්‍රීවරුන්ටත් ගමේ ඉන්න මුදලාලිලා පවා උදව් කරනවා. එහෙම තමයි මේ රටේ දේශපාලනය යන්නේ. ඒ විධියට සමහර ව්‍යාපාරිකයන් අපට උදව් කරනවා. ඒ උදව් අපට පළාත් සභා මැතිවරණවලදීත් කරලා තිබෙනවා; පාර්ලිමේන්තු මැතිවරණවලදීත් කරලා තිබෙනවා. ඒ විතරක් නොවෙයි. ජනාධිපතිවරණයේදීත්, ජනාධිපති අපේක්ෂකයන්ට උදව් කරලා තිබෙනවා. එහෙම තමයි ව්‍යාපාරික ප්‍රජාව අපට උදව් කරලා තිබෙන්නේ.

ගරු නියෝජ්‍ය කාරක සභාපතිතුමනි, දැන් මේ කියන කාලවකවානුව තුළ මම කෝප් කම්ටු සාමාජිකයකු නොවෙයි කියන එක බොහොම පැහැදිලිව කියන්න කැමැතියි. මම පාර්ලිමේන්තුවට තේරී පත් වුණේ, 2015 අගෝස්තු 17වන දා. පාර්ලිමේන්තුවට තේරී පත් වුණාට පස්සේ මම බොහොම පැහැදිලිව බැඳුම්කර සිද්ධියට, අර්ජුන් මහේන්ද්‍රන් කරපු ඒ විනාශකාරී ක්‍රියාවට විරුද්ධවයි පාර්ලිමේන්තුවෙන්, කෝප් කම්ටුවෙන් හැම අවස්ථාවකම පෙනී සිටියේ. වැදගත් වෙන්නේ අපි කවුරු වෙනුවෙන් පෙනී සිටියාද කියන කාරණයයි.

දැන් මේ කියන චෙක්පත මගේ නමට ලියපු චෙක්පතක් නොවෙයි. මේ චෙක්පත මගේ නමට ලියපු නැති මුදල් චෙක්පතක්. මේ චෙක්පත කවුරු කොහෙන් මාරු කළාද කියලා මාත් හොයලා බැලුවා. මටත් මතක නැහැ, කවුද මේක දුන්නේ කියලා. අර්ජුන ඇලෝසියස් හෝ වෙනත් කවුරු හරි අත්සන් කර තිබුණු එකක්ද, මොකක්ද සිද්ධ වෙලා තිබුණේ කියලා මම දන්නේ නැහැ. මේ චෙක්පත මාරු කරලා ඒ මුදල් ටික අපි අරගෙන තිබෙනවා, ඒ අවස්ථාවේ තිබුණු මැතිවරණ ව්‍යාපාරයට. කවුරු වුණත් ඒක කරන්න පුළුවන්. හැබැයි, මේ විධියට අපේ මන්ත්‍රීවරු ගණනාවකට උදව් කරපු අය තව ඕනෑ තරම් ඉන්නවා. මා ළඟ ඒ විස්තර තිබෙනවා.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)
කවුද ඒ?

ගරු දයාසිරි ජයසේකර මහතා

(மாண்புமிகு தயாசிரி ஜயசேகர)
(The Hon. Dayasiri Jayasekara)
කියන්න පුළුවන්.

[ගරු දයාසිරි ජයසේකර මහතා]

ගරු නියෝජ්‍ය කාරක සභාපතිතුමනි, බැඳුම්කර කොමිෂන් සභා වාර්තාවේ තව පිටු 3,000ක් විතර තිබෙනවා. ඒ වාර්තාවේ ඉතිරි ටිකක් පාර්ලිමේන්තුවට ඉදිරිපත් කරන්න කියන්න. ඒක ඇතුළේ තිබෙනවා, අර්ජුන ඇලෝසියස්ලාගෙන් මුදල් ගත්තේ කවුද කියන එක. අපි අර්ජුන ඇලෝසියස්ලාගෙන් මුදල් අරගෙන අර්ජුන ඇලෝසියස්ලා ආරක්ෂා කරන්න කටයුතු කරලා නැහැ, කවදාවත්. ඒ විතරක් නොවෙයි. මේ බැඳුම්කර ගනුදෙනුව ආරක්ෂා කිරීම සඳහා මම පොත් ලිව්වේ නැහැ; ගෙනාව කෝප් කමිටු වාර්තාව නවත්වන්න මම උසාවි ගියේ නැහැ. අර්ජුන ඇලෝසියස්ලා වෙනුවෙන් මම පෙනී සිටියේ නැහැ; ඔවුන් වෙනුවෙන් පෙනී ඉන්නෙත් නැහැ. හැබැයි, අද මේ වැඩ පිළිවෙළ තුළ සම්පූර්ණයෙන්ම මඩ ගැසීමේ ව්‍යාපාරයක් ආරම්භ කරලා තිබෙනවා. ඒක සිද්ධ වුණේ, බැඳුම්කර සිද්ධිය පිළිබඳව පාර්ලිමේන්තුවට ඉදිරිපත් වුණු විශ්වාස හ-ගයේදී අග්‍රාමාත්‍යවරයාට එරෙහිව මම ඡන්දය දුන්නු නිසයි.

දැන් අපි මේ ආණ්ඩුවෙන් එළියට ඇවිල්ලා ඉන්නේ. ඊයේ-පෙරේදා ටී.බී. ඒකනයක මැතිතුමාට විරුද්ධව නඩුවක් ගෙනාවා. මොකක්ද ඒ නඩුව? එතුමා සංස්කෘතික හා කලා කටයුතු අමාත්‍යවරයා විධියට කාලයක් කටයුතු කළා. බුද්ධාගම පෝෂණය කොට ආරක්ෂා කළ යුතුයි කියලා ආණ්ඩුක්‍රම ව්‍යවස්ථාවේ නවවන ව්‍යවස්ථාවේ සඳහන්ව තිබෙනවා. ඒ අනුව බුද්ධාගම ආරක්ෂා කර ගැනීම උදෙසා පෙරහැරකට වාහනයක් දුන්නාය කියලා තමයි ටී.බී. ඒකනයක මැතිතුමාට FCID එකට කැඳවා තිබෙන්නේ. තව ටික දිනකින් අපත් කැඳවයි. ඒකට මුහුණ දෙන්න අපි සූදානම්, කිසි ගැටලුවක් නැහැ.

මේ අවස්ථාවේදී මා තවත් කරුණක් කියන්න කැමැතියි. අනුර දිසානායක මැතිතුමාටත් මේ සිද්ධිය මතක ඇති කියලා මා හිතනවා. මහ බැංකු බැඳුම්කර ගනුදෙනුව සම්බන්ධයෙන් COPE එකේ පරීක්ෂණය පැවැත්වුණු එක් දිනකදී ඒ පරීක්ෂණය යන අතරතුර මට කෝල් එකක් ආවා. මට කිව්වා, අගමැතිතුමා කථා කරනවා කියලා. මම එතුමා සමඟ කථා කළා. ඒ අවස්ථාවේදී එතුමා මට කථා කරන්න හේතුව මොකක්ද? එතුමා මට කථා කරන්න විනාඩි කීපයකට කලින්, COPE එකේ මෙම ගනුදෙනුව සම්බන්ධ පරීක්ෂණය පැවැත්වෙන අතරතුරදී මම ඇහුවා, මේ ගනුදෙනුවේදී සෘජු ක්‍රමයේ සිට වෙන්දේසි ක්‍රමයට යන්න තීන්දුව ගත්තේ කවුද කියලා. ඒ තීන්දුව ගත්තේ කවුද කියලා මම අහන කොට අනික් පැත්තේ සිටි හර්ෂණ රාජකරුණ මැතිතුමාත්, ඒ වාගේම අපිත් පි. පෙරේරා මැතිතුමාත් යන දෙදෙනාම කිව්වා, මේක ආණ්ඩුව හැටියට ගත්තේ කියලා; මේක අගමැතිතුමා ගත් තීන්දුවක් කියලා. මම කිව්වා, අගමැතිතුමාට එහෙම තීන්දු ගන්න බැහැයි කියලා. එහෙම තීන්දුවක් ගැනීමේ හැකියාව තිබෙන්නේ කාටද? ඒ හැකියාව තිබෙන්නේ මුදල් මණ්ඩලයට. ඒ මුදල් මණ්ඩලයේ බලය අගමැතිවරයාට හෝ ආණ්ඩුවට පාවිච්චි කරන්න බැහැයි කියලා මම කිව්වාම, ඒ දෙදෙනාම එතැනින් ඉවත් වුණා. ඒ දෙදෙනා එතැනින් ඉවත් වෙලා ගිහිල්ලා අගමැතිතුමා හම්බ වෙලා අගමැතිතුමා ලවා මට කෝල් එකක් දුන්නා. එතුමා මට කථා කරලා ඇහුවා, "දයාසිරි, මොකක්ද මේ කථාව" කියලා. එතුමා කථා කළේ පහළ තිබුණු phone එකට. එතුමා මට කථා කරලා කිව්වා, "මේ කථාව මොකක්ද? මේ සෘජු ක්‍රමය වෙන්දේසි ක්‍රමයට මම ගෙනාවා. මම ඒක ගෙනාවේ අපේ ආණ්ඩුවේ තීන්දුවක් අනුව" කියලා. මම කිව්වා, "සර්, එහෙම තීන්දුවක් ගන්න බැහැ"යි කියලා. මට කිව්වා, "Can you ask from Malik?" -මලික් සමරවික්‍රම මහත්මයාගෙන් අහන්න- කියලා. අපි මේ ආණ්ඩුවේ මන්ත්‍රීවරු, ඇමතිවරු විධියට COPE එකේ තිබුණු සාධාරණ පරීක්ෂණයේදී ඒ පරීක්ෂණය නිවැරදිව කර ගන්න අවශ්‍ය කටයුතු කරන කොට අගමැතිතුමා මට කථා කරලා කිව්වේ එහෙමයි. නමුත්, අපි බොහොම ගෞරවයෙන් එතුමාගේ ඉල්ලීම පැත්තකට දමා ඒ වෙනුවෙන් පෙනී සිටියා. මතක තබා ගන්න, අපි ඒවා රකින්න ගියේ නැහැ. මේ පාර්ලිමේන්තුවේදී අපි අර්ජුන

මහේන්ද්‍රන්, අර්ජුන ඇලෝසියස් රකින්න ගියේ නැහැ. අපි ඔවුන් අද රකින්නේ නැහැ; හෙට රකින්නේ නැහැ. ඒක මතක තබා ගන්න. එම නිසා අපි ඕනෑම අභියෝගයකට මුහුණ දෙන්න සූදානම්. අපි භාරකම් කරලා නැහැ. අපි කාගෙන්වත් දේපළ ලියා ගෙන නැහැ. එක එක්කෙනා වෙනුවෙන් පෙනී සිටීම නිසා අපි ගෙවල් අරගෙන නැහැ. මතක තබා ගන්න, අපේ ඒ නිවැරදි වර්තය අපට අදත් ආරක්ෂා කර ගන්න ඕනෑ. අපේ වර්තය ආරක්ෂා කර ගන්න අපට වුවමනායි. මේ ආණ්ඩුවෙන් එළියට ආ මන්ත්‍රීවරු දඩයම් කිරීමේ ක්‍රියාවලියක් දැන් ආරම්භ වෙලා තිබෙනවා. ටී.බී. ඒකනයක මැතිතුමාට විරුද්ධව දැන් FCID එකේ පැමිණිල්ලක් ගොනු කර තිබෙනවා. ඊ ළඟට, දැන් මටත් විරුද්ධව පැමිණිල්ලක් ගොනු කර තිබෙනවා. ඒ අනුව, අපි 16දෙනාටම විරුද්ධව මේ විධියට පැමිණිලි ගොනු වෙයි කියලා අපි හිතනවා. පාර්ලිමේන්තු මන්ත්‍රීවරු විධියට අපගේ හෘදය සාක්ෂියට අනුව නිවැරදි තීන්දුවක් ගැනීම නිසා අද අපට මේ ප්‍රශ්නවලට මුහුණ දෙන්න සිද්ධ වෙලා තිබෙනවා.

එවකට "ලංකා ඊ-නිවුස්" වෙබ් අඩවියේ හිටපු සඳරුවන් සේනාධිර මහත්මයා තමයි දැන් මේවා ගැන ලියන්නේ. මෙව්වර කාලයක් බැඳුම්කර ගනුදෙනුව ගැන, එහි අවශ්‍ය කාරණා ගැන එක වචනයක් ලිව්වේ නැහැ. හැබැයි, දයාසිරි ජයසේකරගේ මේ කාරණය අහුවුණාම එයා ලියන්න පටන් ගන්නවා. කවුද එයාට සල්ලි දෙන්නේ කියලා මම දන්නවා. අද නැඟිටගන්නවත් බැරිව ඇඳක් උඩට වෙලා ඉන්න කෙනෙක් තමයි අපට මඩ ගහන්නේ. මතක තියාගන්න, එදා "ලංකා ඊ-නිවුස්" වෙබ් අඩවි කාර්යාලයට ගිනි තියනකොට දයාසිරි ජයසේකර හිටියේ විපක්ෂයේ. ඒ වෙනුවෙන් කඩුවෙල උසාවියේ පෙනී සිටියේ දයාසිරි ජයසේකර, ගිරාන් ලක්තිලක, මෙමත්‍රී ගුණරත්න කියන අයයි. ඒක මතක තියාගන්න. මේ ක්‍රියාදාමය තුළ අපට මඩ ගැසීමේ ක්‍රියාවලිය ආරම්භ කරලා තිබෙනවා. අපි ඒවාට හය වෙන්වෙන්නෙ නැහැ. දැන් මේ චෝදනාව දාලා තිබෙන්නේ අරගෙන ගිහිල්ලා ගරාප් එකකට දුන්නා කියලා. ගරාප්වලට දීලා අපි කවදාවත් සල්ලි මාරු කරගෙන නැහැ. ඒ නිසා මම බොහොම පැහැදිලිව කියනවා, අදාළ චෝදනා මගේ නමට තිබුණු චෝදනා පත්‍රක් නොවන බව. මේක cash cheque එකක්; මුදල් චෝදනා. මැතිවරණවලදී ඔවුන් අපට උදවු කරලා තිබෙනවා. හැබැයි, ඔවුන්ගේ භාරකම් වහන්ත පෙරළා අපි ඔවුන්ට උදවු කරන්න ගිහිල්ලා නැහැ. ඒ නිසා මම බොහොම පැහැදිලිව කියන්න කැමැතියි, හැම මැතිවරණයකදීම මේ පාර්ලිමේන්තුවට එන හැම කෙනෙකුටම ව්‍යාපාරිකයන් උදව් කරලා තිබෙන බව. ව්‍යාපාරිකයන් උදවු කරපුවාම සමහර අය ඒ ව්‍යාපාරිකයන් වෙනුවෙන් පෙනී සිටිනවා. හැබැයි, අපි ඒ ව්‍යාපාරිකයන් වෙනුවෙන් පෙනී ඉඳලා නැහැ. ඒ නිසා අපේ ගෞරවය අපි ආරක්ෂා කරගෙන තිබෙනවා. අපි එක එක්කෙනාගේ මුදල් අරගෙන එක එක්කෙනා වෙනුවෙන් පෙනී සිටින අය නොවෙයි. ඒ නිසා අපේ වර්තය සාන්තය කරන්න උත්සාහ කරන සියලු දෙනාටම මම මේ අවස්ථාවේදී බොහොම පැහැදිලිව කියන්න කැමැතියි, මේ රටේ ජනතාව වැඩි කල් යන්න කලින් ඒ අයට නිවැරදි පිළිතුරු ලබා දෙන්න අවශ්‍ය කටයුතු කරයි කියලා. එවැනි විශ්වාසයක් තියාගෙන, මේ ආණ්ඩුව කරන හැම වැරදි වැඩකටම විරුද්ධව කටයුතු කිරීමේ වැඩ පිළිවෙළ විපක්ෂයේ ඉදගෙන අපි ක්‍රියාත්මක කරනවා. ඒක අපි නතර කරන්නේ නැහැ. එක සිර ගෙදරක නොවෙයි, සිර ගෙවල් 10ක දැමීමත් අපි මේ රට නිවැරදි කරන දේශපාලනය නතර කරන්නේ නැහැ; එය අතහරින්න සූදානම්කුත් නැහැ. ඕනෑම අභියෝගයකට මුහුණ දෙන්න අපි සූදානම් කියන එකක් මතක් කරමින් මගේ වචන ස්වල්පය අවසන් කරනවා.

ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

නැඟී සිටියේය.

எழுந்தார்.

rose.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலைவர் அவர்கள்)
(The Hon. Deputy Chairman of Committees)
Hon. Douglas Devananda.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)
කනගාටුයි, ඔබතුමාට මගේ නමින් අමතකවීම ගැන. එහෙම නැහැ නේද?

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலைவர் அவர்கள்)
(The Hon. Deputy Chairman of Committees)
නැහැ. ඔබතුමා කථාව කරන්න.

[ප්‍ර.භා. 11.48]

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ගරු නියෝජ්‍ය කාරක සභාපතිතුමනි, මම අද ගොඩක් අදහස් ඉදිරිපත් කරන්න බලාපොරොත්තු වන්නේ නැහැ. නමුත්, මේ නව ලිබරල්වාදය පිළිබඳව යම් කරුණු කීපයක් ඉදිරිපත් වෙව්ව නිසා අපේ පැත්තෙන් යම් කරුණු කීපයක් ඉදිරිපත් කිරීමේ බලාපොරොත්තුවක් තිබෙනවා. ආණ්ඩුව මේ අනුගමනය කරමින් තිබෙන ආර්ථික ප්‍රතිපත්තියේ අසාර්ථකභාවය පිළිබඳව තවදුරටත් පොත් අස්සේ රිංගලා සංඛ්‍යා දත්ත අවුස්සලා හොයා බලන්න ඕනෑ නැහැ. සාමාන්‍ය ජනතාවගේ ජන ජීවිතය දිනා බැලුවොත්, රටේ වර්ධනය වෙමින් තිබෙන ක්ෂේත්‍රයන්ගේ බිඳවැටීම් දිනා කල්පනා කරලා බැලුවොත්, තරුණ තරුණියන්ගේ රැකියා විරහිතභාවය පිළිබඳ ගැටලුව දිනා බැලුවොත්, ගොවි ජනතාවගේ ජීවිතවල ඇතිවී තිබෙන අනාරක්ෂිතභාවය පිළිබඳව කල්පනා කර බැලුවොත් මේ ආර්ථික ප්‍රතිපත්තියේ අසාර්ථකත්වය ඕනෑවටත් වඩා වැඩියෙන් පෙන්වුම් කර තිබෙනවා.

ගරු මුදල් රාජ්‍ය අමාත්‍යතුමා තමන්ගේ කථාවෙන් පෙන්වා දෙනු ලැබුවේත් මේ අනුගමනය කරමින් තිබෙන ආර්ථික ප්‍රතිපත්තිය තවදුරටත් ඉදිරියට කැඳවා ගෙන යෑමේ අපේක්ෂාවයි. මොකද, එතුමා සැලකිය යුතු උද්දාමයකින් යුතුව කථා කරමින් කීව්වා, "අපි ආනයන භාණ්ඩ 1,200කට ආසන්න ප්‍රමාණයක තීරු බදු නොවන බදු ඉවත් කිරීමට සමත් වුණා. අනෙක් ප්‍රමාණයක් ඉදිරි වසර තුන ඇතුළත තීරු බදු නොවන බදුවලින් ඉවත් කිරීමට සූදානම්" කියලා. ඉතිරි භාණ්ඩ 3,000ක තීරු බදු නොවන බදු ඉවත් කරන්නට සූදානම් කියලා කීව්වා. මෙම කරුණ ඇය වැය ලේඛනයේ තිබෙනවා මම දැක්කා. මේ ගමන් මහ මොකක්ද?

ගරු නියෝජ්‍ය කාරක සභාපතිතුමනි, චීනයේ එක්තරා phone වර්ගයක් නිෂ්පාදනය කරනවා. ඒ phone එකක් නිෂ්පාදනය කිරීමට එම සමාගමට ඩොලර් 7ක් වැය වෙනවා. හැබැයි, ඒ සමාගම අපේ රටේ එක්තරා සමාගමක් වෙත එම phone එකක් ඩොලර් 6 1/2ට ලබා දෙනවා. ඔවුන්ගේ නිෂ්පාදන වියදම ඩොලර් 7යි. හැබැයි, ඔවුන් අපට ඩොලර් 6 1/2ට ලබා දෙනවා. ඒ කියන්නේ නිෂ්පාදන වියදමටත් වඩා ඩොලර් සහ 50කින් අඩුයි. හැබැයි, ඔවුන්ට වාසියක් තිබෙනවා. මොකක්ද? චීනය විසින් අපනයනය කරනු ලබන එම වර්ගයේ සෑම දුරකථනයකටම රජයෙන් ඩොලර් එකක් ලබා දෙනවා. එතකොට ඔවුන්ට හැම phone එකකින්ම ඩොලර් සහ 50ක් ලාභයි. දැන් අපි අහනවා, ඒ phone එකක් එක්ක තරග කළ හැක්කේ කාටද කියලා. නිෂ්පාදන පිරිවැයටත් වඩා අඩුවෙන් යම් රටකට භාණ්ඩ ලබා දෙන්න

පුළුවන් නම්, කිසිදු රටකට එම භාණ්ඩ සමඟ වෙළඳ පොළේ තරගකාරීත්වයක් හදන්න බැහැ. ඒ නිසා තමයි සෑම රටක්ම තමන්ගේ වෙළෙඳ පොළේ භාණ්ඩ ආරක්ෂා කර ගැනීම වෙනුවෙන් සැලකිය යුතු ආරක්ෂණ පියවර ගැනීමේ අවශ්‍යතාව තිබෙන්නේ. තීරු බදු, වෙනත් බදු, සහ තීරු බදු නොවන බදු හරහා තමයි විශේෂයෙන්ම වෙළෙඳ පොළ ආරක්ෂණය කරලා තිබෙන්නේ. තීරු බදු නොවන බදු හරහා තමයි මේ ආරක්ෂණය හදන්නේ. අපි දන්නවා, අපි කුඩා රටක්. අපි විශාල වශයෙන් අමුද්‍රව්‍ය තිබෙන රාජ්‍යයක් නොවෙයි. අපේ තාක්ෂණය ඉතා පහළ මට්ටමක තිබෙන්නේ. අපි විශාල වෙළෙඳ පොළක් තිබෙන රටක් නොවෙයි. ගරු නියෝජ්‍ය කාරක සභාපතිතුමනි, කෘෂි කර්මාන්තය පැත්තෙන් ගත්තත්, ඕනෑම නිෂ්පාදනයක් පැත්තෙන් ගත්තත් වළක්වන්න බැරි විධියට අපේ නිෂ්පාදන පිරිවැය ඉහළ යනවා. ගරු නියෝජ්‍ය කාරක සභාපතිතුමනි, උදාහරණයක් හැටියට ගත්තොත්, ඉන්දියාවේ අර්තාපල් හොණ්ඩරයක් හිටවලා අර්තාපල් හොණ්ඩර 21ක් ගලවනවා.

ලංකාවේ අර්තාපල් හිටවලා, හොඳම අස්වැන්න ලැබුණත් ගලවන්නේ හොණ්ඩර 12යි. ඒ ගොල්ලන්ගේ එළදායිනාව වැඩියි. ඔවුන් නවීන තාක්ෂණය එකතු කර තිබෙනවා; නව බීජ හඳුන්වා දී තිබෙනවා. දැවැන්ත භූමි ප්‍රමාණයක් ආවරණය වන පරිදි, විශාල ගොවිපොළවල්, විශාල වෙළෙඳපොළවල් ඔවුන් සතුව තිබෙනවා. ඔවුන්ගේ නිෂ්පාදන පිරිවැය අඩුයි. ගරු නියෝජ්‍ය කාරක සභාපතිතුමනි, ඉන්දියාවෙන් අල ගලවලා, නැවක පටවලා, කොළඹ වරායෙන් ගොඩබාලා, රුපියල් 15ක බද්දකුත් ගහලා වැලීමට වෙළෙඳපොළට යන කොට වැලීමට අලවලට වඩා ඉන්දියාවේ අලවල මිල අඩුයි. ඇයි ඒ, ඉන්දියාවේ නිෂ්පාදන පිරිවැය අඩු නිසා. අපේ රටේ සෑම ක්ෂේත්‍රයක් ගැනම කල්පනා කර බැලුවොත් ප්‍රාග්ධනය, නිෂ්පාදනය, අපේ අමුද්‍රව්‍යවල ප්‍රමාණය, අපේ තිබෙන තාක්ෂණය කියන මේ සියල්ල සත්සන්දනය කර බැලුවාම, අපේ නිෂ්පාදන පිරිවැය ඉහළ තිබෙන රාජ්‍යයක්. ඒ නිසා තමයි අපේ කර්මාන්තකරුවන් ආරක්ෂා කර ගැනීම වෙනුවෙන්, ආරක්ෂණ පියවර හැටියට අපට විවිධ බදු පැනවීම් තිබිය යුත්තේ. ලුනු ගලවන කාලයට ලුනු බද්දක් එනවා. අල ගලවන කාලයට අල බද්දක් එනවා. ඒ විධියට තමයි වෙළෙඳපොළ ආරක්ෂා කර ගෙන තිබෙන්නේ. නමුත්, දැන් තමුන්නාන්සේලා යෝජනා කරන්නේ මොකක්ද? තීරු බදු නොවන සියලු බදු ඉවත් කරමින් ලෝකයේ භාණ්ඩත් එක්ක සම තරගකරුවන් ලෙස අපේ භාණ්ඩ නිෂ්පාදකයන්ට තරග වදින්න කියනවා. අපේ නිෂ්පාදකයාට එහෙම තරග වදින්න කිව්වාට, ඒ වෙනුවෙන් තමුන්නාන්සේලා අපේ නිෂ්පාදකයාට ලබා දී තිබෙන සහනය මොකක්ද? නිෂ්පාදකයෙක් වෙන්න ලබා දී තිබෙන සහනාධාරය මොකක්ද? ගරු නියෝජ්‍ය කාරක සභාපතිතුමනි, අඩුම තරමින් අද අපේ රටේ කර්මාන්තශාලාවක විදුලි බිල කොපමණද කියලා සොයලා බලන්න. ඒක කොච්චර ඉහළද? දකුණු ආසියාවේ විශාලම විදුලි බිලකට අද අපේ නිෂ්පාදකයාට, කර්මාන්තකරුවාට මුහුණ දෙන්න සිදුවෙලා තිබෙනවා. තමුන්නාන්සේලා ඒ පිළිබඳව අවධානය යොමු කරනවාද? ඔවුන්ට ප්‍රාග්ධනය සපයා ගැනීම වෙනුවෙන් යම් මුදල් ප්‍රතිපාදනයක් ලබා ගන්න වුවමනා වුණොත් බැංකු පොලී අනුපාතිකය කියද? මේ කර්මාන්තවලට කිසිම සහනයක් ලබා නොදී කර්මාන්ත වර්ධනය කිරීම සඳහා වූ සැලැස්මක් නැතිව, ලෝක වෙළෙඳපොළේ භාණ්ඩවලට සම තරගකරුවන් ලෙස අපේ වෙළෙඳපොළ විවෘත කිරීම තුළින් තමුන්නාන්සේලා කරන්නේ අවම වශයෙන් හෝ අපේ රටේ ආරක්ෂා වී තිබෙන කුඩා හෝ නිෂ්පාදනයන් මුළුමනින්ම බිඳ වැටීම්මයි. ඒක තමයි තමුන්නාන්සේලාගේ ආර්ථික ප්‍රතිපත්තිය. ඒක තමුන්නාන්සේලාගේ වැරදි ආර්ථික ප්‍රතිපත්තියක්. මා දැක්කා, තමුන්නාන්සේලා අය වැය ලේඛනයෙන් යෝජනා කර තිබෙන නිවාස ප්‍රතිපත්තිය. ඒකත් එහෙමයි. තමුන්නාන්සේලාගේ ඉඩම් ප්‍රතිපත්තියත් එහෙමයි.

[ගරු අනුර දිසානායක මහතා]

තමුත්තාන්සේලාගේ කර්මාන්ත ප්‍රතිපත්තියත් එහෙමයි. ඒක අසාර්ථක වුණු බව මේ පාර්ලිමේන්තුවේ, මේ රටේ අද වන විට ඇති තරම් ඔප්පු කොට හමාරයි.

ගරු නියෝජ්‍ය කාරක සභාපතිතුමනි, මේ නව ලිබරල්වාදය ගැන කථා කරන කොට, අපි කිසිසේත්ම කොළ පාට නව ලිබරල්වාදයට කැ මොර දෙන සාධකයේ නව ලිබරල්වාදය බදා වැළඳ ගන්නා අය නම් නොවෙයි. එහෙම මහත්මයෙක් මීට කලින් කථා කළා. ඒ නිසාමයි මම කථා කරන්න හිතුවේ, ගරු නියෝජ්‍ය කාරක සභාපතිතුමනි. නැත්නම් මම කථා කරන්න හිටියේ නැහැ. සමහර මහත්වරු මේ නව ලිබරල්වාදය වැළඳ ගන්නවා. කොළ පාට නව ලිබරල්වාදයට විරුද්ධ වෙනවා; කුරහන් පාට නව ලිබරල්වාදය බදා ගන්නවා. පසු ගිය අවුරුදු පහේම ගියේ මේ ආර්ථික ප්‍රතිපත්තියම නේ.

ගෝඨාභය රාජපක්ෂ පසුගිය දා කරන ලද ආර්ථික ප්‍රකාශනය ගැන, "ඒ ඔවුන්ගේ ආර්ථික ප්‍රකාශනයයි" කියා ආණ්ඩුව පැත්තෙන්ම කියා තිබුණු ආකාරය මම දැක්කා. ඒ වෙනුවෙන් කැ මොර දෙන, එය බදා වැළඳගෙන ඉන්න අය මෙතැනදී යටිගිවියෙන් මොර දෙනවා. මම හිතුවා කලත්තය හැදිලා වැටෙයි කියලා. මම ආපු වෙලාවේ වැඩියෙන් කැ ගැහුවා. මම ඒකමයි මේ කථා කරන්න හිතුවේ. සිහි නැතුව වැටෙයි කියලා මා හිතුවා. මොනවාද, මේ කථා කරන්නේ? වංචා, දූෂණ ගැන කථා කරන්නේ. [බාධා කිරීමක්] ඔව්, ඔය ගොල්ලන් කථා කරන්නත් කලින් අපි සබ්තාගේ ගොඩනැගිල්ලේ ප්‍රශ්නය ගැන කථා කර තිබෙනවා; පාර්ලිමේන්තුවේ ඇති තරම් ඒ ගැන කථා කර තිබෙනවා. හැබැයි ඥාතින්ට ගෙවල් දිපු ඒවා ගැන, වටේ හිටපු අයට වාහන බෙදපු ඒවා ගැන, මාවරමංඩියේ රුපියල් 40 දුරකථන ඇමතුම් දිදි හිටපු අය ගෙවල් හදා ගත්තු ආකාරය ගැනත් අපි ඒ වාගේම කථා කරනවා. කවුද, මේ කථා කරන්නේ? [බාධා කිරීමක්] ඔව්. අක්කාගේ දුටුගේ මහලටත් වියදම් කළේ ආණ්ඩුවේ සල්ලියි කියා නිවාස ඇමතිතුමා කියපු ආකාරය මම දැක්කා. ඒවා ඇත්තද, නැද්ද කියා මම දන්නේ නැහැ. මේ, කවුද? ඒ නිසා මේ වංචාවට එරෙහි වූ සටන වංචනිකයන්ගේ අතට ගන්න දෙන්න හොඳ නැහැ.

ගෝඨාභය රාජපක්ෂ මැතිතුමා ඡන්ත්‍රි-ලා හෝටලයේ ඉඳගෙන කළ කථාවේදී, "රාජ්‍ය නිලධාරීන් සහ දේශපාලකයන් වෙළාගෙන තිබෙන දූෂණයෙන් මේ රට ගලවා ගනිමු" කියා කිව්වා. කවුද මෙහෙම කියන්නේ? ගෝල්ෆේස් පිට්ටනිය ඉස්සරහා තිබුණු ඉඩමේ හමුදා මූලස්ථානයයි, හමුදා රෝහලයි තිබුණා. අක්කර 20ක් වුණු ලංකාවේ වටිනාම ඉඩමයි එතැන තිබුණේ. එයින් අක්කර 10ක් සින්තක්කර අයිතියට ඡන්ත්‍රි-ලා හෝටලයට දුන්නා. ඉතිරි අක්කර 10 සින්තක්කර අයිතියට CATIC එකට දුන්නා. හැබැයි, අන්තිමට CATIC එක ආවේ නැහැ. නමුත් ඡන්ත්‍රි-ලා හෝටලය ආවා. අක්කර 10ක් දුන්නේ කියටද? අක්කර 10 දුන්නේ බිලියන 10කටයි. ඒ කියන්නේ, කෝටි 1,000යි. අක්කර දහය දුන්නේ කෝටි 1,000කටයි. හැබැයි, දැන් මොකක්ද වෙලා තිබෙන්නේ? මම මේ සම්බන්ධව ප්‍රශ්නයක් ඉදිරිපත් කර තිබෙනවා. ඉදිරියේදී ඒක පාර්ලිමේන්තුවේදී අහන්න මට අවස්ථාව ලැබෙයි. එම හමුදා රෝහලයි, හමුදා අනුබන්ධයි වෙත තැන්වල ස්ථානගත කරන්න පසුගිය අවුරුදු හත අටක කාලය තිස්සේ කියක් වියදම් කරලා තිබෙනවාද? හමුදා රෝහල කාලයක් ආශා හොස්පිටල් එකේ තියාගෙන හිටියා. ඒ වෙනුවෙන් කියක් වියදම් කළාද? ඇයි, රෝහල තිබුණු ඉඩම නේ, දුන්නේ; හමුදා මූලස්ථානය තිබුණු ඉඩම නේ, දුන්නේ. බිලියන 10යි ලැබුණේ.

දැන් අකුරේගොඩ හමුදා මූලස්ථානයක් හදනවා. එහි වියදම කීයද? බිලියන 64යි. තවම ඒකේ වැඩ අවසන් වෙලා නැහැ. එකේ වියදම බිලියන 100 පත්තනවා. අපිට ගෝල්ෆේස් එක ළඟ ඉඩමක් තිබුණා. ඒකේ හමුදා මූලස්ථානය තිබුණා; හමුදා රෝහල තිබුණා. දැන් ඉඩමත් නැහැ; හමුදා මූලස්ථානයත් නැහැ; රෝහලත් නැහැ; සල්ලිත් නැහැ. ඒ ඉඩම විකුණලා බිලියන 10යි හම්බ වුණේ. හමුදා මූලස්ථානය හදන්න බිලියන 64ක් දැනට වියදම් වෙලා තිබෙනවා. මේ වාගේ දේවල් කරපු මහත්වරු අද එතැන ඉඳගෙන, මේ රටේ වංචාව දූෂණය නතර කරන්න ඕනෑය කියා කථා කරනවා.

මේ රටේ වංචාව, දූෂණය නතර කිරීම පිළිබඳව සටනක් තිබෙනවා. වංචනිකයන් ඒ සටනත් කොල්ලකන්න හදනවා. ඒකයි මම මේ කියන්නේ. වංචාව, දූෂණයට එරෙහි සටනත් ඔවුන් කොල්ලකන්න හදනවා.

රීළඟට මොකක්ද කරන්නේ? නව ලිබරල්වාදය. ආර්ථිකයේ වටිනා සම්පත් විකිණීම. ඒ විකිණීමට එරෙහිව මේ රටේ හඩක් තිබෙනවා. තමුත්තාන්සේලා අනුගමනය කරන ලද ආර්ථික ප්‍රතිපත්තිවල මේ විකිණීමේ ප්‍රතිපත්තිය අසාර්ථක බව ඔප්පු කර තිබෙනවා. හැබැයි, ගරු නියෝජ්‍ය කාරක සභාපතිතුමනි, අපි කැ මොර දෙන්නේ කොළ පාටින් විකුණනකොට කැ මොර දෙන, සාධකයේ පාටින් විකුණනකොට වාඩිවෙන කට්ටිය වාගේ නොවෙයි. කල්පිටියේ දූපත් 14ක් තිබුණා. මේ දූපත් 14 සංචාරක මණ්ඩලයෙන් - බැයිල් රාජපක්ෂ මහත්මයාගේ ආර්ථික සංවර්ධන අමාත්‍යාංශය යටතේ තමයි ඒ කාලයේ සංචාරක මණ්ඩලය තිබුණේ. - විකුණන්න දැමීමා. ඔබතුමන්ලා මතක තබා ගන්න, ඒ දූපත් 14ත් දූපත් දෙකක් වික්කා. රටේ දූපත් විකුණනකොට මේ කැ මොර දෙන ලිබරල්වාදී හාදයෝ කොහේද හිටියේ? අපි ඒක දැනගන්න කැමතියි. තමුත්තාන්සේලා හම්බන්නට ඉඩම් විකුණනකොටත් අපි එයට එරෙහිව කටයුතු කළා. කන්නලේ ප්‍රදේශයේ අක්කර 15,000ක් අද තමුත්තාන්සේලා සමාගමකට පවරා දෙන්න හදනවා. ඒකට එරෙහිවත් අපි කටයුතු කරනවා. හැබැයි, මේ දේවල්වලට එදාත් අපි විරුද්ධ වුණා. කල්පිටියේ දූපත් 14 විකුණන්න බැයිල් රාජපක්ෂලා කටයුතු කරනකොටත් අපි විරුද්ධයි. නමුත් ඒ පාලන කාලය ඇතුළත දූපත් දෙකක් විකුණුවා; ඉතිරි දූපත් දොළහ විකුණා ගන්න බැරි වුණා. අපි මේ ළඟදි සංචාරක මණ්ඩලය කෝප් කම්බුවට කැඳව්වා. ඉතිරි දූපත් දොළහත් විකුණන්න සැලසුම් කරමින් ඉන්නවාය කියා කිව්වා. ඒක තමයි ඒ ගොල්ලන්ගේ ගමන. ඒවා විකුණනකොට මේ අය සද්ද නැතිව හිටියා.

ගරු නියෝජ්‍ය කාරක සභාපතිතුමනි, පොළොන්නරුවේ සෝමාවතී වෛත්‍යය අසල ඉතා වැදගත් ඉඩමක් තිබුණා. විශේෂයෙන්ම මහවැලි ගඟේ ආරක්ෂාවට තිබුණු රක්ෂිතයක අක්කර 5,000ක් කාටද දුන්නේ? එහි අක්කර 5,000ක් "ඩෝල්" නමැති ඇමෙරිකානු සමාගමට දුන්නා. ඇමෙරිකානු ඩෝල් සමාගමට වැලිකන්දේ ඉඩම් දෙනකොට ඒවා දැක්කේ නැතුව, දිපු කට්ටක් ඔහේ සුප්පු කර කර හිටපු මහත්වරු අද අපිට ඇඟිල්ල දිගු කරන්න එනවා. පැල්වත්තේ සිනි සමාගම අසල අක්කර 1,000ක් ඩෝල් කියන ඇමෙරිකානු සමාගමට දුන්නා. ඩෝල් සමාගම කියන්නේ මොකක්ද? ලෝකයේ පරිසරය විනාශ කිරීම පිළිබඳව blacklist ගතවුණු සමාගමක් තමයි ඩෝල් සමාගම. ඩෝල් සමාගම පාකිස්තානයෙන් පලවා හැරියා. හැබැයි, තමුත්තාන්සේලා පැල්වත්තේ සිනි සමාගම අසලින් ඉඩම් අක්කර 1,000ක් එම සමාගමට දුන්නා. අනික් පැත්තෙන්, ගිරාපුරුකෝට්ටේ; මහියංගනයේ එහා පැත්තේ සීමාවේ අක්කර දෙදහස් ගණනක් සමාගම්වලට දුන්නා. රටේ ඉඩම් සමාගම්වලට

දෙනකොට ඒ දෙන මස් කට්ටක් සුප්පු කර කර ඉන්නවා. ඇයි ඒ? ඒවා සාටකයේ පාට ලිබරල්වාදය නිසායි. කුරහන් පාට ලිබරල්වාදය වැළඳගන්නවා. කොළ පාට ලිබරල්වාදයට විරුද්ධ වෙනවා. අපි දෙකටම විරුද්ධයි. අපේ ප්‍රතිපත්ති හරි පැහැදිලියි. තමුන්නාන්සේලා අනුගමනය කරමින් තිබෙන ආර්ථික උපාය මාර්ග අසාර්ථක බව ඕනෑවටත් වඩා වැඩියෙන් අද ඔප්පු කරමින් තිබෙනවා. ඒ නිසා මේ අනුගමනය කරමින් තිබෙන ආර්ථික උපාය මාර්ග වෙනුවට නව විකල්ප ආර්ථික උපාය මාර්ගයක් දෙසට අපේ අවධානය යොමු කළේ නැත්නම් මේ අර්බුදයෙන් ගොඩ එන්න බැහැ.

චිනයෙන් ඩොලර් බිලියනයක ණයක් දුන්නා, දැන් ගොඩ එයි කියලා. නමුත් ගොඩ එන්නේ නැහැ. හම්බන්තොට වරාය වික්කා, දැන් ගොඩ එයි කියලා. ගොඩ එන්නේ නැහැ. ගරු නියෝජ්‍ය කාරක සභාපතිතුමනි, වරාය සූත්‍රය ගැන පොඩ්ඩක් සොයා බලන්න. අපට හම්බන්තොට මුහුදක් තිබුණා; වරායක් ඉඳි කිරීමට සරිලන පරිසරයක් තිබුණා. එදා ඕනෑන වරායක් හදන්න චිනයෙන් කවුරු හෝ ආවා නම් කවුරුවත් එයට ඉඩ දෙන්නේ නැහැ. චීනුන්ට ලංකාවේ වරායක් හදන්න ඉඩදෙන්නේ කොහොමද කියා අපි ප්‍රශ්න කරනවා. ඇයි? හම්බන්තොට කියන්නේ ලංකාවට අයිති භූමියක්. අපේ භූමියේ වරායක් හදන්න චීනුන්ට අපි ඉඩ දෙන්නේ නැහැ. හැබැයි සිද්ධ වුණේ මොකක්ද? චීනා ණයක් දුන්නා, වරායක් හදන්න. අපි ඒ ණය අරගෙන වරායක් හැදුවා. ඊළඟට, ඒ ණයට වරාය දුන්නා. දැන් අන්තිම ප්‍රතිඵලය මොකක්ද? චීනයට වරායක් තිබෙනවා, අපිට ණයක් තිබෙනවා. නිකම්ම දුන්නා නම්, චීනාට වරාය විතරයි; අපට ණයක් නැහැ. ගරු නියෝජ්‍ය කාරක සභාපතිතුමනි, "ලංකාවේ අහවල් භූමියේ වරායක් හදන්න චීනයට දෙනවා" කියා මේ පාර්ලිමේන්තුවේ කොතැන හෝ කපා කළා නම් ඒකට ලොකු විරෝධයක් එනවා. ඇයි? අපේ භූමියේ, අපේ පරිසරයේ එහෙම වරායක් හදන්න පිට රටකට ඉඩදෙන්න බැහැ. අපි කළේ මොකක්ද? චීනයෙන් ණයක් අරගෙන වරායක් හැදුවා. හදපු වරාය චීනයට දුන්නා. එහි අන්තිම ප්‍රතිඵලය ලෙස චීනයේ වරායක් හම්බන්තොට ආවා. ඒක නේ, වෙලා තිබෙන්නේ? මේවා තමුන්නාන්සේලාගේ ආර්ථික උපාය මාර්ගද? එහෙම නම් කලින්ම කියන්න තිබුණා නේ, "අපි චීනයට වරායක් හදාගන්න දෙනවා" කියලා. එතකොට මේ රටේ ජනතාව ඒකට ඉඩ දෙන්නේ නැහැ. තමුන්නාන්සේලාටත් මේ පාර්ලිමේන්තුවට ඇවිත් කියන්න බැහැ, "අපේ රටේ භූමියේ ඉතාම වටිනා, වරායකට සුදුසු ස්ථානයක් වරායක් හදන්න අපි චීනයට දෙනවා" කියලා. ඉතින් ඕවා ආර්ථික උපාය මාර්ගද? ගරු නියෝජ්‍ය කාරක සභාපතිතුමනි, අන්තිමට වෙලා තිබෙන්නේ මොකක්ද? අපට ඉඩමත් නැහැ; භූමියකුත් නැහැ. වරාය විතරක් අක්කර 2,500ක හදනවා. අපේ අක්කර 2,800ක් ඔවුන්ට පැවරුවා.

ගරු නියෝජ්‍ය කාරක සභාපතිතුමනි, අද ලංකාවේ කර්මාන්තකරුවෙක් හම්බන්තොට චීන ආර්ථික කලාපයේ කර්මාන්තශාලාවක් දමන්න ගියොත්, ඉදිරිපත් කරන කොන්දේසිය මොකක්ද කියා මම දැන් මම ඔබතුමාට දැන් කියන්නම්.

ඉස්සර වෙලාම බලනවා එතැනට චීන කර්මාන්තශාලාවක් එනවාද, නැද්ද කියලා. චීන කර්මාන්තශාලාවක් එතැනට එනවා නම්, "බැහැ" කියන එක තමයි කියන්නේ. අපේ කර්මාන්තකරුවන්ට අපේ වරාය ළඟට යන්න බැහැ. චීන කර්මාන්තශාලාවක් එතැනට එන්නේ නැත්නම්, චීන සමාගමක් සමඟ ඒකාබද්ධ ව්‍යාපෘතියක් පටන් ගන්න කියා අපේ අපේ කර්මාන්තකරුවාට කියනවා.

අපේ රටේ විවිධ ප්‍රශ්න තිබෙන්න පුළුවන්. හම්බන්තොට වරාය ආසන්නයේ, අක්කර 2,800ක භූමිය තුළ අක්කර 40ක් අරගෙන

සිමෙන්ති කර්මාන්තශාලාවක් හදන්න අපේ ආයෝජකයෙක් ගියා. වරාය විකුණන්න කලින් BOI එකෙන් ඒ අනුමැතිය දීලා තිබුණා. නමුත් වරාය විකුණුවාට පසුව චීනා කියනවා, "උඹට හදන්න දෙන්න බැහැ. මේක අපේ දෙයක්, උඹ මේ කලාපයේ සිමෙන්ති කර්මාන්තශාලාවක් හදනවා නම් චීන කර්මාන්තශාලාවක් සමඟ ඒකාබද්ධ ගිවිසුමක් අත්සන් කරන්න ඕනෑ" කියලා. අපේ භූමියේ කර්මාන්තශාලාවක් හදන්න අපිට බැරිද? ඒ විතරක් නොවෙයි ගරු නියෝජ්‍ය කාරක සභාපතිතුමනි, අක්කර 40 සඳහා අවුරුද්දකට අක්කරයකට ඇමෙරිකානු ඩොලර් ලක්ෂ 3 බැගින් බදු ගෙවන්න ඕනෑ. ඒ අනුව අක්කර 40 සඳහා අවුරුද්දකට ඇමෙරිකානු ඩොලර් මිලියන 12ක බද්දක් ගෙවන්න ඕනෑ. මේ අපේ සල්ලි නේ. මේ ඉල්ලීම සාධාරණද? අපේ ඉඩම්වල අපේ කර්මාන්තකරුවකුට කර්මාන්තශාලාවක් ආරම්භ කරන්න චීනයට බදු ගෙවන්න ඕනෑද? මේක ආර්ථික උපාය මාර්ගයක්ද? එතැන අක්කර 2,800ක් චීනයට දුන්නා. ඒ අනුව, තමුන්නාන්සේලා අනුගමනය කරමින් තිබෙන ආර්ථික ප්‍රතිපත්තිය ඕනෑවටත් වඩා අසාර්ථක වුණු එකක් බව ඔප්පුකොට තිබෙනවා. ගරු නියෝජ්‍ය කාරක සභාපතිතුමනි, මේ ආර්ථික උපාය මාර්ගවල අසාර්ථකභාවයක් ඇති වී තිබෙන බව පෙන්නුම් කර තිබෙනවා විතරක් නොවෙයි, තමුන්නාන්සේලා අනුගමනය කරන්න හදන උපාය මාර්ගත් අපේ රටට මහා විනාශකාරී අත් දැකීම ගෙනත් දෙන ඒවායි.

"අන්තිම අමාරු තැනක අපි ඉන්නේ, ලංකාව මෙතෙක් ගෙවන ලද ලොකුම ණය වාරිකය 2019දී ගෙවන්න වෙනවා, ඒ සඳහා ඇමෙරිකානු ඩොලර් බිලියන හතරහමාරක් ගෙවන්න තිබෙනවා" කියා ගරු මංගල සමරවීර ඇමතිතුමා කියනවා මම අහගෙන තිබියා. මේ ඇමෙරිකානු ඩොලර් බිලියන හතරහමාර සොයා ගන්නේ කොහොමද කියා තමයි අපෙන් අහන්නේ? "මේ ණයවලින් හදපු වත්කම් කෝ?" කියා අපි තමුන්නාන්සේලාගෙන් අහනවා. අපිට ගණන් කළ හැකි ප්‍රමාණයකට; සියයක දෙසියක ප්‍රමාණයකගේ අතට මේ ව්‍යාපෘතිවලින් මහා ධනස්කන්ධයක් ගලාගෙන ගියා. සිය දෙසියදෙනකුගේ ජීවිත සුඛ විහරණ සහිත ජීවිත බවට පත් වුණා; ඔවුන්ගේ නිවාස විශාල වුණා; ඔවුන්ට විදේශ දේපොළ අත්පත් කර ගන්න පුළුවන්කම ලැබුණා; ඔවුන් කොළඹ ගෙවල්, ගමේ ගෙවල්, වැල්ලේ ගෙවල්, නුවරඑළියේ ගෙවල්, ලන්ඩන්වල ගෙවල් ගත්තා. මේ ව්‍යාපෘතිය හරහා දෙසියක්, තුන්සියයක්දෙනා ඒ විධියේ සුඛ විහරණ සහිත ජීවිත ගත කරනවා. හැබැයි සාතිශය බහුතර ජනතාවගේ ජීවිත අද පතුළටම ඇද දමා තිබෙනවා.

ගරු නියෝජ්‍ය කාරක සභාපතිතුමනි, ආණ්ඩුවෙන් වාර්තාවක් ආවා, අද වන විට ලංකාවේ පවුල්වලින් සියයට 60ක් කවර හෝ බැංකුවකට ණයයි කියා. නිල නොවන ණය කොපමණ තිබෙනවාද? ගමේ පොලී මුදලාලිට, ගමේ උගස් මුදලාලිට, ගමේ කඩේට ආදී වශයෙන් අද රටේ සියලු පුරවැසියන්, -රට විතරක් නොවෙයි- ණයකරුවන් වෙලා තිබෙනවා. කෘෂි කර්මාන්තයේ යෙදෙන ගොවි ජනතාව වගා කරලා අස්වැන්න විකුණලා මොකක්ද කරන්නේ? බැංකුවේ වාරිකය දමනවා. වැටුප ගන්න සේවකයා මාසයේ පඩිය අරගෙන මොකක්ද කරන්නේ? බැංකුවේ වාරිකය දමනවා. මේක නොවෙයිද, අද වෙලා තිබෙන්නේ? සියලුදෙනා ණයකරුවන් බවට පත් වුණු ආර්ථිකයක් අද තිබෙන්නේ. මේ ණය උගුලේ හිරවීම නිසා පහළ ග්‍රාමීය ජනයාගේ ජීවිතය මුළුමනින්ම විනාශයට පත් වෙලා තිබෙනවා. ලබන මාසයේ 05වන දාට මේ ගැන වෙනම විවාදයක් පවත්වන්න අපි සූදානම්වී සිටිනවා. ඇයි? දැන් "ක්ෂුද්‍ර මූල්‍ය ණය යෝජනා ක්‍රම" ඇවිත් තිබෙනවා; කිසි පාලනයක් නැහැ. ගම්වල සාමාන්‍ය කාන්තාවෝ ටිකක් එකතු කරනවා; පස්දෙනාගෙන් යුත් කමිටුවක් හදනවා; පස්දෙනාම ඇප වෙන්න ඕනෑය කියනවා; රුපියල් 10,000ක් දෙන්නම් කියනවා.

ගරු ලක්ෂ්මන් සෙනෙවිරත්න මහතා (විද්‍යා, තාක්ෂණ, පර්යේෂණ, නිපුණතා සංවර්ධන හා වෘත්තීය පුහුණු සහ කන්ද උඩරට උරුමය පිළිබඳ රාජ්‍ය අමාත්‍යතුමා)

(மாண்புமிகு லக்ஷ்மன் செனேவிரத்ன - விஞ்ஞான, தொழில்நுட்ப, ஆராய்ச்சி, திறன்கள் அபிவிருத்தி, தொழில் பயிற்சி மற்றும் கண்டி மரபுரிமைகள் இராஜாங்க அமைச்சர்)
(The Hon. Lakshman Senewiratne - State Minister of Science, Technology and Research, Skills Development and Vocational Training and Kandyan Heritage)
පොලිය සියයට 25යි.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ඔව්, සමහර ඒවායේ පොලී අනුපාතිකය සියයට 48යි. ගරු නියෝජ්‍ය කාරක සභාපතිතුමනි, සියයට හතළිස්අටේ පොලී අනුපාතයට ණය අරගෙන මොන බිස්නස්ද කරන්න පුළුවන් වන්නේ? කුඩු විකිණුවොත් විතරයි ඒ ණය ගෙවන්න පුළුවන්. ඒකෙන් ගොවිතැන් කරලා, කුකුළු ආම් එකක් දමලා, මුරුක්කු ටිකක් බැදලා, -ඒවාට නේ, මේ ණය ගන්නේ.- ජීවත් වෙන්න පුළුවන්ද? අද මේවා අසාර්ථක වෙලා තිබෙන්නේ. අද ග්‍රාමීය ජනතාව "ක්ෂුද්‍ර මූල්‍ය ආයතන" කියන මහා මංකොල්ලකරුවන්ගේ ග්‍රහණයට යටත්වෙලා තිබෙනවා. අද ඔවුන් උපයන්නේ මොකක් වෙනුවෙන්ද? මූල්‍ය සමාගම් කිහිපයක වුවමනාව වෙනුවෙන් තමයි අද අපේ රටේ ජනතාව සියලුදෙනාම වෙහෙසෙන්නේ. අද අපේ රටේ මූල්‍ය සමාගම් කිහිපයක් ජනතාවගේ ආදායම එකතු කරගෙන තිබෙනවා. කෝ, ඒවාට සැලසුම්? තමුන්නාන්සේලා සකස් කරන්න ඕනෑ සැලැස්ම මොකක්ද? පහළ මට්ටමේ ජීවත් වන සාමාන්‍ය ජනතාවගේ ජීවිත උසස් කිරීම සඳහා තමුන්නාන්සේලාට තිබෙන ආර්ථික සැලැස්ම මොකක්ද කියා මම දැනගන්න කැමැතියි.

ගරු නියෝජ්‍ය කාරක සභාපතිතුමනි, ලෝකයේ හැම රටක්ම මුහුණ දුන්, එහෙත් අප මුහුණ නොදුන් වාසනාවන්ත තත්ත්වයක් අපට තිබෙනවා. ඒ මොකක්ද? ලෝකයේ හැම රටක්ම නාගරික ජනාකරණයට ලක් වුණා.

ගම්වල හිටපු ලක්ෂ, කෝටි සංඛ්‍යාත ජනතාව ගම් අත් හැරලා නගරයට ආවා. ඡාන්හයි ගන්නොත්, එහි වර්ග කිලෝමීටර 8,000ක් විතර ප්‍රමාණයකුයි තිබෙන්නේ. හැබැයි, ඡාන්හයිවල ජනගහනය මිලියන 24යි. ලංකාවෙන් අටෙන් පංගුවකටත් වඩා කුඩායි ඡාන්හයි කියන නගරය. හැබැයි, ජනගහනය ලංකාවට වැඩියි. මොකක්ද වුණේ? චීනයේ එක කාලයක ග්‍රාමීය ජනයා ගම් අත් හැරලා නගරයට කේන්ද්‍රගත වුණා. දහස් ගණන් මිනිස්සු ගම් අත් හැරලා ආවා. දිල්ලිය ගන්නත්, නිව්‍යෝර්ක් ගන්නත් ලෝකයේ හැම රටක්ම නාගරික ජනාවාසකරණය කියන ප්‍රශ්නයට මුහුණ දුන්නා. අපේ රටට ඒ ප්‍රශ්නය ආවාද? අපේ රටට ආවේ නැහැ. අදත් අපේ රටේ ජනතාව ගම්වල තමයි ජීවත් වෙන්නේ. හැබැයි, තමුන්නාන්සේලා ආර්ථික සැලැස්මක් හදුවාද? ගමේ ඉන්න කෙනා ගමේ තියලා ඒ ගොල්ලන්ගේ ජීවිත තත්ත්වය උසස් කරන්නේ කොහොමද කියන එක ගැන ආර්ථික උපාය මාර්ගයක් තමුන්නාන්සේලාට තිබුණේ නැහැ. තමුන්නාන්සේලා ආර්ථික උපාය මාර්ගයන් හදුවේ, ගමේ ඉන්න ජනතාව කොළඹට කැඳවීමටයි. ඒ නිසා තමයි අපේ රටේ දළ දේශීය නිෂ්පාදනයෙන් සියයට 52ක් -දැන් නම් ඒක ටිකක් අඩුයි කියලා ආපු අලුත් වාර්තාවක තිබුණා.- බස්නාහිර පළාතෙන් තමයි දෙන්නේ. රටේ වසරක නිෂ්පාදනය වෙන මුළු ධනයෙන් සියයට 52ක් දෙන්නේ බස්නාහිර පළාතෙන්. උච්ච පළාතෙන් දෙන්නේ සියයට හතරයි; වයඹ පළාතෙන් දෙන්නේ සියයට නවයයි; දකුණ සියයට නවයයි; උතුරු මැද සියයට හතරයි. හැබැයි, ලංකාවේ විශාල භූමියක්, විශාල සම්පත් ප්‍රමාණයක් වාගේම විශාල ජනගහනයක් සිටින

බස්නාහිර පළාත දළ දේශීය නිෂ්පාදනයෙන් සියයට 52ක් නිෂ්පාදනය කරනකොට අනෙක් පළාත් අටම නිෂ්පාදනය කරන්නේ දළ දේශීය නිෂ්පාදනයෙන් සියයට 48යි. ඒකෙන් කියන්නේ මොකක්ද? තමුන්නාන්සේලා කොළඹ කේන්ද්‍ර කරගෙන ආර්ථික සැලැස්මක් හදුවා මිසක ආර්ථිකය ප්‍රසාරණය කරන්න, ගමේ ඉන්න කෙනා ගමේ තියලා ආර්ථිකය සංවර්ධනය කරන්න උපාය මාර්ගයක් හදුවේ නැහැ කියන එකයි. තමුන්නාන්සේලාගේ ආර්ථික උපාය මාර්ග සියල්ල කොළඹට කැඳවන, සියල්ල කොළඹ කේන්ද්‍ර කර ගත්තු ආර්ථික උපාය මාර්ග. ඒක වැරදියි.

ගරු නියෝජ්‍ය කාරක සභාපතිතුමනි, ආර්ථික සංවර්ධනය වාගේම ප්‍රසාරණය වැදගත්. ආර්ථිකය ඉදිරියට එනවා වාගේම ආර්ථිකය පැතිරෙන්න ඕනෑ. කොහේද ආර්ථිකය පැතිරුණේ? ග්‍රාමීය ජනයා මේ වෙළු සිටින්නේ දරිද්‍රතාවයෙන් පහළම තැනක. අද වාර්තා ඉදිරිපත් වෙලා තිබෙනවා, දකුණු ආසියාවේ දුගීභාවයෙන් දෙවැනි ස්ථානයට ඉන්නේ ශ්‍රී ලංකාව කියලා. අපේ රටේ ජනගහනයෙන් සියයට 22ක් -පහෙන් එකකටත් වැඩියි. පස්දෙනෙක් ගන්නොත් එක්කෙනෙක්- දරිද්‍රතා රේඛාවෙන් පහළින් ජීවත් වෙනවා. අවුරුදු පහට වඩා අඩු දරුවන්ගෙන් සියයට 20ක් එක්කෝ උසට අනුව බර නැහැ; එක්කෝ වයසට අනුව බර නැහැ; එක්කෝ වයසට අනුව උස නැහැ; එක්කෝ අඩු බර හෙවත් අවශ්‍ය බර නැහැ; එක්කෝ කුරුබව; එක්කෝ මන්ද පෝෂණය. මේක නේ වෙලා තිබෙන්නේ. මොකක්ද සිදු වෙලා තිබෙන්නේ? අපේ රටේ අවුරුදු 5ට වඩා අඩු දරුවන්ගෙන් පහෙන් එකක් අධි මන්ද පෝෂණයෙන් පෙළෙන රාජ්‍යයක් තමුන්නාන්සේලා හදලා තිබෙනවා. ඒකෙන් කියන්නේ මොකක්ද?

තමුන්නාන්සේලා මේ ආර්ථිකය ගමට ගෙනිව්වේ නැහැ. ගමේ ජනතාව ගමේ තියාගන්න ගෙනාවේ මොකක්ද? මම තමුන්නාන්සේලාගෙන් මේ කාරණය අහන්න කැමැතියි. පොළොන්නරුවේ පසු ගිය අවුරුදු 10ට, 15ට ගමක හැදිවිට එක කර්මාන්තශාලාවක් මට කියන්න. ගමක හැදිවිට එක ගොවි පොළක් අපට පෙන්වන්න. ගමට ගෙනිව්ව අලුත් කෘෂි කර්මාන්ත ක්‍රමවේදයක් අපට කියන්න. ගමට ගෙනිව්ව කෘෂි කර්මාන්ත තාක්ෂණයක් අපට කියලා දෙන්න. කිසි දෙයක් නැහැ. එහෙම නම් තමුන්නාන්සේලාගේ ආර්ථික උපාය මාර්ගය වැරදියි. අපි මේ ආර්ථික උපාය මාර්ගය උඩු යටිකුරු කරන්න ඕනෑ.

නගරය කේන්ද්‍ර කරගෙන දියුණු වුණු රටවල් ලෝකයේ තිබෙනවා. ලෝකයේ ජනගහනයෙන් වැඩි පංගුවක් නගරයට සංකේන්ද්‍රණය වුණා. ගම්වල ජනගහනය නැතුව ගියා. හැබැයි, අපේ ගමේ ජනගහනය ඉන්නවා. ඒක නිසා තමයි අදත් දින හතරක නිවාඩුවක් ආවොත් කොළඹ නේ එකක් බොන්න කඩයක් නැත්තේ. ඔක්කෝම ගමේ තමයි ඉන්නේ. කවුරුවත් කොළඹ නැහැ. ඒක මතක තබා ගන්න. ඒ ගමේ ජනයා ගමේ තියාගෙන කොහොමද ඒ ගොල්ලන්ගේ ජන ජීවිතය උසස් කරන්නේ? එතැනට කොහොමද ආර්ථික සංවර්ධනය ගෙන යන්නේ? ඒ ගොල්ලන්ගේ ජන ජීවිතය, ඒ ගොල්ලන්ගේ ශ්‍රමය, ඒ ගොල්ලන්ගේ දැනුම ඒකාබද්ධ කරන නිෂ්පාදන ක්‍රියාවලියකට අවතීර්ණ වෙන්නේ කොහොමද? ඒ කිසි දැක්මක් නැහැ. ඉබාගානේ යනවා.

හැම දාමත් තමුන්නාන්සේලා ඇවිල්ලා කියන වට්ටෝරුව තමයි, ආයෝජනයන් ගෙන්වා ගැනීම. අපි ඉඩම් දෙන්නම්, අපි බදු සහන දෙන්නම් කියමින් ආයෝජනය ගෙන්වා ගැනීමට තමයි තමුන්නාන්සේලා උනන්දු වන්නේ. ආවාද, ආයෝජනය? 2016 එක්ක සංසන්දනය කරලා බලනකොට 2017 වසරේ දෙකෙන් පංගුවට වැඩියෙන් ආයෝජන කඩා වැටිලා තිබෙනවා. මට

ආසන්න වශයෙන් මතකයි, 2016 වසරේ මේ රටට පැමිණි ආයෝජන ප්‍රමාණය ඩොලර් මිලියන 850ක් වාගේ ගණනක් බව. 2017 වසරේ මේ රටට පැමිණි ආයෝජන ප්‍රමාණය ඩොලර් මිලියන 300යි. ආයෝජන ආවාද? තමුන්නාන්සේලා හැම වෙලාවේම කල්පනා කරනවා ආයෝජනය කැඳවා ගැනීම තමයි අපේ රටේ ආර්ථිකය සංවර්ධනය කරන්න තිබෙන එකම උපාය මාර්ගය කියලා. ඒක තමයි, අසාර්ථක වෙළඳාම උපාය මාර්ගය. ආයෝජකයන් එයද? එන්නේ නැහැ. ජනාධිපතිගේ කාර්ය මණ්ඩල ප්‍රධානියා ආයෝජකයන්ගෙන් පගා ඉල්ලනවා නම්, ආයෝජකයෝ එයද? තව මොනවාද කියන්න තිබෙන්නේ? පගා දෙන්න බලාගෙන මොන ආයෝජකයාද එන්නේ? හොයලා බලන්න. ආපු හැම ආයෝජකයාගෙන්ම තමුන්නාන්සේලා කොමිස් ගන්නා.

කොළඹ අක්කර හතරක ඉඩමක් "ක්‍රිෂ්" සමාගමට විකිණීම සම්බන්ධව නඩුවක් තිබෙනවා. ඇමෙරිකානු ඩොලර් මිලියන 400ක් කාගේ ගිණුම්වලටද ගියේ? කප්පම් ගෙවන්න ආයෝජකයෝ එනවාද? මොකද, කප්පම් ගෙවමින් ආයෝජකයන් එන්න තරම් අපේ රාජ්‍ය හරිම බලවත් රාජ්‍යයක්ද? අද ශ්‍රී ලංකා ආයෝජන මණ්ඩලයට ගිහින් බලන්න, එහි තත්ත්වය. ඉතා වැදගත් ආයෝජන විශාල ප්‍රමාණයක් තිබෙනවා. නමුත් ආයෝජකයන් රස්තියාදු කරනවා. කොහේද ආයෝජකයන් හමුවීමට යොදා ගන්නේ? ආයෝජකයන් හමුවන තැන මොකක්ද? ලංකාවේ තිබෙන ලොකුම හෝටලයේ තමයි ආයෝජකයන් රැට හමු වන්නේ. කාර්යාලයේදී නොවෙයි හමු වන්නේ. ලංකාවේ ඉතා හොඳ තැනක් වන ලෝක වෙළඳ මධ්‍යස්ථානයේ -World Trade Centre එකේ- ආයෝජන මණ්ඩලයේ කාර්යාලය තිබෙනවා. හැබැයි ආයෝජකයන් හමු වන්නේ කොතැනද? ආයෝජකයන් රැට හමු වන්නේ තරු පහේ හෝටලයේයි. ආයෝජකයා කන්න දෙන්නත් ඕනෑ, බොන්න දෙන්නත් ඕනෑ, හෝටල් ගාස්තු ගෙවන්නත් ඕනෑ. එහෙම ආයෝජන ගෙන එනවාද? එහෙම එන්නේ නැහැ. තමුන්නාන්සේලා හැම කෙනාම -විශාල ප්‍රමාණයක්- කප්පම්කරුවන් වෙලා තිබෙනවා. කප්පම් දෙන්න කැමැති නම් ආයෝජකයන්ට එන්න පුළුවන්. ඒ නිසා තමුන්නාන්සේලා කොට්ටර කෑ ගැහුවත් ඔය ආයෝජකයන් එන්නේ නැහැ. ඒක මතක තබා ගන්න.

ගරු නියෝජ්‍ය කාරක සභාපතිතුමනි, අපි විශ්වාස කරනවා, ප්‍රාග්ධනයක් ඕනෑ බව; තාක්ෂණයක් ඕනෑ බව. නව නිෂ්පාදනයකට යන්න, නව ප්‍රාග්ධනයක් අවශ්‍යයි. ඒ නව නිෂ්පාදනය සඳහා නව තාක්ෂණය අවශ්‍යයි. ඒ නිසා ප්‍රාග්ධනය සපයා ගැනීමේ අවශ්‍යතාව වෙනුවෙන්, තාක්ෂණය සපයා ගැනීමේ අවශ්‍යතාව වෙනුවෙන් ණය, ආයෝජන අවශ්‍ය බව අපි පිළිගන්නවා.

හැබැයි ආයෝජන ඉතාම සාධාරණ ලෙස ඇති කරන්න පුළුවන්, ගරු නියෝජ්‍ය කාරක සභාපතිතුමනි. මා එයට උදාහරණයක් කියන්නම්. කන්නලේ සීනි සමාගම ගැනයි මා කියන්නේ. 2004 - 2005 කාලය තුළ මම ඉඩම් ඇමති. කර්මාන්ත ඇමති අනුර බණ්ඩාරනායක මහත්මයායි. මා අද ඒ සිද්ධිය ඔබතුමන්ලාට කියන්නම්. ඒ කර්මාන්තශාලාව පටන් ගන්න චීන ආයෝජකයෙක් ආවා. මම ගිහින් අනුර බණ්ඩාරනායක මහත්මයා හමු වුණා. එතුමා හමු වෙලා මම කිව්වා, "ආයෝජකයෙක් ඇවිල්ලා ඉන්නවා. මම ඉඩම් ඇමති. අක්කර 23,000ක ඉඩම් මා ළඟයි. ඔබතුමා කර්මාන්ත ඇමති. කර්මාන්ත ඔබතුමා ළඟයි. මොකද කරන්නේ?" කියා මම ඇහුවා. අනුර බණ්ඩාරනායක මහත්මයා මට කිව්වා, "අනුර, ඔබ කැමැති දෙයක් කරන්න." කියා. අපි වැඩේ පටන් ගත්තා. අපි එතුමාට නැවතත් ස්තූතිවන්ත වෙන්න ඕනෑ. එතුමා කිව්වා, වැඩේ පටන් ගන්න කියා. අපි චීන ආයෝජකයන් කණ්ඩායම ගෙන ආවා. ගෙන්වලා පළමුවන

සාකච්ඡාවේදී අප ඒ අයට කිව්වේ මොකක්ද? "ඔයගොල්ලෝ එන්න. අපි ඔය ගොල්ලන්ගෙන් ඇල් වතුර වීදුරුවක්වත් බලාපොරොත්තු වන්නේ නැහැ." කියලායි කිව්වේ. "මෙතැන අක්කර 23,000ක් තිබෙනවා. මෙතැන factory එකක් තිබෙනවා. ගොවි පවුල් 11,000ක් සිටිනවා. ඒ ගොවි පවුල්වලට අක්කර 2 ගණනේ දී තිබුණා. ඔවුන් උක් වගා කළා. ඔවුන්ගේ ජීවන තත්ත්වය උඩට ගෙන එන්න ඕනෑ. හැබැයි ඒ අක්කර 23,000ට ගන්න වෙන්නේ කන්නලේ වැවේ වතුරයි." කියා අපි කිව්වා. කන්නලේ වැවේ වතුර පිළිබඳ ප්‍රශ්නයක් තිබෙනවා. මොකක්ද ඒ? කන්නලේ වැව ආශ්‍රිතව ත්‍රිකුණාමලයට පානීය ජලය දීම සඳහා අලුත් ව්‍යාපෘතියක් ගෙන ගියා. "අලුත් බිම්වලට වතුර ගෙනාවොත් කන්නලේ වැවේ වතුර ප්‍රශ්නයක් මතු වනවා. ඔබතුමන්ලාගේ ඒ ආයෝජනයන් එක්ක ඒ වතුර ප්‍රශ්නයට උත්තරයක් සොයන්න පුළුවන්ද?" කියා අපි ඇහුවා. එතුමා කිව්වා, "අපි ඒකට ලැස්තියි." කියා. ඒ වෙලාවේ වාරිමාර්ග දෙපාර්තමේන්තුවේ අධ්‍යක්ෂ ජනරාල් හැටියට සිටියේ ගුණවර්ධන මහත්මයායි. අර රැවුල කරකවා සිටින මහත්මයායි. අපි එතුමා ගෙන්නලා ඇහුවා, "මොකක්ද කරන්න පුළුවන්?" කියා. එතුමා කිව්වා, "එතැන මහවැලි ගඟේ අතු ගහක් තිබෙනවා, "කළු ගඟ" නමින්. ඒකෙන් ඒ ප්‍රදේශයට වතුර හරවන්න පුළුවන්" කියා. චීන ආයෝජකයා කිව්වා, "අපි ඒ ව්‍යාපෘතියට සල්ලි වියදම් කරන්නම්." කියා. එවිටදී නේ කරන්න තිබෙන්නේ. එදා අපි ආණ්ඩුවෙන් එළියට ආවා. ඒ වැඩේ එතැනින් නතර වුණා. ඒක වෙනම දෙයක්. ආයෝජකයන් එහෙම ගෙන්වා ගන්න පුළුවන්. ඒ අය සමඟ අපේ පළමුවන සාකච්ඡාව වන්න ඕනෑ මොකක්ද? පළමුවන සාකච්ඡාව පටන් ගන්න ඕනෑ, 'අපි ඔය ගොල්ලන්ගෙන් ඇල් වතුර වීදුරුවක්වත් බලාපොරොත්තු වන්නේ නැහැ.' කියලායි. හැබැයි තමුන්නාන්සේලාගේ පළමුවන සාකච්ඡාව මොකක්ද? ඒ, 'අපට කියක් දෙනවාද?' කියන එකයි. මෑතක කතා බහට ලක් වන සිද්ධියේ, factory එකේ යකඩ දෙන්නේ කියද? නමුත්, රුපියල් කෝටි 54ක් ඉල්ලනවා. ඔන්න වැඩේ පටන් ගන්නා විධිය. දැන් මොකක්ද සාකච්ඡාව? ආයෝජකයා කියනවා, "කෝටි 54ක් දෙන්න බැහැ. කෝටි 10ක් දෙන්නම්." කියා. එතකොට මේ පැත්තෙන් කියනවා, "නැහැ, කෝටි 50ක් ඕනෑ." කියා.

ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்நன்)

(The Hon. Lakshman Senewiratne)

වැඩේ පටන් ගන්නත් ඉස්සර වෙලා ඉල්ලනවා.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ඔව්, වැඩේ පටන් ගන්නත් ඉස්සර වෙලා ඉල්ලනවා. ඉතින් ආයෝජකයන් ගැන තමුන්නාන්සේලා කතා කළාට වැඩක් තියෙනවාද? තමුන්නාන්සේලා හොඳ මහත්වරු නම් පළමුවන සාකච්ඡාවට වාඩි වනකොට කියන්න, 'අපි ඔයගොල්ලන්ගෙන් ඇල් වතුර වීදුරුවක්වත් බලාපොරොත්තු වන්නේ නැහැ. අපට අවශ්‍ය වැඩේ මේකයි.' කියා. එහෙම සාකච්ඡාව පටන් ගන්න. නමුත් තමුන්නාන්සේලා සාකච්ඡාව පටන් ගන්නේ කොතැනින්ද? 'අපේ ගණන කියද?' කියන තැනින්. ගණන පටන් ගන්නේ කියකින්ද? රුපියල් කෝටි 54කින්. මම ඒ ගැන සොයා බැලුවා. ඒ යකඩ එව්වර වටින්ගේ තැනි ලූ. යකඩ වටිනා ගණනටත් වඩා වැඩියෙන් commission එක ඉල්ලලා. ඉතින් ඒ ගණන බස්සලා බස්සලා, රුපියල් කෝටි 10 දක්වා. මා නැවතත් අහන්නේ, 'රුපියල් කෝටි 10ට යකඩ දෙන්නම් කියා එකඟ වන්නේ කවුද?' කියායි. රුපියල් කෝටි 10ට යකඩ දෙන්නම් කියා එකඟ වන්නේ දැව සංස්ථාවේ සභාපතියි, ජනාධිපතිතුමාගේ කාර්ය මණ්ඩල

[ගරු අනුර දිසානායක මහතා]

ප්‍රධානියායි. මම අහනවා, කන්නලේ සීනි සමාගමේ යකඩ දෙන්න දැව සංස්ථාවේ සභාපතිට තිබෙන අයිතිය මොකක්ද කියා. ඔහු කිව්වා නම්, "භරණ කැලේ ලී ටිකක් දෙන්නම්." කියා, ඒක පිළිගන්න පුළුවන්. හේතුව, ඔහු දැව සංස්ථාවේ සභාපතියි. එතුමා කොහොමද, කන්නලේ සීනි සමාගමේ යකඩ දෙන්නම් කියන්නේ.

ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்ன)

(The Hon. Lakshman Senewiratne)

ගරු මන්ත්‍රීතුමා, මා හිතන්නේ ඒක වුණේ ඔහු ජනාධිපති කාර්ය මණ්ඩලයේ තනතුරට පත් වෙන්න ඉස්සර වෙලායි.

ගරු අනුර දිසානායක මහතා

(மாண்புமிகு அனුர திஸாநாயக்க)

(The Hon. Anura Dissanayake)

ඔව්, ඔව්. ඉඩම් අමාත්‍යාංශයේ ලේකම් හැටියට සිටියදීයි. මම දන්නවා.

ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்ன)

(The Hon. Lakshman Senewiratne)

ඉඩම් අමාත්‍යාංශයේ ලේකම්ව සිටි කාලයේදීයි ඔය වැඩේ ලැස්ති කරලා තිබෙන්නේ.

ගරු අනුර දිසානායක මහතා

(மாண்புமிகு அனුர திஸாநாயக்க)

(The Hon. Anura Dissanayake)

ඔව්, ඉඩම් අමාත්‍යාංශයේ ලේකම් කාලයේ. ඒකත් හරි. එතකොට ඔහු ඉඩම් අමාත්‍යාංශයේ ලේකම්. ඊට පසුව කාර්ය මණ්ඩලයේ ප්‍රධානියා. [බාධා කිරීමක්]

ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்ன)

(The Hon. Lakshman Senewiratne)

කවුරුවත් ඕක දැනගෙන සිටියේ නැහැ. උන්නැහෙ වැඩේට සම්බන්ධ වෙලා සිටියේ- [බාධා කිරීමක්]

ගරු අනුර දිසානායක මහතා

(மாண்புமிகு அனුர திஸாநாயக்க)

(The Hon. Anura Dissanayake)

උන්නැහේ ගෙනුවා, කෘෂිකර්මය සහ ඉඩම් පිළිබඳ ආශික අධීක්ෂණ කාරක සභාවට. ඊට පසුව මොකද වුණේ? ඒ දෙදෙනාට එහෙම කරන්න තිබෙන බලය මොකක්ද? හිටපු ලේකම්ට ඉඩම් දෙන්න බැහැ නේ. දැන් ඉඩම් දෙන්න ඕනෑ, දැනට සිටින ලේකම්.

දැව සංස්ථාවේ සභාපතිට යකඩ දෙන්නත් බැහැ නේ. එහෙම නම්, "මේ වැඩේ කරලා දෙන්නම්" කියලා කවුරු හෝ කියන්න ඕනෑ. මොකද, කවුරු හෝ කෙනෙක් කෝටි 10ක් අතට දෙන්න නම්, වැඩේ කෙරෙනවා කියලා ඡුවර් වෙන්න ඕනෑ. එහෙම සහතිකයක් දෙන්නේ කවුද? මේ පරීක්ෂණ යන්න ඕනෑ එතැනටයි. සහතිකය දුන්නේ කවුද කියන එකයි භොයන්න ඕනෑ. සහතිකය දුන්නා විතරක් නොවෙයි, කෝටි දෙකක් හම්බ වුණා. ඒ කෝටි දෙක වාහනය ඇතුළේ තියාගෙන ගණන් කළේ ඇයි? දෙන්නා ගියා; කෝටි දෙකක් හම්බ වුණා; තව අටක් ගන්නත් තිබෙනවා. ගත්තු හැටියේ යන්න එපා යැ. ඇයි, ගණන් කළේ? අපි හිතමු, ලක්ෂ දෙසියයෙන් ලක්ෂ දහයක් අඩු වෙලා තිබුණා කියලා. එහෙම නම් ඊළඟට කියන්න පුළුවන් නේ, "උඹ දහයක් අඩුවෙන් දුන්නේ, දැන් දෙන්නේ නැහැ" කියලා. ඇයි, එතැනදී ගණන්

කළේ? ගණන් කළේ, තුන්වන පාර්ශ්වයකට ඇත්ත ගණන සහතික කරන්න ඕනෑ නිසයි. කවුරු හෝ මට කියනවා නම්, "මගේ හිතවතෙකුට ලක්ෂයක ණය මුදලක් දීලා තිබෙනවා. ඒ ලක්ෂය දෙයි, ඔබතුමා ඒ පැත්තේ යනවා නම් ඒක අරගෙන ඇවිල්ලා මට දෙන්න" කියලා, ඔහු ලක්ෂය මගේ අතට දෙනකොට මම මොකද කරන්නේ? මම වෙන කවුරුවත් වෙනුවෙන් නේ ඒ මුදල ගන්නේ. මම එතැන ලක්ෂයක් තිබෙනවාද කියලා ගණන් කරනවා. ඇයි? මම අර පුද්ගලයාට ඒක ගැන සහතික වෙන්න ඕනෑ නිසා. එහෙම නම් ඒ දෙන්නා කාර් එක ඇතුළේ ඉඳගෙන සල්ලි ගණන් කළේ මොකටද? කෝටි දෙක නේ. බැලුවා; අරගෙන යන්න තිබුණා. නිකම් හම්බ වෙන පගාව නේ. "නිකම් හම්බ වෙන අශ්වයාගේ දත් ගණන් කරනවා වාගේ" ඇයි, එතැනදී ගණන් කළේ? එතැනදී ගණන් කළේ, බඩු ගණනට තිබුණා කියලා තුන්වන පාර්ශ්වයට සහතිකයක් දෙන්න ඕනෑ නිසයි. ඒ නිසා තමයි ගණන් කළේ. ඒ තුන්වන පාර්ශ්වය කවුද කියලායි මම අහන්නේ.

තමුන්නාන්සේලා ආයෝජන පිළිබඳව ඉදිරිපත් කරන මේ දැක්මවල් මුළුමනින්ම අසාර්ථකයි. අවශ්‍ය නම් අපි විවාදයක් පවත්වමු. එක එක ආයෝජනවල commission ගියේ කොහොමද, ඒවායේ ප්‍රතිලාභය මොකක්ද, ඇත්ත වියදම මොකක්ද, වියදම වර්ධනය වුණේ කොහොමද කියන මේ හැම එකක්ම භොයන්න ඕනෑ. ඒ සඳහා ජනාධිපති කොමිෂන් සභාවක් පත් කරන්න කියලා මා කියනවා. ඒ වෙනුවෙන් අපි මේ සාකච්ඡාව ඉස්සරහට ගෙන යමු. නව ලිබරල්වාදය කියන ආර්ථික ක්‍රියාමාර්ගය ඇතුළේම තමයි මේ වංචා, දූෂණ තිබෙන්නේ. ඒ නිසා තමයි තමුන්නාන්සේලා අනුගමනය කරමින් තිබෙන ආර්ථික ප්‍රතිපත්තියට අපේ විරුද්ධතාව තිබෙන්නේ. කොළ පාට නව ලිබරල්වාදයට විරුද්ධ වෙන, කුරහන් පාට ලිබරල්වාදය බදා ගන්නා ප්‍රතිපත්තියක් අපට නැහැ. කොළ පාටින් ආවත්, කුරහන් පාටින් ආවත් ඒ ප්‍රතිපත්තිය වැරදි ප්‍රතිපත්තියක්. ඒ නිසා එයට අපේ රටේ ආර්ථිකය තව දුරටත් ඉදිරියට ගෙන යන්න බැරි බව ප්‍රකාශ කරමින් මම නවතිනවා. බොහොම ස්තුතියි ගරු නියෝජ්‍ය කාරක සභාපතිතුමනි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

ගරු සභානායකතුමනි, සභාවේ වැඩ කටයුතු continue කරන්න පුළුවන්ද?

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

තව කමිකයින් කී දෙනෙක් ඉන්නවාද?

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

I think there are two or three more speakers to speak.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Sir, how long will they take?

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

They will take about one hour.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரீளல்)
(The Hon. Lakshman Kiriella)

එහෙම නම් අපි lunch break එක නැතුව සභාවේ කටයුතු කරගෙන යමු; then, we will continue the Business of the House without the lunch break.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)
(The Hon. Deputy Chairman of Committees)

Order, please! It is proposed that the Business of the House be continued without the lunch break. Does the House agree?

ගරු මන්ත්‍රීවරු

(மாண்புமிகு உறுப்பினர்கள்)
(Hon. Members)
Aye.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)
(The Hon. Eran Wickramaratne)

ගරු නියෝජ්‍ය කාරක සභාපතිතුමනි, මට අවස්ථාවක් දෙනවාද, කරුණු දෙකක් නිවැරදි කරන්න?

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)
(The Hon. Deputy Chairman of Committees)
Yes, Hon. Eran Wickramaratne.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)
(The Hon. Eran Wickramaratne)

ගරු නියෝජ්‍ය කාරක සභාපතිතුමනි, ගරු අනුර දිසානායක මැතිතුමාගේ කථාවේ සියලු කරුණු නොවෙයි, ඉන් එකක්-දෙකක් නිවැරදි කිරීමට පමණයි මම මේ අවස්ථාව ගත්තේ.

2016 වසරේදී විදේශ ආයෝජනය බොලර් මිලියන 800යි. 2017 දෙසැම්බර් වන විට එය බොලර් මිලියන 1,900කට වැඩි වෙලා තිබෙනවා. ඒක එක කරුණක්.

ගරු අනුර දිසානායක මන්ත්‍රීතුමනි, ඊළඟට ඔබතුමා අල්ලස්, දූෂණ ගැන ප්‍රශ්න කළා. [බාධා කිරීමක්] ඒකේ 300ක් තිබෙනවා. ඒ අවුරුද්දේ ආවේ 300යි. අනුර කුමාර දිසානායක මන්ත්‍රීතුමනි, වරායේ ප්‍රමාණය, ඒකට ආවේ බොලර් 300ක්. ඒක අඩු කළත් දෙගුණයක් වෙලා තිබෙනවා කියන එක තමයි මම මෙතැනදී පැහැදිලි කරන්න හැදුවේ.

දෙවන කාරණය මේකයි. ඔබතුමා අල්ලස්, දූෂණ ගැන කථා කළා. මම භිතන විධියට ඒ අය නම් කළොත් හොඳයි. ඒ වාගේම ඒ ගැන අල්ලස් හෝ දූෂණ චෝදනා විමර්ශන කොමිෂන් සභාවටත් කියන්න. අපේ රජයේ හැම ඇමති කෙනෙක්ම කප්පම් ගන්න ඇමතිවරු නොවෙයි කියන එකත් මා කියන්න ඕනෑ. ආයෝජනයට එනකොට වතුර විදුරුවක් පමණයි මුදල් අමාත්‍යාංශයෙන් දෙන්නේ කියන කාරණයත් මා සඳහන් කරන්න ඕනෑ.

ඔබතුමා කිවවා, විදේශ වෙළෙඳාම පුළුල් කරන අතරේදී දේශීය කර්මාන්තවලට සිදු විය හැකි හානි ගැන. ඔබතුමා කියපු කාරණය මමත් පිළිගන්නවා. බොලර් හතකට චීනය mobile

phone එකක් නිෂ්පාදනය කරනවා නම්, ඒක බොලර් 6.50කට ලංකාවට විකුණනවා නම්, ඒ ක්‍රියාවලිය වැරදියි. ඒ ක්‍රියාවලිය වැරදි නිසා තමයි අපි මාර්තු මාසයේ පනත් කෙටුම්පත් දෙකක් සම්මත කර ගත්තේ. ඉන් එකක් තමයි ආරක්ෂණ පියවර පනත. අනෙක් එක තමයි ප්‍රජාතන්ත්‍රවාදී සහ ප්‍රතිනේලන බදු පනත. ඒ පනත් යටතේ අපට දැන් ක්‍රියාත්මක කරන්න පුළුවන්, - [බාධා කිරීමක්] නැහැ, නැහැ. ඒකට උත්තරයක් දුන්නේ, ඒක කිව්වේ නැති නිසා. ඒ දේ නතර කරන්න අපට ක්‍රියාත්මක කරන්න පුළුවන්.

ඔබතුමන්ලාගෙන් ප්‍රශ්නයක් අහමින් මම අවසන් කරන්නම්. මේ රටේ ඉන්න දුප්පත් ජනතාවට අපි සිත්තක්කර ඔප්පු දෙනවාට ඔබතුමන්ලාගේ විරුද්ධතාවක් තිබෙනවාද කියන එකත් දැනගන්න කැමැතියි.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ගරු නියෝජ්‍ය කාරක සභාපතිතුමනි, ඔය ප්‍රශ්නයට පිළිතුරක් දෙන්න මට පොඩි වෙලාවක් දෙන්න.

1985 ලෝක බැංකුවේ නියෝජිතයන් දෙදෙනෙක් ලංකාවට ආවා. ඒ දෙදෙනා ඉදිරිපත් කරපු වාර්තාව මා සතුව දැන් තිබෙනවා. ඒක ටිකක් පරණයි; 1985 එකක්. අපේ රටේ ඉඩම් වෙළෙඳ පොළ ලිහිල්කරණය කිරීම පිළිබඳ ප්‍රතිපත්තියක් ඉදිරිපත් කළා. මොකද, අපේ රටේ ඉඩම් වෙළෙඳ පොළ ලිහිල්කරණය වෙලා නැහැ. ඒ කියන්නේ, ඕනෑම කෙනෙකුට ඉඩමක් මිලදී ගන්නත්, ඕනෑම කෙනෙකුට විකුණන්නත් බැහැ. ඒකට හේතුව තමයි, අපේ රටේ ඉඩම් සම්බන්ධයෙන් නීති විශාල ප්‍රමාණයක් තිබීම.

පළමු කාරණය, විහාර දේවාලගම් පනතට අයිති ඉඩම් තිබීම. ගරු රාජ්‍ය ඇමතිතුමා දන්නවා, හඟුරන්කෙත පැත්තට ගියත්, මාළිගාවට අයිති ඉඩම් තිබෙනවා. වැල්ලවාය, තණමල්විල පැත්තේ, දේවාලයට අයිති ඉඩම් තිබෙනවා. ඒවා විහාර දේවාලගම් පනත යටතේ තිබෙන ඉඩම් නිසා ඉඩම් වෙළෙඳ පොළට ඇතුළත් වෙන්නේ නැහැ. එහෙම ප්‍රශ්නයක් තිබෙනවා.

දෙවැනි ප්‍රශ්නය විධියට ඔවුන් මේ කරුණ කියනවා. හම්බන්තොට කුඹුරු ඉඩම්වලින් සියයට 51ක් අද ඉඩම්. මේ අද ඉඩම් අද අයිතිකරුවාට විකුණන්නත් බැහැ; ඉඩම් හිමිකරුවාට විකුණන්නත් බැහැ. එතැනත් බාධාවක් තිබෙනවා. ඊළඟට තිබෙනවා, අපේ රටේ පරම්පරාවෙන් එන ඉඩම්. අනුරාධපුර පැත්තේ ඉඩම් තිබෙනවා, එක කන්නයක් ලොකු අක්කා වගා කරනවා; අනෙක් කන්නය පොඩි මල්ලි වගා කරනවා; ඊළඟ කන්නය අයිියා වගා කරනවා. ඒ ඉඩම අයිියාට විකුණන්නත් බැහැ; අක්කාට විකුණන්නත් බැහැ; මල්ලිට විකුණන්නත් බැහැ. එතැනත් ඉඩම්වල barrier එකක් තිබෙනවා. මහවැලි ව්‍යාපාරයෙන් අක්කර දෙකහමාරේ ඉඩම දෙන කොට කොන්දේසියක් දැම්මා, "අක්කර දෙකහමාරේ ඉඩම අක්කර එකහමාරකට වඩා අඩුවෙන් කැබලි කරන්න බැහැ" කියලා. අක්කර දෙකහමාරේ ඉඩමෙන් අක්කර එකහමාරකට වඩා අඩුවෙන් කැබලි කරන්න බැහැ කියන්නේ, ඒ ඉඩම කැබලි කරන්නට බැහැ. ඒ කොන්දේසිය දැම්මේ, ඒ ඉඩම් පුරවැසියන් අතේ තියන්නයි.

දැන් අපි අනුරාධපුරේ පැත්තට ගිහිල්ලා බැලුවොත් පෙනෙනවා, ඔවුන්ගේ ගේ කුඩායි; හරි වැසිකිළියක් නැහැ; බැංකුවට ණයයි. හැබැයි, ඔහු සතුව ඉඩමක් තිබෙනවා. අනෙක් දේපොළ කිසිවක් නැති කෙනා අතේ ඉඩමවත් ඉතිරි වුණේ

அந்த வகையில், பனை மூலமான கள் உற்பத்தி தொடர்பில் அண்மையில் வெளியிடப்பட்டுள்ள வர்த்தமானியானது எமது மக்களுக்கு மிகவும் வேதனையைக் கொண்டு தருவதாகவே இருக்கின்றது. குறிப்பாக, இந்த வர்த்தமானியின் நோக்கம் என்ன? என்பதுவே பலருக்கும் புரியாமல் இருக்கின்றது. “கித்துள் மரத்தைத் தவிர, கள்ளை உற்பத்திச் செய்யும் மரம் எதிலும் கள் இறக்கப்படுதலாகாது” என்றும், “கித்துள் மரத்தைத் தவிர, வேறு எதேனும் மரத்திலிருந்து கள் எடுக்கப்படுதல் அல்லது கீழிறக்கப்படுதல் ஆகாது” என்றும் இந்த வர்த்தமானி தெரிவிக்கின்றது. இது எமது மக்களின் வாழ்வாதாரங்களைக் கேள்விக்குறியாக்கியிருப்பதை நான் ஏற்கனவே பல தடவைகள் இந்தச் சபையிலே எடுத்துக் கூறியிருக்கிறேன். அதுமட்டுமல்லாது, மேன்மைதங்கிய ஜனாதிபதி அவர்களினதும் கௌரவ பிரதமர் அவர்களினதும் அவதானத்திற்கும் கொண்டு வந்துள்ளேன்.

ගරු නියෝජ්‍ය කාරක සභාපතිතුමනි, මුදල් අමාත්‍යාංශය ඉදිරිපත් කර තිබෙන මෙම නියම පිළිබඳව ඒකාබද්ධ විපක්ෂය වෙනුවෙන් අදහස් දක්වන මේ වෙලාවේ පළමුවෙන්ම මේ කාරණය කියන්න කැමැතියි. මේ වනවිට ඉතා වැදගත්කමක් උසුළන ප්‍රශ්න රාශියක් මුදල් අමාත්‍යාංශය සම්බන්ධයෙන් මතු වෙලා තිබෙනවා. එයට ප්‍රධාන හේතුව, අපේ රටේ තිබෙන

[ගරු (ආචාර්ය) බන්දුල ගුණවර්ධන මහතා]

අමාත්‍යාංශ අතරින් රටේ මුදල් ක්‍රමය පිළිබඳ මෙහෙයවීම් කටයුතු කිරීමේ බලධාරී ආයතනය මුදල් අමාත්‍යාංශය වීමයි. ආණ්ඩුක්‍රම ව්‍යවස්ථාවේ 148 වන ව්‍යවස්ථාවට අනුව, මුදල් පිළිබඳ සම්පූර්ණ බලය තිබෙන්නේ මේ පාර්ලිමේන්තුවට. පාර්ලිමේන්තුව විසින් පවරන ලද බලතල මත, රජයේ ආදායම් රැස් කිරීමේ, වියදම් කිරීමේ සහ සමස්ත ආර්ථික කළමනාකරණයෙහි විශාලතම වගකීම උසුලන ආයතන වන්නේ මුදල් අමාත්‍යාංශය සහ මහා භාණ්ඩාගාරයයි. මුදල් අමාත්‍යාංශයත්, ශ්‍රී ලංකා මහ බැංකුවත් කියන දෙකම පොදු මහජනයාගේ විශ්වසනීයභාවය උපරිම ලෙස දිනා ගතයුතු ආයතන දෙකක් බවට පත් වෙනවා. මක්නිසාදයත්, සමස්ත ලාංකීය ජනතාව අතේ පවතින එදිනෙදා ගනුදෙනු සඳහා යොදා ගන්නා ව්‍යවහාරයේ පවතින කාසි හා නෝට්ටු නිකුත් කිරීම පිළිබඳ ඒකාධිකාරී බලය තිබෙන්නේ ශ්‍රී ලංකා මහ බැංකුවටයි. ඒ නිසා, මහ බැංකුව සම්පූර්ණ මහජන විශ්වසනීයභාවය මත තමයි රඳා පවතින්නේ. සාම්ප්‍රදායිකව වෙනත් රටවල මහ බැංකුවක් යටත් වන්නේ මුදල් අමාත්‍යාංශයටයි. මුදල් අමාත්‍යාංශයේ ලේකම් නිල බලයෙන් මහ බැංකුවේ මුදල් මණ්ඩලයේ සාමාජිකයකු බවට පත් වෙනවා.

මහින්ද රාජපක්ෂ මැතිතුමා හිටපු මුදල් අමාත්‍යවරයා හා ජනාධිපතිවරයා වශයෙන් 2015 දී තමුන් නාන්සේලාට මේ රට භාර දෙන විට ආණ්ඩුවකට මුහුණ දෙන්න තරම් කිසිම අභියෝගයක් නැති රටක් තමයි භාර දුන්නේ. ඊට කලින් හිටපු ඕනෑම මුදල් අමාත්‍යවරයෙකුට උතුරු-නැගෙනහිර දෙපළාතේ පැවතුණ යුද ගැටුම් කරණකොටගෙන යුද්ධය වෙනුවෙන් ඉතා විශාල සම්පත් ප්‍රමාණයක් -මානව සම්පත් හා භෞතික සම්පත්- කැප කරන්න සිද්ධ වුණා. 2009 න් පසු, එල්ටීටීඊ යුද ගැටුම් නිම වුණාට පසු රටේ සාමය ඇතිවීම තුළ, මේ රජය බලයට පත්වන විට ජේදුරුතුඩුවේ සිට දෙවුන්දර තුඩුව දක්වා තිබෙන නිෂ්පාදන ක්‍රියාවලිය කාර්යක්ෂමව, ඵලදායක ලෙස කිරීමේ අවස්ථාව තිබුණා; යුද අර්බුදයක් තිබුණේ නැහැ. ලෝක ඉතිහාසයේ දරුණුතම බණිජ තෙල් අර්බුදයට මුහුණ දුන්නේ මහින්ද රාජපක්ෂ රජයයි. එදා බොරතෙල් බැරලයක මිල ඇමෙරිකානු ඩොලර් 127 ක් වෙනතෙක් ඉහළ යෑමෙන් ලෝකය තෙලෙන් බැදුණා. 2015 වර්ෂයේදී මේ රජය බලයට පත් වන විට බොරතෙල් බැරලයක මිල ඇමෙරිකානු ඩොලර් 36 දක්වා පහත වැටීමෙන් බනිජ තෙල් අර්බුදයක් නැති රටක් තමයි තිබුණේ. එදා අපේ රජය කාලයේ අවුරුදු 30 කට පසුව ඇති වුණ ලෝක ආහාර අර්බුදයක් තිබුණා. මුළු ලෝකයේම ජනතාවට කන්න ආහාර තිබුණේ නැහැ. සාගතයෙන් මිනිසුන් මිය ගියා. නමුත් එවැනි තත්ත්වයක් -ආහාර අර්බුදයක්- මේ රජයට ඇති වුණේ නැහැ. එදා අපේ රජය කාලයේ 2007 වසරේ සිට මූල්‍ය අර්බුදයක් තිබුණා. ඒ මූල්‍ය අර්බුදය යටතේ mutual banks කඩා වැටිලා, ලීමන් බ්‍රදර්ස් බංකොලොත් වෙලා, කාඩ් කුට්ටමක් පෙරළෙනවා වාගේ මුළු ලෝකයේම මුදල් ක්‍රමය කඩා වැටෙමින් තිබුණා. නමුත් එහෙම ප්‍රශ්නයක් මේ රජයට තිබුණේ නැහැ.

එදා අපේ රජයට දැවැන්ත ණය බරක් තිබුණා. මහින්ද රාජපක්ෂ මැතිතුමා රජය භාර ගන්න විට දළ දේශීය නිෂ්පාදනය සියයට සියය නම්, නොපිය වූ ණය ප්‍රමාණය දළ දේශීය නිෂ්පාදනයෙන් සියයට 103 ක් තිබුණා. ඒ ණය අර්බුදය භාර ගන්න රාජ්‍ය නායකයා මහින්ද රාජපක්ෂ මැතිතුමායි. තමුන් නාන්සේලාට එවැනි ණය අර්බුදයක් තිබුණේ නැහැ. දළ දේශීය නිෂ්පාදනයෙන් සියයට 73 වෙනතෙක් ණය ගෙවලායි තිබුණේ. නිදහස ලැබුණු දා සිට මේ රටේ අධිවේගී මාර්ගයක් හඳුනේ නැහැ, විදුලි බලාගාර හඳුනේ නැහැ, විදුලිය කපන රටක්, විදේශ ආයෝජන එන්නේ නැති රටක් වීඩියට ආර්ථිකය එක තැන ලැග සිටීමේ අර්බුදයක් එදා රජයට තිබුණා. නමුත් තමුන් නාන්සේලා මේ ආණ්ඩුව භාර

ගන්නා විට මුළු රටම වැඩ බිමක් ලෙසයි තිබුණේ. මුළු රටේම සියලු ජනයා -උතුරු-නැගෙනහිර ඇතුළුව- උදේ, දවල්, රැ වැඩ කරන ප්‍රදේශ බවට පත් වෙලා තිබුණා. ඒ වීඩියට කිසිදු ප්‍රශ්නයක් නැතිව භාර ගත් මේ රට, "දින 100 විජලවය" යටතේ පළමුවෙන්ම කන්න පටන් ගත්තා. එවකට හිටපු මුදල් අමාත්‍ය රවි කරුණානායක මහතා විසින් මේ සියලු සංවර්ධන ව්‍යාපෘති ඉදිද ගැනුවා වාගේ නතර කළා. Port City නතර කළා. උමා ඔය ව්‍යාපෘතිය නතර කළා. මංමාවත් හැදීම නතර කළා. විදුලිබල යෝජනා ක්‍රම නතර කළා. ඒ සියල්ල අත්හිටුවුවා. අවුරුදු ගණනක් යනතෙක් නැවත ඒවා පටන් ගත්තේ නැහැ. පෞද්ගලික අංශය තමයි රටේ නිෂ්පාදන ක්‍රියාවලිය කරන්නේ. ගොවීන් ගොවිතැන් කරනවා; කම්කරුවන් කම්හල්වල වැඩ කරනවා; සුළු හා මධ්‍ය පරිමාණ කර්මාන්තකරුවන් ඔවුන්ගේ කාර්යභාරය ඉෂ්ට කරනවා; සිල්ලර හා තොග වෙළෙඳාම් තිබෙනවා. ජාතික නිමැවුම බිහි වෙන්නේ මේ අංශවලින්.

පෞද්ගලික අංශයෙන් තමයි රටේ ආර්ථිකය දුවන්නේ. මේ රජය පෞද්ගලික අංශයට එළව එළවා ගන්න පටන් ගත්තා. ඉතිහාසයේ කඩදාවක් නැති වීඩියට අතීතයට බදු පනවා, පෞද්ගලික අංශයේ ඉන්න සියලුදෙනා හොරු කිව්වා; වංචාකාරයෝ කිව්වා; දුෂිතයෝ කිව්වා. අතීතයේ මහින්ද රාජපක්ෂ රජය සමයේ මේ අංශ ලාභ ලැබුවා. ඒ ලාභවලට සුපිරි වාසි බද්ද - Super Gain Tax - ගහලා මිලියන පණහක් පෞද්ගලික අංශයෙන් උදුරා ගත්තා.

ඊළඟට, වැටී පනත ගෙනැල්ලා බදු බර උසුලාගත නොහැකිවන ලෙස වැඩි කළා. ඒ වාගේම, ඩොලරය කෘත්‍රීම ලෙස පාලනය කරන්න ගියා. සියයට 8.20 තිබුණු ඩොලර් සංචිතය පහළට වැටෙනතුරු ඒ ඩොලර් ටික පුවවා දැමීමා. විදේශ ආයෝජකයන් අකුලාගෙන යන්නා පටන් ගත්තා. මහ දවල් ශ්‍රී ලංකා මහ බැංකුව කොල්ලකෑවා. රජයේ ආදායම් ලබන දේශීය ආදායම් දෙපාර්තමේන්තුව, රේගු දෙපාර්තමේන්තුව වාගේ ආයතන කෙළින්ම රජයේ විධාන යටතේ තමුන්ගේ ගජ මිතුරන්ට වාසි සලසන ආයතන බවට පරිවර්තනය වුණා. විදේශ ආයෝජකයෝ තමන්ගේ ආයෝජන ලංකාවෙන් පිටතට අරගෙන ගියා. ඒ කරුණු නිසා රට වැටෙන්නට පටන් ගත්තා. මුදල් අමාත්‍යාංශයේයි, ශ්‍රී ලංකා මහ බැංකුවේයි ඇති වෙව්ව අකාර්යක්ෂමතාව මෙන්ම, භොරකම, වංචාව, දුෂණය, ගජ මිතුරන්ට විශේෂිත වාසි සැලසීම හා තමුන්ගේ සතුරන්ට එළව එළවා පහරදීමේ නින්දිත ප්‍රතිපත්තියක් කරණකොටගෙන රට කඩාගෙන වැටුණා.

2017 වසරේ මහ බැංකු වාර්තාව අරගෙන බැලුවොත් පෙනෙනවා, 2014 දී, මහින්ද රාජපක්ෂ පාලන යුගයේදී තිබුණ තැනටවත් මේ රට ගෙනෙන්න අවුරුදු තුනක් ගත වුණත් තමුන් නාන්සේලාට බැරි වීම මොනවට ඔප්පුවෙලා තිබෙන බව. අද ලංකාවේ කෘෂිකර්මය වැටිලා, කර්මාන්ත වැටිලා, සේවා අංශ වැටිලා, ජාත්‍යන්තර වෙළඳ අංශ වැටිලා, රටේ ජනතාවට උසුලාගන්න බැරි පීඩනයක් ඇති වෙලා ඔවුන්ගේ ආදායම් මාර්ග අඩුවෙලා, ගත් ණය වාරික ගෙවා ගන්න බැරිව රටම අන්න අසරණ තත්ත්වයකට පත් වෙලා ඉන්න එකේ වේදනාව නිසා තමයි පසුගිය පළාත් පාලන මැතිවරණයේදී මුළු රටේම ජනතාව කථා වෙලා කළා වාගේ රාජ්‍ය විරෝධී ඡන්දයක් ලෙස මහින්ද රාජපක්ෂ නායකත්වයට -පොහොට්ටුවට- එවැනි ඡන්ද ප්‍රමාණයක් ලබා දුන්නේ.

දැන් අලුත්ම සෙල්ලමක් පටන් ගෙන තිබෙනවා. වර්තමාන මුදල් අමාත්‍යවරයා, ගරු මංගල සමරවීර මහතා ටික දවසක් නිහඬව ඉඳලා, දැන් රාජ්‍ය අරමුදල් භාවිත කරමින් මුදල් අමාත්‍යාංශය හරහා දේශපාලනය කිරීම ආරම්භ කරලා තිබෙනවා.

රීට පැහැදිලි උදාහරණයක් කියන්න පුළුවන්. සති අන්ත සියලු පුවත් පත්වල, ඉංග්‍රීසි, සිංහල, දෙමළ යන මාධ්‍යවලින් ප්‍රසිද්ධ දැන්වීමක් පළ කළා, 2014 වර්ෂයේදී බොරතෙල් බැරලයක් බොර 60යි, 2018දී බොරතෙල් බැරලයක් බොර 78යි කියලා. මේක දේශපාලන දැන්වීමක්. එම දැන්වීමේ තවදුරටත් මෙහෙම තිබෙනවා.

"අද ඔක්ටෝබර් 92 පෙට්‍රල් ලීටරයක් රුපියල් 137කි. 2014 වර්ෂයේ, පසුගිය රජය සමයේදී එය රුපියල් 158 කි. අදටත් වඩා වැඩි මිලකට එදා පෙට්‍රල් අලෙවි කළේ වෙළඳපොළේ බොරතෙල් බැරලයක් බොර 60ක් තරම් අඩු මිලකට පැවතියදීය. බොරතෙල් බැරලය බොර 78 දක්වා ඉහළ නැග ඇති තත්ත්වයක වුවද අද රජය ජනතාවට පෙට්‍රල් ලීටරක් ලබා දෙන්නේ රුපියල් 137ක සහන මිලටය."

රිළහට තිබෙනවා, "බොරතෙල් බැරලයක මිල බොර 60ට තිබුණු 2014 වර්ෂය අගදී භූමිතෙල් ලීටරයක මිල රුපියල් 106 යි" යනුවෙන්. රජයේ නිල මුද්‍රාව සහිතව මුදල් අමාත්‍යාංශය නමින් මහජනයාගේ බදු මුදල් කෝටි ගණන් වියදම් කරලා පට්ටපල් බොරු දේශපාලන න්‍යාය පත්‍ර පළ කිරීම රාජ්‍ය මූල්‍ය අවහානියක්. එදා, 2014 වර්ෂයේදී බොරතෙල් බැරලයක් බොර 60ට එකසිය පහයි. එකසිය හතරයි ශත ගණනයි.

භූමිතෙල් ලීටරයක් රුපියල් 81යි. රුපියල් 81ක භූමිතෙල් ලීටරය රුපියල් 106යි කියලා දාලා තිබෙනවා. බොර 105ට තිබුණු තෙල් බැරලය බොර 60යි කියලා දාලා තිබෙනවා. මුළු රටකම මුළු කරන්න මහ ජනයාගේ බදු මුදලින් මෙවැනි දැන්වීම් පළ කිරීම නීති විරෝධී කටයුත්තක්. ඒ නිසා එදා පැවතුණු තෙල් මිල දක්වන ශ්‍රී ලංකා මහ බැංකු වාර්තාවේ ඇතුළත් ප්‍රස්තාරය, 2014 මිල ගණන් පිළිබඳ ශ්‍රී ලංකා මහ බැංකු වාර්තාවේ තිබෙන සම්පූර්ණ විස්තර සහ වෙළෙඳ පොළේ තෙල් මිල හැසිරීම පිළිබඳ තොරතුරු ඇතුළත් ලේඛන සියල්ල මා මේ අවස්ථාවේදී සභාගත* කරනවා, ගරු නියෝජ්‍ය කාරක සභාපතිතුමනි. අමුලික බොරු, අසත්‍ය කරුණු මෙලෙසින් මුදල් ගෙවා පළ කිරීම සම්බන්ධයෙන් රාජ්‍ය මුදල් අවහානිය සම්බන්ධයෙන් අධිකරණයේ පිහිට පැනීම සඳහා ඒකාබද්ධ විපක්ෂය වශයෙන් අපි අපේ නීතිඥයන්ට උපදෙස් ලබා දීලා තිබෙනවා. සමස්ත රටක් නොමහ යැවීම සඳහාත්, 2014 පැවැති රජයට දේශපාලන වශයෙන් අවලාද නැඟීම සඳහාත් මහ ජනයාගේ බදු මුදල් පාවිච්චි කිරීම සම්බන්ධයෙන් ලබන සතියේ දී අදාළ අධිකරණයන් වෙත ගමන් කරන්නට ඒකාබද්ධ විපක්ෂය වශයෙන් අපි බලාපොරොත්තු වනවා. මොකද, නීතියක්, රීතියක් නැතිව මේ රටේ මෙලෙසින් හැසිරෙන්න මුදල් අමාත්‍යාංශයට බැහැ.

දෙවැනි කාරණය මෙයයි. අද මුදල් අමාත්‍යාංශයේ බලය වෙනත් අමාත්‍යාංශ විසින් පවරාගෙන තිබෙනවා. උපාය මාර්ගික සංවර්ධන අමාත්‍යාංශයේ ලේකම්වරිය වන වාන්දනී විජේවර්ධන මහත්මිය රේගු අධ්‍යක්ෂ ජනරාල්වරයාට ලියයක් යවා තිබෙනවා, මැයි 01 වැනිදා සිට මේ නීත්‍යානුකූල නොවන කුප්‍රකට සිංග්පූරු - ශ්‍රී ලංකා නිදහස් වෙළෙඳ ගිවිසුම ක්‍රියාත්මක කිරීම සඳහා. ඒ සම්පූර්ණ බලය අයුතු ලෙස පාවිච්චි කිරීමක්. මක්නිසාද යත්, මේ සිංග්පූරු - ශ්‍රී ලංකා නිදහස් වෙළෙඳ ගිවිසුම මේ පාර්ලිමේන්තුවේ කිසිවෙක් දැකලා නැහැ. ඒ නිසා මම ඔබතුමාගේ අවසරය ඇතිව පිටු එක්දහස් ගණනකින් සමන්විත සිංග්පූරුව හා ශ්‍රී ලංකාව අතර තිබෙන මෙකී ගිවිසුම ගරු මන්ත්‍රීවරුන්ගේ ප්‍රයෝජනය සඳහා මේ අවස්ථාවේදී සභාගත* කරනවා. මේ ගිවිසුම පිටු

එක්දහස් ගණනකින් සමන්විත වාගේම කිලෝ තුනක් විතර බරයි. ආණ්ඩුව වශයෙන් මේ ගිවිසුමට අත්සන් කරපු අය මේ ගිවිසුම පාර්ලිමේන්තුවට ලබා දීලා නැහැ. මේ ගිවිසුම සියලුම මන්ත්‍රීවරුන්ගේ ප්‍රයෝජනය සඳහා මෙන්ම රටේ අනාගත ප්‍රයෝජනය සඳහා මේ අවස්ථාවේදී මා ඉදිරිපත් කරනවා.

මේ ගිවිසුමේ තිබෙන්නේ අංක වගයක්. ගිවිසුම අත්සන් කරන විට 87201, 87202, 87203, 87204 වැනි අංකයක් දාලා තමයි තීරු බදු හා තීරු බදු නොවන බාධක ඉවත් කිරීම පිළිබඳව විධිවිධාන ඇතුළත් කරන්නේ, ගරු ලක්ෂ්මන් කිරිඇල්ල ඇමතිතුමනි. මේකේ තිබෙන්නේ එහෙම අංක. අංක අනුව එය බැලිය හැකියි. අංකය මොකක්ද කියලා හොයන්න වෙන තැනකට යන්න ඕනෑ. මොකද, ඒක CPC කියලා දාලා තිබෙන්නේ. CPC කියන්නේ, Provisional Central Product Classification, United Nations, New York, 1991. වර්ගීකරණ නාමාවලිය සඳහා මේ අංකය හොයා ගෙන යන්න ඕනෑ. ඒ නාමාවලියේ ඇතුළත් අංක ටිකට ඇතුළත් වන දේ මොනවාද කියන කාරණය මන්ත්‍රීවරුන්ට කියවා අවබෝධ කර ගැනීම සඳහා මේ අවස්ථාවේදී මා සභාගත* කරනවා.

CPCවල 87201 යටතේ මොකක්ද තිබෙන්නේ? "මැන්පවර්" සමාගමකට සිංග්පූරු ජාතිකයන් එන්නේ නැහැ. ලංකාවට ඇවිල්ලා සිංග්පූරු ආයෝජකයෙකුට එවැනි සමාගමක් ආරම්භ කරන්න පුළුවන්. ඒ වෙනුවෙන් ඔවුන් එකම කොන්දේසියයි අනුගමනය කරන්න ඕනෑ. ඒ සමාගම ශ්‍රී ලංකාවේ සමාගම් පනත යටතේ ලියාපදිංචි කරන්න ඕනෑ. එලෙස ලියාපදිංචි කරන manpower company එකට ගොඩනැගිලි ඉදිකිරීමේ ක්ෂේත්‍රයට අවශ්‍ය කම්කරුවන්, ඒ කටයුතු සඳහා අවශ්‍ය වෙනත් අය, යන්ත්‍ර ක්‍රියාකරුවන්, පරිගණක ක්‍රියාකරුවන්, රියදුරන්, ගෘහ සේවකයන්, නිවාස බලා ගන්න අය -housekeepers-, සහකාරියන් - companions - ගෙනැල්ලා දෙන්න පුළුවන්.

ගරු නිරෝෂන් පෙරේරා මහතා (ජාතික ප්‍රතිපත්ති හා ආර්ථික කටයුතු රාජ්‍ය අමාත්‍යතුමා)

(மாண்புமிகு நிரோஷன் பெரேரா - தேசிய கொள்கைகள் மற்றும் பொருளாதார அலுவலர்கள் இராஜாங்க அமைச்சர்)
(The Hon. Niroshan Perera - State Minister of National Policies and Economic Affairs)

ගරු මන්ත්‍රීතුමනි, ඒ කියන්නේ සල්ලි දීලා සහකාරියක්- [බාධා කිරීමක්]

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)
(The Hon. (Dr.) Bandula Gunawardane)

මම සභාගත කරලා නේ තිබෙන්නේ. ඔබතුමා කියව ගන්න කෝ.

ගරු නිරෝෂන් පෙරේරා මහතා

(மாண்புமிகு நிரோஷன் பெரேரா)
(The Hon. Niroshan Perera)

ගරු නියෝජ්‍ය කාරක සභාපතිතුමනි, මේ සම්බන්ධව අපි දවස් කීපයකට ඉස්සෙල්ලාත් විවාද කළා. මෙතුමා කියනවා, සල්ලි දීලා සහකාරියක්- [බාධා කිරීමක්] මෙතුමා මේ මොකක්ද කියන්නේ කියලා මම දන්නේ නැහැ. ඒ නිසා මම පැහැදිලි කරන්න ඕනෑ. [බාධා කිරීමක්] ගරු ප්‍රසන්න රණවීර මන්ත්‍රීතුමනි, ඔබතුමා කට වහගෙන පොඩ්ඩක් ඉන්න කෝ.

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)
(The Hon. (Dr.) Bandula Gunawardane)

ගරු නියෝජ්‍ය කාරක සභාපතිතුමනි, මගේ වෙලාව දෙන්න.

* ප්‍රස්තූතකාලයේ තබා ඇත.

* நூலாலைவழத்தில் வைக்கப்பட்டுள்ளது.

* Placed in the Library.

ගරු නිරෝෂන් පෙරේරා මහතා

(மாண்புமிகு நிரோஷன் பெரேரா)
(The Hon. Niroshan Perera)

සල්ලි දිලා සහකාරියක්ව ගෙනෙනවාය කියා ඔබතුමා කිවවා. මම ඒකයි පැහැදිලි කිරීමක් කළේ. අසත්‍ය ප්‍රකාශ කරනකොට අපි අහන්න එපායැ.

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)
(The Hon. (Dr.) Bandula Gunawardane)

මෙතුමන්ලා සමඟ ඒ පැහැදිලි කිරීම් කරන්න අමාරුයි, ගරු නියෝජ්‍ය කාරක සභාපතිතුමනි. මොකද, ප්‍රභූන්ට දීප්‍ර මුදල් යනාදිය පිළිබඳව රජයේ නීතිපති දෙපාර්තමේන්තුවේ නිලධාරීන් මේ දිනවල අධිකරණයට කරුණු ඉදිරිපත් කරන නිසා. මේ ගිවිසුම නිර්මාණය කිරීමේදී බලධාරියෙක් ලෙස ක්‍රියා කරපු අර්ජුන් මහේන්ද්‍රන් මහතා හා පරිපෙට්ටුවේ ට්‍රේෂරිස් සමාගම එක්ක සිද්ධ වෙච්ච ගනුදෙනුවලට සම්බන්ධ ප්‍රභූන් ගැන විවිධ සාක්ෂි අධිකරණයට ඉදිරිපත් වෙනවා. ඒ නිසා මම බණින ඒවා ගැන වැඩිය මොනවත් කියන්නේ නැතුව, මගේ කථාව විතරක් කරගෙන යන්න ඉඩ දුන්නාම ප්‍රමාණවත් වනවා.

ගරු රාජ්‍ය ඇමතිතුමනි, සිංගප්පූරු ගිවිසුම ඕනෑ නම් මෙතැන තිබෙනවා. CPC එකේ අංක ඕනෑ නම් ඒ ටික මෙතැන තිබෙනවා. ඊට අතිරේකව මේ ගිවිසුම යටතට වැටෙනවා සහල්, පලතුරු යනාදි කෘෂිකාර්මික නිෂ්පාදන. අපි කෘෂිකාර්මික රටක්. සිංගප්පූරුවේ ඒවා නැහැ. අවුරුදු 12ක් යනකොට සම්පූර්ණයෙන් මේවා බද්දෙන් නිදහස් වෙනවා. කොයි රටේද මෙහෙම කරන්නේ? කාර්මික අතින් සංවර්ධනය වෙච්ච ජපානයවත් මෙහෙම කරන්නේ නැහැ. සහල්, පලතුරු යනාදි නිෂ්පාදන තීරු බදු රහිතව වත්කම් කැඩුවා වාගේ එන්න දුන්නාම මහ පොළොවේ හැපෙන ලක්ෂ ගණනක් ගොවීන්ට මොකක්ද වෙන්නේ? ඒ එන්නේ සිංගප්පූරුවේ වචන සහල්ද? සිංගප්පූරුවේ වචන පලතුරුද? ඒ විතරක් නොවෙයි, සේවා අංශය විවෘත කරනවා; කෘෂි කර්මාන්තය විවෘත කරනවා; බුද්ධිමය දේපළ විවෘත කරනවා; ආයෝජන විවෘත කරනවා. ඒ සියල්ල කරන්නේ ඇයි? අදටත් වෙනත් රටවල ඉතා විශාල සමාගම් ප්‍රමාණයක් සිංගප්පූරුවේ ලියා පදිංචි වනවා. Mode - 3 යටතේ වෙන රටක ලියා පදිංචි වුණු, සිංගප්පූරුවේ තිබෙන ඕනෑ සමාගමකට ලංකාවේ ආයෝජනය කරන්න පුළුවන්. ශ්‍රී ලාංකිකයෝ විශාල ප්‍රමාණයක් සිංගප්පූරුවේ, සමාගම් ලියා පදිංචි කර තිබෙනවා. බුරුමයේ මධ්‍යම බැංකුවක් තිබුණේ නැහැ. බුරුමය ආවෘත වෙලා තිබුණු අවස්ථාවේදී ලෝකය සමඟ වෙළෙඳාම් කරන්න බුරුමයට Central Bank එකක් තිබුණේ නැහැ. බුරුමයේ සියලු ව්‍යාපාරිකයෝ ජාත්‍යන්තර වෙළෙඳ ගනුදෙනු කළේ, සිංගප්පූරුවේ ගිණුම් විවෘත කරලායි. බුරුමය මේ මැනක් වනතෙක් සියලුම ජාත්‍යන්තර ගනුදෙනු කළේ සිංගප්පූරුව හරහායි. මොකද, සිංගප්පූරුව වෙළෙඳ නගරයක්; trading hub එකක්. ඒකට අවශ්‍ය නීතිරීති සියල්ල සම්පාදනය කරලා තිබෙන්නේ. ලංකාවේ ව්‍යාපාරිකයෝ, ඉන්දියාවේ ව්‍යාපාරිකයෝ, තේපාලයේ ව්‍යාපාරිකයෝ, බංග්ලාදේශයේ ව්‍යාපාරිකයෝ; ඒ සියලු දෙනා සිංගප්පූරුවේ ලියා පදිංචි වෙලා තිබෙන්නේ. ඉතින්, තනි රටකට විතරක් නොවෙයි අපි යටත් වෙන්නේ. ලෝකයේ ඔක්කෝම රටවල්වලට අපි යටත් වනවා, සිංගප්පූරුව හරහා. ඒක නිසා තමයි විද්වතුන් කියා තිබෙන්නේ, සිංගප්පූරු - ශ්‍රී ලංකා නිදහස් වෙළෙඳ ගිවිසුම 1815 පාඨා දීමටත් වඩා විශාල පාඨා දීමක් කියලා.

ගරු නිරෝෂන් පෙරේරා මහතා

(மாண்புமிகு நிரோஷன் பெரேரா)
(The Hon. Niroshan Perera)

ගරු මන්ත්‍රීතුමනි, එහෙම නම් ඔබතුමා කියන හැටියට වෙන රටවලින් ඇවිල්ලා දැන් සිංගප්පූරුවේ පිරිලා ඉන්න ඕනෑ නේ. එහෙම නම් ඔය රටවලින් ඇවිල්ලා සිංගප්පූරුවේ දස දහස් ගණනක් පිරිලා ඉන්න ඕනෑ නේ. ඔබතුමාගේ ඔය සරල-

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)
(The Hon. (Dr.) Bandula Gunawardane)

තමුන්නාන්සේ දන්නේ නැති වුණාට දැන් සිංගප්පූරුවේ ඉන්නේ ලංකාවේ අය. අඩුම තරමේ මේ ගරු රාජ්‍ය අමාත්‍යවරයා දැන ගන්න එපායැ, ලංකාවේ පුරවැසියා නේ අර්ජුන් මහේන්ද්‍රන්. ඊයෙන් ප්‍රවෘත්තිවලට කිව්වා, එම ලංකාවේ පුරවැසියා ගිහිල්ලා ඉන්නේ සිංගප්පූරුවේ කියලා. ඔහු සිංගප්පූරුවේ අපුරුවට ඉන්නවා කිව්වා. වෙන රටවල මිනිස්සු තමයි එහේ ගිහිල්ලා ඉන්නේ. අපේ මහ බැංකුව බිඳලා සිංගප්පූරුවේ අගේට ඉන්නේ! ඕනෑ කෙනෙකුට සිංගප්පූරුවේ ඉන්න පුළුවන්. ඒක නිසා තමයි අර්ජුන් මහේන්ද්‍රන් ඒ රටේ ඉන්නේ. යාළුවා නේ, එන්න කියන්න. [බාධා කිරීමක්]

ඔබතුමා අහන ඒවාට උත්තර දෙන්න මා බැඳිලා නැහැ. තමුන්නාන්සේට උත්තර දෙන්න මට තිබෙන වුවමනාව මොකක්ද? මා බැඳිලා නැහැ, තමුන්නාන්සේට උත්තර දෙන්න.

ජනාධිපතිතුමා කියා තිබෙනවා, මේ ගිවිසුම නැවත ක්‍රියාත්මක කරන්න ඉඩ නොදෙන දේ පිළිබඳ එතුමා අවශ්‍ය විධිවිධාන යොදන බවට. වෛද්‍යවරුන්ගේ සංගමය හා විද්වතුන් ගිහිත් එතුමාට කරුණු පැහැදිලි කර තිබෙනවා. කැබිනට් මණ්ඩලය නොමඟ යවලා, කොළේ වහලා මෙවැනි ගිවිසුමක් අත්සන් කළාට එය නීත්‍යානුකූල ගිවිසුමක් නොවෙයි කියන එක ඉදිරියේදී අධිකරණය විසින් ඔප්පු කරයි.

ගරු නියෝජ්‍ය කාරක සභාපතිතුමනි, මේ රටේ මහින්ද රාජපක්ෂ යුගය දැවැන්ත ආර්ථික විනාශයක් කරපු යුගයක් කියලා විශාල වශයෙන් අසත්‍ය ප්‍රචාර කරනවා. ගරු නියෝජ්‍ය කාරක සභාපතිතුමනි, මේ රජය භාර ගන්න කලින් බනිප් තෙල් ආනයනය කරන්න මේ රටින් වැය වුණා, ඇමෙරිකානු ඩොලර් බිලියන 5ක්. 2014දී තනි ආනයන ද්‍රව්‍යයක් ලෙස බනිප් තෙල් ආනයනය කරන්න අපිට වැය වුණා, ඩොලර් මිලියන 4,597ක්. එතකොට ඩොලර් මිලියන 4,597ට සාපෙක්ෂව ලෝක වෙළෙඳ පොළේ තෙල් මිල කඩාගෙන වැටුණා; ගෑස් මිල කඩාගෙන වැටුණා; යකඩ මිල කඩාගෙන වැටුණා. මේ කඩාගෙන වැටීම නිසා 2015දී ඩොලර් මිලියන 1,897ක් ඉතුරු වුණා. 2014ට සාපෙක්ෂව 2016දී ඩොලර් මිලියන 2,116ක් ඉතුරු වුණා. 2017දී ඇමෙරිකානු ඩොලර් මිලියන 1,170ක් ඉතුරු වුණා. එතකොට බනිප් තෙල් ආනයනය කිරීමට යන වියදම එදාට සාපෙක්ෂව 2015දී ඩොලර් මිලියන 1,897ක්, 2016දී ඩොලර් මිලියන 2,116ක්, 2017දී ඩොලර් මිලියන 1,170ක් වශයෙන් අවුරුදු 3ට රටින් පිටට යන මුදල් ප්‍රමාණයෙන් ඩොලර් බිලියන 5,183ක් - ඇමෙරිකානු ඩොලර් බිලියන 5.1ක්- රට ඇතුළේ ඉතුරු වුණා. හම්බන්තොට වරාය ඩොලර් බිලියන 1.4ටයි විකුණුවේ. ජාත්‍යන්තර මූල්‍ය අරමුදලෙන් අවුරුදු 3කට ගත්තේ ඩොලර් බිලියන 1.5යි. දැන් ස්ටේට් බැංකුමාරය නිකුත් කරලා මේ ළඟදී ඩොලර් බිලියන 2.5ක් ගන්නා. මේ කාරණා තුන ගැනම කියන්න ඕනෑ නැහැ. බනිප් තෙල් ගෙන්වන්න වැය වීමට තිබුණු මුදල්වලින් මේ රට ඇතුළේ ඉතුරු වුණු මුදල් ප්‍රමාණයට මොකද වුණේ කියා කාට හෝ කියන්න පුළුවන්ද? මා ඉදිරිපත් කරන මේ සංඛ්‍යා ලේඛනවල වැරද්දක් තිබෙනවා නම්, ඕනෑ කෙනෙකුට ඒ සම්බන්ධයෙන් ඔප්පු කිරීමේ අභියෝගය සමඟ තමයි මා කියන්නේ. 2015දී ඉතුරු වුණු ඩොලර් මිලියන 1,897ට මොකද වුණේ? ඒ තෙල් මිල එසේ තිබුණා නම් ඒ මුදල ගෙවන්න එපා යැ. 2016දී ඉතුරු වුණු ඩොලර් මිලියන 2,116ට මොකද වුණේ? 2017දී ඉතිරි වුණු ඩොලර් මිලියන 1,170ට මොකද වුණේ? රටින් පිටට යන්නේ නැතුව මේ රටේ ඉතුරු වුණු ඩොලර් බිලියන 5.1ට මොකද වුණේ? [බාධා කිරීමක්]ගරු රාජ්‍ය ඇමතිතුමනි, ඔබතුමාගේ කථාවේදී එයට උත්තර දෙන්න පුළුවන්. ඔබතුමාගේ කථාවේදී කියන්න.

ඊළඟට, 2005 දී රාජ්‍ය ණය ප්‍රමාණය - [බාධා කිරීම්] පළ බොරු. 2005 දී රාජ්‍ය ණය ප්‍රමාණය රුපියල් බිලියන 2,222යි. 2005 දී මහින්ද රාජපක්ෂ මැතිතුමා රට භාර ගන්නකොට තිබුණු ණය ප්‍රමාණය රුපියල් බිලියන 2,222යි. යුද්ධයකුත් තිබිලා, ලෝක බනිජ තෙල් අර්බුදයකුත් තිබිලා, ලෝක ආහාර අර්බුදයකුත් තිබිලා - මේ සියලුම අර්බුද යටතේ ණය ගැනීමේ අවශ්‍යතාව විශාල ලෙස තිබිලා - සංවර්ධනයටත්, සහනාධාර සියල්ලටමත් ණය ගෙන 2014 දී ණය බර වැඩිවෙලා තිබුණු බව ඇත්තයි. ඒ අනුව 2014 දී රාජ්‍ය ණය ප්‍රමාණය රුපියල් බිලියන 7,390යි. එතකොට ණය වැඩිවීම කියද්? අවුරුදු 10කට රුපියල් බිලියන 5,168යි. ඒ අනුව එක අවුරුද්දකට සාමාන්‍යයෙන් ණය වැඩිවෙලා තිබෙන්නේ රුපියල් බිලියන 516කිනුයි, ගරු නියෝජ්‍ය කාරක සභාපතිතුමනි.

අර සියලු ප්‍රශ්න තිබියදීත්, මහින්ද රාජපක්ෂ යුගයේ එහෙමයි ණය වැඩිවෙලා තිබෙන්නේ. මේ ආණ්ඩුව ආවා නේ. අවුරුදු තුනයි ගියේ, රුපියල් බිලියන 7,390ක්ව තිබු නොපියවූ ණය දැන් රුපියල් බිලියන 10,313යි. එතකොට මේ අවුරුදු තුනට රුපියල් බිලියන 2,923ක් ණය අරන් තිබෙනවා. මහින්ද රාජපක්ෂ යුගයේ අවුරුදු 10ටම ණය ලෙස ගත්තේ රුපියල් බිලියන 5,168යි. මේ ආණ්ඩුව අවුරුදු 3ට රුපියල් බිලියන 2,923ක් ණය ලෙස අරගෙන තිබෙනවා කියන්නේ, රුපියල් බිලියන 3,000ට ආසන්නයි. සාමාන්‍යයෙන් අවුරුද්දකට රුපියල් බිලියන 1,000කින් ණය ප්‍රමාණය වැඩි කරලා තිබෙනවා. සංඛ්‍යා දත්ත අනුව ලංකා ඉතිහාසයේ වැඩියෙන්ම ණය වැඩි කරලා තිබෙන ආණ්ඩුව තමයි මේ ආණ්ඩුවයි. මොකද, ඒ කාලයේ සාමාන්‍යයෙන් අවුරුද්දකට ණය වැඩි වෙන්නේ, ඇමෙරිකානු ඩොලර්වලින් කිව්වොත් ඇමෙරිකානු ඩොලර් බිලියන 3කින් හෝ 4කින්. මේ අවුරුදු තුනේදී ඇමෙරිකානු ඩොලර් බිලියන 6කින් හෝ 7කින් ණය වැඩිවෙලා තිබෙනවා. මේක තමයි ඇත්ත. මේ ඇත්ත සංඛ්‍යා නැතුව, විකාරයක් අරගෙන හැම දාම ණය පිළිබඳව අසත්‍ය ප්‍රකාශ කරනවා. අපේ ආණ්ඩුව කාලයේ අවුරුදු 10ටම ණය වැඩි වුණේ රුපියල් බිලියනවලින් කිව්වොත්, බිලියන 5,168කිනුයි. නමුත්, පසු ගිය අවුරුදු තුනට රුපියල් බිලියන 3,000කින් ණය වැඩි වෙනවා. ඉතින්, මේ ණය වැඩිවීම මෙලෙසින් තිබියදී ආණ්ඩුව දිගින් දිගටම රාජ්‍ය අය වැයේ නොපියවූ හිඟය පියවන්න සල්ලි අවිවු ගැනුවා. 2015 මහ බැංකු වාර්තාවේ පිටු අංක 198හි සඳහන් වන විධියට අවිවු ගහලා තිබෙන සල්ලි ප්‍රමාණය, 2015 වර්ෂයේදී රුපියල් බිලියන 291.8යි. ඒ වගේම, 2016 දී රුපියල් බිලියන 139.9ක් අවිවු ගැනුවා. 2017 දී රුපියල් බිලියන 187.7ක් අවිවු ගැනුවා. එම මුදල් ප්‍රමාණය තමයි, එක් එක් වර්ෂයේදී රාජ්‍ය මූල්‍ය කටයුතුවල ඇති වුණු ප්‍රසාරණාත්මක බලපෑම. මගේ ප්‍රශ්නය වෙන්නේ, "මෙපමණ විශාල ප්‍රමාණයක් ණය අරගෙන, ඒ වගේම විශාල විදේශ විනිමය ප්‍රමාණයක් රට තුළ ඉතිරි වී තිබියදී, මෙපමණ සල්ලි ප්‍රමාණයක් අවිවු ගැනුවේ කුමකටද?" කියන එකයි. "වර්ෂ අවසානයේ රාජ්‍ය මූල්‍ය කටයුතුවල ප්‍රසාරණාත්මක බලපෑම" කියා මහ බැංකු වාර්තාවේ වෙනම කොටසක් තිබෙනවා. මුදල් සැපයුමට අලුතින් එකතු වුණු ප්‍රමාණය, බැංකු ක්‍රමයෙන් ගත්ත ප්‍රමාණය,-

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலைவர் அவர்கள்)

(The Hon. Deputy Chairman of Committees)

ගරු මන්ත්‍රීතුමනි, ඔබතුමාට තව විනාඩි දෙකක කාලයක් තිබෙනවා.

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)

(The Hon. (Dr.) Bandula Gunawardane)

ගරු නියෝජ්‍ය කාරක සභාපතිතුමනි, මගේ කථාව තව විනාඩි තුනකින් අවසන් කරනවා.

ඒ සියල්ලේ ප්‍රතිඵලයක් ලෙස රුපියල කඩාගෙන වැටුණා. රුපියල් 131ට තිබුණු ඇමෙරිකානු ඩොලරය දැන් රුපියල් 160ට ආසන්නයි. ඒක රුපියල් 165 වෙන එක නවත්වන්න බැහැ. ඒ නිසා පමණක් ණය වැඩිවීමේ ප්‍රමාණය - ණය පැටවු ගහපු ආකාරය - 2015 මහ බැංකු වාර්තාවේ 202වැනි පිටුවේ සඳහන් වෙනවා. 2014 මහින්ද රාජපක්ෂ යුගයේදී රුපියල අධිප්‍රමාණය වුණා. එම නිසා, රුපියල් බිලියන 89.3කින් ණය බර අඩු වුණා. ඊට පස්සේ 2015 දී රුපියල කඩාගෙන වැටුණා. ඒ අවුරුද්දේ රටේ ණය බර රුපියල් බිලියන 285.1කින් වැඩි වුණා. 2016 දී රුපියල් බිලියන 186.6කින් ණය බර වැඩි වුණා. 2017 දී රුපියල් බිලියන 252.2කින් රටේ ණය බර වැඩි වුණා. රුපියල අවප්‍රමාණය වීම නිසා මේ විධියට රුපියල් බිලියන 723.9කින් ණය බර වැඩිවෙලා තිබෙනවා.

මම දැන් මහ බැංකු වාර්තාවේ සඳහන් එම කරුණු කියවන්නම්. 2014 මහ බැංකු වාර්තාවේ, පිටු අංක 162හි මෙසේ සඳහන් වෙනවා:

"වසර තුළ දී ප්‍රධාන විදේශ ව්‍යවහාර මුදල් කිහිපයකට සාපේක්ෂව ශ්‍රී ලංකා රුපියල අධිප්‍රමාණය වීම සමස්ත ණය ප්‍රමාණය රුපියල් බිලියන 89.3 කින් අඩු වීමට හේතු විය."

මහින්ද රාජපක්ෂ කාලයේ රුපියල අධිප්‍රමාණය වුණා, ණය ප්‍රමාණය අඩු වුණා.

ඊළඟට 2015 මහ බැංකු වාර්තාවේ, පිටු අංක 202හි මෙසේ සඳහන් වෙනවා:

"2015 වසර අග වන විට ප්‍රධාන විදේශ ව්‍යවහාර මුදල් කිහිපයකට සාපේක්ෂව ශ්‍රී ලංකා රුපියල අවප්‍රමාණය වීම සමස්ත ණය ප්‍රමාණය රුපියල් බිලියන 285.1 කින් වැඩි වීමට හේතු විය."

ගරු නියෝජ්‍ය කාරක සභාපතිතුමනි, 2016 මහ බැංකු වාර්තාවේ, 224වන පිටුවේ මෙසේ සඳහන් වෙනවා:

"ප්‍රධාන විදේශ ව්‍යවහාර මුදල්වලට සාපේක්ෂව ශ්‍රී ලංකා රුපියලේ අගය අවප්‍රමාණය වීම හේතුවෙන් 2016 වසර අවසානය වන විට සමස්ත ණය ප්‍රමාණය රුපියල් බිලියන 186.6 කින් වැඩි විය."

2017 මහ බැංකු වාර්තාවේ, 221වන පිටුවේ මෙසේ සඳහන් වෙනවා:

"ප්‍රධාන විදේශ ව්‍යවහාර මුදල්වලට සාපේක්ෂව ශ්‍රී ලංකා රුපියලේ අගය අවප්‍රමාණය වීම හේතුවෙන් 2017 වසර අවසානය වන විට සමස්ත ණය ප්‍රමාණය රුපියල් බිලියන 225.2කින් වැඩි විය."

එතකොට ණය විතරක් රුපියල් බිලියන හත්සිය ගණනකින් වැඩි වෙලා තිබෙනවා. ණයත් වැඩි වෙලා, ඉතිරි වුණු සල්ලිත් නැති වෙලා, ජනතාව මත අසාමාන්‍ය ලෙස බදුන් පනවා, මේ ඔක්කෝම වෙලා තිබියදී, 2015 දී බදු ආදායම, රුපියල් මිලියන තුන්ලක්ෂ තිස්හයදහස් අටසිය විසිඅටයි. 2014 අපි ආණ්ඩුව භාර දෙනකොට බදු ආදායම තිබුණේ, -ඕනෑම ආණ්ඩුවක් යටතේ බදු වැඩි වෙනවා.- රුපියල් මිලියන දසලක්ෂ පණස්දහස් තුන්සිය පණස්දෙකයි. එතකොට මහින්ද රාජපක්ෂ යුගයේ අවුරුදු 10 තුළම බදු වැඩි වෙලා තිබෙන්නේ, රුපියල් මිලියන හත්ලක්ෂ දහතුන්දහස් පන්සිය විසිහතරකිනුයි. සාමාන්‍යයෙන් වර්ෂයකට වැඩි වෙලා තිබෙන්නේ, රුපියල් මිලියන හත්තැස්සියය තුන්සිය පණස් දෙකක් වැනි ප්‍රමාණයක්. නමුත්, මේ ආණ්ඩුව ආවාට පස්සේ දැන් බදු ආදායම රුපියල් මිලියන දහසය ලක්ෂ හත්තැස්සියය එකසිය හැටඅටයි. මහින්ද රාජපක්ෂ යුගයේ අවුරුදු 10ටම වැඩි වුණේ, රුපියල් මිලියන හත්ලක්ෂ දහතුන්දහස් පන්සිය

[ගරු (ආචාර්ය) බන්දුල ගුණවර්ධන මහතා]

විසිහනරයි. නමුත්, මේ ආණ්ඩුවේ මේ අවුරුදු තුනට බදු වැඩි වීම රුපියල් මිලියන හයලක්ෂ දහනවදහස් අටසිය විසිතුනයි. සාමාන්‍යයෙන් ගත්තොත්, මහින්ද රාජපක්ෂ යුගයේදී, එක අවුරුද්දකට බදු වැඩි වෙලා තිබෙන්නේ, රුපියල් මිලියන හත්තැස්සියයක් තුන්සිය පණස් දෙකකිනි. නමුත් නාන්දේශයේ කාලයේ වැඩි වෙලා තිබෙනවා, රුපියල් මිලියන දෙලක්ෂ හයදහස් හයසියඅටකින්.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

ගරු මන්ත්‍රීතුමනි, ඔබතුමාට ලැබී තිබෙන කාලය අවසානයයි.

ගරු (ආචාර්ය) බන්දුල ගුණවර්ධන මහතා

(மாண்புமிகு (கலாநிதி) பந்துல குணவர்தன)

(The Hon. (Dr.) Bandula Gunawardane)

හොඳයි, ගරු නියෝජ්‍ය කාරක සභාපතිතුමනි.

එතකොට තිබුණා වාගේ තුන් ගුණයකින් බදු අය කර තිබෙනවා. ජනතාවට උසුලා ගන්න බැරි ප්‍රමාණයට බදුන් අරගෙන තිබියදී, ණයන් අරගෙන, රුපියලේ අගයත් වැටිලා තිබියදී, ආර්ථිකය ගොඩ ගියේ කොයි විධියටද කියලා පුළුවන් නම් කියන්න. ඒ නිසා ගරු නියෝජ්‍ය කාරක සභාපතිතුමනි, මේ රජයට ආර්ථිකය කළමනාකරණය කරන්න බැරිව ඉතා විශාල අර්බුදයක් රට ඇතුළේ නිර්මාණය වෙලා තිබෙන නිසා, මේ වැටිලා තිබෙන අර්බුදයේ ස්වභාවය තේරුම් අරගෙන, මේ පිළිබඳ සම්පූර්ණ සංඛ්‍යා දත්ත සහිත ප්‍රබුද්ධ දේශපාලනඥයින්ගේ සාකච්ඡා මණ්ඩපයක් බවට මේ පාර්ලිමේන්තුව පත් කරලා, මේ රටට අහිතකර ගිවිසුම් නතර කරලා, අවලාද නැඟීම, අසත්‍ය කීම නතර කරලා, මේ රට බේරා ගැනීමේ යථාර්ථයට මුහුණ දිය යුතුය කියන එක මතක් කරමින් මගේ වචන ස්වල්පය අවසන් කරනවා. බොහොම ස්තූතියි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

බොහොම ස්තූතියි.

මිළහට, ගරු නිරෝෂන් පෙරේරා රාජ්‍ය ඇමතිතුමා.

[අ.හා.2.03]

ගරු නිරෝෂන් පෙරේරා මහතා (ජාතික ප්‍රතිපත්ති හා ආර්ථික කටයුතු රාජ්‍ය අමාත්‍යතුමා)

(மாண்புமிகு நிரோஷன் பெரேரா - தேசிய கொள்கைகள் மற்றும் பொருளாதார அலுவல்கள் இராஜாங்க அமைச்சர்)

(The Hon. Niroshan Perera - State Minister of National Policies and Economic Affairs)

ගරු නියෝජ්‍ය කාරක සභාපතිතුමනි, අපේ ගරු බන්දුල ගුණවර්ධන ශූරීන්ගේ දීර්ඝ කටාවෙන් පස්සේ මට අදහස් ප්‍රකාශ කිරීමට අවස්ථාවක් ලබා දීම ගැන සතුටු වෙනවා.

විශේෂයෙන්ම එතුමාට අපි මතක් කර දෙනවා, එතුමන්ලාගේ කාලයේදී ඉන්ධන මිල අඩු කරන්න අධිකරණ නියෝගයක් නිකුත් කළ බව. අද එතුමාට ඒවා අමතක වෙලා තිබෙනවා. එදා අභි-සක, අසරණ ධීවර ජනතාව හලාවත වැල්ලට ඇවිල්ලා, ඒ ජනතාවගේ පවුල් ධන බලා ගන්න ඉන්ධන මිල අඩු කරලා සහනයක් දෙන්නය කියනකොට, ඔව්ට වෙඩි තියලා ඒ කරපු මහා විනාශය අද එතුමන්ලාට අමතක වෙලා කපා කරන එක ගැන අප පුදුම වෙන්නේ නැහැ.

එදා එතුමාගේ තර්කය වුණේ, පවුලකට රුපියල් 2,500කින් මාසයක් ජීවත් වෙන්න පුළුවන් කියන එකයි. ඒ තර්කය ගැන මුළු රටම දන්නවා. එතුමා හැම වෙලාවේම එතුමාගේ සංඛ්‍යා ලේඛන මේ ගරු සභාවට ඉදිරිපත් කරන්නේ, ඒවා දහස් වාරයක්, ලක්ෂ වාරයක් කියව්වාම ඇත්තක් විධියට ඔප්පු වෙනවා කියලා හිතා ගෙනයි. අද තෙල් මිල වැඩි වීමේ යථාර්ථය ජනතාව දන්නවා. ගරු බන්දුල ගුණවර්ධන මන්ත්‍රීතුමනි, එදා හලාවත අභි-සක ධීවර ජනතාව තෙල් මිලේ සහනය ඉල්ලුවාම වෙඩි තිබ්බේ නැද්ද; මර්දනය කළේ නැද්ද; කී දෙනකුට තුවාල සිදු වුණාද කියලා අපි අහනවා. ඔබතුමන්ලා ඒවා කළේ නැත්නම් "නැහැ." කියලා කියන්න. එදා උසාවි නියෝග ආවාම තෙල් මිල අඩු කරන්නේ නැතිව කරපු විනාශය ඔබතුමන්ලාට අද අමතක වෙලා. ඒවා මතක් කරන්නේ නැතිව හිතට එකඟව ඔබතුමාට ඔය විධියට කපා කරන්න පුළුවන්ද කියන එක කල්පනා කරලා බලන්න.

විශේෂයෙන් අපේ ගරු මංගල සමරවීර ඇමතිතුමා ඉතාම පැහැදිලිව සඳහන් කර තිබුණා, රාජපක්ෂවරුන් මේ රටේ ණය බර කොවිටර වැඩි කළාද කියලා. ඒ ණය අරගෙන හම්බන්නොට වරාය, මත්තල ගුවන් තොටුපොළ වැනි සුදු අලි හඳලා අවුරුදු ගණනාවක් ඒවායින් ආදායම් ගන්නේ නැතිව තමන්ගේ ගජ මිතුරන්ට පෝසතුන් වෙන්න ඉඩ දීලා මේ රටට කරපු විනාශය එතුමාට අද අමතක වීම පුදුමයක් නොවෙයි.

එතුමන්ලා කපා කරන්නේ නැවතත් බලයට එන්නයි. අද "වියත් මහ" කියලා සංවිධානයක් එනවා. "වියත් මහ" දිගේ අන්තිමට තුවක්කුකරුවෙක් තමයි එන්නේ. "වියත් මහ" ඇවිල්ලා තිබෙන්නේ, මේ රටේ තුවක්කුකරුවෝ ඇවිල්ලා, ප්‍රජාතන්ත්‍රවාදය වළලා නැවත ඒකාධිපතියක් බිහි කරන්නයි. අපි එදා -2015දී- එසේ ඒකාධිපතියක් බිහිවෙන එක නැවැත්වුවා. ඒක නැවත ආරම්භ කරලා, මේ රට ඒකාධිපතිවාදයට ගෙන යන්නයි මේ අය හදන්නේ. මේ රටට කරලා තිබෙන විනාශය අපි දන්නවා. මේ රටට කරන්න හදන විනාශයත් අපි දන්නවා. ඒ නිසා ජනතාව මුළු කරලා, යම් අසත්‍ය දෙයක් නැවත නැවත කියමින් ඒක සත්‍යයක් කරන්න දරන උත්සාහය පරාජය කරන්න අපි හැම වෙලාවේම කටයුතු කරනවා.

විශේෂයෙන්ම ශ්‍රී ලංකා-සිංගප්පූරු නිදහස් වෙළෙඳ ගිවිසුම ගැන ගරු බන්දුල ගුණවර්ධන මැතිතුමා කිව්වා. එතුමාගේ තර්කය අනුව මෙලහකට සිංගප්පූරුවේ කිසිම තැනක ඉඩක් නැහැ. මොකද, ඉන්දියාවෙන්, පාකිස්තානයෙන්, බංග්ලාදේශයෙන් මිනිසුන් යවා සිංගප්පූරුව පුරවා ඉවරයි. එසේ ඉන්දියාවෙන්, පාකිස්තානයෙන්, බංග්ලාදේශයෙන් සිංගප්පූරුවට ගිනිත් සිටින මිනිසුන් ඔක්කෝම අද සිංගප්පූරුවේ තිබෙන ආර්ථික ශක්තිය අත හැර ලංකාවට පනින්න බලාගෙන ඉන්නවා. ඒක තමයි තර්කය. ඒ වාගේ තර්ක-විතර්ක කරන්න පුළුවන්. එසේ තර්ක-විතර්ක කරලා, රුපියල් 2,500ක් ජීවත් වෙන්න පුළුවන් කියන තර්කය මැතිරුවාට, ඒක සත්‍යයක් වෙන්නේ නම් නැහැ. විශේෂයෙන්ම අපි දන්නවා, ඔබතුමන්ලා කරපු දේ. ඔබතුමන්ලා බලයේ ඉන්නා කාලයේ රුපියලේ අගය ශක්තිමත් වුණාය කියලා ඔබතුමන්ලා කිව්වා. නමුත් ඔබතුමන්ලා 2005දී බලය ගන්නකොට රුපියලේ අගය තිබුණේ කියටද, ඔබතුමන්ලා යනකොට රුපියලේ අගය තිබුණේ කියටද කියලා පුළුවන් නම් තර්ක කරන්න කියලා මම මේ අවස්ථාවේදී කියනවා. ඒ නිසා අසත්‍ය තර්ක කරන්න එපා, හිටපු ඇමතිතුමා. අපි දන්නවා, ඔබතුමාගේ තර්ක මොනවාද කියලා. මට ලබා දීපු කෙටි කාලය තුළදී ඔබතුමාගේ තර්කවලට මම පොඩි උත්තරයක් විතරයි දුන්නේ. ඒ නිසා මම අනෙක් දවසේ ඉතාම දීර්ඝ උත්තරයක් දෙන්නත් බලාපොරොත්තු වෙනවාය කියමින් මගේ කපාව අවසන් කරනවා.

ஓர் திருமதி கார்னல் ஸ்ரீதரன்

(மாண்புமிகு குழுக்களின் பிரதித் தவிசாளர் அவர்கள்)
(The Hon. Deputy Chairman of Committees)

Order, please! Will an Hon. Member propose the Hon. (Dr.) (Mrs) Thusitha Wijemanna to the Chair?

ஓர் லக்ஷ்மன் கிரீலா

(மாண்புமிகு லக்ஷ்மன் கிரீலா)

(The Hon. Lakshman Kiriella)

Sir, I propose that the Hon. (Dr.) (Mrs) Thusitha Wijemanna do now take the Chair.

புதிய வினாக்கள், லக்ஷ்மன் கிரீலா

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

புதிய வினாக்கள், லக்ஷ்மன் கிரீலா
ஓர் திருமதி கார்னல் ஸ்ரீதரன், ஓர் (லக்ஷ்மன்) கிரீலா வினாக்கள்
வினாக்கள் விடுக்கப்பட்டு ஏற்றுக்கொள்ளப்பட்டது.

அதன் பிறகு, மாண்புமிகு குழுக்களின் பிரதித் தவிசாளர் அவர்கள்
அக்கிராசனத்தினின்று அகலவே, மாண்புமிகு (வைத்திய கலாநிதி)
(திருமதி) துணிதா விஜேமன்ன அவர்கள் தலைமை வகித்தார்கள்.

Whereupon THE HON. DEPUTY CHAIRMAN OF COMMITTEES
left the Chair, and THE HON. (DR.) (MRS.) THUSITHA WIJEMANNA
took the Chair.

ஓர் லக்ஷ்மன் கிரீலா

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ஓர், ஓர் கிரீலா

[பி.ப. 2.08]

ஓர் லக்ஷ்மன் கிரீலா

(மாண்புமிகு சி. சிறீதரன்)

(The Hon. S. Shriritharan)

கௌரவ தலைமைதாங்கும் உறுப்பினர் அவர்களே,
இன்றைய தலைப்புடன் சம்பந்தப்பட்ட விடயங்களுக்கு
மேலதிகமாக, நேற்றையதினம் கிளிநொச்சியிலே
இடம்பெற்றிருக்கின்ற ஒரு சம்பவம் சம்பந்தப்பட்ட ஒரு
விடயத்தையும் இங்கு பதிவுசெய்ய நான் தங்களிடம் அனுமதி
கேட்கின்றேன். அதாவது கிளிநொச்சி
மாவட்டத்திலேயிருக்கின்ற ஹற்றன் நஷனல் வங்கியினுடைய
உதவி முகாமையாளரும் அவரோடு கடமையாற்றிய ஓர்
உத்தியோகத்தரும் முள்ளிவாய்க்கால் நினைவு தினத்தில்
அஞ்சலி செலுத்தினார்கள் என்ற காரணத்திற்காகக்
கொழும்பிலேயிருக்கின்ற தலைமையகம் அவர்களைப்
பணியிலேயிருந்து இடைநிறுத்தியிருக்கின்றது சம்பந்தப்பட்ட
விடயமாகும்.

முள்ளிவாய்க்கால் படுகொலை என்பது உலகம் அறிந்த ஒரு
விடயம்; இருபத்தோராம் நூற்றாண்டில் இடம்பெற்ற மனிதப்
பேரவலம் நிறைந்த ஓர் இனப்படுகொலை; ருவாண்டா,
பொஸ்னியா போன்ற நாடுகளிலே ஏற்பட்ட மனிதப்
படுகொலைகளுக்கு ஈடாக இருபத்தோராம் நூற்றாண்டிலே
மனித நாகரிகம் வெட்கித்துத் தலைகுனிவக்கூடியவிற்கு
இலங்கையிலே தமிழர்களிடம் மேற்கொள்ளப்பட்ட பாரிய
இனப்படுகொலை. அவ்வாறான இனப்படுகொலையிலே
1,46,000 இற்கும் மேற்பட்ட மக்கள் காணாமற்போயும்
கொன்றொழிக்கப்பட்டுமிருக்கின்றார்கள் என்பதை
அப்போதைய மன்னார் ஆயர் அதிவணக்கத்திற்குரிய
இராயப்பு ஜோசப் அவர்கள் நல்லிணக்க ஆணைக்குழுவிற்கு
முன்னால் சாட்சியமளிக்கையில் கூறியிருந்தார். இறுதி யுத்தம்
முள்ளிவாய்க்காலிலே நடைபெறுகின்றபோது, அங்கு நான்கு

இலட்சத்திற்கு மேற்பட்ட மக்கள் இருந்த நிலையிலும், மஹிந்த
ராஜபக்ச அரசும் அவருடைய சகோதரர் கோத்தபாய
ராஜபக்சவும் 75,000 பேருக்குத்தான் உணவு அனுப்பினார்கள்.
இதனால், உணவில்லாமல் பட்டினியாலும் மற்றும் ஷெல்
குண்டுகளினாலும் பொஸ்பரஸ் குண்டுகளினாலும்
கொத்தணிக் குண்டுகளினாலும் அந்த மக்கள் இறந்த வரலாறு
உலகத்தில் உள்ள அனைவருக்கும் தெரியும்.

தமிழ் மக்கள் தங்களுடைய இறந்துபோன உறவுகளுக்காக
சுதந்திரமாகச் சென்று அஞ்சலி செலுத்துவதற்கு அல்லது
அவர்களை நினைவுகூர்வதற்கு 2015ஆம் ஆண்டு வரை
அனுமதி வழங்கப்பட்டிருக்கவில்லை. இந்த நாட்டிலே ஒரு
நல்லிணக்க அரசு ஏற்படுத்தப்பட்டிருப்பதாகக் கூறப்படுகின்ற
நிலையில், 2015ஆம் ஆண்டுக்குப் பிற்பாடுதான் மெல்ல
மெல்ல அந்த அனுமதி அந்த மக்களுக்கு வழங்கப்பட்டது.
வடக்கு மாகாண முதலமைச்சர் கௌரவ விக்கிளேஸ்வரன்
அவர்களுடைய தலைமையிலே 2015, 2016, 2017ஆம்
ஆண்டுகளில் இந்த வணக்க நிகழ்வுகள் இடம்பெற்றன.
இம்முறை யாழ்ப்பாணப் பல்கலைக்கழக மாணவர்களும்
ஒட்டுமொத்த மக்களும் அணியாகத் திரண்டு தங்களுக்கு
ஏற்பட்ட அவலங்களையும் தங்கள் உறவுகளையும் நினைத்துத்
தீபங்களை ஏற்றி வணக்கம் செலுத்தினார்கள். தன்னுடைய
சகோதரத்தை, தன்னுடைய உறவை, தன்னுடைய தாய்
தந்தையரை இழந்த ஒரு வங்கியின் உதவி
முகாமையாளருக்கும் அந்த வங்கியிலே பணிபுரிகின்ற மற்றும்
ஊழியர்களுக்கும் அந்த இடத்திலே தீபங்களை ஏற்றி வணக்கம்
செலுத்துகிற உரிமை இந்த நாட்டிலே இல்லையென்றால்,
அவர்கள் எவ்வாறு இந்த நாட்டின் பிரஜைகளாக வாழ
முடியும்? அங்கு அவர்கள் தடுக்கப்பட்டிருக்கிறார்கள். அதன்
பின்னர் உடனடியாகவே கொழும்பிலுள்ள ஹட்டன் நஷனல்
வங்கியினுடைய மத்திய நிலையத்திலிருந்து அந்த வங்கி உதவி
முகாமையாளரும் ஏனைய ஒரு பணியாளரும் பணியிலிருந்து
இடைநிறுத்தப்பட்டிருக்கிறார்கள். சம்பந்தப்பட்ட
ஏனையவர்களும் பதவிநீக்கம் செய்யப்படுவார்களென
அறிவித்தல் வழங்கப்பட்டிருக்கின்றது. அப்படியானால்,
ஹட்டன் நஷனல் வங்கியென்பது ஒரு சிங்கள வங்கியா?
தமிழர்களுக்குரியது இல்லையா? இந்த நாட்டிலே வாழுகிற
ஏனைய மக்களுக்கு உரித்தான வங்கியில்லையா? இது ஓர்
இனவாத அடிப்படையில் உருவாக்கப்பட்ட வங்கியா?
அப்படியான வங்கியை வடக்கு, கிழக்கில் மூடிவிடுங்கள்! இந்த
நாட்டிலே அந்த வங்கி அந்த மக்களுக்குத் தேவையில்லை.
இறந்துபோன தங்களுடைய உறவுகளுக்கு வணக்கம்
செலுத்துகின்றவர்களைத் தடுக்கின்ற உரிமையை, அந்த
மக்களுக்கு வெளிநாடுகளிலிருந்து வருகின்ற அந்நியச்
செலாவணியை உறிஞ்சியெடுப்பதற்கும் அவர்களுடைய
பணத்தை உறிஞ்சி அவர்களை அநாதரவாக்குவதற்கும்
முயற்சிக்கின்ற ஹட்டன் நஷனல் வங்கிக்கு யார்
வழங்கியிருக்கிறார்?

கௌரவ தலைமைதாங்கும் உறுப்பினர் அவர்களே, இந்த
நாட்டிலே அழிந்துபோன ஒரு மக்கள் கூட்டம் சார்பாக,
சாம்பல் மேடுகளிலிருந்து தங்களுடைய குழந்தைகளைத்
தேடுகின்ற உறவுகள் சார்பாக, இன்றும் தங்களுடைய சொந்த
நிலங்களுக்குச் செல்லமுடியாமல் கொட்டகைகளிலே இருந்து
போராட்டம் நடத்துகின்ற மக்கள் சார்பாக, தங்களுடைய
கைகளால் ஒப்படைத்த காணாமல்போன உறவுகளைத்
தேடுகின்ற குடும்பத்தவர்கள் சார்பாக இந்த இடத்திலே நான்
இந்த விடயங்களைக் கேட்கிறேன். ஒரு வங்கி ஊழியர்
அல்லது ஒரு பாடசாலை அதிபர் அல்லது ஓர் அரசு
உத்தியோகத்தார் தன்னுடைய உறவை நினைத்துக்
கண்ணீர்விடுகின்ற உரிமை இல்லையென்றால், இந்த
நாட்டிலுள்ள நல்லிணக்கம் என்ன? இந்த நாட்டின் இனத்

[மே. 15, 1987]

தேசியம் என்ன? அப்படியானால் நல்லிணக்கம், தேசிய ஒருமைப்பாடு பற்றிய அமைச்சை முதலிலே மூடிவிடுங்கள்! அதற்கோர் அமைச்சர் தேவையில்லை. அதற்கு சனாதிபதி அவர்களும் அமைச்சராக இருக்கத் தேவையில்லை; கௌரவ மனோ கணேசன் அவர்களும் அமைச்சராக இருக்கத் தேவையில்லை.

இந்த நாட்டிலே தங்களுடைய உறவுகளுக்காகக் கண்ணீர் விடுகின்றவர்களைச் சிங்களப் பெளத்த பேரினவாதக் கண்ணோடு பார்த்து அவர்களை வேலையிலிருந்து நிறுத்துகின்ற உரிமை சம்பந்தப்பட்டவர்களுக்கு இருக்கின்ற தென்றால் இது ஒரு மிகப் பெரிய அநியாயம்! ஆகவே, சிங்கள வன்முறைச் சிந்தனைகளோடும் சிங்கள ஏகாதிபத்தியச் சிந்தனைகளோடும் பெளத்த மேலாதிக்கச் சிந்தனையோடும் இயங்குகின்ற ஹற்றன் நெஷனல் வங்கியை முதலில் வடக்கு, கிழக்கிலே மூடிவிடுங்கள்! அதற்குப் பிற்பாடு ஏனைய வங்கிகள் இயங்குவது பற்றிச் சிந்திக்கலாம். ஆகவே, குறித்த நிகழ்வை இந்த சபையினுடாக வன்மையாகக் கண்டிக்கின்றேன். ஆகவே, அந்த உதவி முகாமையாளருக்கும் அவரோடு இணைந்தவர்களுக்கும் உடனடியாக வேலை வழங்கப்பட வேண்டும். அவர்களுடைய வேலை நிறுத்தப்பட்ட கூடாது. இங்கு சபை முதல்வர் அவர்கள் இங்கிருக்கின்ற நேரத்தில் இந்தச் சபையினுடாக இந்தக் கோரிக்கையை முன்வைக்கின்றேன். இது ஒரு மிகப் பெரிய அநியாயமாகும். நடந்து முடிந்த இனப்படுகொலையை மறைக்கும் வகையிலே இந்தச் செயற்பாடுகள் முன்னெடுக்கப்பட்ட கூடாது. இனப்படுகொலை நடந்ததென்பதை எப்பொழுது நீங்கள் ஏற்றுக்கொள்கிறீர்களோ அப்பொழுதுதான் இந்த நாட்டிலே நீதியும் நியாயமும் சமாதானமும் நிலவுமென்பதை நான் இந்த இடத்திலே குறிப்பிடுகின்றேன்.

எங்களுடைய இலங்கைத் தமிழரசுக் கட்சியின் மத்திய செயற்குழு உறுப்பினரான கறுப்பையா ஜெயக்குமார் அவர்கள் ஒரு முன்னாள் போராளி; ஒரு காலைப் போராட்டத்திலே இழந்தவர்; ஒரு மாற்றுத்திறனாளி; கிளிநொச்சியினுடைய சேவைச் சந்தையிலே ஒரு வர்த்தகர். அதனைவிட கிளிநொச்சி மாவட்டக் கிராம அபிவிருத்திச் சங்கங்களுடைய சமாச்சத்தின் தலைவராகவும் இருக்கின்றார். இவ்வாறான ஒருவர் நாளை மறுதினம் நான்காம் மாடிக்கு அழைக்கப்பட்டிருக்கிறார்; ஏற்கனவே இரண்டு தடவைகள் அழைக்கப்பட்டிருந்தார்; தொடர்ந்தும் அழைக்கப்படுகிறார். எங்களுடைய இலங்கைத் தமிழரசுக் கட்சியின் மத்திய செயற்குழு உறுப்பினரான அவர் ஏன் இவ்வாறு அழைக்கப்படுகின்றார்? முன்னாள் போராளிகள் ஏன் இவ்வாறு வஞ்சிக்கப்படுகின்றார்கள்? இந்த நாட்டிலே அவர்கள் வாழ்கின்ற உரிமை இல்லையா?

இன்று பல போராளிகள் நோயினால் இறக்கிறார்கள். அதாவது போராட்டத்திலே ஈடுபட்டவர்கள் சிறையிலிருந்து வந்து 4 - 5 வருடங்களில் திடீர் திடீரென்று இறந்து போகிறார்கள். அவர்களுக்கு விஷ ஊசி ஏற்றப்பட்டதாகக் கூட ஒரு காலத்தில் ஆய்வுகள் நடந்தன. அந்த விடயம் இன்று கிடப்பிலே போடப்பட்டிருக்கின்றது. ஆகவே, அவர்களுடைய வாழ்க்கை கேள்விக்குறியாக இருக்கின்றது. அந்த வகையில் முன்னாள் போராளிகளுடைய நாளாந்த வாழ்க்கை சூன்யம் நிறைந்ததாகக் காணப்படுகின்றது. இவ்வாறு இருக்கின்ற போது எஞ்சியிருப்பவர்களும் விசாரணையென்ற பெயரில் நான்காம் மாடி, இரண்டாம் மாடி என்று அழைக்கப்பட்டால், இந்த நாட்டினுடைய நல்லிணக்கம் எங்கே செல்கின்றது? அரசியல் தீர்வுமின்றி, எதிர்கால வாழ்க்கைக்கான நம்பிக்கையுமின்றி இவர்கள் பற்றிய விடயங்கள் கிடப்பிலே

போடப்படுகின்ற ஒரு சூழலை மாற்றியமைப்புகள்! ஒவ்வொரு சிங்களத் தேசிய தலைமகனும், சிங்கள அரசியல் தலைவரும் தேசிய நல்லிணக்கம் பற்றியும் இன ஒற்றுமை பற்றியும் வெறும் வாய்ச் சொற்களால் கூறவதல்லாமல் உண்மையாகவே சிந்திக்க வேண்டும். அதாவது இந்த நாட்டிலே என்ன நடந்து முடிந்திருக்கிறது? இந்த நாட்டுக்கு முதலிலே என்ன தேவை என்று சிந்திக்க வேண்டும். நல்லிணக்கத்தை வெறும் வார்த்தைகளால் மட்டும் உருவாக்க முடியாது.

யாழ்ப்பாணப் பல்கலைக்கழக மாணவர்கள் முள்ளிவாய்க்கால் தினத்தைக் கொண்டாடிய விதத்தை இலங்கையினுடைய பல்கலைக்கழக ஆசிரிய சங்கம் கண்டிக்கிறது. காரணம் என்ன என்றால், சம்பந்தப்பட்டவர்கள் நல்லிணக்கத்துக்குக் குந்தகமாக இருக்கிறார்களாம்! அதே நேரம், தன்னுடைய உறவுகளுக்காக விளக்கேந்தியவரை ஹற்றன் நெஷனல் வங்கி வேலையிலிருந்து நிறுத்தியிருக்கிறது. இது நல்லிணக்கத்துக்குக் குந்தகம் இல்லையா? சரத் பொன்சேகா சொல்கிறார், பிரபாகரனைப் பற்றி மக்களுக்குத் தெரியுமென்று. பிரபாகரன் தங்களுடைய தேசிய விடுதலை வீரன், தங்களுடைய தலைவன்; தங்களுக்காகப் போராடிய ஒரு சிறந்த போராளி என்பது தமிழ் மக்களுக்கு நன்றாகத் தெரியும். சிங்கள மக்கள் அதை மாற்றமாகப் பார்க்கலாம்! ஆனால், தமிழர்களைப் பொறுத்தவரை, அவர் ஓர் ஆபத்தானவன்; அவர்களுடைய வாழ்வுக்காகப் போராடிய ஒரு போராளி!

இன்று ஒவ்வொருவரும் ஒவ்வொரு கருத்தைச் சொல்கின்றார்கள். ஜனாதிபதி அவர்கள் நாட்டிலே இராணுவத்தினுடைய வெற்றி விழாவைக் கொண்டாடி, "நான் இராணுவத்தை காட்டிக்கொடுக்க மாட்டேன்" என்று சொல்கிறார். அவர் ஒரு சிங்கள மக்களுடைய தலைவன் என்ற வகையில் அவருடைய கருத்துச் சரி. ஆனால், தமிழர்களுக்கு நடந்த அவலங்களுக்கு, தமிழர்களிடையே புரியப்பட்ட இனப் படுகொலைகளுக்கு, தமிழர்களுக்கு நடந்த அநியாயங்களுக்கு நீதியைப் பெற்றுக்கொடுப்பதில் ஜனாதிபதி இதுவரை கண்டுள்ள முன்னேற்றம் என்ன? இதனை நான் இந்தச் சபையினுடாகக் கேட்கின்றேன். இந்த நாட்டிலே இவ்வாறான அநியாயங்கள் நடந்து நடந்து கொண்டிருக்கின்றன. இந்த நாட்டிலே இருக்கின்றவர்கள் நீதியின்பாற்பட்டுச் சிந்திக்க வேண்டும். இது உங்களுடைய இதயத்திலே இருந்து வர வேண்டும். தமிழ் மக்களுக்குப் பிரச்சினைகள் இருக்கின்றன; அந்தப் பிரச்சினைகள் தீர்க்கப்பட வேண்டும்; அவை தீர்க்கப்படாத வரைக்கும் இந்த நாடு உருப்படப் போவதில்லை என்பது பற்றி எந்தவொரு சிங்களத் தலைவரும் சிந்திக்காத வரை இந்த நாட்டிலே புரையோடிப்போயிருக்கின்ற இனப் பிரச்சினை வளர்ந்துகொண்டே இருக்கும். இந்த நிலையில் அந்த வங்கி ஊழியர்களுடைய நிலையையும் எங்களுடைய கட்சியின் மத்திய குழு உறுப்பினருடைய நிலைமையையும் இந்த இடத்திலே பதிவு செய்திருக்கின்றேன். ஆகவே, தயவுசெய்து அது குறித்து நடவடிக்கை எடுக்க வேண்டும்.

ஆகவே, இந்த நாட்டிலே இருக்கின்ற பிரச்சினைகளில் முதன்மையாக இருக்கின்ற தமிழர்களுடைய இனப் பிரச்சினையைத் தீர்ப்பதற்கு இந்த அரசும் நல்லிணக்கம் பேசுகின்றவர்களும் முதலில் தயாராக வேண்டும். இல்லையென்றால், இந்த நாட்டிலே தமிழர்களும் சிங்களவர்களும் சேர்ந்து வாழ முடியுமா? என்பதற்கான அபிப்பிராய வாக்கெடுப்பை நடத்தத் தயாராக வேண்டும். அதுதான் இந்த நாட்டுக்கான சரியான நீதியாக அமையுமென்று கூறி, என்னுடைய உரையை நிறைவு செய்கின்றேன். நன்றி.

ගරු මූලාසනාරුඨ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)
Thank you, Hon. Member.

මී ලඟට, ගරු විපේෂාල හෙට්ටිආරච්චි මන්ත්‍රීතුමා. ඔබතුමාට විනාඩි 14ක කාලයක් තිබෙනවා.

[අ.හා. 2.18]

ගරු විපේෂාල හෙට්ටිආරච්චි මහතා

(மாண்புமிகு விஜேபால் ஹெட்டியாச்சி)
(The Hon. Wijepala Hettiarachchi)

මූලාසනාරුඨ ගරු මන්ත්‍රීතුමියනි, මේ අවස්ථාවේදී කමික ලැයිස්තුවේ මගේ නම නොතිබුණත්, අද දින නොපැමිණි ගරු මන්ත්‍රීවරයෙකුගේ අවස්ථාව මා හට ලබා දීම සම්බන්ධයෙන් ගරු සභානායකතුමාට මා ස්තූතිවන්ත වනවා.

විශේෂයෙන් මට පෙර කථා කළ ගරු ශ්‍රීනේසන් මන්ත්‍රීතුමා ප්‍රකාශ කළ කාරණය පිළිබඳවත් රජය හැටියට අපි අවධානය යොමු කරනවා. මොකද, එතැන සිද්ධ වෙලා තිබෙන්නේ වෙනත් දෙයක්. හැටන් නැෂනල් බැංකුව කියන්නේ පොද්ගලික බැංකුවක්. මේ බැංකුව කෙළින්ම රජය මැදිහත් වන බැංකුවක් නොවෙයි. නමුත්, යම් යම් කටයුතු පිළිබඳව එක්සත් ජාතික පක්ෂය හැටියටත්, වර්තමාන රජය හැටියටත් අපි දෙමළ ජනතාවගේ, මුස්ලිම් ජනතාවගේ, ඒ වාගේම සිංහල ජනතාවගේ අයිතිවාසිකම් වෙනුවෙන් පෙනී සිටිනවා. අපි නිරන්තරයෙන්ම කටයුතු කරන්නේ මේ ජාතීන් අතර සංහිදියාවක් ඇති කරන්නටයි. පසුගිය රජයට ඒක කරන්න බැරි වුණා. පසුගිය රජය කාලයේ යුද්ධය ජයග්‍රහණය කළා. අවුරුදු තිහක් තිස්සේ පැවැති යුද්ධයෙන් පිඩාවට පත් වූ ජනතාවගේ සියලු ප්‍රශ්නවලට විසඳුම් දෙන්න අපට බැරි වුණත්, අවුරුදු 10ක් වැනි කෙටි කාලයක් තුළ ඔවුන්ගේ යම් යම් ප්‍රශ්න විසඳන්නට අපි බලාපොරොත්තු වනවා. හැබැයි, මේ අවස්ථාවේදී මා තවත් දෙයක් කියන්න ඕනෑ. මේ රටේ ඒකීයභාවය වෙනුවෙන්, භෞමික අඛණ්ඩතාව වෙනුවෙන් කවුරු හෝ ප්‍රකාශ නිකුත් කරනවා නම්, ආණ්ඩුක්‍රම ව්‍යවස්ථාවට පක්ෂව අත උස්සපු, ඒ පිළිබඳව අවධානය යොමු කරලා ඒ සම්බන්ධයෙන් දිවුරුම සහ ප්‍රතිඥාව දීපු මන්ත්‍රීවරු -මහජන නියෝජිතයින්- හැටියට රජය වෙනුවෙන් අපි ඒ පිළිබඳව විශේෂයෙන්ම සැලකිලිමත් වන්න ඕනෑ. මොකද, ගරු සිවාජ්ලිංගම් මහතා වැනි මන්ත්‍රීවරු කරන ප්‍රකාශත් සමඟින් නැවත මේ රටේ ජාතිවාදයක් අවුස්සන්න වත්මන් රජය හැටියට අපට ඉඩ දෙන්න බැහැ. එම නිසා රජයක් හැටියට අපි විශේෂයෙන් ඒ පිළිබඳව දැඩි ලෙස සැලකිලිමත් වනවා. හැබැයි, මුස්ලිම්, සිංහල, දෙමළ කියන හැම කෙනාගේම අයිතිවාසිකම් වෙනුවෙන් මේ රජය නිරන්තරයෙන් පෙනී සිටිනවාය කියන පණිවුඩයත් මා රජය වෙනුවෙන් විශේෂයෙන් මේ අවස්ථාවේදී ප්‍රකාශ කළ යුතු වනවා.

මූලාසනාරුඨ ගරු මන්ත්‍රීතුමියනි, හිටපු මුදල් නියෝජ්‍ය අමාත්‍ය, ඒ වාගේම අපේ ජ්‍යෙෂ්ඨ ඇමතිවරයෙකු වූ පාර්ලිමේන්තු මන්ත්‍රී (ආචාර්ය) බන්දුල ගුණවර්ධන මැතිතුමා මගෙන් ආර්ථික විද්‍යා ගුරුවරයෙක්. එතුමාගේ සම්මන්ත්‍රණවලටත් එදා මම ගියා. හැබැයි, විපක්ෂයේ ඉඳලා, එහෙම නැත්නම් ඒකාබද්ධයේ ඉඳලා එතුමා කියන සියලු කාරණාවලට එකඟ වන්න අපට බැහැ. ඒකත් මතක තබා ගන්න ඕනෑ. එතුමා මතු කළ සමහර කාරණාවලට ගරු නිරෝෂන් පෙරේරා රාජ්‍ය ඇමතිතුමා උත්තර දුන්නා. බන්දුල ගුණවර්ධන මැතිතුමා තමයි මේ රටේ ආර්ථිකය පිළිබඳව අමුතුවම දේවල් කියපු කෙනා. රුපියල් 2,500කින් පවුලක හතර දෙනෙකුට මාසයක් ජීවත් වන්න පුළුවන්ය කියලා කියූ හිටපු මුදල් නියෝජ්‍ය ඇමතිවරයෙකු තමයි එතුමා. ඒ විතරක් නොවෙයි, පසුගිය රජය කාලයේ මුදල් අමාත්‍යාංශයේ ඇමතිවරයා හැටියට පමණක් හිටපු

අතිගරු ජනාධිපති මහින්ද රාජපක්ෂ මැතිතුමා මේ රටේ ජාතික වියදමින්, ජාතික අය වැය ලේඛනයෙන් සියයට 62ක්, වෙන් කර ගන්නා, එතුමා ඇතුළු කණ්ඩායමට. නමුත්, ඒ පිළිබඳව කථා කරන්න කවදාවත් ඉඩක් තිබුණේ නැහැ.

ඒ විතරක් නොවෙයි, 2014 වර්ෂය වනකොට සියයට 7ක ආර්ථික වර්ධනයක් තිබුණා නම්, අවුරුදු තුනක් ඇතුළත එක පාරට සියයට 3.1ට අපේ ආර්ථික වර්ධනය පහළ බිහින්න තරම් මොන වාගේ ප්‍රාතිහාර්යයක් වෙලා ද කියලා මම අහනවා. ඒක කියන්න මම දන්නේ නැහැ. නමුත්, එම සමහර කාරණා පටිපලේ බොරුය කියලා මම කියනවා. ඒවා පසුව වෙනස් වුණා. රටේ කරුණානායක මැතිතුමා එදා මුදල් ඇමතිවරයා වශයෙන් කටයුතු කරන කොට ප්‍රකාශ කළා, මහ බැංකුව දීපු සමහර දත්ත අපට පිළිගන්න පුළුවන්කමක් නැහැයි කියලා.

මේ රටේ තෙල් මිල පිළිබඳව කථා කරලා තෙල්වලින් ලැබෙන ලාභයෙන් මොකක්ද කරන්නේ කියලා ඇහුවා. මූලාසනාරුඨ ගරු මන්ත්‍රීතුමියනි, මේ කරුණ මම පැහැදිලිව කියන්න ඕනෑ. ආනයනය සහ අපනයනය මත රැඳී තිබෙන ආර්ථිකයක් තමයි අපට තිබෙන්නේ කියා අපි දන්නවා. අද අපේ තේ, රබර්, පොල්වලට වටිනාකම අඩු වුණත්, අද අපේ විදේශ ආදායම්වලින් පළමු ස්ථානයට තිබෙන්නේ විදේශ රැකියාවලින් ලබා ගන්නා ආදායමයි; දෙවෙනි ස්ථානයට තිබෙන්නේ ඇහලම් කර්මාන්තයෙන් ලැබෙන ආදායමයි; තුන්වෙනි ස්ථානයට තිබෙන්නේ සංචාරක ව්‍යාපාරයෙන් ලැබෙන ආදායමයි; ඊට පසුව තමයි අනික් හැම ආදායමක්ම තිබෙන්නේ. එහෙම නම්, අපි මේ රටේ සිටින දෙකෝටි දසලක්ෂයක ජනතාවට සුබසාධනය ඉටු කරන රාජ්‍යයක්. මතක තබා ගන්න, මහින්ද රාජපක්ෂ මැතිතුමාගේ කාලයට වඩා පසුගිය අවුරුදු තුන තුළ මේ රටේ සුභසාධන කටයුතු ඉතාමත් හොඳින් අපි ඉෂ්ට කළාය කියන කාරණය. පවුල් දහහතරලක්ෂයකට සමෘද්ධිය බෙදන ගමන්, ජ්‍යෙෂ්ඨ වැඩිහිටියන්ට අපි රුපියල් 2,000ක දීමනාවකුත් ගෙවනවා. විශේෂයෙන්ම එක්සත් ජනතා නිදහස් සන්ධානයට, ශ්‍රී ලංකා නිදහස් පක්ෂයට කවදාවත් හිතන්නවත් බැරි වුණු දේවල් අපි කරලා තිබෙනවා. මේ අය අද මහාලොකුවට කථා කරනවා, මන්ද පෝෂණය ගැන. නමුත්, බිත්තරයක් කන්න අපේ පිච්චියක් නැතිව සිටි අභිංසක ගැබිනි මාතාවන්ට මාස 10ක් තුළ රුපියල් 20,000ක වටිනාකමකින් යුක්ත වූ පෝෂණ මල්ලක් ලබා දෙන්න තරම් කාරුණික වූ ආණ්ඩුවක් අපි.

ඒ විතරක් නොවෙයි, 2015 ජනවාරි 8වැනිදායින් පස්සේ අපි තෙල් මිල රුපියල් 33කින් අඩු කළා. කවුරු මොනවා කිව්වත් ස්කූටරයක්, ත්‍රිවිල් එකක්, මෝටර් රථයක් ඡෙඩි එකට ගිහිල්ලා පළමුවැනි තෙල් ලීටරය ගහනකොට රුපියල් 33ක් ඉතිරි කරගෙන සාක්කුවේ දා ගන්න පුළුවන්කම තිබුණා. දෙවැනි තෙල් ලීටරය ගහනකොට රුපියල් 66ක් ඉතිරි කරගෙන සාක්කුවේ දා ගන්නා. තුන්වැනි තෙල් ලීටරය ගහනකොට රුපියල් 99ක් ඉතිරි කරගෙන රුපියලක් ඡෙඩි එකට දීලා රුපියල් 100ක් සාක්කුවේ දා ගන්න තරම් තෙල් මිල අඩු වෙච්ච යුගයක් අපි ක්‍රියාත්මක කළේ ඉතිහාසයේ පළමුවැනි වතාවටයි. සමහර අය දැන් අහනවා, ලෝක වෙළෙඳ පොළේ තෙල් මිල අඩු වෙනකොට අපේ රටේ තෙල් මිල අඩු කරන්නේ නැත්තේ මොකද කියලා. අඩු කරන්න පුළුවන්, හැබැයි, අපේ අම්මාගේ, තාත්තාගේ බුදුලයෙන්; එහෙම නැත්නම්, අපේ බන්දුල ගුණවර්ධන මහත්මයාගේ මුතුන්මිත්තන් හරිහම්බ කරපු සල්ලිවලින්. මේ මුදල් රටේ ජනතාවගේ සමෘද්ධියට, මම කලින් කියපු සුභසාධනවලටයි යොදවන්නේ. බෙහෙත් වර්ග 48ක මිල අඩු කරද්දී, යම් පාඩුවක් වෙනවා නම්, අපි ඒවා පියවා ගන්න ඕනෑ. රුපියල් තිස් හතලිස්දහසක් දීලා ඇස් කාවය කඩෙන් ගන්න අභිංසක අම්මාට, තාත්තාට අපේ රජයෙන් ඒක දැන් නොමිලේ ලබා දෙනවා. ස්ටෙන්ට් එකක් රුපියල් ලක්ෂ 3කට ආසන්න

[ගරු විජේපාල හෙට්ටිආරච්චි මහතා]

මුදලක් දිලා ස්ටෙන්ට්ස් 4ක් දාන්න වුණොත්, රුපියල් ලක්ෂ 12ක් විතර වියදම් වෙනවා. දැන් මේ ප්‍රතිකාර සියල්ල නොමිලේයි ක්‍රියාත්මක කරන්නේ. ඒ හරහා රජයට ලැබෙන පාඩුව පියවා ගන්න අපට කොහෙත්ද සල්ලි ලැබෙන්නේ? [බාධා කිරීමක්] ගරු ප්‍රසන්න රණවිර මන්ත්‍රීතුමනි, ඔබතුමා පාඩුවේ ඉන්න කෝ. මෙතැන කෑ ගහන්න එපා. නිකම් කෑ ගහන්නේ නැතිව ඉන්න මන්ත්‍රීතුමා. හැම එකකටම කපා කරනවා. ඕනෑ එකටත් කපා කරනවා; නැති එකටත් කපා කරනවා. මගේ වෙලාවෙන් විනාඩි 5ක් දෙන්නම්, පුළුවන් නම් ඔබතුමා කපා කරන්න කෝ. කපා කරන්න දන්න කෙහෙල් මලකුත් නැහැ. ගරු මන්ත්‍රීතුමා, ලෝ වැඩ සභාවේ තිබෙනවා, "තම තම නැණ පමණින් දැන ගත යුතු" කියලා. ඔබතුමාට ඕනෑ නම් මගෙන් විනාඩි 5ක් දෙන්නම්.

මූලාසනාරූප ගරු මන්ත්‍රීතුමියනි, මගේ කපාවට බාධා කරන්න එපා කියලා මෙතුමාට කියන්න. ගරු බන්දුල ගුණවර්ධන මැතිතුමා කපා කරනකොට අපි බොහොම සාවධානව අහගෙන හිටියා. ශිෂ්ට බවක් තිබෙන්න ඕනෑ. ඒක මතක තියාගන්න. මම තමුන්නාන්සේට මුකුත් කියන්නේ නැහැ, පාර්ලිමේන්තුවට ආපු නවක මන්ත්‍රීවරු විධියට ඔබතුමන්ලාට ඉගෙන ගන්න කියලා විතරයි මම කියන්නේ. අපිත් පාර්ලිමේන්තුවේ නවක මන්ත්‍රීවරු විධියට මෙතැනින් බොහෝ දේ ඉගෙනගෙන තිබෙනවා. අපි හැමෝටම විනයක් තිබෙන්නට ඕනෑ.

අපි 4,500,000කට සුරක්ෂා රක්ෂණය දෙනකොට ඒවා දෙන්නේ කොහෙත්ද? මේ මුදල් රනිල් වික්‍රමසිංහ මහත්මයාගේ හෝ මෙමුනිපාල සිරිසේන මහත්මයාගේ බුදුලයෙන් ගේනවා නොවෙයි. හැබැයි, අපට තිබෙන්නට ඕනෑ ආර්ථිකය කළමනාකරණය කරන්න පුළුවන්කමක්. ඒ නිසා තෙල් මිලෙන් යම්කිසි වාසියක් ලැබුණත්, ඒ වාසිය දෙන්නේ ජනතාවටයි. ඒ වාසිය තෙල්වලින්ම ජනතාවට නොදුන්නාට ඒ වාසිය දෙන්නේ ජනතාවටමයි. ඒක තෙල්වලින් විතරක් නොදුන්නාට ඒකේ වාසිය ජනතාවට විවිධ දේවල්වලින් ලැබෙනවා. මූලාසනාරූප ගරු මන්ත්‍රීතුමියනි, රාජ්‍ය සේවකයන්ට රුපියල් 10,000කින් වැටුප් වැඩි කරද්දී මේ මුදල් අපි කොහෙත්ද ගේන්නේ කියලා මම අහනවා. ඒ කාලයේ නම් හාල් සේරුව හදෙන්න ගේනවා කියලා කියපු කාලයක් තිබුණා. නමුත්, මේවා ගේන්න බැහැ. අපේ රටේ තිබෙන මේ ආර්ථිකය කළමනාකරණය කරන්න ඕනෑ. අපි ආර්ථික ඔස්සාර්ලා නොවෙයි. නමුත්, අපි ආර්ථිකය ගැන යමක් දන්නවා. මොකද, අපි සමාජ අධ්‍යයනය, ආර්ථික විද්‍යාව ටිකක් ඉගෙන ගත්ත නිසා. ඒ විතරක් නොවෙයි, දැන් අපනයන ආදායම අඩු තත්ත්වයක් තිබෙන්නේ. ආනයන වියදම වැඩි තත්ත්වයක් තිබෙනවා. ගෙවුම් ශේෂයේ අඩුවක් තිබෙනවා. ඒ ගෙවුම් ශේෂය පියවාගන්න අපට ඕනෑ. විදේශ වත්කම් අපි ඇති කරගන්න ඕනෑ. ගරු පද්ම උදයශාන්ත ගුණසේකර මන්ත්‍රීතුමාත් ආර්ථික විද්‍යාව කළා ද කියලා කියන්න මම දන්නේ නැහැ. සමහර අය අමු කැවිලා වාගේයි කපා කරන්නේ. මේ මුකුත් දන්නේ නැහැ.

මූලාසනාරූප ගරු මන්ත්‍රීතුමියනි, ඒ විතරක් නොවෙයි, එතුමන්ලා ණය ගැනත් කියනවා. අපේ රටේ ණය රුපියල් බිලියන 10,313ක් තිබුණා කියලා කියනවා. එතුමන්ලා රට පාලනය කරපු අවුරුදු 10ට රුපියල් බිලියන 5,168ලු; අපි ආණ්ඩුව බාර අරගත්ත මේ අවුරුදු 3ට රුපියල් බිලියන 2,923යි කියලා බන්දුල ගුණවර්ධන මැතිතුමා කියනවා. නමුත් මම අහනවා මේ ණයකරය ඇති වුණේ කොහොමද කියලා. මූලාසනාරූප ගරු මන්ත්‍රීතුමියනි, වරාය හදනකොට, අහස්යාත්‍රා නොටුපොළවල් හදනකොට එවැනි තත්ත්වයන් තුළ ඉතාමත් පැහැදිලිව කියන්න ඕනෑ මේ සියල්ල ණයකරයට යටත්වයි කළේ කියලා. හැම දරුවෙක්ම ලක්ෂ 5ක

ණයකරයකට යට කරපු මහින්ද රාජපක්ෂ පාලනය සම්පූර්ණයෙන්ම මේකට වග කියන්න ඕනෑ. ඒ නිසා තමයි අපි ණයකරයක් වුණේ. ඉතිහාසයේ කවදාවත් නැති ණයක් ගෙවන්නට අපට සිද්ධ වුණේ ඒකයි. මේක පසුගිය අවුරුදු ගණනේදී තමයි වැඩි වුණේ. එම නිසා අද ඊයේ විතරක් නොවෙයි,-

ගරු ප්‍රසන්න රණවිර මහතා

(மாண்புமிகு பிரசன்ன ரணவீர)

(The Hon. Prasanna Ranaweera)

එහෙම නම් ණය බර අඩු වෙන්න ඕනෑ නේ.

ගරු විජේපාල හෙට්ටිආරච්චි මහතා

(மாண்புமிகு விஜேபால் ஹெட்டியாரச்சி)

(The Hon. Wijepala Hettiarachchi)

අඩු කරනවා, පොඩ්ඩක් ඉන්න. අඩු කරන්න තමයි ලැහැස්ති වෙලා ඉන්නේ. ඒක මතක තියා ගන්න. [බාධා කිරීමක්] ඔබතුමාට උත්තර දෙන්න මට වුවමනාවක් නැහැ. මූලාසනාරූප ගරු මන්ත්‍රීතුමියනි, එතුමාට උත්තර දෙන්න මම ලැහැස්ති නැහැ. මම ලැහැස්තියි, බන්දුල ගුණවර්ධන මන්ත්‍රීතුමා ප්‍රශ්නයක් ඇහුවා නම් උත්තර දෙන්න. ආර්ථිකය ගැන කෙහෙල්මලක්වත් දන්නේ නැතිව මෙතැනට ඇවිල්ලා නිකම් කෑ ගහන මිනිස්සුන්ට උත්තර දෙන්න අපි ලැහැස්ති නැහැ. ඒ විතරක් නොවෙයි, ආර්ථිකය වැටිලා කියලා කිව්වා.

දැන් බලන්න, 2013 වර්ෂය වන විට ඩොලර් මිලියන 6407ක් වූ විදේශ සේවා නියුක්තිකයන්ගේ ප්‍රේෂණ ලැබීම් 2017 වර්ෂය වන විට ඩොලර් මිලියන 7164 දක්වා ක්‍රමිකව වැඩි වෙලා තිබෙනවා. ඒක මතක තියා ගන්න. 2015 වර්ෂයේ එය 6,980යි. 2018 වර්ෂයේ ජනවාරි, පෙබරවාරි 1,301යි. 2018 වර්ෂයේ ඒ මාස දෙකට අදාළ සංඛ්‍යාලේඛන විතරයි අපි ළඟ තිබෙන්නේ.

ඒ විතරක් නොවෙයි. රුපියල අවප්‍රමාණ වීම ගැන කපා කළා. මේක ලෝකයේ හැම රටකම සිද්ධ වන දෙයක් බව පැහැදිලිව කියන්න ඕනෑ. ඩොලරයට අනුකූල ලෙස හැම රටකම මුදල් ඒකක අවප්‍රමාණ වෙනවා. ඒක අපට ප්‍රශ්නයක් තමයි. මොකද, එයින් පාඩුව සිදු වෙන්නේ අපටයි. අපේ රට අපනයන ආර්ථිකයක් තිබෙන රටක් නොවෙයි. අපේ රටේ ආනයන වැඩියි. විශේෂයෙන් අපේ පාරිභෝගික ආහාර ද්‍රව්‍ය ආනයනය කිරීම් වැඩියි. ඒවා මේ රටේ නිෂ්පාදනය කරන දේවල් නොවෙයි. මේ තත්ත්වය වෙනස් කරන්න ඕනෑ. මේ රටාව, මේ සම්ප්‍රදායය ගෙනාවේ මේ අවුරුදු තුනේ මේ ආණ්ඩුව නොවෙයි. මේ සම්ප්‍රදායය එදා සිට ආපු එකක්. නිදහස් ආර්ථික ප්‍රතිපත්තියත් එක්ක තමයි අපේ රට ටිකක් හරි ඔළුව ඉස්සුවේ. නිදහස් ආර්ථික ප්‍රතිපත්තියට පින් සිද්ධ වෙන්න තමයි අද විදේශ රැකියා ආශ්‍රිතව ලැබෙන ආදායම වැඩි වෙලා තිබෙන්නේ. ඉස්සර ඒවා තිබුණේ නැහැ. ඉස්සර අපි තේ, පොල්, රබර් ආර්ථිකය කර ගහගෙනයි හිටියේ. නිදහස් ආර්ථික ප්‍රතිපත්තිය නිසා තමයි සංචාරක ව්‍යාපාරය දියුණු වුණේ. ඒ නිසා තමයි ඇහලුම් කර්මාන්තය ඇති වුණේ. ඒ සම්බන්ධයෙන් හිටපු ජනාධිපති ප්‍රේමදාස මැතිතුමාට පින් සිද්ධ වෙන්න ඕනෑ. එක්සත් ජාතික පක්ෂ ආණ්ඩුවේ පැහැදිලි ප්‍රතිපත්තිය නිසා තමයි නිදහස් වෙළෙඳ කලාප තුළ ඇහලුම් ක්ෂේත්‍රය වර්ධනය වෙලා, ඇහලුම් කර්මාන්ත 200 ඇති වුණේ. ඒකත් කැවා. පසුගිය ආණ්ඩු කාලයේ මොකක්ද කළේ? GSP plus සහනය නැති කර ගත්තා. මහ ලොකුවට කියනවා හොඳ රටක්ලු අපට භාර දුන්නේ. මොන වාගේ රටක්ද අපට දුන්නේ? ඔය තරම් හොඳ රටක් නම් ඇයි- [බාධා කිරීම]

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු ප්‍රසන්න රණවිර මන්ත්‍රීතුමා, එතුමාගේ කථාවට බාධා කරන්න එපා.

ගරු විජේපාල හෙට්ටිආරච්චි මහතා

(மாண்புமிகு விஜேபால ஹெட்டிஆரச்சி)
(The Hon. Wijepala Hettiarachchi)

මග තරම් හොඳ රටක් නම් ඇයි ඔබතුමන්ලා 2015 වර්ෂයේ ජනාධිපතිවරණය තිබිබේ? මේ රට මේ තරම් ශක්තිමත්, ආශ්චර්යවත් රටක් හැටියට තිබුණා නම්, 2017 වර්ෂයේ ජනාධිපතිවරණය පවත්වන්න කල් තිබියදී - [බාධා කිරීම්] මූලාසනාරූඪ ගරු මන්ත්‍රීතුමියනි,

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

එතුමාට බාධා කරන්න එපා, ගරු ප්‍රසන්න රණවිර මැතිතුමා. ඊළඟට ඔබතුමාගේ අවස්ථාව තිබෙන්නේ.

ගරු විජේපාල හෙට්ටිආරච්චි මහතා

(மாண்புமிகு விஜேபால ஹெட்டிஆரச்சி)
(The Hon. Wijepala Hettiarachchi)

මෙතුමාට අවශ්‍ය නම් මගේ කාලයෙන් විනාඩි පහක් දෙන්නම්. මට සොඩිවම් වෙලාවක් තිබෙන්නේ. ඕනෑ නම් ඒකෙන් විනාඩි පහක් දෙන්නම්. කරුණාකර එතුමාට මගේ කථාව අහගෙන ඉන්න කියන්න. අහගෙන ඉන්න බැරිනම් එතුමාට එළියට යන්න කියන්න. එහෙම තමයි මම කියන්නේ. සංවර්ධන හැසිරෙන්න බැරි නම් මෙතැනින් එළියට යන්න.

මූලාසනාරූඪ ගරු මන්ත්‍රීතුමියනි, මේ රට මේ තරම්ම ආශ්චර්යවත්, ආර්ථිකය සංවර්ධනය වුණු රටක් කියලා මහ ලොකුවට, උපරාද්වට කියනවා. එහෙම නම් ඇයි 2017 වර්ෂය වෙනතෙක් මහින්ද රාජපක්ෂ මහත්මයාට පාලනය කිරීමට කාලය තිබියදී එහෙම නොකළේ? එතුමාගේ එහෙම කළේ 2015 වර්ෂය වෙනකොට සම්බාධක පනවනවා කියලා දන්න නිසායි. අපට GSP Plus සහනය නැති වුණා. මත්ස්‍ය තහනම පැනව්වා. ඒ විතරක් නොවෙයි, ජනාධිපතිවරයා විදුලි පුටුවට යවනවා කිව්වා. එහෙම කාලයක් තිබුණේ. එදා ඩයස්පෝරාව නිසා වෙනත් රටකට යන්න බැහැ. කැනඩාවට යන්න බැහැ, ඉතාලියට යන්න බැහැ. විශේෂයෙන්ම ජර්මනියට, ඕස්ට්‍රේලියාවට යන්න බැහැ. අපි ඒ රටවලට ගියාම ඒ රටවල මිනිසුන් අප දැක්කේ 'මොක්කුද' වාගේ. අද එහෙමද? අද ඕනෑ කෙනෙකුට ඕනෑම රටකට යන්න පුළුවන්. මහින්ද රාජපක්ෂ මහත්මයා ඒ රටකට ගියත් ලංකාවේ කෙනකු හැටියට පාවඩ එළලා පිළිගන්නේ. එහෙම රටක් නිර්මාණය වුණේ අපේ ආණ්ඩුවට පින් සිද්ධ වෙන්නයි කියන එක මම ඉතාම පැහැදිලිව ප්‍රකාශ කරන්න ඕනෑ. ඒක මතක තියා ගන්න.

ගරු මූලාසනාරූඪ ගරු මන්ත්‍රීතුමියනි,-

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු මන්ත්‍රීතුමා, ඔබතුමාට තව විනාඩි දෙකක කාලයක් තිබෙනවා.

ගරු විජේපාල හෙට්ටිආරච්චි මහතා

(மாண்புமிகு விஜேபால ஹெட்டிஆரச்சி)
(The Hon. Wijepala Hettiarachchi)

මූලාසනාරූඪ ගරු මන්ත්‍රීතුමියනි, මට තවත් විනාඩියක කාලයක් ලබා දෙන්න.

ශ්‍රී ලංකා ඉතිහාසයේ අපට ලැබුණු වැඩිම සෘජු විදේශ ආයෝජන ප්‍රමාණය වන ඇමෙරිකානු ඩොලර් බිලියන 1.9ක් 2017 වර්ෂයේ තමයි ලැබී තිබෙන්නේ. ඒක මතක තියා ගන්න. මේවා බොරු නම් ඔප්පු කරන්න කියලා අපි කියනවා. 2017 වර්ෂයේ සෘජු විදේශ ආයෝජන ලෙස එක්සත් ජනපද ඩොලර් බිලියන 1.9ක් හෙවත් රුපියල් බිලියන 290ක් ශ්‍රී ලංකාවට ලැබිලා තිබෙනවා. එය 2016 වර්ෂයට වඩා සිව් ගුණයක වර්ධනයක්.

දයාසිරි ජයසේකර මන්ත්‍රීතුමා කිව්වා, "මේකට ආයෝජකයෝ තියා බල්ලෙක්වත් එන්නේ නැහැ." කියලා. කොහොමත් බල්ලෝ එන්නේ නැහැ. ඒ දවස්වල මහින්ද රාජපක්ෂ පාලනය යටතේ තමයි බල්ලෝ ගෙනාවේ. බල්ලෝ ගෙනැත් ඕන කාමරවල - වායුසමීකරණය කරපු කාමරවල- තියලා රට කෑම දුන්නා. ඒ කාලයේ ඒ රට කෑමවල මිලත් අඩු කළා. එහෙම කාලයක හිටපු මිනිස්සු තමයි අද ලප්පා නැතිව මෙහෙම කපා කරන්නේ. ඒ අය මෙහෙම කපා කරන්නේ රෙදි ඇඳගෙනද කියලා මම අහනවා.

2014 වර්ෂයේ වාර්තා වූ ඇමෙරිකානු ඩොලර් බිලියන 1.7ක සෘජු විදේශ ආයෝජන ප්‍රමාණය 2017 වර්ෂයට පෙර වාර්තා වූ වැඩිම සෘජු විදේශ ආයෝජන ප්‍රමාණයයි. 2010 වර්ෂයේ ලැබුණු සෘජු විදේශ ආයෝජන ප්‍රමාණය ඇමෙරිකානු ඩොලර් බිලියන 450යි. මම මේ කියන ගණන් හිලව් අහගන්න. 2010 වර්ෂයේ ලැබුණු සෘජු විදේශ ආයෝජන ප්‍රමාණය ඇමෙරිකානු ඩොලර් බිලියන 450යි. [බාධා කිරීම්]

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු ප්‍රසන්න රණවිර මන්ත්‍රීතුමා, ඔබතුමාට කපා කරන්න අවස්ථාව දෙනවා.

ගරු විජේපාල හෙට්ටිආරච්චි මහතා

(மாண்புமிகு விஜேபால ஹெட்டிஆரச்சி)
(The Hon. Wijepala Hettiarachchi)

2015 වර්ෂයේ ලැබුණු සෘජු විදේශ ආයෝජන ප්‍රමාණය ඇමෙරිකානු ඩොලර් බිලියන 970යි. මූලාසනාරූඪ ගරු මන්ත්‍රීතුමියනි, වෙලාව තිබෙනවා නම් මම මේ අයට පිළිතුරු දෙන්න ලැස්තියි.

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

දැන් ඔබතුමාට නියමිත කාලය අවසානයයි.

ගරු විජේපාල හෙට්ටිආරච්චි මහතා

(மாண்புமிகு விஜேபால ஹெட்டிஆரச்சி)
(The Hon. Wijepala Hettiarachchi)

විමල් වීරවංශ මහත්මයා කපා කරපු කාරණා සම්බන්ධයෙන් පිළිතුරු දෙන්න මට විනාඩියක කාලයක් ලබා දෙන්න. ඒකටත් පිළිතුරු දෙන්න ඕනෑ.

එදා අය වැය පරතරය සියයට 7යි. අද අය වැය පරතරය සියයට 4.5යි. එදා රාජ්‍ය ආදායම දළ දේශීය නිෂ්පාදනයේ ප්‍රතිශතයක් ලෙස ගත්තාම සියයට 12යි. අද සියයට 15යි. මේ සංඛ්‍යාලේඛන බොරු නම් ඔප්පු කරන්න කියලා මම කියනවා.

[ගරු විජේපාල හෙට්ටිආරච්චි මහතා]

මම අපේ ගරු ප්‍රසන්න රණවිර මන්ත්‍රීතුමාට කියනවා, පුළුවන් නම් මේවා අසනායි කියලා ඔප්පු කරන්න කියලා. එහෙම නැතිව නිකම් බොරුවට කපා කරන්න ඕනෑ නැහැ. අද අපනයනය සියයට 11කින් වැඩි වී තිබෙනවා. යුරෝපා මත්ස්‍ය තහනම ඉවත් කිරීම නිසා ආදායම සියයට 40කින් වැඩිවෙලා තිබෙනවා. ඉතිහාසයේ වැඩිම විදේශ විනිමය ශේෂය අද තිබෙනවා. ඒක ඇමෙරිකානු ඩොලර් බිලියන 11යි. ඒ කියන්නේ කෝටි 1100යි. අපට මේ වාගේ ශක්තිමත් ආර්ථිකයක් තිබෙනවා. ගරු ඉරාන් වික්‍රමරත්න මැතිතුමා ප්‍රකාශ කළා වාගේ 2017 දෙසැම්බර් මාසයේ ඇමෙරිකන් ඩොලර් මිලියන 1900ක් හැටියට ඉතිහාසයේ වැඩිම ආයෝජනය ලැබිලා තිබෙනවා. මේ මුදලින් හම්බන්තොට වරායට ලැබුණ මුදල ඇමෙරිකානු ඩොලර් මිලියන 300 අඩු කළත්, ඇමෙරිකානු ඩොලර් මිලියන 1600ක් ලැබිලා තිබෙනවා. ඒකත් 2016ට වඩා වැඩි ප්‍රමාණයක්. ඒ අනුව ආදායම දෙගුණයක් වැඩිවෙලා තිබෙනවාය කියලා මම හිතනවා.

මූලාසනාරූඪ ගරු මන්ත්‍රීතුමියනි, අවසාන වශයෙන් මා ඔබතුමියට ස්තූතිවන්ත වෙනවා. බාධා කළ අයටත් ස්තූතිවන්ත වෙනවා. බාධා කරන කොට තමයි හොඳ පන්නරයක් ඇතිව කපා කරන්න පුළුවන්. ඒ නිසා බාධා කරන්න කරන්න අපි ශක්තිමත් වෙනවා. මේ ආණ්ඩුවත් ඒ වාගෙයි. බාධා කරන්න කරන්න ආණ්ඩුව නියම ගමනක් යනවාය කියන එක මතක් කරමින් මගේ කථාව අවසන් කරනවා.

ගරු මූලාසනාරූඪ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු ප්‍රසන්න රණවිර මන්ත්‍රීතුමා. ඔබතුමාට විනාඩි 10ක කාලයක් තිබෙනවා.

[අ.හා.2.35]

ගරු ප්‍රසන්න රණවිර මහතා

(மாண்புமிகு பிரசன்ன ரணவீர)

(The Hon. Prasanna Ranaweera)

බොහොම ස්තූතියි, මූලාසනාරූඪ ගරු මන්ත්‍රීතුමියනි.

විජේපාල හෙට්ටිආරච්චි මැතිතුමා කපා කළාට පස්සේ කපා කරන්න අවස්ථාව ලබාදීම පිළිබඳව ඔබතුමියට බෙහෙවින්ම ස්තූතිවන්තවන අතර, මගේ කථාව ඉවර වන තුරු එතුමා රැඳී සිටී කියලා තමයි මම බලාපොරොත්තු වන්නේ.

මූලාසනාරූඪ ගරු මන්ත්‍රීතුමියනි, 2015 ජනවාරි 08 වැනි දා මේ ආණ්ඩුව බලයට ආවේ මහා ආර්ථික ඔස්තාර්ලා විධියටයි. මේ රටේ සුබිත මුද්‍රිත ආර්ථිකයක් ඇති කරනවාය කියලායි බලයට ආවේ. මිනිසුන්ගේ වක්‍ර බදු අඩු කරලා, සෘජු බදු වැඩි කරනවා කිව්වා. මිනිසුන්ට විශාල සහන මල දීලා, විදේශ ආයෝජකයන් ගෙන්වලා, මේ රටේ ණය බර නැති කරලා මිනිසුන්ට සැපවත්, සුබිත මුද්‍රිත ආර්ථිකයක්, ජීවන තත්ත්වයක් ගොඩනගනවා කියලා තමයි මේ ආණ්ඩුව බලයට ආවේ. එහෙම බලයට ඇවිල්ලා මහ මැතිවරණයට යන්න තිබුණු අවස්ථාවේ, ඒ දින 100 ඇතුළත මිනිසුන්ට සහන විකක් දුන්නා. එදාත් අදත් අතර සහනවල වෙනස කොහොමද? එදා හාල් මිල කීයද, අද හාල් මිල කීයද? එදා පොල් ගෙඩිය කීයද, අද පොල් ගෙඩිය කීයද? එදා කොන්නමල්ලි මිල කොහොමද? එදා මිරිස් මිල කොහොමද? අද මිල කීයද? මේ ආර්ථික ඔස්තාර්ලාගේ තිබෙන්නේ මහ ලොකු කයිවාරුව විතරයි. කට විතරයි, වැඩ නැහැ.

මහින්ද රාජපක්ෂ මැතිතුමාගේ පාලන කාලයේ රුපියල් බිලියන 7391ක් ණයයි කිව්වා. නමුත් අද ඒක බිලියන 10,300 දක්වා වැඩිවෙලා තිබෙනවා. ලංකා ඉතිහාසයේ ප්‍රථම වතාවට අවුරුදු තුනක් ඇතුළත රුපියල් බිලියන 3000ක් මේ ආණ්ඩුව ණය අරගෙන තිබෙනවා. මේ ආණ්ඩුව මේ රටේ මිනිස්සු විශාල ලෙස ණයකරුවන් කර තිබෙනවා. මේ වන විට ඒක පුද්ගල ණය ප්‍රමාණය ලක්ෂ 4 පන්නලා. එක පුද්ගලයෙක් ලෝකයට එපමණක් ණයයි. ඔන්න අද තත්ත්වය. එදා 2014දී, විදේශ ණය රුපියල් බිලියන 7391යි. අද රුපියල් බිලියන 10,313යි. මේ වසර තුන ඇතුළත ණය ප්‍රමාණය රුපියල් බිලියන 3000කින් වැඩි කර තිබෙනවා. මහින්ද රාජපක්ෂ මැතිතුමාගේ කාලයේ 2009 සිට 2014 දක්වා රුපියල් බිලියන 3230ක් ණය ගන්නා. නමුත් මහින්ද රාජපක්ෂ රජය සමයේ සංවර්ධන ව්‍යාපෘති රාශියක් කළා. නමුත් අද පාරක් හදාගන්න විධියක් නැතිවෙලා තිබෙනවා. හිටපු මහාමාර්ග ඇමතිතුමා දැන් මෙතැන හිටියා. කැලණියේ විද්‍යාලංකාර පිරිවෙන ළඟ තිබෙන ගුවන් පාලම අලුත්වැඩියා කටයුතු පටන් අරගෙන දැනට අවුරුද්දකට වැඩියි. තවම ඒක නිම කරන්න බැරිවෙලා තිබෙනවා. ඔන්න ඔස්තාර්ලාගේ වැඩ කටයුතුවල හැටි. අපි ඒ ගුවන් පාලම හැදුවේ දවස් 61කින්. ඔව්, මහින්ද රාජපක්ෂ යුගයේ ණය ගන්නා. මෙන්න කරපු වැඩ. එදා වරායවල් හැදුවා, ගුවන් තොටුපොළවල් හැදුවා, අධිවේගී මාර්ග හැදුවා, වාරිමාර්ග හැදුවා, විදුලි බලාගාර හැදුවා, පාසල්, ඉස්පිරිනාල, විශ්වවිද්‍යාල පද්ධති සංවර්ධනය කළා; දියුණු කළා. මේ ආණ්ඩුව මේ අවුරුදු තුනට බිලියන 3000ක් ණය අරගෙන කරපු දෙයක් කියන්න. මේක ණයබර නැති කරන්න ආපු ආණ්ඩුව, හොරකම, දූෂණය, නාස්තිය අඩු කරන්න ආපු ආණ්ඩුව. ආණ්ඩුව ආවා, ඇවිල්ලා දවස් කීපයකින් මහ බැංකුවේ අධිපති අර්ජුන් මහේන්ද්‍රන් එක්ක එකතුවෙලා ට්‍රිලියනයකට වැඩේ දුන්නා.

අද ඒවා ඔක්කෝම ගෙවන්න වෙලා තිබෙන්නේ මේ රටේ දුප්පත් ජනතාවට; අභිංසක මිනිසුන්ට. ගරු විජේපාල හෙට්ටිආරච්චි මන්ත්‍රීතුමා කිව්වා, 2017 USD බිලියන 1.7ක් ආවා කියලා. ඔව්, එසේ ආවේ අපේ කාලයේ ගෙනා ආයෝජනවල මුදල්. ඒ සියල්ල අපේ මුදල්. මිලියන 17යි ඇවිල්ලා තිබෙන්නේ. මහ ලොකු ජාත්‍යන්තර සම්බන්ධකම් තිබෙනවාය කිව්වා, විදේශ ආයෝජකයෝ ගෙනෙනවාය කිව්වා, Volkswagen Company ගෙනෙනවාය කිව්වා. තවම නැහැ. දැන් බොරුවට කියනවා, 2018 සඳහා බිලියන 2.9ක ගිවිසුම් අත්සන් කරලා ආයෝජකයෝ ඇවිත් තිබෙනවාය කියලා. එක රුපියලක් ඇවිල්ලා තිබෙනවා නම් ඔප්පු කරන්න කියලා මා කියනවා. එක රුපියලක්! සිහින තමයි තිබෙන්නේ. මේ ආණ්ඩුවට සිහින කෝටියක් තිබෙනවා. නමුත් අතේ එක රුපියලක් නැහැ. මේ ආණ්ඩුව ගිවිසුම් ගහනවාය කියනවා. පැමිණි ආයෝජකයෙක් නැහැ. තවම කුරුණෑගල දිස්ත්‍රික්කයට Volkswagen Company ඇවිල්ලා නැහැ. අපි ගෙනා ආයෝජකයින්ට අමතරව තවම ආයෝජකයෝ ඇවිල්ලා නැහැ. අද වෙන වෙන ගිවිසුම් ගහලා අනෙක් මිනිසුන් සන්නේෂ කරන ව්‍යාපාර විතරයි ගෙනයන්නේ.

තරුණ-තරුණියන්ගේ විරැකියාව නැති කරනවාය කිව්වා. අද විරැකියා තත්ත්වය මොකක්ද? මහ බැංකු වාර්තා අනුව එදා මේ රටේ විශාල පිරිසක් සේවා නියුක්තව සිටියා. නමුත් 2017 වාර්තාව අනුව අද වනවිට රැකී-රක්ෂා ප්‍රමාණය ලක්ෂ දෙකකින් පමණ අඩු වෙලා තිබෙනවා. හැබැයි, බලයට ආවේ කොහොමද? ලක්ෂ 10කට වසර 5ක් ඇතුළත රක්ෂා දෙනවාය කියලා කිව්වා. අද ඒවා කෝ? අද දිපු රක්ෂාවක්, දිපු සහනයක් තිබෙනවාද? අද මිනිසුන්ට ජීවත් වීමේ හැකියාවක් නැහැ. අද ජීවත් වෙන්න බැරි තත්ත්වයකට පත් වෙලා තිබෙනවා.

අපේ කාලයේ දැවැන්ත යුද්ධයක් තිබියදීත් මේ රට දැවැන්ත සංවර්ධනයක් කරා ගෙන ගියා. ආර්ථික වර්ධන වේගය සියයට

7.5න් ඉහළට අරගෙන ගියා; ඒ මට්ටමේ පවත්වාගෙන සිටියා. ආසියාවේ සංවර්ධනය වෙමින් පවතින රටක් බවට මේ රට පත් වුණා. ඒ වාගේම ආයෝජකයින් විශාල පිරිසක් ගලා එන යුගයක් බවට එම යුගය පරිවර්තනය වුණා. නමුත් මේ ආණ්ඩුව ආපු ගමන් පෙබරවාරි 27 වැනි දා මහ බැංකුවට කළේ මොකක්ද? ඒ නිසා මේ රටට එන ආයෝජකයින්ගේ විශ්වාසය නැති වුණා. එක ආයෝජකයෙක් තවම ආවේ නැහැ. ආයෝජකයෝ ගෙන්වන්න තවම උත්සාහ කරනවා. නමුත් එන්නේ නැහැ. අපේ කාලයේ ලැබුණු මුදල් හැරුණු කොට, තවම ආයෝජනයෙන් මුදල් ලැබුණේ නැහැ. ගිවිසුම් ගහනවා කිව්වාට, තවම ඒවා ක්‍රියාත්මක වුණේ නැහැ.

එදා සියයට හතට තිබුණු ආර්ථික වර්ධන වේගය අද සියයට 3.1ට බැහැලා. මහ බැංකු වාර්තා අනුවයි මම මේ කියන්නේ. එදාත් මහ බැංකු වාර්තා අනුව තමයි කිව්වේ. අපි සාමාන්‍යයෙන් පිළිගන්නේ Central Bank Report එක. අද ආර්ථික වර්ධන වේගය සියයට 3.1ට බැහැලා. තව-තවත් බලයේ රැඳී ඉන්න තරම් මේ ආණ්ඩුවට නිවැරදි වැඩ පිළිවෙළක් නැහැ. මේ රටේ සංවර්ධන වේගය වඩාත් පහළ යනවා. එදා මහින්ද රාජපක්ෂ මැතිතුමාගේ කාලයේ යුද්ධය පැවැති සමයේවත් මේ විධියට ආර්ථික වර්ධන වේගය අඩු වුණේ නැහැ. 2001ත් පසුව 2017 අවුරුද්දේ තමයි මුල් වතාවට -අවුරුදු 16කට පසුව- මේ රටේ ආර්ථික වර්ධන වේගය සියයට 3.1ට පහත වැටුණේ. මේ ආර්ථික ඔස්තාර්ලා ටික එකතු වෙලා රට ඇදගෙන ගිය තත්ත්වය ඒකයි.

ඊළඟට, දළ ජාතික නිෂ්පාදනයෙන් සියයට 6ක ප්‍රමාණයක් අධ්‍යාපනයට වියදම් කරනවා කිව්වා. තවම වියදම් කර තිබෙන්නේ සියයට 1.5යි. සෞඛ්‍යයට සියයට තුනක් වියදම් කරනවා කිව්වා. වියදම් කළේ සියයට 1.5යි. එදා මේ විධියට පොරොන්දු දීලා අධ්‍යාපනයේ විශාල පෙරළියක් ඇති කරනවා කිව්වා. අධ්‍යාපනයට දළ ජාතික නිෂ්පාදනයෙන් සියයට හයක් වෙන් කළාම, සියලුම පාසල්වලට සියලු සැප පහසුකම් ටික හම්බ වෙලා, දරුවන්ගේ අධ්‍යාපනය විශාල ලෙස වර්ධනය වෙයි කියලා අපි හිතුවා. නමුත් තවම ඒ විධියට වුණේ නැහැ. සමහර පාසල්වල තවම වැසිකිළි-කළුසිකිළිවත් හදා ගන්න විධියක් නැහැ. ඒවාට මුදල් යොදවන්න විධියක් නැතුව ඒවා තවම තිබෙනවා.

එදා, මහින්ද රාජපක්ෂ මැතිතුමාගේ කාලයේ -2014-ඩොලරයක් මිලදී ගන්න අපි වැය කළේ රුපියල් 130යි. අද ඩොලරයක වටිනාකම රුපියල් 159යි. රුපියල් 30කට ආසන්න ගණනකින් එහි වටිනාකම ඉහළ ගියා.

රුපියල මස්තබාල්ද්වීම තුළ, ඩොලරයට සාපේක්ෂව රුපියල අවප්‍රමාණය වීම නිසා විතරක් ලංකාවට වුණු පාඩුව අතිවිශාලයි. ඒ නිසා පසුගිය වසර තුන තුළ විතරක් රුපියල් බිලියන 697කින් අපේ ණය ප්‍රමාණය වැඩිවෙලා තිබෙනවා. මහින්ද රාජපක්ෂ පාලන කාලය යටතේ නොරොච්චෝලේ තාප බලාගාරය ඉදි කරන්නට ගිය මුදල, කොළඹ - කටුනායක අධිවේගී මාර්ගය ඉදිකරන්නට ගිය මුදල,-

ගරු මූලාසනාරූඪ මන්ත්‍රීතුමිය

(මාණ්ඩුමිත ත්‍යාගයෙන් පසුව උතුරු මැතිවරණ)

(The Hon. Presiding Member)

ගරු මන්ත්‍රීතුමා, ඔබතුමාට ලබාදුන් කාලය අවසානයයි.

ගරු ප්‍රසන්න රණවීර මහතා

(මාණ්ඩුමිත පීරසන්න රණවීර)

(The Hon. Prasanna Ranaweera)

ගරු මන්ත්‍රීතුමිය, මට තව විනාඩියක් දෙන්න, මූලාසනාරූඪ ගරු මන්ත්‍රීතුමියනි. ගාල්ල - මාතලේ අධිවේගී මාර්ගයට වියදම් කරපු මුදල, හම්බන්තොට වරාය හදන්න ගිය මුදල, මන්නල

ගුවන්තොටුපොළ හදන්න ගිය මුදල, මොරගහකන්ද ජලාශය අදී සියල්ල නියම කිරීමට ගිය මුදලට වඩා ඒ මුදල් ප්‍රමාණය වැඩියි. ආර්ථික ඔස්තාර්ලාගේ ආර්ථික ක්‍රියාකලාපය හේතුකොටගෙන රුපියල අවප්‍රමාණය වීම නිසා මේ රටට වුණු පාඩුව විශාලයි. අපේ යුගයේ VAT එක තිබුණේ සියයට 11යි. දැන් එය සියයට 15ට නැගලා තිබෙද්දී, මුදල් අමාත්‍යවරයා කියනවා 2020දී VAT එක සියයට 12.5ට අඩු කරනවා ලු. අපේ ආණ්ඩුව කාලයේ තිබුණු ගණනටවත් එය ගෙනෙන්න මේ ආර්ථික ඔස්තාර්ලාට බැහැ. ජනතාවට දුන් සහන, මේ රටේ වෘත්තිකයන්ට, ව්‍යාපාර ක්ෂේත්‍රයේ සිටින අයට දුන් සහන විශාල ලෙස කප්පාදු කරලා තිබෙනවා. මේ ලේඛනයේ තිබෙන 25කගේ පමණ සහන කප්පාදු කරලා, බදු ගහලා තිබෙනවා. නැවත වරක් එම පුද්ගලයන්ට ඒ සහන ටික ලබා දෙන්න මහින්ද රාජපක්ෂ මැතිතුමාගේ ආණ්ඩුවක් කාලයේ දී අපි කටයුතු කරනවා. මේ ආණ්ඩුවට අද වැඩ පිළිවෙළක් නැහැ. රාජපක්ෂ භීතිකාව හැරුණුකොට වෙනත් භීතිකාවක් නැහැ; වැඩ පිළිවෙළක් නැහැ. ඒ නිසා පුළුවන් නම් මැතිවරණය පවත්වන්න කියන ඉල්ලීම කරමින් මගේ කථාව අවසන් කරනවා.

ගරු මූලාසනාරූඪ මන්ත්‍රීතුමිය

(මාණ්ඩුමිත ත්‍යාගයෙන් පසුව උතුරු මැතිවරණ)

(The Hon. Presiding Member)

බොහොම ස්තූතියි, ගරු මන්ත්‍රීතුමා.

මිළඟට, ගරු (වෛද්‍ය) නලින්ද ජයතිස්ස මන්ත්‍රීතුමා. ඊට පෙර, කවුරු හෝ ගරු මන්ත්‍රීවරයකු මූලාසනය සඳහා ගරු එඩ්වඩ් ගුණසේකර මන්ත්‍රීතුමාගේ නම යෝජනා කරන ලෙස මා ඉල්ලා සිටිනවා.

ගරු ආර්. එම්. පද්ම උදයශාන්ත ගුණසේකර මහතා

(මාණ්ඩුමිත ආර්. එම්. පද්ම උදයශාන්ත ගුණසේකර)

(The Hon. R.M. Padma Udhayashantha Gunasekera)

මූලාසනාරූඪ ගරු මන්ත්‍රීතුමියනි, "ගරු එඩ්වඩ් ගුණසේකර මන්ත්‍රීතුමා දැන් මූලාසනය ගත යුතුය"යි මා යෝජනා කරනවා.

ගරු ගාමිණී ලොකුගේ මහතා

(මාණ්ඩුමිත කාමරාගාරී ලොකුගේ)

(The Hon. Gamini Lokuge)

විසින් ස්ථිර කරන ලදී.

ආශ්වාතයෙන්.

Seconded.

ප්‍රශ්නය විමසන ලදීත්, සභා සම්මත විය.

බිනා බිලිගත් ප්‍රශ්න ඉදිරිපත් කළේ.

Question put, and agreed to.

අනතුරුව ගරු (වෛද්‍ය) කුසිනා විජේමාන්න මහත්මිය මූලාසනයෙන් ඉවත් වූයෙන්, ගරු එඩ්වඩ් ගුණසේකර මහතා මූලාසනාරූඪ විය.

අනතුරුව ගරු (වෛද්‍ය) කුසිනා විජේමාන්න මහත්මිය මූලාසනයෙන් ඉවත් වූයෙන්, ගරු එඩ්වඩ් ගුණසේකර මහතා මූලාසනාරූඪ විය.

Whereupon THE HON. (DR.) (MRS.) THUSITHA WIJEMANNA left the Chair, and THE HON. EDWARD GUNASEKARA took the Chair.

ගරු මූලාසනාරූඪ මන්ත්‍රීතුමා

(මාණ්ඩුමිත ත්‍යාගයෙන් පසුව උතුරු මැතිවරණ)

(The Hon. Presiding Member)

ගරු (වෛද්‍ය) නලින්ද ජයතිස්ස මන්ත්‍රීතුමා කථා කරන්න.

[අ.හා.2.46]

ගරු (වෛද්‍ය) නලින්ද ජයතිස්ස මහතා

(மாண்புமிகு (வைத்திய கலாநிதி) நலிந்த ஜயதிஸ்ஸ)

(The Hon. (Dr.) Nalinda Jayathissa)

මූලාසනාරූඪ ගරු මන්ත්‍රීතුමනි, රටේ ආර්ථිකය පිළිබඳව වචන කිහිපයක් ප්‍රකාශ කරන්නට කලින් අපේ කිලිනොච්චියේ ගරු මන්ත්‍රීතුමා විසින් මේ සභාවේ අවධානයට යොමු කරන ලද කරුණක් පිළිබඳව යම් සඳහනක් කරන්නට කැමැතියි. අපි ජාතික සමභිය අගය කරන පක්ෂයක්; ජාතික සංවිධියාව අගය කරන පක්ෂයක්; ඒ වාගේම ජනතාවගේ අයිතිවාසිකම් වෙනුවෙන්, ප්‍රජාතන්ත්‍රවාදය වෙනුවෙන් පෙනී සිටින පක්ෂයක්. කවුරු අකමැති වුණත් අපි තිස් අවුරුදු යුද්ධයකට මුහුණ දිපු රටක්. ලබන වසර වෙනකොට ඒ යුද්ධය අවසන් වෙලා වසර දහයක් ගත වෙනවා. යුද්ධය තිබුණු කාලයෙන් තුනෙන් එකක් ලබන අවුරුද්ද වෙනකොට අවසන් වෙනවා. යුද්ධය කියන්නේ තුවාලයක්; තුවාලයට එහා ගිය වණයක්. නමුත් ගත වූ අවුරුදු නවයේදී ඒ තුවාලය සනීප කරන්න නොවෙයි අපේ රටේ වැඩ කටයුතු සිද්ධ වුණේ. ඒ නිසා විටින් විට මේ තුවාලය පැරෙන සිදුවීම් ඕනෑ තරම් සිද්ධ වුණා. ඕනෑ කෙනෙකුට තමන්ගේ මිය ගිය ඥාතීන් සමරන්න අයිතියක් තිබෙනවා. නමුත් ඒ සිදුවීම්වලින් රටේ නැවතත් වෛරය, ක්‍රෝධය, අවිශ්වාසය ඇති වෙනවා නම්, ඒක අපි කවුරුවත් අනුමත කරන්නේ නැහැ. කිලිනොච්චියේ හට්ටන් නැෂනල් බැංකු ශාඛාවේ සිද්ධවෙලා තිබෙන්නේ නිකම්ම නිකම් මියගිය ඥාතීන් සැමරීමක් නොවෙයි. ඒ ඡායාරූප දිහා බැලුවාම ඒ බව පෙනෙනවා. ලේ වැගිරෙන කඩුවක් අතින් ගත් සිංහයෙකු කාන්තාවක් සහ දරුවෙක් සානනය කරන ආකාරය දැක්වෙන ඡායාරූපයකට ඉට්පන්දම් දල්වනකොට එයින් ජාතික සමභිය හෝ සංවිධියාව හැඳෙන්නේ නැහැ. ඒ වෙනුවට නැවත වතාවක් ජාතීන් අතර වෛරය, විරසකය තමයි නිර්මාණය වෙන්නේ. ඒ නිසා කවුරු කළත් එවැනි සිදුවීම් අනුමත කරන්න බැහැ. එවැනි සිදුවීම් මුලිනුපුටා දමලා, අපි කා අතිනුත් සිදුවෙව්ව වැරදි අඩුපාඩුකම් මහඟරවාගෙන මනුෂ්‍යත්වය උඩට ගන්නේ කොහොමද කියන එක ගැන තමයි අපි අවධානය යොමු කළ යුතු වන්නේ. ඒ නිසා මම ඒ ගැන මීට වඩා කරා කරන්න බලාපොරොත්තු වෙන්නේ නැහැ.

මූලාසනාරූඪ ගරු මන්ත්‍රීතුමනි, මේ දවස්වල ආර්ථිකය ගැන විවිධාකාරයේ විවාදවලට අභියෝග කරන තත්ත්වයක් තිබෙනවා. මුදල් අමාත්‍ය මංගල සමරවීර මහත්මයා හිටපු මුදල් අමාත්‍ය, වර්තමාන පාර්ලිමේන්තු මන්ත්‍රී මහින්ද රාජපක්ෂ මහත්මයාට අභියෝග කරනවා, පුළුවන් නම් එතුමාත් සමඟ ආර්ථිකය ගැන විවාදයකට එන්නය කියා. මහින්ද රාජපක්ෂ මන්ත්‍රීතුමාගේ කණ්ඩායමේ අය කියනවා, "මංගල සමරවීර ඇමතිතුමාත් එක්ක විවාදයකට හිටපු මුදල් ඇමතිවරයා එවන්න වුවමනාවක් නැහැ, ඕනෑ නම් අපෙන් ඕනෑම කෙනෙක් එන්නම්" කියලා. කවුරු කොහොම විවාද කරන්න හැදුවත්, -අපි දන්නවා විවාදවලින් ශත පහක වැඩක් වෙන්නේ නැති බව.- ආර්ථිකයේ තත්ත්වය, එහි බරපතළකම රටේ ජනතාවට තේරෙනවා.

තෙල් මිල ඉහළ දැමීමට පසුව දුම්රිය ගාස්තු, බස් ගාස්තු, ත්‍රි චිලර් ගාස්තු ඇතුළු සියලු භාණ්ඩ හා සේවාවල මිල ඉහළ යන විට ජනතාවට ආර්ථිකයේ ප්‍රශ්න දැනෙනවා. ඊයේ වැස්සේ තෙම්-තෙම්, තමුන්ගේ පුංචි දරුවෝ වඩාගෙන රැකියා විරහිත උපාධිධාරීන් රැකියා ඉල්ලා උද්ඝෝෂණය කළා. එතකොට ආර්ථිකයේ කඩා වැටීම දැනෙනවා. 2017දී මේ රටට විදේශ ආයෝජන ලෙස ආවේ ඇමෙරිකානු ඩොලර් මිලියන 300යි නම්, "ඇමෙරිකානු ඩොලර් මිලියන 1,700 ගණනක් ආවා, ඒ හම්බන්තොට වරාය විකුණපු ඒවත් එක්කයි" කියා මලික් සමරවික්‍රම ඇමතිතුමාට කියන්න සිද්ධ වෙනවා නම්, අන්න

ආර්ථිකයේ කඩා වැටීම දැනෙනවා. ජනතාවට එදිනෙදා ජීවිතයේදී ආර්ථිකයේ කඩා වැටීම හොඳට දැනෙන්න පටන්ගෙන තිබෙනවා. පසුගිය අවුරුදු දෙකහමාර තිස්සේ අපි මේ ගැන පාර්ලිමේන්තුවේ විවිධ විවාද කළා. 2015 සැප්තැම්බර් මාසයේ ඉදලාම ආර්ථිකය ගැන කියන්න අගමැතිවරයා මේ ගරු සභාවේ නැගී සිටියොත්, එතුමා කියන්නේම රාජපක්ෂලාගේ ණය ගැනයි; "රාජපක්ෂලා මහා ණය කන්දක් ගොඩ ගහලා තිබෙනවා, ඒකේ සංඛ්‍යා ලේඛනවත් සොයා ගන්න බැහැ, ණය වුණු ප්‍රමාණය හරියට දන්නේ නැහැ" කියන එක තමයි 2015 සැප්තැම්බර් මාසයේ සිට අද දක්වාම අගමැතිවරයා ප්‍රමුඛ මේ ආණ්ඩුවේ බැගිරිය බවට පත් වෙලා තිබෙන්නේ. ඊට පිළිතුරු දෙන රාජපක්ෂ කණ්ඩායමේ උත්තරය බවට පත් වෙලා තිබෙන්නේ, "ඔව්, අපි ණය ගත්තා තමයි, අපි ණය ගත්තාට වරාය හැදුවා; ගුවන් තොටුපොළ හැදුවා; පාරවල් හැදුවා; අපි ණය අරගෙන ඒවා කළා, ඔය ගොල්ලෝ ණය අරගෙන මොනවත් කළේ නැහැ නේ" කියන එකයි. කවුරු සෙල්ලම් දැමීමත්, කවුරු පම්පෙරි ගැහුවත්, කවුරු කාට වෝදනා එල්ල කළත්, අවසානයේ ඒ ණය ගෙවන්නේ මේ රටේ බදු ගෙවන සාමාන්‍ය ජනතාවයි කියන කාරණය ඔබතුමන්ලා මතක තබාගන්න.

මූලාසනාරූඪ ගරු මන්ත්‍රීතුමනි, මේ ආර්ථිකයේ කඩා වැටීම කොතරම් බරපතළද කියනවා නම්, රටේ ආර්ථිකය හදන වැඩ පිළිවෙළවල් පිළිබඳවත් යම් යම් සාකච්ඡා තැන් තැන්වලින් මතු වෙලා තිබෙනවා අපි දැක්කා. මේ ළඟදී ෂැන්ග්හයි-ලා හෝටලයේදී ආර්ථිකය හදන අලුත් වැඩ පිළිවෙළක් ගැන කිව්වා. ඉන් පසුව එක්සත් ජාතික පක්ෂයේ හිටපු සභාපතිවරයාම කිව්වා, "ඒක අලුත් එකක් නොවෙයි, අපේ "Vision 2025" එකම තමයි ඒ ඉදිරිපත් කර තිබෙන්නේ" කියලා. මූලාසනාරූඪ ගරු මන්ත්‍රීතුමනි, භාෂාජනකම කරුණ මේකයි. ඇමෙරිකානු පුරවැසියෙක් චීනයේ ඉඩමක ඉදගෙන ඇමෙරිකානු සමාගමක් හදපු ආර්ථික ලියවිල්ලක් සිංහලෙන් කියවනවා. මොකද, මම දන්නා හැටියට එක්සත් ජාතික පක්ෂයේ "Vision 2025" එක හැදුවේ ඇමෙරිකානු සමාගමක්. ඇමෙරිකානු පුරවැසියෙක් චීනයේ ඉඩමක ඉදගෙන ලංකාවේ ආර්ථිකය හදන ආකාරය ගැන දෙසාබාන කොට, මහා ජාතිකවාදීන් යැයි කියා ගන්නා අය ඒ දිහා ඇස් කන් ඇරගෙන බලාගෙන ඉන්නවා. ඒ වාඩිවෙලා ඉන්න අය හිතාගෙන ඉන්නවා, තමන් පැවත එන්නේ ආර්යයන්ගෙනුත් නොවෙයි, ස්වයංජාතව මේ භූමියේ ඉස්සෙල්ලාම පහළ වුණේ ඒ අයයි කියලා. එහෙම අය; මහාචාර්ය නලින් ද සිල්වා කියන ආකාරයට, "ස්මාට් ජාතිකවාදීන්" - දැන් ඉන්නේ රෙද්ද බැනියම අදින, සාටකය දමන ජාතිකවාදීන් නොවෙයි, ටයි කෝට් ඇඳ ගත්ත ජාතිකවාදීන්.- "මෙන්න මෙහෙමයි ආර්ථිකය හදන්නේ" කියා කියන කොට ඒක බොහොම සාවධානව අහගෙන ඉන්නවා. ඒ කියන්නේ, තමන් විසින් අවුරුදු 10ක් පාලනය කරලා, ඒක අසාර්ථකයි කියන කොටත් අහගෙන ඉන්නවා. ඒකයි වැඩේ.

පිට කොළය වෙනස් කරලා, "Vision 2025" එකට වෙන නමක් දමාගෙන ආවාට, නව ලිබරල් ආර්ථිකයට වෙන වෙන කැලි එකතු කරගෙන ආවාට මේ ආර්ථික ප්‍රශ්නයට උත්තරයක් දෙන්න නොහැකි බව කවුරුත් දන්නවා. වෙන වෙන දේවල් ඕනෑ නැහැ, පසුගිය දිනවල තෙල් මිල වැඩි කළ වෙලාවේ මංගල සමරවීර ඇමතිතුමා කිව්වා, "මේ තුළින් භාණ්ඩාගාරය රුපියල් බිලියන 53ක් ඉතිරි කර ගන්න බලාපොරොත්තු වෙනවා" කියලා. තෙල් මිල වැඩි කිරීම සම්බන්ධයෙන් ප්‍රමාණවත් විවාදයක් මේ පාර්ලිමේන්තුවේ නොකිරීම ගැන ඇත්තටම මම කනගාටු වෙනවා.

අපි උත්සාහ කළා, ගිය අහඟරුවාදා ඒ විවාදය ගන්න. නමුත් ඒක හිතාමතා කඩාකප්පල් කළා. තෙල් මිල සම්බන්ධව විවාද කරන්න පැය තුනක කාලයක් දෙන්නම් කියා කථානායකතුමා

එකඟ වෙලා තියෙද්දී, "නැහැ, නැහැ අපට ක්‍රමෝපාය සංවර්ධන ව්‍යාපෘති පනත යටතේ ගැසට් කරපු නියමයන් ගැන ඡන්දයක් ඕනෑ" කියලා හයහමාර වනතුරු පාර්ලිමේන්තුව ගෙන ගියා. අන්තිමට බෙදීමත් නැහැ; ඡන්දයත් නැහැ; තෙල් මිල ගැන විවාදයත් නැහැ. ඒකත් කඩාකප්පල් කරලා එතුමන්ලා පාර්ලිමේන්තුවෙහුත් ගියා. කොහොම වුණත්, තෙල් මිල වැඩි කිරීමෙන් පෙන්වුම් කරන තිත්ත ඇත්ත මොකක්ද?

දැන් ආණ්ඩුව කියනවා, තෙල් මිල වැඩි කළේ ලෝක වෙළෙඳ පොළේ බොර තෙල් බැරලයක මිල ඉහළ ගිය නිසාය කියලා. ඒක අපි කාටත් පිළිගන්න සිදු වෙනවා, තවම අපි මන්තාරම් ප්‍රේණියේ තෙල් ටික හොයා ගත්තේ නැති නිසා. ලෝක වෙළෙඳ පොළේ බොර තෙල් බැරලයක මිල වැඩි කරනකොට මෙහේ තෙල් මිල වැඩි කරන්න සිදු වෙනවා. හැබැයි, ඇත්තටම මේ පෙට්‍රල්, ඩීසල්, භූමිතෙල්වල මිල වැඩි වුණේ ලෝක වෙළෙඳ පොළේ බොර තෙල් බැරලයක මිල ඉහළ ගිය නිසාද, නැත්නම් බොර තෙල් බැරලයක මිල ඩොලර් ගණනකින් එහේ මෙහේ වෙනතුරු බලාගෙන ඉඳලා, එය පාවිච්චි කරලා ආණ්ඩුව ජනතාව මත බද්දක් පටවන්න ඒක අවස්ථාවක් කර ගන්න නිසාද?

මම එදාත්, -ධීවරයන්ට තෙල් සහනාධාරය ලබාදීම සම්බන්ධව අපි සභාව කල් තබන අවස්ථාවේ ඉදිරිපත් කළ යෝජනාවේදී- මේ තෙල් මිල වැඩි වුණේ කොහොමද කියා කිව්වා. ඔක්ටෝබර් 92 පෙට්‍රල් ලීටරයක් වරායට පැමිණෙන කොට මිල රුපියල් 78.43යි. ඒකට රුපියල් 60.63ක බදු එකතු වෙනවා. ඒ අනුව තමයි එහි චක්‍රණී මිල රුපියල් 138ක් දක්වා වැඩි වෙන්නේ. ඒ කියන්නේ, මේ ආණ්ඩුව අපට පෙට්‍රල් ලීටරයක් අලෙවි කරනකොට ඒක ඇතුළේ සියයට 43.6ක් තිබෙන්නේ බදු. ඩීසල් ලීටරයක් වරායට ගොඩ බාන්නේ රුපියල් 83.70කටයි. ඒකට රුපියල් 32.14ක බද්දක් එකතු වෙනවා. ආණ්ඩුව අපට ඩීසල් ලීටරයක් චක්‍රණී කොට ඒ මිලෙන් සියයට 29ක්ම බදු මුදලයි. මේ තෙල් මිල වැඩි කළාම ආණ්ඩුව මොකද කළේ? පෙට්‍රල් ලීටරයකට වැඩි කළ රුපියල් 20ට, කලින් තිබුණු රුපියල් 12ක රේගු බද්ද රුපියල් 26ක් කරලා, ආණ්ඩුව රුපියල් 14කින් රේගු බද්ද වැඩි කරගන්නා.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

දැන් ඔබතුමාගේ කථාව කෙටි කරන්න, ගරු මන්ත්‍රීතුමනි.

ගරු (වෛද්‍ය) නලින්ද ජයතිස්ස මහතා

(மாண்புமிகு (வைத்திய கலாநிதி) நளிந்த ஜயதிஸ்ஸ)
(The Hon. (Dr.) Nalinda Jayathissa)

පෙට්‍රල් ලීටරයකට වැඩි කළ රුපියල් 20ත් රුපියල් 14ක්ම ආණ්ඩුව වැඩි කළ රේගු බද්දටයි යන්නේ. ඩීසල් ලීටරයක කලින් තිබුණු රුපියල් 7ක රේගු බද්ද රුපියල් 10.55 දක්වා වැඩි කළා. දළ වශයෙන් කිව්වොත්, ඩීසල් ලීටරය රුපියල් 14කින් වැඩි කරනකොට එයින් රුපියල් 7ක් රේගු බද්දයි. මේ අවස්ථාව පාවිච්චි කරලා, තමන්ගේ අර්බුදයට උත්තරයක් හොයා ගන්න බදු වැඩි කරගන්න එක තමයි ආණ්ඩුව කළේ. දැන් මම අහන්නේ මේකයි. එදා බනිප් තෙල් සම්පත් සංවර්ධන නියෝජ්‍ය අමාත්‍යතුමිය කිව්වා, "අපි දැන් spot tender එක අයිත් කරලා term tender එකට ගියා" කියලා. මේ ගැනත් අපි පාර්ලිමේන්තුවේ කථා කළා.

Ceylon Petroleum Corporation එක දිගින් දිගටම පාඩු ලබනවා කියා ජනතාව මත බදු ගහන මේ ආණ්ඩුව පසු ගිය අවුරුද්දේ අගෝස්තු, සැප්තැම්බර් මාසවල ඔය ටෙන්ඩර් ක්‍රමය හදිසියේ වෙනස් කිරීම නිසා රටට කළ පාඩුව ඩොලර් බිලියන 5.8ක් වෙනවා. ඒ පාඩුව නතර කර ගන්න තිබුණා. ඒ පාඩුව නතර

කර ගැනීම සඳහා කැබිනට් මණ්ඩලය ක්‍රමවේදයක් අනුගමනය කළා. ටෙන්ඩර් මණ්ඩලයේදී එය අනුමත වුණා; එය තාක්ෂණික ඇගයීම් කමිටුවට ගියා. හැබැයි, ඇමතිවරයා ඒ සියල්ල පසෙක දමා තමයි, මේ නැව් 12ක spot tender එකට ගියේ. ඒකෙන් අපිට රුපියල් බිලියන 5.8ක පාඩුවක් සිදුවෙලා තිබෙනවා. මේ විධියට යම්කිසි ආකාරයක වාසියක් අත්පත් කර ගත හැකිව තිබියදී, ඒ පාඩුවත් ජනතාව මත පටවලා, නැවත වතාවත් තෙල් මිල වැඩි කරලා, ඒ බරත් ජනතාව පිට පටවලායි තිබෙන්නේ.

මූලාසනාරූඪ ගරු මන්ත්‍රීතුමනි, ඔන්න ඔහොම තමයි කටයුතු සිදු වෙලා තිබෙන්නේ. බලයේ හිටපු හැම ආණ්ඩුවක්ම මේ රටේ ජනතාවට උත්තර දෙන්න ඕනෑ. 1952 සිට 2004 වනතුරු අවුරුදු 52ක් තිස්සේ මේ රට ගත් ණය ප්‍රමාණය රුපියල් බිලියන 2,222යි. ඊළඟ අවුරුදු දහය තුළ ගත්ත ණය ප්‍රමාණය රුපියල් බිලියන 5,000යි. ඊළඟ අවුරුදු තුනේ ගත්ත ප්‍රමාණය රුපියල් බිලියන 3,000යි. එහෙම තමයි මේ රුපියල් බිලියන දහදහස් ගණනක් එකතු වෙලා තිබෙන්නේ. හැබැයි, අපේ රටේ කරපු සියලු ව්‍යාපෘති -ඔය ණය ආයෝජනය කරලා කරපු ව්‍යාපෘති- එකතු කරලා බැලුවොත්, ඔය රුපියල් බිලියන දහදහසක වටිනාකමට රට තුළ වැඩ කරලා තිබෙනවාද කියන ප්‍රශ්නය මතුවෙනවා. ඒක මේ පාර්ලිමේන්තුව සහ රටේ ජනතාව දැන ගන්න ඕනෑ කාරණයක්.

මේ ආර්ථිකය පිළිබඳව අප කොච්චර සංවාද කළත්, මේ ගමන් කරමින් තිබෙන ආර්ථික උපාය මාර්ගයේ වරද තේරුම් ගත්තේ නැතිනම් ජනතාව මත බදු බර පටවනවා ව්‍යා වෙනත් උත්තරයක් නැහැ කියමින් මම නතර වෙනවා. බොහොම ස්තූතියි.

[අ.භා.2.59]

ගරු වන්දිම වීරක්කොඩි මහතා

(மாண்புமிகு சந்திம வீரக்கொடி)
(The Hon. Chandima Weerakkody)

මූලාසනාරූඪ ගරු මන්ත්‍රීතුමනි, වැදගත් මූල්‍ය පනත් දෙකක් හා සම්බන්ධ නිවේදනයක් සහ යෝජනා කීපයක් මේ ගරු සභාවේ විවාදයට ගෙන තිබෙන මේ මොහොතේ අපේ සහායකවරයා හැරුණාම ආණ්ඩු පක්ෂය නියෝජනය කරන කිසිම ඇමතිවරයකු, මන්ත්‍රීවරයකු මේ උත්තරීතර පාර්ලිමේන්තුවේ නොසිටීමෙන් තේරුම් යනවා, රජය කොපමණ දුරකට මහජන මතයට සවන් දීලා ජනතාවගේ නියෝජිතයන්ගේ අදහස්, යෝජනා සලකා රජය ගෙන යන්න, මේ රටේ ආර්ථිකය හසුරුවන්න කටයුතු කරන්න ක්‍රියාත්මක වෙනවාද කියන එක. මුදල් අමාත්‍යවරයා පාර්ලිමේන්තුවේ නැහැ. නමුත්, මූල්‍ය පනත් සම්බන්ධ නිවේදනයක් හා යෝජනා ගැනයි සාකච්ඡා වන්නේ. නියෝජ්‍ය අමාත්‍යවරයාත්, රාජ්‍ය අමාත්‍යවරයාත් නැහැ. ආර්ථිකයට සම්බන්ධ කිසිම අමාත්‍යවරයෙක් නැහැ. මේ රටේ මෙන්ම මේ ගමන යෑම තුළ තමයි ආර්ථික වර්ධන වේගය අද සියයට 3.1ක් දක්වා අඩු වන්න කටයුතු සිද්ධ වුණේ. අපි රජයේ ඉඳගෙන, රජයේ කැබිනට් මණ්ඩලය නියෝජනය කරමින් මේ පිළිබඳව වසරක්, දෙකක් කරුණු ඉදිරිපත් කළා. මේ රටේ අපනයනවලින් ලබන ආදායම, ආනයනවලට සිදු කරන වියදම කියන දෙක අතර තිබෙන පරතරය රට වෙනුවෙන්, ජනතාව වෙනුවෙන්, පීඩිත පන්තියේ බහුතර මිනිසුන් වෙනුවෙන්, ඒ අයට වාසි වන ආකාරයට හසුරුවන්නේ කෙසේද කියන එක පිළිබඳව රජයේ අවධානය යොමු නොවීම මේ තත්ත්වයට හේතු වෙලා තිබෙනවා. විවිධ අදහස්, විවිධ උපදෙස් සහිත විවිධ පුහුණු වැඩ මුළු මේ රජය පැවැත්වුවා. ඒවා ඒවාට පමණක් සීමා වුණා. අපනයන විවිධාංගීකරණය ගැන විවිධාකාර ලෙස කතා කළා. නමුත් පසු ගිය කාලය තුළත්, මේ මොහොතේත් මේ රටේ සාම්ප්‍රදායික අපනයන ඇරෙන්නට විවිධාංගීකරණය වූ අපනයන අලුතින් ඇවිත් තිබෙනවාද?

[ගරු වන්දිම විරක්කොඩි මහතා]

මූලාසනාරූඪ ගරු මන්ත්‍රීතුමනි, රජයක් හැටියට දේශීය නිෂ්පාදන දිරි ගැන්වීම, දේශීය කර්මාන්ත ශක්තිමත් කිරීම, නව නිපැයුම් කරා තාරුණ්‍යය යොමු කිරීම ආදිය තුළින් තමයි අපනයන විවිධාංගීකරණයට හැකියාව ලැබෙන්නේ. ඒ සඳහා අවශ්‍ය කරන පසු බිම මොකක්ද; දේශීය ව්‍යවසායකයකුට, දේශීය නිෂ්පාදකයකුට මූලිකව අවශ්‍ය වන සම්පත් මොනවාද? ඒ සඳහා මූලිකව අවශ්‍ය වනවා, පහසු මිලකට බලශක්තිය. අද මේ රටේ තිබෙන ප්‍රධානතම ප්‍රශ්නය මොකක්ද? හැම ගමකම, හැම තැනකම කතා කරන්නේ, 'පෙට්‍රල් මිල ඉහළ ගිහිත්. විදුලිබල ගාස්තුව, බස් ගාස්තුව වැඩි වෙලා. බිත්තර ආප්පයේ ඉඳන් ගණන් ගිහිල්ලා.' කියලායි. පහසු මිලකට බල ශක්තිය ලබා දීම සඳහා වැඩ පිළිවෙළක්, අරමුණක් මේ ආණ්ඩුවට තිබුණාද? අද පෙට්‍රල් මිල ගැන කතා කළා. එදා මම බනිප් තෙල් සම්පත් සංවර්ධන අමාත්‍යවරයා හැටියට, අවුරුදු 50ක් පරණ තෙල් පිරිපහදුව නවීකරණය සඳහා යෝජනාවක් ගෙනාවා. ඒ යෝජනාව සකස් කළේ බනිප් තෙල් ක්ෂේත්‍රයේ සිටින ප්‍රධාන විශේෂඥයන්, බුද්ධිමතුන්. මූල්‍ය ක්ෂේත්‍රයේ සිටින විශේෂඥයෝ ඒ ව්‍යාපෘතිය පිළිබඳව අධ්‍යයනය කරලා රට පිළිගන්නා, ලෝකය පිළිගන්නා ව්‍යාපෘතියක් ඉදිරිපත් කළා.

ආර්ථික කළමනාකරණ කමිටුවෙන් වර්තමාන මහ බැංකු අධිපතිවරයා, ජනාධිපතිතුමාගේ ආර්ථික උපදේශකවරයා, චේරගොඩ කියන හිටපු ලේකම්වරයා, මුදල් අමාත්‍යාංශයේ වර්තමාන ලේකම්වරයා සහ බනිප් තෙල් සම්පත් සංවර්ධන අමාත්‍යාංශයේ ලේකම්වරිය යන අයගෙන් සමන්විත කමිටුවක් පත් කරලා, ඒ යෝජනාව ගැන දිගින් දිගටම සොයා බලා සාකච්ඡා කරලා යෝජනාව ඒකමතිකව අනුමත කළා. මූලාසනාරූඪ ගරු මන්ත්‍රීතුමනි, නමුත් බනිප් තෙල් මිල වැඩි කරන්න අවශ්‍ය නොවන ආකාරයට සකස් වෙමින් ඒ යෝජනාව එක පැත්ත පහරින් එළියට විසි කළා. රටක, ජාතියක ආර්ථිකය ඉදිරියට ගෙන යන්න අවශ්‍ය වන වැඩ පිළිවෙළ ඒ ආකාරයට නැවැත්වුවාම, අපි ඉදිරියට යන්නේ කොහොමද? අදත් මේ රටට -කොළඹ වරායට- නැවක් ආවාම තෙල් ටික ගොඩ බාන්න දවස් හතක් ගත වෙනවා. තෙල් ටික දවස් දෙකෙන් ගොඩ බාන්න පුළුවන් වන වීඩියට නළ පද්ධතිය අලුතෙන් ඉදිකිරීම සඳහා ටෙන්ඩර් කැඳවලා, ටෙන්ඩරය අවසන් කරලා, කොන්ත්‍රාත්තුව ප්‍රදානය කරන්න තිබුණේ මීට අවුරුද්දකට කලින්. නමුත් අද වනතුරු ඒ කටයුත්ත හංගලා. ඒ නළ මාර්ගය ඉදි වුණා නැ, මිල අඩු වෙලාවට අපට ලාභයට බනිප් තෙල් මිලදී ගන්න පුළුවන්. අද මිලදී ගන්නේ ගොඩ බාන්න බැහැ; නැවක තෙල් ගොඩ බාන්න දවස් හතක් ගත වෙනවා. නැව ටික පෝලිමේ තිබෙනවා. ඒ වාගේ සුළු දේවල් ඉටු කරන්න රජය මැදිහත් වුණේ නැහැ; අවස්ථාව දුන්නේ නැහැ. ජනතා විමුක්ති පෙරමුණේ අපේ මන්ත්‍රීතුමා කිව්වා, "මන්නාරම් ප්‍රේෂයේ තෙල් ටික එනතුරු අපට මේ ගැන තීන්දු කරන්න බැහැයි." කියලා. මන්නාරම් ප්‍රේෂයෙන් ස්වාභාවික වායු ලබා ගන්න, 2020 වසර වන විට අපේ ස්වාභාවික වායු උකහා ගෙන, අපේ ස්වාභාවික වායු අපේ රටේ බලශක්තියක් හැටියට පාවිච්චි කරන්න අවශ්‍ය කරන වැඩ පිළිවෙළ සකස් කළා. ඒ සඳහා ලෝකයේ ප්‍රධාන සමාගම් 11ක් පසුගිය අවුරුද්ද වන විට ආවා. ඒ වැඩ පිළිවෙළ එතැනම නැවැත්වුවා. ඒ වෙනුවෙන් කටයුතු කළ ලෝක ප්‍රකට විශේෂඥයා කොහේද යන -එතුමාට අදාළත් නැති- කාරණාවක් සම්බන්ධව අධිකරණයට ගෙන ගියා. අද විශේෂඥයෙක් හොයා ගන්න නැහැ. රටට, අනාගතයට, ජාතියට වැදගත් වුණු බලශක්ති අර්බුදය විසඳීමේ වැඩ පිළිවෙළ මහ නැවැත්වුවා. එතකොට අපි කපා කරන අපනයන විවිධාංගීකරණය සඳහා අවශ්‍ය කරන ශක්තිය, පහසුකම් මේ රටේ තරුණයින්ට, දරුවන්ට ලබා දීම සඳහා උදව් කරන්නේ කවුද? ඒ වාගේම අපි අපනයන ආදායම් ගැන කපා කරනවා. මේ රට කෘෂි කාර්මික රටක්. කෘෂි කාර්මික රටක් හැටියට- අපේ

සහනයකතුමා මේ සභාවේ ඉන්නවා.- පොහොර සහනාධාරය කපලා මුදල් දෙන්න කියලා යෝජනා වුණු දවසේ අතිගරු ජනාධිපතිතුමා ඇහුවා, "පොහොර සහනාධාරය වෙනුවට මෙහෙම සල්ලි දෙන්නේ ඇයි?" කියලා. කාබනික පොහොර සම්බන්ධව කිව්වාම එතුමා ඇහුවා, "මමත් ඒ කාලයේ කෘෂිකර්ම ඇමති හැටියට කටයුතු කළා. ඒ කාලයේත් අපි යම් යම් අවස්ථාවල වුවමනාවෙන්ම පොහොර හිඟයක් ඇති කරලා, කාබනික පොහොර සඳහා ජනතාව යොමු කිරීම සඳහා වූ දිගු කාලීන, ක්‍රමානුකූල, සුක්ෂ්ම වැඩ පිළිවෙළක් ක්‍රියාත්මක කළා. ඒ ආකාරයටම කරන්න බැරි ඇයි?" කියලා.

නමුත්, ඒකට විරුද්ධ වුණා. පොහොර සහනාධාරය නැති වුණා. කාබනික පොහොර සඳහා ගොවියන් යොමු වුණාද කියන එක ප්‍රශ්නයක් හැටියට නොතේරුණු අයට අද තේරුම් ගන්න වෙනවා, 2016 වර්ෂයට සාපේක්ෂව 2017 වර්ෂය සංසන්දනය කරන කොට, සියයට 26.7ක් කෘෂි කර්මාන්තයෙන් ඇත් වෙලා තිබෙන බව. සියයට 26.7ක් කෘෂි කර්මාන්තයෙන් ඇත් වෙලා තිබෙන්නේ, ප්‍රායෝගිකව ලාභ ලබන ආකාරයට කෘෂි කර්මාන්තය කර ගෙන යෑමට නොහැකි වීම නිසායි. මේ තත්ත්වය තුළ අද අපි රටක් හැටියට සතුටු වෙන්න ඕනෑ කාරණයක් තිබෙනවා. අපි හොඳ දේට හොඳයි කියන්න ඕනෑ. අද තේ සඳහා ඉහළ මිලක් ලැබෙනවා. තේ සඳහා ඉහළ මිලක් ලැබුණාට, තේ ඵලදාව සියයට 40කින් පමණ අඩු වෙලා තිබෙනවා, මූල්‍යසනාරූඪ ගරු මන්ත්‍රීතුමනි. අපේ මහින්ද යාපා අබේවර්ධන මන්ත්‍රීතුමා මගේ මේ අදහසට එකඟ වනවා ඇතැයි කියා මම විශ්වාස කරනවා. සියයට 40කින් ඵලදාව අඩු වෙලා තිබෙන්නේ ඇයි? ඒ, දැක්මක් නැතිව අප විසින් ක්‍රියාත්මක කරන ලද වැඩ පිළිවෙළ නිසායි.

අපනයන විවිධාංගීකරණය පැත්තකින් තියන්න. අපනයන ආදායම තවදුරටත් වැඩි කර ගත හැකිව තිබෙන අපේ ප්‍රධාන අපනයන හෝගයේ ඵලදාව අඩු වුණාම, අපි බලාපොරොත්තු වන තැනට යන්න පුළුවන්ද? අපට විදේශ විනිමය ගෙනෙන ප්‍රධානම කණ්ඩායම කවුද? ඒ, නුපුරුණු ශ්‍රමිකයන්. 2016ට සාපේක්ෂව 2017 එක්ක සංසන්දනය කරන කොට, විදේශ රැකියාවලට යන ශ්‍රමිකයන් සියයට 12.6කින් අඩු වෙලා තිබෙනවා.

රටක් හැටියට අපේ විදේශ විනිමය වැඩි කර ගැනීම සඳහා අපි පුහුණු ශ්‍රමිකයන්, නිපුණ ශ්‍රමිකයන් මේ රටේ බිහි කිරීම සඳහා වූ වැඩ පිළිවෙළක් යෝජනා කළා. මම හිටපු අමාත්‍යවරයා හැටියට, පසුගිය අය වැයට කලින් එකොළොස් වැදෑරුම් වැඩ පිළිවෙළක් මේ වෙනුවෙන් ඉදිරිපත් කළා. මුදල් අමාත්‍යාංශය ඒ වැඩ පිළිවෙළ පිළිගන්නා. ගරු මංගල සමරවීර මුදල් ඇමතිතුමා ඒ වැඩ පිළිවෙළ පිළිගෙන, ඒ වැඩ පිළිවෙළ ක්‍රියාත්මක කරන්නට මුදල් වෙන් කළා. නමුත්, ඒ මුදල් ටික අදාළ අමාත්‍යාංශයට නොවෙයි, වෙනත් අමාත්‍යාංශයකට අදිසි හස්තයකින් ගන්නා. අවශ්‍ය කරන පහසුකම්, අවශ්‍ය කරන ආයතන, අවශ්‍ය කරන පුහුණුකරුවන් සපයා අද වනතෙක් ඒ ව්‍යාපෘතිය ක්‍රියාත්මක වෙලා නැහැ; අද වනතෙක් ඒ මුදලින් ශත පහක්වත් වියදම් කරලා නැහැ. පුහුණු ශ්‍රමිකයන් අපේ රටේ බිහි කරලා, අපේ රටෙන් පිට රටට ශ්‍රමිකයන් සපයලා විශාල වශයෙන් මුදල් ලබා ගන්න අවස්ථාව තිබියදී, අපේ තාරුණ්‍යය ශක්තිමත් කරලා, ඒ අයට අවශ්‍ය කරන රැකියා අවස්ථා මෙරට තුළ වාගේම පිටරටත් අවශ්‍ය පරිදි තිබියදී, ඒ සඳහා වූ වැඩ පිළිවෙළ ක්‍රියාත්මක කරන්නට රජය හැටියට අපොහොසත් වුණේ, නිසි වැඩ පිළිවෙළක්, දර්ශනයක් නැතිව ඒ කටයුතු ක්‍රියාත්මක කරන්නට පැකිළීම නිසායි.

ඒ අතරේ, අද සිංගප්පූරු වෙළෙඳ ගිවිසුම අරගෙන ඇවිල්ලා තිබෙනවා. සිංගප්පූරු වෙළෙඳ ගිවිසුම කැබිනට් මණ්ඩලයට ඉදිරිපත් කරපු වෙලාවේ, අමාත්‍යවරයාගේ නිරීක්ෂණ හැටියට

இந்த மது ஒவ்வொரு நாட்டிலும் வருமானத்தைத் தருகின்ற ஒரு பொருளாகப் பார்க்கப்படுகின்றது. அரசுகூட மதுவின் மூலமாகவே வருமானத்தைப் பெறுவதற்கு முயற்சிக்கின்றது. கலால் வரிமூலமாகக் கிடைத்த புள்ளிவிபரத்தின் அடிப்படையில் 2016ஆம் ஆண்டில் மொத்தத் தேசிய உற்பத்தியில் மதுவின்மூலமாகக் கிடைத்த வருமானம் 3.8 சதவீதமாக அமைந்திருந்தது. 2017ஆம் ஆண்டில் அது 4.3 ஆக அதிகரித்திருக்கிறது. 2018 இல் ஒரு தற்காலிகமான கணிப்பின்படி 3.8 ஆக இருக்குமென்று எதிர்வு கூறப்படுகின்றது. நாட்டுக்கு மதுசாரம், போதைப்பொருள் மூலமாக எவ்வளவுதான் வருமானம் கிடைத்தாலும் அதனால் பாதிக்கப்படுகின்றவர்களுக்கு அளிக்கப்படுகின்ற சிசிச்சை அல்லது பரிசிடப்பாக்கு அதனளவிட அதிகளவு பணம் செலவாகின்றது. இந்த வருமானம் வெளிப்படையாக - ஒரு புறவயத் தன்மையாகப் பார்க்கப்படுகின்றபோதிலும்

[மேல் ஐந்தாவது பக்கம்]

அகவயமாக அல்லது உட்படையாக நடக்கின்ற அழிவுகளைப் பற்றிச் சிந்திப்பது மிகவும் குறைவாக இருக்கிறது. அரசிறை அல்லது அரசு வரி வருமானம் என்ற அடிப்படையில் வரிகளோடு ஒப்பிட்டுப் பார்கின்றபோது 2016ஆம் ஆண்டில் கலால் வரி மூலமாக அரசு வரி வருமானம் 31.1 சதவீதம் ஈட்டப்பட்டிருக்கிறது. 2017ஆம் ஆண்டில் அது 28.1 ஆக அமைந்திருந்தது. அந்த அடிப்படையில் மது வரி மூலமாக 2016ஆம் ஆண்டில் 455 பில்லியன் ரூபாய் வருமானம் கிடைத்தது. 2017இல் அது 469 பில்லியன் ரூபாயாக அதிகரித்திருக்கிறது.

இந்த அதிகரிப்பு ஒரு நேர்கணிமமாக, ஒரு சாதகத் தன்மையாக பார்க்கப்பட்டாலும்கூட, இதனைப் பருகுகின்றவர்களின் நிலைப்பாடுகளைப் பார்க்கின்றபோது, இன்றைய நிலையில் வயது வந்தவர்கள், வயது வராதவர்களென்ற வேறுபாடில்லாமல் அநேகமாக மாணவர் மட்டத்திலும்கூட மது அருந்துகின்றவர்களின் எண்ணிக்கை அதிகரித்துக்கொண்டு செல்வதைக் காணலாம். இந்தக் குடிபோதைக்கு அல்லது மது அருந்தலுக்கு ஏறத்தாழ ஆறு இலட்சம் மாணவர்கள் அடிமைப்பட்டவர்களாகக் காணப்படுகின்றார்கள் என்ற புள்ளிவிபரமானது, எந்தவாறு இளம் சந்ததியினரை மதுப்பாவனை சீரழித்துக் கொண்டிருக்கின்றதென்ற செய்தியைத் தந்திருக்கிறது. இதையும்விட, 40,000 மாணவர்கள் புகைத்தலில் ஈடுபட்டிருப்பதாகவும் சமகாலப் புள்ளிவிபரம் கூறிக்கொண்டிருக்கின்றது. அதேவேளை, இன்னுமொரு விடயத்திலும் கவனம் செலுத்தவேண்டிய தேவை இருக்கின்றது. அதாவது இலங்கையின் மது நுகர்வைப் பொறுத்த வரையில், வருடத்திற்குச் சராசரியாக தலா 3.5 லீற்றர் மதுவினை ஒருவர் அருந்துவதாகக் கூறப்படுகின்றது. ஆனால், ஐரோப்பிய நாடுகளை எடுத்துப் பார்க்கின்றபோது அங்கு அது குறைவாக இருக்கின்றது. அதாவது 95 வீதமான ஐரோப்பியர்கள் மதுவினை அருந்தினாலும்கூட ஒருவர் அருந்துகின்ற சராசரி மது 0.5 லீற்றராக அமைந்திருக்கின்றது என்று இன்னுமொரு புள்ளிவிபரம் கூறுகின்றது. அப்படிப் பார்த்தால் நம்மவர்கள் மது அருந்துகின்ற விடயத்தில் ஏறத்தாழ 7 மடங்கு அதிகம் கவனம் செலுத்தி வருகின்றார்கள் அல்லது மதுவின் பக்கமாகத் தமது கவனத்தைச் செலுத்தி வருகின்றார்கள். இந்தப் புள்ளிவிபரங்களின்படி தெற்காசியாவில் தாய்லாந்து, இலங்கை போன்ற நாடுகள் மதுப்பாவனையில் அதிகமாக ஈடுபட்டு வருகின்றன என்ற ஒரு கவலையான செய்தியே வெளிவருவதைக் காணக்கூடியதாக இருக்கின்றது.

புகையிலை மற்றும் போதைப்பொருள் தடுப்பு அதிகார சபையின் தலைவராக இருக்கின்ற டாக்டர் பாலித அபயகோன் அவர்களுடைய கணிப்பின்படி, இலங்கையில் மது அருந்துகின்றவர்களது அளவையும் ஐரோப்பாவில் மது அருந்துகின்றவர்களது அளவையும் ஒப்பிட்டுப் பார்க்கின்றபோது, ஐரோப்பாவில் மது அருந்துகின்றவர்களை விட எம்மவர்களில் மது அருந்துபவர்கள் 5 மடங்கு அதிகமாக உள்ளதாகத் தெரிய வருகின்றது. நாங்கள் கவனத்திற்கொள்ள வேண்டிய விடயம் என்னவென்றால், இந்த நாட்டைக் கட்டியெழுப்ப வேண்டிய சிற்பிகள் என்று அழைக்கின்ற எமது இளம் சமுதாயம் அல்லது இளம் தலைவர்கள் மது அருந்துதல்மூலமாகப் பாதிக்கப்படுவார்களாகவிருந்தால், எதிர்காலத்தில் நல்ல தலைவர்களைப் பெற்றுக்கொள்ளக்கூடிய வாய்ப்புக் குறைந்து போய்விடும் என்பதாகும். எனவே, வருமானத்தை மாத்திரம், வரிகளை மாத்திரம் கருத்திற்

கொள்ளாமல், விஞ்ஞானபூர்வமாக, ஒழுக்கவியல் ரீதியாக சிந்திக்கின்றபோது, மதுவினால் கிடைக்கின்ற வருமானத்தினைவிட - வரிகளைவிட அதனால் ஏற்படுகின்ற பாதிப்பு மிகவும் அதிகம். அதாவது அதனால் பாதிக்கப்படுகின்றவர்களுக்கு அளிக்கப்படுகின்ற சிகிச்சைக்குச் செலவாகின்ற பணத்தைப் பார்க்கின்றபோது அல்லது மது அருந்தல்மூலமாக ஒவ்வொரு குடும்பத்திலும் ஏற்படுகின்ற வீண்விரையத்தைப் பார்க்கின்றபோது, அதனால் அந்தக் குடும்பத்திலுள்ள பிள்ளைகளின் எதிர்காலம் சூன்யமாக மாறுவதைப் பார்க்கின்றபோது இந்த வருமானம் ஒரு புறவயமாக மேலோட்டமான பார்வைக்கு அதிகமாக இருந்தாலும்கூட மறைமுகமாக இதன் செலவினம் அதிகரித்துக் கொண்டு செல்கின்றது. எது எப்படியாக இருந்தாலும் இன்றைய நிலையில் மதுவிலிருந்து பெறப்படுகின்ற வருமானத்தை எந்தவோர் அரசாங்கமும் புறக்கணித்துவிடுவதற்குத் தயாராக இல்லை. எனவே, நாங்கள் இந்த விடயத்தில் கவனம் செலுத்த வேண்டியிருக்கின்றது.

குறிப்பாக மட்டக்களப்பு மாவட்டத்தை எடுத்துக் கொண்டால், அங்கு ஏறத்தாழ 55க்கு மேற்பட்ட மதுச்சாலைகள் இருப்பதாக ஒரு புள்ளிவிபரம் கூறுகின்றது. அப்படிப் பார்க்கின்றபோது வடக்கு, கிழக்கு பிரதேசங்களில் மதுச்சாலைகளின் அளவு யுத்தத்திற்குப் பிற்பட்ட காலத்தில் அதிகரித்துக்கொண்டு செல்வது அந்தப் பகுதிகளில் இருக்கின்ற இளைஞர் யுவதிகளுக்கு ஒரு சவாலாக அமைந்திருக்கின்றது. இன்று சிலர் வாள்வெட்டுச் சம்பவங்களிலும் சமூக விரோதச் செயல்களிலும் ஈடுபடுவதற்கு மதுப்பாவனை அல்லது மது விற்பனை நிலையங்கள் கணிசமான பங்களிப்பை வழங்கிக்கொண்டிருக்கின்றன. அநேகமாக இந்தக் குற்றச் செயல்கள் அல்லது கொடுமையான செயல்கள் இடம்பெறுகின்றபோது மனிதன் தன்னை மிருகமாக்கிக் கொள்வதற்காக அநேகமாக மது அருந்தலில் ஈடுபடுகின்றான். "நிறைகுடிபோதையில்தான் அந்தக் குற்றச்செயல் நடந்தது; அந்த நேரத்தில் சுயநினைவு இல்லாமல் இருந்தேன்" என்றெல்லாம் சம்பந்தப்பட்ட குற்றவாளிகள் தங்களது ஒப்புதல் வாக்குமூலங்களைக் கொடுக்கின்ற ஒரு பாங்கினையும் நாங்கள் இன்று அவதானிக்கக்கூடியதாக இருக்கின்றது. எனவே, நமது நாட்டில் ஓர் ஒழுக்கமான சமுதாயம் உருவாக்கப்பட வேண்டும், ஒழுக்க விழுமியங்கள் தொடர்ந்தும் பேணப்பட வேண்டும், எதிர்கால இளைஞர்கள் உற்பத்தியில் பங்குதாரர்களாக்கப்பட வேண்டும் என்ற அடிப்படையில் சிந்திப்பதாக இருந்தால், புறவயமாகத் தெரிகின்ற மது வருமானத்தினைவிட, அகவயமாக மதுப்பாவனைமூலம் ஏற்படக்கூடிய பாதிப்புக்களைப் பற்றிக் கருத்திற்கொண்டு, மது சம்பந்தமான விளம்பரங்களுக்கு - காட்சிப்படுத்தல்களுக்கு மற்றும் வியாபாரங்களுக்கு முக்கியத்துவம் கொடுப்பதை நல்லாட்சி அரசு குறைத்துக்கொள்ள வேண்டும்.

இன்று அதிமேதகு ஜனாதிபதி அவர்களும் கௌரவ சுகாதார அமைச்சர் அவர்களும் "போதைப்பொருள் ஒழிப்பு" விடயத்தில் அக்கறை செலுத்துவதைக் காணக்கூடியதாக இருக்கின்றது. இந்த அக்கறை மேலும் அதிகரிக்கப்பட வேண்டும். ஏனென்றால், எமது எதிர்காலத் தலைவர்களை, எதிர்காலச் சந்ததியினரைப் பாதுகாப்பதற்கு இது ஒரு சிறந்த வழிமுறையாக அமைவதற்கு வாய்ப்பிருக்கின்றது. மனித வளம் என்பது மிக முக்கியமானதாக அமைந்திருக்கின்றது. அந்த மனித வளத்தினை வளர்த்தெடுப்பது, கூர்மைப்படுத்துவது, பக்குவப்படுத்துவது, உச்சமான ஒரு வினைத்திறன் உள்ளதாக மாற்றுவது என்பதெல்லாம் அரசின் சட்டதிட்டங்கள், நடைமுறைகளில்தான் தங்கியிருக்கின்றன.

மனித வளத்தினை உச்சமாக ஆக்கிக்கொண்ட நாடுகள்தாம் உச்சமாக அபிவிருத்தியடைந்து செல்கின்றன. மனித வளத்தை உச்சமாக ஆக்குவதற்குத் தடையாக இருக்கின்ற முக்கிய காரணிகளில் ஒன்றாக இருப்பது மதுசாரம் மற்றும் போதைப் பொருட்கள் என்பதை நாங்கள் மறந்துவிடக்கூடாது. எனவே, மதுவுக்கு முக்கியத்துவம் கொடுப்பதை அல்லது மதுவைக் கொண்டு வருமானம் ஈட்டிக்கொள்ள வேண்டும் என்கின்ற நிலைப்பாட்டை நல்லாட்சி அரசாங்கம் தவிர்த்துக் கொள்ள வேண்டும்.

மது விற்பனை நிலையங்களுக்கு எதிராக மக்கள் ஆர்ப்பாட்டங்களைச் செய்து, அவற்றை மூடிவிடவேண்டும் என்று செயற்படுகின்றபோது, அந்த மதுபானச்சாலைகளின் இருப்புக்காகக் குரல்கொடுக்கின்றவர்கள், அதனைச் சட்டபூர்வமான முறையில் நியாயப்படுத்துவதற்கு விழைகின்றவர்கள், பலம்வாய்ந்த சக்திகளாக இருக்கின்றார்கள். அரசியல்வாதிகள் அல்லது பெரும் பணம் படைத்தவர்கள் அல்லது அதிகாரம்பெற்ற பொலிஸார் அதற்குப் பக்கபலமாக இருக்கின்றார்கள். நாட்டில் மதுச்சாலைகள் - மதுக்கடைகள் - மதுநிலையங்கள் இருப்பதை மக்கள் எந்தளவுக்கு ஆதரிக்கின்றார்கள் என்ற அடிப்படையில் விஞ்ஞானபூர்வமான, புள்ளிவிபர ரீதியான ஆய்வொன்று மேற்கொள்ளப்படுமாக இருந்தால், எனது ஊகத்தின் அடிப்படையில், பெரும் எண்ணிக்கையான மக்கள் - 80 வீதத்துக்கும் அதிகமான மக்கள், சிலவேளைகளில் 90 வீதமாகக்கூட இருக்கலாம் - மதுபானச்சாலைகள் அதிகரிக்கப்படுவதை விரும்பாதவர்களாக இருப்பது தெரியவரும்.

மதுவின் தாக்கத்தினால் பல்வேறுபட்ட அபாயங்கள் ஏற்படுகின்றன; எதிர்காலச் சந்ததியினர் சீரழிந்து போகின்றார்கள் என்கின்ற விடயங்கள் எல்லாம் கருத்தில் கொள்ளப்பட வேண்டியனவாக இருக்கின்றன. இன ரீதியான வன்முறைகளாக இருக்கலாம், மத ரீதியான வன்முறைகளாக இருக்கலாம் மற்றும் சண்டைகளாக இருக்கலாம், அவற்றில் ஈடுபடுகின்ற அநேகமானவர்கள் சுயநினைவற்ற, வெறித்தனமான நிலையில் இருந்தமையை அநேகமான விசாரணைகள் எடுத்துக்காட்டுகின்றன. எனவே, குற்றச்செயல்கள் மற்றும் பாவங்கள், கொடுமைகளைக் கட்டுப்படுத்துவதாக இருந்தால் மதுப்பாவனை ஒழிக்கப்பட வேண்டும். வித்தியாவின் படுகொலையாக இருக்கலாம் அல்லது தென் பகுதியில் இடம்பெற்ற படுகொலைகளாக இருக்கலாம் மற்றும் பாலியல் வல்லுறவுகளாக இருக்கலாம், எதுவாகவிருந்தாலும் சம்பந்தப்பட்டவர்கள் தலைக்குப் போதையேறிய நிலையில்தான் இப்படியான செயல்களில் ஈடுபட்டிருக்கின்றார்கள்.

நாடு முன்னேறவேண்டுமாய் இருந்தால், மானுட விழுமியம் உயர்த்தப்படவேண்டுமாய் இருந்தால், மதுப் பாவனையில் அக்கறை காட்டுகின்ற அல்லது கவனம் செலுத்துக்கின்ற அல்லது மது விற்பனை நிலையங்கள் அதிகரிக்கப்பட வேண்டும் என்கின்ற எண்ணங்கள், சிந்தனைகள் நிச்சயமாகக் கைவிடப்படவேண்டும். Outcome என்பதை வெளிவருகை என்றும் Impact என்பதை நீண்ட காலம் நிலைத்து நிற்கக்கூடிய தாக்கம் என்றும் சொல்வார்கள். மதுவின் மூலமாகக் கிடைக்கின்ற output - outcome சிலவேளைகளில் தற்காலிக உயர்வாக இருந்தாலும் அவற்றின்மூலமான தாக்கம் - impact - நீடித்து நிற்கக்கூடிய விளைவு நிச்சயமாகக் குறைவாகவே காணப்படும்.

நாடு சுதந்திரம் பெற்று 70 ஆண்டுகள் கடந்துள்ளது. இந்த 70 ஆண்டுகளில் எமது நாட்டினை அபிவிருத்தியடைந்த

நாடாக அல்லது வளர்ச்சி பெற்ற நாடாக மாற்றியிருக்கின்றோமா? நாட்டின் வளர்ச்சிக்குத் தடங்கலாக இருப்பதில் பல காரணிகள் செல்வாக்குச் செலுத்தினாலும், குடிபோதையும் நாட்டின் வளர்ச்சிக்குத் தடங்கலாக இருப்பதற்கு வாய்ப்பிருக்கின்றது. எனவே, நான் உங்களிடம் சொல்லக்கூடிய ஒரு விடயம் என்னவென்றால், மதுசாரத்தின்மூலம் வருமானத்தை நேர்க்கணியமாக உயர்த்திக் கொள்ளலாம் என்று நினைக்கின்ற கோட்பாட்டினை, கொள்கையினை, எண்ணக்கருவினைத் தவிர்த்துக்கொள்ள வேண்டியது அவசியமாகும் என்பதாகும்.

இன்று பியரின் விலைக் குறைப்பினால், அதனைப் பருகுகின்றவர்களின் அளவு - வீதம்கூட உயர்ந்திருப்பதைப் பார்க்கக்கூடியதாக இருக்கின்றது. அதாவது, பியர் பாவனையாளர்களின் எண்ணிக்கை அல்லது விகிதாசாரம் 12 வீதமாக உயர்ந்திருப்பதாக ஆய்வு அறிக்கைகள் கூறுகின்றன. குறைந்த விலையில் விற்கப்படுகின்ற போதை என்ற அடிப்படையில் அவற்றைப் பாவிக்கின்றவர்களின் எண்ணிக்கை அதிகரித்துச் செல்கின்றது. பியரில் வெறிக்கும் தன்மை அல்லது மனிதனைக் கெடுக்கின்ற தன்மை குறைவாகக் காணப்படுகின்றது. அந்த வகையில் அந்த மென் தன்மையான போதையூட்டக்கூடிய பியரைப் பாவிக்கின்றவர்களின் எண்ணிக்கை இன்று அதிகரித்துக் கொண்டிருப்பதை நாங்கள் கவனத்திற்கொள்ள வேண்டியிருக்கின்றது.

மதுசாரத்தை முழுமையாக கட்டுப்படுத்துவது - இல்லாமல் செய்வது என்பது கடினமாக இருந்தாலும், மருத்துவ ரீதியாகவும் விஞ்ஞான ரீதியாகவும் இதனைக் கட்டுப்படுத்துவதற்குரிய சரியான பொறிமுறைகளை அல்லது வழிவகைகளை மேற்கொள்ள வேண்டிய தார்மீகப் பொறுப்பு அரசுக்கு இருக்கின்றது. இன்று இந்த மதுபானம் எதிர்காலச் சந்ததியின் அபிவிருத்தியோடு விளையாடுகின்றது. இதன் காரணமாக அழிவுகள் ஏற்படும். எனவே, நாட்டில் ஆக்கத்தைத் தரக்கூடிய, அல்லது மக்களுக்கு நன்மையைத் தரக்கூடிய உற்பத்தி நிலையங்களை அதிகரிக்கின்ற அதுவேளை, அழிவைத் தரக்கூடிய, மனிதனை நடைப்பிணமாக மாற்றக்கூடிய உற்பத்திகளின் அளவினை நிச்சயமாகக் கட்டுப்படுத்த வேண்டும். அதன்மூலமாகவே நாங்கள் எதிர்காலச் சந்ததியினருக்கு நன்மை செய்தவர்களாக இருக்க முடியும்.

எமது நாட்டில் ஐரோப்பியர்கள் மதுப் பாவனையை - மதுப் பழக்கத்தினைப் பழக்கிவிட்டுச் சென்றாலும்கூட, இந்த விடயத்தில் ஐரோப்பாவைவிட எமது நாடு உயர்ந்திருக்கின்றது. அவர்கள் பயன்படுத்துகின்ற அளவைவிட எமது மக்கள் பயன்படுத்துகின்ற அளவு 5 மடங்காக அதிகரித்திருக்கின்றது என்று டாக்டர் பாலித அபயகோன் அவர்கள் குறிப்பிட்டிருக்கின்றார். எனவே, ஐரோப்பியர் விட்டுச்சென்ற சில நல்ல விழுமியங்கள் - ஜனநாயக விழுமியம், மக்களாட்சி விழுமியம், சமத்துவ விழுமியம் போன்றவற்றை வளர்த்துக்கொள்ளாமல், மக்கள் மத்தியில் அவர்கள் விட்டுச்சென்ற மது - குடிப்பழக்கம் போன்ற பிழையான சில செயற்பாடுகளை அவர்களைவிட அதிகமாக வளர்த்துச் செல்வதை இன்று நாங்கள் அவதானிக்கக்கூடியதாகவுள்ளது.

"ஊருக்கு உபதேசம் உணக்கல்லடி மகனே" எனத் தமிழில் ஒரு பழமொழி இருக்கின்றது. அதேபோன்று நல்ல பல விடயங்களைப் பற்றிப் பேசினாலும், விளக்கினாலும்கூட இன்று அவற்றின் அமுல்படுத்தல்கள் -

ගරු මන්ත්‍රීතුමා කථා කරන්න.

[අ.භා. 3.44]

ගරු තාරක බාලසූරිය මහතා

(மாண்புமிகு தாரகா பாலசுரியா)

(The Hon. Tharaka Balasuriya)

මූලාසනාරූඪ ගරු මන්ත්‍රීතුමනි, අද දින පැවැත්වෙන මෙම විවාදයේ දී මගේ අදහස් ඉදිරිපත් කිරීම සඳහා විනාඩි 10ක පමණ කාලයක් වෙන් කර දීම පිළිබඳව මම ප්‍රථමයෙන්ම ඔබතුමාට ස්තූතිවන්ත වනවා.

අද දිනයේදී සුරාබදු ආඥාපනත යටතේ නිවේදනයක් සහ විසර්ජන පනත යටතේ යෝජනා හතක් විවාදයට ගන්න නියමිතව තිබුණා. නමුත්, සුරාබදු ආඥාපනත යටතේ නිවේදනය අද දින විවාදයට ගැනීම නවත්වා තිබෙනවා. විශේෂයෙන්ම උතුරු නැහෙනහිර ප්‍රදේශවලට අරක්කුවලින් ඇති වෙලා තිබෙන බලපෑම පිළිබඳව මට ඉස්සෙල්ලා කථා කළ මන්ත්‍රීතුමා හොඳ පැහැදිලි කිරීමක් කළා. මා ඇත්ත වශයෙන්ම එතුමාට ස්තූතිවන්ත වනවා. මොකද, සාමාන්‍යයෙන් දෙමළ ජනතාවට තිබෙන ප්‍රශ්නය පිළිබඳව පමණක් නොවෙයි, සමස්තයක් වශයෙන් මේ රටේ ජනතාවට තිබෙන ප්‍රශ්න ගැන එතුමා කථා කළා. කෙසේ වෙතත් සුරාබදු ආඥාපනත යටතේ නිවේදනය අද විවාදයට ගත්තේ නැති වුණත්, මේ තුළින් කරන්න හදන්නේ මොකක්ද කියන එක අපි සාකච්ඡා කළාට වරදක් නැහැයි කියලා මා හිතනවා.

ඇත්ත වශයෙන්ම සුරාබදු ආඥාපනත යටතේ වූ නිවේදනය යටතේ barsවල licenceවලට ගෙවන්න තිබෙන මුදල් ප්‍රමාණය අඩු කරලා තිබෙනවා. මූලාසනාරූඪ ගරු මන්ත්‍රීතුමනි, මට පෙර කථා කළ මන්ත්‍රීතුමාත් කියපු අන්දමටම අපට අරක්කුවලින් ප්‍රශ්නයක් තිබෙනවා නම්, අපි ඒවා අධිකාරිය කරන්න ඕනෑ. ඒ හින්දා තමයි මේවාට syntax කියලා තිබෙන්නේ. නමුත් මේ ආණ්ඩුවේ ප්‍රතිපත්තිය වෙලා තිබෙන්නේ මොකක්ද? මංගල සමරවීර ඇමතිතුමාට එක කාලයක ලංකාවේ සිටින ගැහැනු ළමයින්ට කොටට අන්දවලා, bars උදේ පාන්දර එක, දෙක වන තෙක් විවෘත කර තැබීමේ අදහසක් තිබුණා. වියට්නාමයේ, එහෙමත් නැත්නම් තායිලන්තයේ සංචාරක ක්ෂේත්‍රය දියුණු කරනවා වාගේ ඒ හරහා යම් කිසි විධියකට අපේ රටේ සංචාරක ක්ෂේත්‍රය දියුණු කරන්න තමයි එතුමාගේ අදහස තිබුණේ. නමුත්, මේ රටේ පෙර පිනකටද කොහෙදෝ ජනාධිපතිතුමා ඒක දැක්කාට පස්සේ මෙහෙම දෙයක් කරන්න එතුමා ඉඩ දෙන්නේ නැහැයි කියලා තිබෙනවා. දැන් මෙහෙම බදු පිට බදු ගහලා තිබෙන කාලයක barsවල තිබෙන licenceවලට නැත්නම් හෝටල්වල තිබෙන licence සඳහා ගෙවන්න තිබෙන මුදල් ප්‍රමාණය අඩු කරන එක සාධාරණයිද, නැද්ද කියන එක මෙනෑනදී අපි ප්‍රශ්න කරන්න ඕනෑ. ඒ විතරක් නොවෙයි. රා එකතු කරන තැන රුපියල් ලක්ෂයකට තිබුණු බදු ප්‍රමාණය රුපියල් 25,000කට අඩු කරලා තිබෙනවා. ඒ වාගේම වතුකරයේ මොකක් හරි bar එකක් විවෘත කරන්න රුපියල් ලක්ෂයක licence fee එකක් ගෙවන්න තිබුණා නම්, ඒක රුපියල් 25,000කට අඩු කරලා තිබෙනවා. මෙනෑනදී මූලිකව මේ කට්ටියට මත් පැන් බොන්න පොලඹවන්න තමයි මේ ආණ්ඩුවෙන් උත්සාහ කරන්නේ.

මට ඉස්සෙල්ලා කථා කළ මන්ත්‍රීතුමා විතරක් නොවෙයි, මෑතකදී ඇල්ලේ ගුණවංශ නායක ස්වාමීන් වහන්සේත් පැහැදිලි කරලා දුන්නා, neo-liberal ආර්ථික වර්ධනය නිසා අපේ රට විශාල ලෙස සමාජයීය පසුබෑමකට ලක් වෙලා තිබෙන බව. අපි දන්නවා, මෙහෙම bars විවෘත කරන්න පටන් ගත්තොත් මොකක්ද සිදුවන්නේ කියලා. ඒ වාගේම දැන් මේ ආණ්ඩුව හැම වෙලාවේම සංහිදියාවක් ගැන කථා කරනවා. නමුත්, අපට තිබුණු සංස්කෘතික වටිනාකම් මේ වනකොට යම් කිසි විධියකින් පසුබෑමකට ලක් වෙලා තිබෙනවා කියලා අපි දන්නවා. මහගම සේකරගේ සිත්ද;

මහින්ද හිමියන්ගේ කවි පන්ති; අනගාරික ධර්මපාල තුමාගේ ජීවිත කථාව දැන් අපේ ඉස්කෝල ළමයින්ගේ අධ්‍යාපනයෙන් ඉවත් කරලා තිබෙනවා. ඒ විතරක් නොවෙයි. දැන් "හෙළ" කියන වචනය පාවිච්චි කරන්න බැරි මට්ටමකට ඇවිල්ලා තිබෙනවා. මේ එක් පැත්තක්. මේ ආණ්ඩුව දැන ගන්න ඕනෑ, neo-liberal ආර්ථිකයක් මේ රටට හඳුන්වා දෙනවා නම්, මේකේ තිබෙන එලවිපාක මොනවාද කියලාත්.

මුදල් හා ජනමාධ්‍ය අමාත්‍ය මංගල සමරවීර මැතිතුමා කියන්නේ දක්ෂ ඇමතිවරයෙක්. එතුමාට හොඳ කළමනාකරණ හැකියාවක් තිබෙනවා. නමුත් මුදල් ඇමති කෙනෙකු හැටියට එතුමාට දර්ශනයක් තිබෙනවාද කියන එක ගැන මෙහිදී මා ප්‍රශ්න කරන්නට ඕනෑ. එතුමාට එතුමාගේම දර්ශනයක් තිබෙනවාද? එහෙම නැත්නම් නියෝ-ලිබරල්වාදී ලේකම්වරු, එහෙමත් නැත්නම් ලෝක බැංකුවෙන් -World Bank එකෙන්- කියන නියෝගවලට එතුමා නිකම් අත්සන් කරනවාද? මා හිතන හැටියට අපේ ඉරාන් වික්‍රමරත්න රාජ්‍ය ඇමතිතුමාට නම් ඊට වඩා හොඳ දර්ශනයක් තිබෙනවා. අපි දන්නවා, ඇමෙරිකාවේ වුණත් සාමාන්‍යයෙන් මුදල් ඇමතිවරයෙකු වශයෙන් පත් කරන්නේ, කලින් කුමන හෝ බැංකුවක හිටපු ප්‍රධාන නිලධාරියෙක් බව. ඇමෙරිකාවේ දැනට සිටින මුදල් ඇමතිවරයාත් Goldman Sachs එකේ partner කෙනෙකු හැටියට වැඩ කළ කෙනෙක් බව අපි දන්නවා. ඇමෙරිකාවේ පළමුවන මුදල් ඇමතිවරයා හැරුණාට පස්සේ අනෙක් මුදල් ඇමතිවරුන් 26දෙනාම බැංකු ක්ෂේත්‍රයක් එක්ක කිසිම ගනුදෙනුවක් තිබිලා නැහැ. නමුත් මෑත කාලයේදී, දෙවන ලෝක යුද්ධයෙන් පස්සේ Goldman Sachs, J.P. Morgan, Merrill Lynch වැනි investments බැංකුවල හිටපු අය තමයි දිගට හරහට පත් කළේ. ඒ අනුව neoliberal ආර්ථිකය ඉදිරියට ගෙන යන්න අපේ ඉරාන් වික්‍රමරත්න රාජ්‍ය ඇමතිතුමා වැනි කෙනෙකු පත් කරන එක බොහෝදුරට හොඳයි කියලා මා විශ්වාස කරනවා.

මූලාසනාරූඪ ගරු මන්ත්‍රීතුමනි, මේ න්‍යායයේත් යම්කිසි ප්‍රශ්නයක් තිබෙනවා. මේ රජය බලයට පත් වුණාට පස්සේ මේ න්‍යායයේ දැක්ක මූලික ප්‍රශ්නය මොකක්ද? බදු ගෙවන්න ඕනෑය කියලා මේ රජය පුළුවන් තරම් බදු වැඩි කළා. ශ්‍රී ලංකා මහ බැංකු වාර්තාව දෙස බැලුවොත් සාමාන්‍ය පුරවැසියෙකු උපයන ඇත්ත පඩිය - real wage - මහින්ද රාජපක්ෂ ජනාධිපතිතුමාගේ කාලයේ දී තිබුණු පඩියටත් වඩා අඩුයි කියලා තමයි ශ්‍රී ලංකා මහ බැංකු වාර්තාවේ සඳහන් කර තිබෙන්නේ. බදු පිට බදු අය කළාට පස්සේ මොකක්ද වුණේ, මූලාසනාරූඪ ගරු මන්ත්‍රීතුමනි? එතකොට ඒ ජනතාවට වියදම් කරන්න පුළුවන් මුදල් ප්‍රමාණය අඩුවෙලා තිබෙනවා. ඒ වාගේම ජනතාවට ආයෝජනය කරන්න පුළුවන් මුදල් ප්‍රමාණය අඩුවෙලා තිබෙනවා. බොහෝදෙනෙක් කියනවා, ගිය අවුරුද්දට සාපේක්ෂව මේ අවුරුද්දේ ආයෝජනය පොඩ්ඩක් වැඩිවෙලා තිබෙනවාය කියලා. ඇත්ත වශයෙන්ම ආයෝජනය කියලා කියන්නේ, විශාල පාරවල් හදන එක විතරක් නොවෙයි. ආයෝජනය කියලා කියන්නේ වරායවල් හදන එක විතරක් නොවෙයි; ගුවන් තොටුපොළවල් හදන එක විතරක් නොවෙයි. යම්කිසි ගමක කවුරුත් හෝ කඩයක් දමලා, hardware එකක් දමලා, ඒ තුළින් කවුරුත් හෝ දියුණු වෙනවා නම්, ඒකත් ආයෝජනයක් කියලා කියන්න පුළුවන්.

මූලාසනාරූඪ ගරු මන්ත්‍රීතුමනි, neoliberal ආර්ථිකය නිසා අද අපි දැකලා තිබෙන්නේ මොකක්ද? මේ රටේ අභ්‍යන්තරයේ යම්කිසි විධියක බල තුලනයක් සිද්ධ වෙනවා. පොහොසත් අය තවත් පොහොසත් වෙනවා. ඒ වාගේම දුප්පත් අය තවත් දුප්පත් වෙනවා. මා හිතන හැටියට මෙය මේ ආර්ථික ක්‍රමයේ ලක්ෂණයක්. මේ neoliberal ආර්ථිකය ඉදිරියට ගෙන යනකොට මේ රටට කොපමණ වටිනාකමක් ලැබෙනවාද කියා බලන්න ඕනෑ.

[ගරු තාරක බාලසුරිය මහතා]

මූලාසනාරූඪ ගරු මන්ත්‍රීතුමනි, ගිය අවුරුද්දේ මෙපමණ බදු ගහලා තිබුණාට මූලික වශයෙන් තිබෙන්නේ බදු වර්ග දෙකක් පමණයි. VAT එකයි, NBT එකයි විතරයි. මේ අවුරුද්දේ අප්‍රේල් 01 වන දායින් පස්සේ මා හිතන හැටියට රුපියල් 60,000කට වඩා වැඩි ආදායමක් ලැබෙනවා නම්, පාර්ලිමේන්තු මන්ත්‍රීවරුන්ගේ income tax ගෙවන්න ඕනෑ. මූලාසනාරූඪ ගරු මන්ත්‍රීතුමනි, income tax ගෙවුවොත් මිනිසුන්ට ජීවත් වෙන්න බැරි තත්ත්වයක් ඇති වෙනවා. ආයෝජනය සැහෙන්න අඩු වෙනවා. මා හිතන හැටියට මේ කාලයේ දී රජයෙන් ආයෝජනය කළා නම්, මේ ප්‍රශ්නය යම්කිසි මට්ටමකට මහ හැරෙන්නට ඉඩ තිබුණා. නමුත් මේ අවුරුදු තුන දිනා බලනකොට මේ රජයෙන් කිසිම ආයෝජනයක් වෙනවය කියලා අප දකින්නේ නැහැ.

මූලාසනාරූඪ ගරු මන්ත්‍රීතුමනි, අපේ මලික් සමරවික්‍රම ඇමතිතුමා කිව්වා, ලංකාවට වැඩියෙන්ම ආයෝජන ආප්ප කාලයේ බිලියන 1.7ක් ලැබී තිබෙනවාය කියලා. එම බිලියන 1.7 තුළ තිබෙන්නේ මොනවාද කියලා බැලුවොත්, මිලියන 295ක් හම්බන්තොටින් ලැබී තිබෙනවා. මිලියන 195ක් ෂැන්ග්-ලා හෝටලයෙන් ලැබී තිබෙනවා. මිලියන 194ක් Port City එකෙන් ලැබී තිබෙනවා. තව මිලියන 100ක් මහින්ද රාජපක්ෂ මැතිතුමාගේ කාලයේ දී අත්සන් කරපු mixed development ව්‍යාපෘතියකින් ලැබී තිබෙනවා. තවත් මිලියන 83ක් ඩයලොග් ආයතනයෙන්, මිලියන 45ක් එයාර්ටේල් ආයතනයෙන් ලැබී තිබෙනවා. ඒ වාගේම තවත් මිලියන 45ක් Havelock City එකෙන් ලැබී තිබෙනවා. මේ බිලියන 1.7 තුළ මේ රජය අලුතින් පටන් ගත් ව්‍යාපෘති නැහැ. මහින්ද රාජපක්ෂ හිටපු ජනාධිපතිතුමාගේ කාලයේ දී අත්සන් කරපු ව්‍යාපෘති තමයි තිබෙන්නේ. අපි මේවා ගැන වැඩිය කෑ ගහන්න කලින් මේවායින් ඇත්තටම එලක් තිබෙනවාද කියලා තේරුම් ගැනීමේ අවශ්‍යතාව තිබෙනවා.

මූලාසනාරූඪ ගරු මන්ත්‍රීතුමනි, neo-liberal ආර්ථිකයේ දී රජයේ ප්‍රතිපත්තියක් හැටියට පුළුවන් තරම් වෙළෙඳ ගිවිසුම්වලට පෙළඹෙනවා. Greenpeace International ආයතනයේ website එක මේ වෙළෙඳ ගිවිසුම් පිළිබඳව හොඳ විග්‍රහයක් කරනවා. ඒ විතරක් නොවෙයි. අද ලෝකයේ ඉන්න Noam Chomsky නමැති, භාෂා පිළිබඳව සුප්‍රකට බුද්ධිමතා -linguist- ප්‍රකාශ කරනවා, ඇත්ත වශයෙන්ම වෙළෙඳ ගිවිසුම්වලින් රටවල්වලට විශාල වාසියක් ලැබෙන්නේ නැහැයි කියලා. මේ වෙළෙඳ ගිවිසුම්වලින් මූලිකව වාසි ලැබෙන්නේ ඒ ආයතනවලටය කියා කියනවා.

ගරු මූලාසනාරූඪ මන්ත්‍රීතුමා

(මාණ්ඩුමිත්‍ර ත්‍රාලක පාලසුරිය) (The Hon. Presiding Member)

ගරු මන්ත්‍රීතුමනි, ඔබතුමාට තව විනාඩි දෙකක කාලයක් තිබෙන්නේ.

ගරු තාරක බාලසුරිය මහතා

(මාණ්ඩුමිත්‍ර ත්‍රාලක පාලසුරිය) (The Hon. Tharaka Balasuriya)

මූලාසනාරූඪ ගරු මන්ත්‍රීතුමනි, ඇමෙරිකාව NAFTA කියා වෙළෙඳ ගිවිසුමක් අත්සන් කළා. නමුත් මේ NAFTA කියන ගිවිසුම දෙස බැලුවාම අපිට පෙනෙනවා, එයින් මෙක්සිකෝවේ හිටපු පොහොසත්ම පුද්ගලයා වන Carlos Slim ලෝකයේ ඉන්න පොහොසත්ම පුද්ගලයා බවට පරිවර්තනය වුණා මිසක්, මෙක්සිකෝවේ දුප්පත් මිනිසුන්ට එයින් සෙතක් වුණේ නැහැ කියන එක.

මූලාසනාරූඪ ගරු මන්ත්‍රීතුමනි, Noam Chomsky කියන්නේ මොකක්ද? ඇත්ත වශයෙන්ම වෙළෙඳ ගිවිසුම් අවශ්‍ය වෙලා තිබෙන්නේ, ඒ ආයතනවල තිබෙන property rights, නැත්නම් ඒ අයගේ අයිතිවාසිකම් අරක්ෂා කරන්න මිස වෙළඳාම දියුණු කරන්න නොවෙයි කියන එකයි කියන්නේ. එහෙම තත්ත්වයක් තියෙද්දී, කොයි වාගේ වෙළෙඳ ගිවිසුම්වලටද අපි ඇතුළු වන්නේ කියන එක අපි සැලකිල්ලට ගන්න ඕනෑ. ඒ විතරක් නොවෙයි. මූලාසනාරූඪ ගරු මන්ත්‍රීතුමනි, අපිට අපේ ආර්ථිකය යම්කිසි විධියකට හදන්න වුවමනාකම තිබෙනවා නම් අපිට සැලසුම් තිබෙන්න ඕනෑ. මහ බැංකු වාර්තාව දෙස බැලුවොත් ඔබතුමාට පෙනේවි, අපි 2017 වර්ෂයේදී බිලියන 2,010ක ආදායමක් බලාපොරොත්තුවෙන් සිටි බව. එය පදනම් කර ගෙන තමයි, 2018 වර්ෂයේදී අපි බිලියන 2,217ක ආදායමක් බලාපොරොත්තුව වුණේ. හැබැයි 2017 වර්ෂයේදී අපට ඇත්ත වශයෙන්ම ලැබුණු ආදායම කියද? බිලියන 1,831යි. බිලියන 1,831ක් ලැබුණොත්, ඊළඟ අවුරුද්දේ තිබෙන target එකට යන්න නම් සියයට 21ක වර්ධනයක් ඕනෑ, අපිට ඒ target එකට යන්න බැරි වුණොත් මොකද වෙන්නේ? මූලාසනාරූඪ ගරු මන්ත්‍රීතුමනි, එක්කෝ ආණ්ඩුවට ඒ ප්‍රාග්ධන වියදම් අඩු කරන්න වෙනවා. නැත්නම් අපට බදු වැඩි කරන්න වෙනවා. එසේත් නැත්නම් අපිට මුදල් ණයට ගන්න වෙනවා. එසේත් නැත්නම් රටේ තිබෙන සම්පත් විකුණන්න වෙනවා. එහෙමත් නැත්නම් අපට මුදල් අවිවු ගහන්න සිද්ධ වෙනවා. මා හිතන විධියට බදු වැඩි කරන එකට මීට වඩා අපිට යන්න බැහැ. "The Laffer Curve" කියන න්‍යාය අපි ආර්ථික විද්‍යාවේදී ඉගෙන ගෙන තිබෙනවා. ඒ කියන්නේ, බදු අය කරන සීමාව යම්කිසි ප්‍රමාණයකට වඩා වැඩි වුණොත්, ආණ්ඩුවට එන මුදල් ප්‍රමාණය යම්කිසි විධියකට අඩු වෙනවා කියන එකයි. අද මිනිසුන්ට දරා ගන්න බැරි ප්‍රමාණයකට බදු ගහලා තිබෙනවා. මෙහෙම තියෙද්දී අරක්කු මුදලාලිලාට බදු සහනත් දෙන්න සැලසුම් කරන්නේ. මෙසේ තිබියදී, එක එක අතිරේක යෝජනා පාර්ලිමේන්තුවට ගෙනැවිත් Land Cruiser V8 වාහන ප්‍රමාණයක් ඇමති මණ්ඩලයට දෙන්නේ. ඇමති මණ්ඩලයට අලුත් Land Cruiser V8 වාහන ගේනවා. අරක්කු මුදලාලිලාට Licence fee එක අඩු කර දෙනවා. නමුත් සාමාන්‍ය ජනතාවට පුළුවන් තරම් බදු ගහනවා. මේ කටයුතුවල කොපමණ සදාචාරාත්මකභාවයක් තිබෙනවාද කියා අපි කල්පනා කර බලන්න ඕනෑ.

ගරු මූලාසනාරූඪ මන්ත්‍රීතුමා

(මාණ්ඩුමිත්‍ර ත්‍රාලක පාලසුරිය) (The Hon. Presiding Member)

(The Hon. Presiding Member)

දැන් කථාව අවසන් කරන්න, ගරු මන්ත්‍රීතුමනි.

ගරු තාරක බාලසුරිය මහතා

(මාණ්ඩුමිත්‍ර ත්‍රාලක පාලසුරිය) (The Hon. Tharaka Balasuriya)

(The Hon. Tharaka Balasuriya)

හොඳයි, මූලාසනාරූඪ ගරු මන්ත්‍රීතුමනි.

මම අවසාන වශයෙන් කියන්නේ, මේ රට ඉදිරියට ගෙන යන්න නම් ඒ අයට ඒ සඳහා දැක්මක් තිබෙන්න ඕනෑ බවයි. මේ වර්ෂාව නිසා ආර්ථික වර්ධන වේගය සියයට 2.5කින්, සියයට 3කින් වැඩි කර ගන්න පුළුවන්ය කියා මේ ළඟදී ගරු ජනාධිපතිතුමාත් කියනවා අපි දැක්කා. දළ ජාතික නිෂ්පාදිතයට කෘෂිකර්මයෙන් සියයට 6යි යන්නේ කියා අපි දන්නවා. කෘෂිකර්මයෙන් සියයට 6ක් දළ ජාතික නිෂ්පාදිතයට යනවා නම්, වර්ෂාව ආවා කියා සියයට 2.5කින් සියයට 3කින් දළ ජාතික නිෂ්පාදන වැඩි කර ගන්න පුළුවන්ද, බැරිද කියන එක අපි ප්‍රශ්න කරන්න ඕනෑ. එහෙම වැඩි කරගන්න බැරි නම්, රටේ ජනාධිපති කෙනෙක් මේ වාගේ ප්‍රකාශයක් කරන්න හොඳ නැහැය කියා මම විශ්වාස කරනවා. එහෙම ප්‍රකාශයක් කළොත් අපි ඔක්කොම

jokersලාය කියා හිතනවා. නවසීලන්තයේ හිටපු අගමැතිතුමා හමු වන්න මට එක වරක් වාසනාව ලැබුණා. එතුමන්ලා කපා කරනකොට facts දැනගෙනයි කපා කරන්නේ; ආර්ථිකය ගැන හොඳ අවබෝධයක් ඇතිවයි කපා කරන්නේ. අවබෝධයක් නැතිව, ආර්ථිකය සියයට 2.5කින්, සියයට 3කින් වර්ධනය වෙනවාය කියා කපා කළොත්, ජාත්‍යන්තර සමාගම්වල සිටින අයත් අපි jokersලා කියා හිතනවා.

මට කලින් කපා කළ විමල් වීරවංශ මන්ත්‍රීතුමා ඇතුළු තවත් මන්ත්‍රීවරු විශාල සංඛ්‍යාවක් neo-liberal ආර්ථිකයේ තිබෙන අඩු පාඩු මොනවාද කියා පැහැදිලි කර දුන්නා. මම හිතන විධියට දැන් කාලය ඇවිත් තිබෙන්නේ. අපි මේ යන මාර්ගයේ ගියොත් තවත් ප්‍රපාතයකට තමයි වැටෙන්නේ. ඒ නිසා මේ රටට ගැළපෙන ආර්ථික model එකක් ගෙන එන්න ඕනෑ, ඒ පිළිබඳව අපි සාකච්ඡාවක් පවත්වන්න ඕනෑ කියන කාරණා ප්‍රකාශ කරමින්, මූල්‍යසනාරුඬ ගරු මන්ත්‍රීතුමනි, මට කපා කරන්න අවස්ථාව ලබාදීම පිළිබඳව ඔබතුමාටත් ස්තුතිය පුද කරමින්, මගේ කපාව අවසන් කරනවා.

ගරු මූල්‍යසනාරුඬ මන්ත්‍රීතුමා

(மாண்புமிகு தலைமைத் தாங்கும் உறுப்பினர் அவர்கள்)
(The Hon. Presiding Member)

මිළහට, ගරු මහින්ද යාපා අබේවර්ධන මන්ත්‍රීතුමා. ඔබතුමාට විනාඩි 10ක කාලයක් තිබෙනවා.

[අ.හා. 3.58]

ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேயர்தன)
(The Hon. Mahinda Yapa Abeywardena)

මූල්‍යසනාරුඬ ගරු මන්ත්‍රීතුමනි, විසර්ජන පනත යටතේ යෝජනා කිහිපයක් සම්බන්ධයෙන් විවාද කරන මේ අවස්ථාවේ, වචන කිහිපයක් කපා කිරීමට අවස්ථාව ලැබීම ගැන මම සතුටු වෙනවා.

පසුගිය කාලයේ අපට මුදල් අමාත්‍යාංශය කියා එකක් තිබෙනවාද කියා දැනුණේ ශ්‍රී ලංකා මහ බැංකුවේ දැවැන්ත භොරකම සිදු වුණු වෙලාවෙයි. මේ රටේ මුදල් පරිපාලනය මොන තරම් දුෂිත වෙලා තිබෙනවාද, මොන තරම් අවාසනාවන්ත තැනකට මේ රට පත් වෙලා තිබෙනවාද කියන එක ගැන මේ රටේ ජනතාව දැන ගත්තේ ඒ වෙලාවෙයි. ඒ දැවැන්ත මංකොල්ලය නිසා රටට සිදුවුණු හානිය, ඒ පාඩුව පිරිමසා ගන්න බැරිව තමයි අද මේ ආණ්ඩුව දහලන්නේ; රෙගුලාසි පනවන්නේ, බදු පනවන්නේ ඒ සඳහායි. අපේ රටේ ආර්ථිකය මංකොල්ලකෑමේ වැඩ පිළිවෙළක තමයි මේ ආණ්ඩුව දිගින් දිගටම නිරත වුණේ. එක්සත් ජාතික පක්ෂයේ මන්ත්‍රීවරු "මේ ආණ්ඩුව අරවා කළා, මේවා කළා." කියා මේ ගරු සභාවේ කෑ ගහන බව තමුන්නාන්සේලා දන්නවා. ඒ අය එහෙම කෑ ගහන්න ඕනෑ. කෑ ගහන්න ඕනෑ වෙන කිසි හේතුවක් නිසා නොවෙයි. මේ පාර්ලිමේන්තුවටත් හොරෙන්, කපානායකතුමාටත් හොරෙන් පාර්ලිමේන්තු ප්‍රතිසංස්කරණ අමාත්‍යාංශය හරහා ඒ උදවියට මහජන මුදලින් රුපියල් ලක්ෂ 2 ගණනේ ගෙවනවා. පාර්ලිමේන්තු ප්‍රතිසංස්කරණ අමාත්‍යාංශය හරහා රුපියල් ලක්ෂ 2 ගණනේ ඒ මන්ත්‍රීවරුන්ට ගෙවනවා. එසේ ගෙවනකොට එතුමන්ලා කුලියට කෑ ගහන්න ඕනෑ. අනික් මන්ත්‍රීවරු කාටවත් ඒ විධියට ගෙවන්නේ නැහැ. තෝරා ගත් මන්ත්‍රීවරු කොටසකට අවුරුදු 2ක් තිස්සේ ඒ විධියට ගෙවාගෙන යනවා. මේවා මහජන මුදල්. මේක අල්ලස් දීමක්. අල්ලස් දීම තමයි මේ ආණ්ඩුව කරගෙන යන්නේ. අල්ලස් දීලා මන්ත්‍රීවරු රැක ගැනීම තමයි ඒ කරන්නේ. ඒ අල්ලස් කාලා තමයි විජේපාල මන්ත්‍රීතුමන්ලා ඒ විධියට කපා කරන්නේ. මෙහෙම තමයි මේ

ආණ්ඩුවේ ප්‍රතිපත්තිය යන්නේ. ශ්‍රී ලංකා මහ බැංකුවෙන් ගත් මුදල්වලට මොනවාද කළේ කියන එක දැන් ටිකෙන් ටික එළිවෙනවා. කාටද ඒවා දුන්නේ, කොහේද ඒවා ගියේ කියන එක දැන් ටික ටික එළිවෙනවා. ඒක වහන්සා උත්සාහ කළා, නමුත් වහගන්න බැරි වුණා. ඒ සල්ලි මහ ජනතාව ගෙවනවා. අපි සියලුදෙනාම ගෙවනවා. බඩු මිලෙන් ගෙවනවා. මේ තත්ත්වය අපි ඉතාමත් අවාසනාවන්ත තත්ත්වයක් හැටියටයි අපි දකින්නේ. දැන් මේ රටේ ආර්ථිකයක් නැහැ. මූල්‍යසනාරුඬ ගරු මන්ත්‍රීතුමනි, ආර්ථිකයක් තිබෙනවාද කියලා ඔබතුමාටවත්, මේ රටේ ජනතාවටවත් හිතෙන්නේ නැහැ. රටේ ආර්ථිකය ඒ තරමටම විනාශ කරලා ඉවරයි; රටේ ආර්ථිකය එහෙම පිටින්ම ඇත හිටලා ඉවරයි. අද මේ රටේ කිසිම දියුණුවක් පෙනෙන්නට නැහැ. මනුෂ්‍යයෙකුට හෙටක් ගැන හිතන්න පුළුවන්කමක් නැහැ.

මූල්‍යසනාරුඬ ගරු මන්ත්‍රීතුමනි, තමුන්නාන්සේ දන්නේ නැහැ, පසු ගිය කාලයේ; මහින්ද රාජපක්ෂ මැතිතුමාගේ ආණ්ඩුව කාලයේ මේ රටේ අපනයන සංවර්ධන වැඩ පිළිවෙළක් තිබුණ බව. "අගය එකතු කොට අපනයනය කිරීම සඳහා දෙන සහනයක්", ඒ වාගේම "දේශීය නිෂ්පාදන අපනයන කරන උදවියට දෙන සහනයක්" එම අපනයන සංවර්ධන වැඩ පිළිවෙළ තුළ තිබුණා. අද ඒ සහනයට මොකද වෙලා තිබෙන්නේ? අද ඒ සහනය කොහේද තිබෙන්නේ? අද ඒ සහනයෙන් මේ රටේ ජනතාවට හෝ මේ රටේ ව්‍යාපාරිකයන්ට හෝ ප්‍රයෝජනක් තිබෙනවාද? මේ රටේ භොර ව්‍යාපාරිකයෝ විතරක් අද ඒක ප්‍රයෝජනයට ගන්නවා. ඉන්දුනීසියාවෙන් කරුංකා ගෙන්වලා, මේ රටේදී අගය එකතු කරලා, නැවත pack කරලා ඉන්දියාවට යවන වැඩ පිළිවෙළක් එදා තිබුණා. ඉන්දීය සහන වෙළෙඳ ගිවිසුම යටතේ අපට විශාල විනිමය සම්භාරයක් එකතු කරගන්න පුළුවන් වැඩ පිළිවෙළක් හැටියට තමයි ඒක තිබුණේ. අද ඒක සම්පූර්ණයෙන්ම භොර වෙළෙඳෝ අතට ගිහිල්ලා තිබෙනවා. අද කරුංකා ලංකාවට එන්නේ නැහැ, පිට පාරෙන්ම ඉන්දියාවට යනවා. ඉන්දියාව ඒක දැනගෙන මේ වෙනකොට කන්ටේනර් 14,000ක් නවත්වලා තිබෙනවා. ඒ ව්‍යාපාරය අපට නැවත කරන්න බැහැ. ගම්මිරිස්වලට සිදු වුණේ ඒකමයි. වියට්නාමයෙන් බාල ගම්මිරිස් මෙහාට ගෙනැල්ලා අගය එකතු කිරීමේ වැඩ සටහන යටතේ අපේ ගම්මිරිස්වලට කලවම් කළා. කලවම් කරලා යැව්වා. ඒ කරපු වැඩේ එළිවුණා. අපේ රටේ ගම්මිරිස් වෙළෙඳාම සම්පූර්ණයෙන්ම නැතිවෙලා ගියා. මේක තමයි අද අපේ රටේ ආර්ථිකයට වෙලා තිබෙන්නේ. මේවා ගැන හොයන්න කවුරුත් නැහැ. මුදල් ඇමතිතුමාත් නැහැ. මුදල් ඇමතිතුමාත් එක්ක මේක කරන්නත් බැහැ. ව්‍යාපාරිකයෝ අද මේ රට අත හැරලා යනවා.

මූල්‍යසනාරුඬ ගරු මන්ත්‍රීතුමනි, තමුන්නාන්සේ දන්නවාද, අවුරුදු ගණනාවක් තිස්සේ; අපි දන්න කාලයේ ඉඳලා මේ රටේ තිබුණු ව්‍යාපාරයක් පසු ගිය කාලයේ වහලා යන්න ගිය බව. ඒ තමයි යුනිලිවර් සමාගම. යුනිලිවර් සමාගම ලංකාවෙන් ඉන්දියාවට ගියා. ඇයි ගියේ? ඒ මිනිස්සුන්ගේ තිබුණු වටිනා දේපළ සියල්ලම විකුණුවා. සියල්ලම විකුණලා ඒ සල්ලිත් අරගෙන ඒ මිනිස්සු ඉන්දියාවට ගියා. ඇයි ගියේ? මේ රටේ බදු බර වැඩියි, වැඩ කරගෙන යන්න බැහැ. රජය දෙන බර ඒ මිනිස්සුන්ට වැඩියි, දරාගන්න බැහැ. ඒ ව්‍යාපාරය මෙහේ කරනවාට වඩා ලාභයි, ඉන්දියාවට ගෙනිහිල්ලා ඉන්දියාවයි, ලංකාවයි අතර තිබෙන වෙළෙඳ ගිවිසුම හරහා එහේ ඉඳලා වෙළෙඳාම කරන එක. මේක තමයි වුණේ. වොක්ස්වැගන් කොම්පෑනිය ගෙනැල්ලා කරපු දේ ගැන අපි කියන්න ඕනෑ නැහැනේ. වොක්ස්වැගන් කොම්පෑනිය ගෙනවා කියලා මේ රට පුරාව අඩබෙර ගැහුවා. මූල්‍යසනාරුඬ ගරු මන්ත්‍රීතුමනි, ඔබතුමාත් සතුටු වෙන්න ඇති, මොනවා හරි වැඩක් වෙයි කියලා. නමුත්, අද මොකක්ද වෙලා තිබෙන්නේ? එහෙම එකක් ආවද? එහෙම වැඩක් කෙරුණාද?

[ගරු මහින්ද යාපා අබේවර්ධන මහතා]

මොකක්ද ඒ වුණේ? මේක තමයි පසුගිය කාලයේ අපි දුටුව ආර්ථික ප්‍රගතිය. මේ නිසා ආණ්ඩුවට අද බදු පිට බදු ගහන්න සිද්ධවෙලා තිබෙනවා. හැමදාම බොහොම ආඩම්බරයෙන් කියනවා, "බදු වග කීමකි." කියලා. ඒ විධියට රුපවාහිනියෙන් දැන්වීම් ප්‍රචාරය කරනවා. ඒ සඳහා වියදම් කරන්නේත් මහජන සල්ලි. අවුරුදු 18ට වැඩි හැම තරුණයෙක්ම, තරුණියක්ම දැන් බදු ලිපි ගොනුවක් අරින්න ඕනෑ. ඒ විධියට බදු ලිපි ගොනුවක් ඇරියේ නැත්නම් ඒක වරදක්.

ඉතින් එහෙම බදු ලිපි ගොනුව ඇරලා හදන්නේ සියලුම ජනතාව සුරා කරන්නයි. ජනතාව මිරිකලා, ජනතාවගේ ලේ උරා බොන, රිටි මාංස සුරා කෑමේ වැඩ පිළිවෙළකටයි අද මේ ආණ්ඩුව යන්නේ. මේක මේ රටේ ආර්ථිකය දියුණුවන, ඉස්සරහට යන වැඩ පිළිවෙළක් කියලා තමුන්නාන්සේලාට කියන්න පුළුවන්ද? බදු පිට බදු පනවන දුෂිත වැඩ පිළිවෙළ තුළ, අපේ රටේ කරගෙන ගිය වෙළෙඳාම සම්පූර්ණයෙන්ම අඩාළ වෙලා ඉවරයි.

මූලාසනාරූඪ ගරු මන්ත්‍රීතුමනි, ඉස්සර අපේ රටේ භාණ්ඩ අපනයනය, කරන්න පුළුවන් වුණේ ක්‍රම දෙකකටයි. එකක් තමයි, L/C එකක් විවෘත කරලා අපනයනය කිරීම. ඒක තමයි ලෝකයේ පිළි ගන්න ක්‍රමය. ඕනෑම රටකින් භාණ්ඩයක් ගෙන්වද්දී වුණත් අපි L/C එකක් විවෘත කරනවා. එහෙම නැත්නම් තව ඊට වඩා ලිහිල් ක්‍රමයක් තිබුණා. ඒ තමයි DP Terms - Documents against Payment -කියන ක්‍රමය. අපේ ලියවිලි ඒ රටේ බැංකුවට ගියාට පස්සේ බැංකුව අපට ඒවා ලැබෙන්න සලස්වනවා. ඔය ක්‍රම දෙක තමයි සාධාරණව වෙළෙඳාම් කරන්න පුළුවන් ක්‍රම දෙක. අද මොකද වෙලා තිබෙන්නේ? අද ඒ ක්‍රම දෙකම නැහැ. අද හොර වෙළෙන්දෝ මේ එක ක්‍රමයක්වත් අනුගමනය නොකර භාණ්ඩ යවනවා. ඒකට ආණ්ඩුව ඉඩ දීලා තිබෙනවා. එහෙම යැවීමට ටික කාලයක් ඒ අය වෙළෙඳාම් කරලා, ඒ සල්ලි මෙහෙට එවන්නේ නැහැ. ගෙන්වන්න ලියවිල්ලකුත් නැහැ. එහෙමත් නැත්නම් එහා කෙළවරේ සිටින වෙළෙන්දා ඒවා එහෙදි විකුණාගෙන සල්ලි ගෙවන්නේ නැතිව ඉන්නවා. ඒවා අල්ලන්න තැනක් නැහැ. එහෙම බංකොලොත් වුණු ව්‍යාපාරිකයින් රාශියක් අද ඉන්නවා. මම දන්නා ව්‍යාපාරිකයනුත් ඉන්නවා. එහෙම බඩු භාණ්ඩ යවලා containers පිටින් නැති වෙලා තිබෙනවා. ඒවා හොයන්න තැනකුත් නැහැ. දැන් ඒ මිනිස්සු ඒ ක්‍රමයට පුරුදු වෙලා. ඒ අය දන්නවා, ලංකාවේ අය එක්ක මෙහෙම දෙයක් කරන්න පුළුවන් කියලා. ඒ නිසා ඒ ක්‍රමයටයි ඒ අය භාණ්ඩ ඉල්ලන්නේ. දැන් රේගුව මොකද කරන්නේ? අපේ ආණ්ඩුව මේ ගැන කරලා තිබෙන්නේ මොකක්ද? කිසි දෙයක් කරලා නැහැ. මේවා සේරම ලිහිල් කරලා හොර, දුෂිත වෙළෙන්දන්ට වුවමනා විධියට මේ රට හසුරුවන්න ඉඩ දීලා තිබෙනවා. අපි මුදල් ඇමතිතුමාගෙන් ඉල්ලන්නේ, මේ නිදහස පාවිච්චි කරන්න දෙන්න එපා කියන එකයි. මේක පාලනය කරන්න. ආර්ථික වශයෙන් මේක පාලනය කළේ නැතිනම් කිසි කෙනකුට මේ රට ගොඩ ගන්න බැහැ.

මූලාසනාරූඪ ගරු මන්ත්‍රීතුමනි, අද ඔබතුමා දකින්න ඇති, "The Island" පත්තරේ තිබෙන headline එකක්. මොකක්ද ඒකේ තිබෙන්නේ? පාර්ලිමේන්තුවේ මන්ත්‍රීවරයකුගේ ඉල්ලා අස්වීම ගැනයි. මේ ඉල්ලා අස් වීමට හේතුව මොකක්ද? හේතුවක් අපි දන්නේ නැහැ. හැබැයි, මාධ්‍ය සැක කරනවා, වාහන බලපත්‍රය තවත් කෙනකුට ගන්න අවස්ථාව සලසා දෙන්නයි මෙලෙස ඉල්ලා අස් වී තිබෙන්නේ කියලා. මන්ත්‍රීවරයකුට රුපියල් මිලියන 23ක වාහන බදු සහනයක් ලැබෙනවා. මේ බදු සහනය දැන් ව්‍යාපාරයක් බවට පරිවර්තනය කරගෙන තිබෙන්නේ. එක් කෙනෙකු එනවා, permit එක ගන්නවා, ටිකක් කල් මේ ගරු සභාවේ වාඩි වෙලා ඉන්නවා, ඊට පස්සේ ඉල්ලා අස් වෙලා යනවා. ඊළඟට, තව

කෙනෙකු එනවා, ඒ කෙනාත් permit එක ගන්නවා. පාර්ලිමේන්තුව මේ තත්ත්වයට ඇද දමන්නේ ඇයි? මේ තත්ත්වයට පාර්ලිමේන්තුව වැටෙනතුරු අපි බලාගෙන ඉන්නේ ඇයි? මේ සිදු වෙන්නේ එහෙම එකක්ද කියලා හොයලා බලන්න. එහෙම වෙනවා නම් මේක වැරදියි. මේ වැඩේ එක් කෙනෙකු විතරක් නොවෙයි, දෙදෙනෙකු කළා. අද "The Island" පත්තරේ මේක තිබෙන නිසයි මම කියන්නේ. නැත්නම් මෙවැනි දේවල් ගැන අපි කථා කරන්නේ නැහැ. අපට ලජ්ජයි, කථා කරන්න. මෙහෙම තත්ත්වයක් අපි මීට පෙර කවදාවත් දැකලා නැහැ. අවුරුදු 05කට වතාවක් පාර්ලිමේන්තුවට තේරී පත්වන මන්ත්‍රීවරයකුට වාහන බලපත්‍රයක් ලබා දීම වරදක් කියලා මේ රටේ කිසි කෙනෙකු කියන්නේ නැහැ. ඒ අයට වාහනයක් දෙන්න ඕනෑ අවුරුදු 05ක් වැඩ කරන්න. ඒකේ ඇති වරදක් නැහැ. නමුත්, මේ සහනයෙන් අයුතු ප්‍රයෝජන ගන්න කවුරු හෝ කෙනෙකු උත්සාහ කරනවා ඒක කුමන හෝ ක්‍රමයකින් නතර කිරීමේ වගකීම ආණ්ඩුවට තිබෙනවා.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු මන්ත්‍රීතුමනි, ඔබතුමාට තව විනාඩියක කාලයක් තිබෙනවා.

ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
හොදයි.

එක් කෙනෙකු ඉල්ලා අස් වෙනවා; ඊට පස්සේ නැයකු එනවා. ඇවිල්ලා ටිකක් කල් ඉඳලා permit එක අරගෙන ඒ කෙනාත් ඉල්ලා අස් වෙනවා. මේ විධියට මේක ව්‍යාපාරයක් කරගෙනද කියන සැකයක් තිබෙනවා කියන එකයි අද "The Island" පත්තරේ සඳහන් කර තිබෙන්නේ. ඉතින් මේ ගැන සොයා බලන්න වෙනවා; හිතලා බලන්න වෙනවා. මේ ගැන සොයා බලා අපේ ගෞරවය, පාර්ලිමේන්තුවේ ගෞරවය රකින්න කටයුතු කරන්න ඕනෑ. පාර්ලිමේන්තුවේ ඉන්න මන්ත්‍රීවරුන් හැමෝම හොරු නොවෙයි. හැම මන්ත්‍රීවරයකුම ඔය විධියේ ජරා වැඩ කරන්නේ නැහැ. යම් කිසි ආත්ම ගරුත්වයක් ඇතිව ජීවත්වන, කටයුතු කරන මන්ත්‍රීවරුන් කොටසක් ඉන්නවා. නමුත්, පත්තරේ ලියන්නේ කොහොමද? දැන් අර දයාසිලි ලියනගේ මහත්මිය පාර්ලිමේන්තුවේ සිදු වන සියලුම දේවල් ගැන ලියනවා. හැබැයි, එතුමිය මේවා ගැන ලියන්නේ නැහැ. මන්ත්‍රීවරුන්ට හොරෙන් ලක්ෂ දෙකක් ගෙවනවා. ඒක ගැන තව වනතුරු වචනයක්වත් ලියලා නැහැ. මේක තමයි ඇත්ත තත්ත්වය. මේ තත්ත්වයට අපි හැමෝම වැටිලා නැහැ. අපේ ආත්ම ගරුත්වය රැක ගන්න කථා කිරීමේ අයිතියක් අපට තිබෙනවා. මේක නම් ඇත්ත තත්ත්වය; මේක නම් සිදු වෙන්නේ, අපට එහෙම කථා කරන්න යුතුකමක් හා අයිතියක් තිබෙනවා.

මූලාසනාරූඪ ගරු මන්ත්‍රීතුමනි, දැන් ජනතාවට ජීවත් වන්න බැහැ. මේ බදු බර නිසා දුප්පත්කම වැඩි වෙලා තිබෙනවා. එම නිසා මේ මුදල් යොදවා තවත් පවුල් ලක්ෂ පහකට වහාම සමෘද්ධිය ලබා දෙන්න කියලා, සහනායකතමාත් මේ අවස්ථාවේදී රැඳී සිටින මේ ගරු සභාවෙන් ඒකාබද්ධ විපක්ෂය හැටියට අපි ඉල්ලා සිටිනවා. මේ මුදල් ඒ සඳහා යෙදවෙව් නැත්නම් අපේ රට විශාල විනාශයකට යනවා. අපේ නිෂ්පාදනය සම්පූර්ණයෙන්ම නවතිනවා. එහෙම වුණොත් මිනිසුන්ට ජීවත් වන්න බැරි වනවා. අද ගංවතුර නිසා මිනිස්සු තවත් අනාථ වෙලා; තවත් අගාධයකට වැටිලා තිබෙනවා. ගිය වතාවේ ගංවතුර ගලපු මිනිසුන්ට තවම සහනාධාර දුන්නේ නැහැ. ඒ මිනිසුන්ට දෙනවා කිව්ව දීමනා තවම කිසිවක් දීලා නැහැ. ඔවුන්ට ගෙවල් හදා

දෙනවා කිව්වා. අගමැතිතුමා අපේ ගම්පළාත්වලට ගිහිල්ලා කිව්වා, හෙලිකොප්ටරයෙන් ගිහිල්ලා සල්ලි දමනවා කියලා. "සහනාධාර වක හරියට බෙදුවේ නැත්නම්, මම හෙලිකොප්ටරයෙන් ඇවිල්ලා බෙදනවා" කියලා එතුමා කිව්වා. එතුමා පනස්හතර වනාවක් හෙලිකොප්ටරයෙන් එහෙට ගිහිල්ලා තිබෙනවා කියලා පසුගිය දිනවල පුවත් පත්වල පළ වුණා. මේ වැඩිය කෙරෙනවා නම්, එතුමා ඕනෑ තරම් වාරයක් හෙලිකොප්ටරයෙන් ගියාට අපට කමක් නැහැ. මූලාසනාරූඪ ගරු මන්ත්‍රීතුමනි, මේකයි අපේ රටේ තිබෙන අවාසනාවන්ත තත්ත්වය. මේ තත්ත්වය තවදුරටත් ඉදිරියට යනවා නම්, මේ සභාවේ ඉදගෙන හඬනවා හැරෙන්න අපට කරන්න වෙන දෙයක් නැහැ.

මූලාසනාරූඪ ගරු මන්ත්‍රීතුමනි, මේ අවස්ථාවේදී තවත් එක් දෙයක් මම මතක් කරන්න ඕනෑ. මේ ආණ්ඩුවෙන් මෙවර දෙන්න හදනවා, පොලිසියේ උසස්වීම්. එහිදී Reserve Sub Inspector - RSI - තනතුර සම්පූර්ණයෙන් ඉවත් කර මේ ගොල්ලන්ට වුවමනා අයට පමණක් උසස්වීම් දෙන්න යනවා. කරුණාකරලා ඒකත් නතර කර කාටත් සාධාරණය ඉෂ්ට වන අන්දමට මේ උසස්වීම් දෙන්න කියලා ඉල්ලා සිටිමින් මගේ වචන ස්වල්පය මම හමාර කරනවා.

ප්‍රශ්නය විමසන ලදීන්, සභා සම්මත විය.
බීනා බිඳුකරු ආණ්ඩුක්‍රමලේඛන ආයතනයේ සභාපතිවරයා.
Question put, and agreed to.

II

ගරු ලක්ෂ්මන් කිරිඇල්ල මහතා
 (මාණ්ඩුමුලු ලක්ෂ්මන් කිරිඇල්ල)
 (The Hon. Lakshman Kiriella)

මූලාසනාරූඪ ගරු මන්ත්‍රීතුමනි, මුදල් හා ජනමාධ්‍ය අමාත්‍යතුමා වෙනුවෙන් මම පහත සඳහන් යෝජනාව ඉදිරිපත් කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා ජනමාධ්‍ය අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, අමාත්‍යවරයා විසින් සාදන ලද පහත දැක්වෙන අංක 76 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:-

2016 අංක 24 දරන විසර්ජන පනතේ 8 වැනි වගන්තිය යටතේ අංක 76 දරන නියමය

මුදල් හා ජනමාධ්‍ය අමාත්‍ය, මංගල සමරවීර වන මම, 2016 අංක 24 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 22302 "ගබඩා අත්තිකාරම් ගිණුම (පුපුරුණු ද්‍රව්‍ය) - ශ්‍රී ලංකා නාවික හමුදාව" වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

අයිතමය

සංශෝධනය

(i) එකී පනතේ තෙවැනි උපලේඛනයේ II වැනි තීරයෙහි
 නිශ්චිතව දක්වා ඇති වියදමෙහි උපරිම සීමාව රු. 450,000,000 සිට රු. 575,000,000 දක්වා

(ii) එකී පනතේ තෙවැනි උපලේඛනයේ III වැනි තීරයෙහි
 නිශ්චිතව දක්වා ඇති ලැබීම්වල අවම සීමාව රු. 460,000,000 සිට රු. 595,000,000 දක්වා

(iii) එකී පනතේ තෙවැනි උපලේඛනයේ IV වැනි තීරයෙහි
 නිශ්චිතව දක්වා ඇති හර ණයෙන් උපරිම සීමාව රු. 360,000,000 සිට රු. 380,000,000 දක්වා

(iv) එකී පනතේ තෙවැනි උපලේඛනයේ V වැනි තීරයෙහි
 නිශ්චිතව දක්වා ඇති බැරකමහි උපරිම සීමාව සංශෝධන නොමැත

(මෙම නියමය වලංගු වන්නේ 2017.12.31 වැනි දින දක්වා පමණි.)

අත්සන් කළේ / මංගල සමරවීර,
 මුදල් හා ජනමාධ්‍ය අමාත්‍ය

2018.04.26 වැනි දින,
 කොළඹ.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදීන්, සභා සම්මත විය.
බීනා බිඳුකරු ආණ්ඩුක්‍රමලේඛන ආයතනයේ සභාපතිවරයා.
Question put, and agreed to.

III

ගරු ලක්ෂ්මන් කිරිඇල්ල මහතා
 (මාණ්ඩුමුලු ලක්ෂ්මන් කිරිඇල්ල)
 (The Hon. Lakshman Kiriella)

මූලාසනාරූඪ ගරු මන්ත්‍රීතුමනි, මුදල් හා ජනමාධ්‍ය අමාත්‍යතුමා වෙනුවෙන් මම පහත සඳහන් යෝජනාව ඉදිරිපත් කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා ජනමාධ්‍ය අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, අමාත්‍යවරයා විසින් සාදන ලද පහත දැක්වෙන අංක 77 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:-

2016 අංක 24 දරන විසර්ජන පනතේ 8 වැනි වගන්තිය යටතේ අංක 77 දරන නියමය

මුදල් හා ජනමාධ්‍ය අමාත්‍ය, මංගල සමරවීර වන මම, 2016 අංක 24 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 24702 "අත්අඩංගුවට ගන්නා ලද සහ රාජසන්නක කරන ලද හාණිඩ පිළිබඳ අත්තිකාරම් ගිණුම - ශ්‍රී ලංකා රේගුව" වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

අයිතමය

සංශෝධනය

(i) එකී පනතේ තෙවැනි උපලේඛනයේ II වැනි තීරයෙහි
 නිශ්චිතව දක්වා ඇති වියදමෙහි උපරිම සීමාව රු. 6,000,000 සිට රු. 14,000,000 දක්වා

(ii) එකී පනතේ තෙවැනි උපලේඛනයේ III වැනි තීරයෙහි
 නිශ්චිතව දක්වා ඇති ලැබීම්වල අවම සීමාව රු. 1,000,000 සිට රු. 3,800,000 දක්වා

(iii) එකී පනතේ තෙවැනි උපලේඛනයේ IV වැනි තීරයෙහි
 නිශ්චිතව දක්වා ඇති හර ණයෙන් උපරිම සීමාව රු. 35,000,000 සිට රු. 39,000,000 දක්වා

(iv) එකී පනතේ තෙවැනි උපලේඛනයේ V වැනි තීරයෙහි
 නිශ්චිතව දක්වා ඇති බැරකමහි උපරිම සීමාව සංශෝධන නොමැත.

(මෙම නියමය වලංගු වන්නේ 2017.12.31 වැනි දින දක්වා පමණි.)

අත්සන් කළේ / මංගල සමරවීර,
 මුදල් හා ජනමාධ්‍ය අමාත්‍ය

2018.04.26 වැනි දින,
 කොළඹ.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදීන්, සභා සම්මත විය.
බීනා බිඳුකරු ආණ්ඩුක්‍රමලේඛන ආයතනයේ සභාපතිවරයා.
Question put, and agreed to.

IV

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මුලාසනාරූඪ ගරු මන්ත්‍රීතුමනි, මුදල් හා ජනමාධ්‍ය අමාත්‍යතුමා වෙනුවෙන් මම පහත සඳහන් යෝජනාව ඉදිරිපත් කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා ජනමාධ්‍ය අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, අමාත්‍යවරයා විසින් සාදන ලද පහත දැක්වෙන අංක 78 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:-

2016 අංක 24 දරන විසර්ජන පනතේ 8 වැනි වගන්තිය යටතේ අංක 78 දරන නියමය

මුදල් හා ජනමාධ්‍ය අමාත්‍ය, මංගල සමරවීර වන මම, 2016 අංක 24 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 30602 “ගබඩා අත්තිකාරම් ගිණුම - ශ්‍රී ලංකා දුම්රිය දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

අයිතමය	සංශෝධනය
(i) එකී පනතේ තෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	සංශෝධන නොමැත
(ii) එකී පනතේ තෙවැනි උපලේඛනයේ III වැනි තීරයෙහි	රු. 1,800,000,000 සිට
නිශ්චිතව දක්වා ඇති ලැබීම්වල අවම සීමාව රු. 1,400,000,000 දක්වා	
(iii) එකී පනතේ තෙවැනි උපලේඛනයේ IV වැනි තීරයෙහි	සංශෝධන නොමැත
නිශ්චිතව දක්වා ඇති හර ශේෂයන්ගේ උපරිම සීමාව	
(iv) එකී පනතේ තෙවැනි උපලේඛනයේ V වැනි තීරයෙහි	සංශෝධන නොමැත
නිශ්චිතව දක්වා ඇති බැරකමහි උපරිම සීමාව	

(මෙම නියමය වලංගු වන්නේ 2017.12.31 වැනි දින දක්වා පමණි.)

අත්සන් කළේ / මංගල සමරවීර,
මුදල් හා ජනමාධ්‍ය අමාත්‍ය

2018.04.26 වැනි දින,
කොළඹ.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදීත්, සභා සම්මත විය.
வினா விடுக்கப்பட்டது ஏற்றுக்கொள்ளப்பட்டது.
Question put, and agreed to.

V

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මුලාසනාරූඪ ගරු මන්ත්‍රීතුමනි, මුදල් හා ජනමාධ්‍ය අමාත්‍යතුමා වෙනුවෙන් මම පහත සඳහන් යෝජනාව ඉදිරිපත් කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා ජනමාධ්‍ය අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, අමාත්‍යවරයා විසින් සාදන ලද පහත දැක්වෙන අංක 79 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:-

2016 අංක 24 දරන විසර්ජන පනතේ 8 වැනි වගන්තිය යටතේ අංක 79 දරන නියමය

මුදල් හා ජනමාධ්‍ය අමාත්‍ය, මංගල සමරවීර වන මම, 2016 අංක 24 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 31002 “ගබඩා අත්තිකාරම් ගිණුම - රජයේ කර්මාන්ත ශාලාව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

අයිතමය	සංශෝධනය
(i) එකී පනතේ තෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	රු. 120,000,000 සිට රු. 160,000,000 දක්වා
(ii) එකී පනතේ තෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 120,000,000 සිට රු. 140,000,000 දක්වා
(iii) එකී පනතේ තෙවැනි උපලේඛනයේ IV වැනි තීරයෙහි නිශ්චිතව දක්වා ඇති හර ශේෂයන්ගේ උපරිම සීමාව	රු. 40,000,000 සිට රු. 65,000,000 දක්වා
(iv) එකී පනතේ තෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව	රු. 20,000,000 සිට රු. 40,000,000 දක්වා

(මෙම නියමය වලංගු වන්නේ 2017.12.31 වැනි දින දක්වා පමණි.)

අත්සන් කළේ / මංගල සමරවීර,
මුදල් හා ජනමාධ්‍ය අමාත්‍ය

2018.04.26 වැනි දින,
කොළඹ.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදීත්, සභා සම්මත විය.
வினா விடுக்கப்பட்டது ஏற்றுக்கொள்ளப்பட்டது.
Question put, and agreed to.

VI

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මුලාසනාරූඪ ගරු මන්ත්‍රීතුමනි, මුදල් හා ජනමාධ්‍ය අමාත්‍යතුමා වෙනුවෙන් මම පහත සඳහන් යෝජනාව ඉදිරිපත් කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා ජනමාධ්‍ය අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, අමාත්‍යවරයා විසින් සාදන ලද පහත දැක්වෙන අංක 80 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:-

2016 අංක 24 දරන විසර්ජන පනතේ 8 වැනි වගන්තිය යටතේ අංක 80 දරන නියමය

මුදල් හා ජනමාධ්‍ය අමාත්‍ය, මංගල සමරවීර වන මම, 2016 අංක 24 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 31003 “කළවැඩ අත්තිකාරම් ගිණුම - රජයේ කර්මාන්ත ශාලාව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

අයිතමය	සංශෝධනය
(i) එකී පනතේ තෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	රු. 330,000,000 සිට රු. 400,000,000 දක්වා
(ii) එකී පනතේ තෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	සංශෝධන නොමැත

(iii) එකී පනතේ තෙවැනි උපලේඛනයේ IV වැනි තීරයෙහි
නිශ්චිතව දක්වා ඇති හර ශේෂයන්ගේ උපරිම සීමාව සංශෝධන
නොමැත

(iv) එකී පනතේ තෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමි උපරිම සීමාව සංශෝධන
නොමැත

(මෙම නියමය වලංගු වන්නේ 2017.12.31 වැනි දින දක්වා පමණි.)

අත්සන් කළේ / මංගල සමරවීර,
මුදල් හා ජනමාධ්‍ය අමාත්‍ය

2018.04.26 වැනි දින,
කොළඹ.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.


VII

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

මූලාසනාරූඪ ගරු මන්ත්‍රීතුමනි, මුදල් හා ජනමාධ්‍ය
අමාත්‍යතුමා වෙනුවෙන් මම පහත සඳහන් යෝජනාව ඉදිරිපත්
කරනවා:

"2016 අංක 24 දරන විසර්ජන පනතේ 8 වැනි වගන්තිය යටතේ මුදල් හා
ජනමාධ්‍ය අමාත්‍යවරයාට පැවරුන බලතල ප්‍රකාරව, ආණ්ඩුවේ අනුමතිය
ඇතිව, අමාත්‍යවරයා විසින් සාදන ලද මෙහි පහත උපලේඛනයෙහි නිශ්චිතව
දක්වා ඇති නියමයන් අනුමත කළ යුතුයැයි මෙම පාර්ලිමේන්තුව යෝජනා
සම්මත කරයි:-

(මෙම නියමයන් වලංගු වන්නේ 2017.12.31 වැනි දින දක්වා පමණි.)



ප්‍රශ්නය විමසන ලදින්, සභා සම්මත විය.
 வினா விடுக்கப்பட்டு ஏற்றுக்கொள்ளப்பட்டது.
 Question put, and agreed to.

කල්තැබීම ஒத்திவைப்பு ADJOURNMENT

ගරු ලක්ෂ්මන් කිරිඇල්ල මහතා
 (மாண்புமிகு லக்ஷ்மன் கிரிஎல்ல)
 (The Hon. Lakshman Kiriella)
 මූලාසනාරූඪ ගරු මන්ත්‍රීතුමනි, "පාර්ලිමේන්තුව දැන් කල්තැබිය යුතුය" යි මම යෝජනා කරනවා.
 ප්‍රශ්නය විමසන ලදින්, සභා සම්මත විය.
 வினா விடுக்கப்பட்டு ஏற்றுக்கொள்ளப்பட்டது.
 Question put, and agreed to.

පාර්ලිමේන්තුව ඊට අනුකූලව අ. හා. 4.10ට, 2018 ජූනි මස 05 වන අඟහරුවාදා අ. හා. 1.00 වන තෙක් කල් ගියේය.
 அதன்படி பி. ப. 4.10 மணிக்கு பாராளுமன்றம், 2018 யூன் 05, செவ்வாய்க்கிழமை பி. ப. 1.00 மணிவரை ஒத்திவைக்கப்பட்டது.
 Parliament adjourned accordingly at 4.10 p.m. until 1.00 p.m. on Tuesday, 05th June, 2018.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මෙන් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හැන්සාඩ් වාර්තා
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්
මිල දී ගත හැක.

මෙම හැන්සාඩ් වාර්තාව www.parliament.lk වෙබ් අඩවියෙන්
බාගත හැක.

ஹன்சாட் அறிக்கையின் பிரதிகளை
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை www.parliament.lk எனும் இணையத்தளத்திலிருந்து
பதிவிறக்கம் செய்ய முடியும்.

Hansard Reports can be purchased from the Government Publications Bureau
at the Department of Government Information,
No. 163, Kirulapone Avenue, Polhengoda, Colombo 5.

This Hansard Report can be downloaded from
www.parliament.lk